



# Osmania University Library

Call No. ۹۲۳, ۵

Accession No. ۶۹۷

Author

وقار الملک - ۱

امین زبیر، ماسٹر وائس چانسلر

۴۹۷

تذکرہ وقار یعنی وقار الملک مشتاق حسین بہادر کے حالات و خدمات  
۱۹۷۱ء

This book should be returned on or before the date last marked below.



# تذکرہ وقار

یعنی

مختصر حالات نواب وقار الدولہ وقار الملک

مولوی شتاق حسین خاں بہادر انتصار جنگ

سابق

مقدمہ مال گزاری مملکت آصفیہ حیدر آباد دکن


— (و) —

بانی آل انڈیا مسلم لیگ و آئری سکرٹری ایم اے او کالج علی گڑھ  
مرتبہ

محمد امین زبیری مارہروی وظیفہ یاب مہتمم تاریخ حکومت پھول پال







نواب وقار الملک







عبدالرشاد

سورة الاحقاف

فنانان و نویسندگان

مرفوع شده و اندر مقام جدید در کس

والفہم ان اس مجلس عدالت پر طرز

وسطی مدیہ عشر سورج و آہ شہ

فرار می کنند - نظر را بر می گزیند

مولانا مفتوح محمد صاحب

منده در اعیان نشین در سید

اراد الودع الثمانية

# فہرست مضامین

دیباچہ، انتخاب

## باب اول - ابتدائی حالات ————— ۱-۱۱

ولادت اور تربیت و تعلیم، ملازمت اور سرسید کا فیضِ صحبت، دوسرے حلقے، قومی خدمات کا آغاز، مضمون نگاری، جوش و خلوصِ خدمات، رفاهِ عام کے بعض مقامی کام۔

## باب دوم - حیدرآباد کی ملازمت ————— ۱۲-۶۷

عہدِ اصلاح، نظامتِ دیوانی، معتمدی صدر المہام عدالت، اصلاحات، ایک اہم اصلاح، کامیابی، جوڈیشل رپورٹ کا اقتباس، محتاج خانوں کا انتظام، شکرے، کمیشن میں شہادت، سرسید لارجنگ کی جوہر شناسی اور تربیت، چند روزہ معزولی، سرسید لارجنگ سے مراسلت، خدا کی رحمت پر توکل، سرسید لارجنگ کی خوشنودی اور ترتیب قواعد و ضوابط، علی گڑھ کے قیام میں کالج کے بورڈنگ ہاؤس کی نگرانی بحالی اور ترقی، سرسید لارجنگ کا انتقال، مولوی مشتاق حسین کی نسبت بذلتی پھیلائے کی کوشش، ایک اہم خط، ایک اہم تجویز، رکنیتِ مجلس مالگنداری، صوبہ داری اور خطاب، اصلاحاتِ صوبہ، اعترافِ خدمات، نتیجہ اصلاحات اعترافِ مزید، نواب عماد السلطنت کا استعفاء، ایثار کی حیرت انگیز مثال معتمدی مال گنداری، ایک اہم عرضداشت، مضامین عرضداشت، اصلاحات

(ب)

سابق دور وزارت کے بعض پیچیدہ معاملات اور فیصلے، ریلوے اسکیم، تنصیح اجارہ معدنیات، مسٹر ہادل رزیدنٹ کی مداخلت کا انسداد، درخواست وظیفہ ایک دلچسپ بیان، سرسید کا خط اور ایک نوٹ، خطاب وزارت سے چند شرائط، مددگاری وزارت، عطائے مکان، مقدمہ الماس اور غیر معمولی جریدہ استرداد برار کی تیاری، امپریل سروس ٹرپس کے متعلق چند شرائط، سیزدہ سالہ تختہ داخل و مخارج، صیغہ آبکاری کی جدید اسکیم۔

**باب سوم۔ سازشوں کی گرم بازی استعفا اور وظیفہ ۹۸-۶۸**

قتل کی ایک سازش، چند اہتمامات، درخواست وظیفہ، منظوری وظیفہ، ایک سازش کا انکشاف، نواب سردر جنگ کا ایک بیان، خدمات حیدر آباد پر تبصرہ اعلیٰ حضرت کی پیشی، وزراء سے تعلقات، ادائے فرض میں محنت، رزیدنسی سے تعلقات، انگریز عہدہ داروں کے ساتھ برتاؤ، ماتحت عہدہ داروں کی عقیدت الفضل ما شہدت بہ الاعداء۔

**باب چہارم۔ زمانہ حیدر آباد میں ایم اے او کا لچ کی امداد ۹۹-۱۱۲**

مسودہ قانون (ٹرسٹینرل) سے اختلاف، اختلاف کا خاتمہ، حیدر آباد کے یومیہ بین المذاہفت امداد اور نظام میوزیم کا چند، سرسید کا شکریہ، ذاتی امدادیں شکر یہ خدمات میں ایک یادگار، مختلف قومی امدادیں اور مناصب۔

**باب پنجم۔ وطن کا قیام، خانگی ترددات، مصروفیتیں اور قومی وطنی خدمات ۱۱۳-۱۲۶**

اغزائی امداد، برادری کی تمدنی اصلاح، خانگی انکار و ترددات، بیٹے کی موت، پوتی کے مذہب کا مسئلہ، خدمات کا توازن، دوسرا عقد اور اولادیں، امر و ہر کی خاص

کی خدمات، سرکاری مدارس میں مذہبی تعلیم کے اجراء کی کوشش، دیہاتی آبائی کی تعلیم اور طبی امداد پر یادداشتیں، یونیورسٹی میں شہادت، ایجوکیشن کمیشن میں شہادت، طبیہ کالج اور ہندوستانی دواخانہ دہلی کی امداد، ندودہ کی تاسیس۔  
جج وزارت، پرائیویٹ کالجوں کی صوبائی کی صدارت۔

باب ہشتم۔ ایم اے او کالج کے معاملات میں اصلاحی کوششیں ۱۳۷-۱۴۰

باب نہم۔ سیاسی تنظیم اور مسلم لیگ کا قیام ۱۶۱-۱۷۷  
ایم۔ اے۔ او کالج میں قومی پائلٹس پر تقریر، دیگر مصروفیتیں۔

باب ہشتم۔ کالج کے متعلق چند مہمات امور اور سکریٹری شپ ۱۷۸-۱۹۳

کالج میں طلباء کی اسٹرانگ اور تحقیقاتی کمیشن کی ممبری، نواب محسن الملک کا انتقال اور تحقیقاتِ وصیت، دونوں کی دوستی اور تعلقات پر ایک نظر، سکریٹری شپ پر ایک نظر، جائزہ کے وقت ایک اعلان، نواب کا خطاب، ہزار پیٹرن کی وزٹ، محسن الملک میموریل فنڈ کا افتتاح، آنریری سکریٹری پر اظہارِ اعتماد۔

باب نہم } پرنسپل اور آنریری سکریٹری کے اختیارات ۱۹۴-۲۱۶  
کا تنازعہ اور فیصلہ

نواب وقار الملک کا طرزِ عمل، بعض واقعات متعلقہ، پرنسپل کا استعفاء اور اسٹاف کا احتجاج، مراسلت باہمی، پیٹرن کی مداخلت، ٹرسٹیوں کے جلسے سکریٹری کے اقتدار کی حمایت اور ایک اعلان، پیٹرن کی معذرت، نتیجہ عام اطمینان اور جدید پرنسپل کا تقرر، مسٹر آر جوبلڈ پرنسپل کا نواب وقار الملک کے کیئر کیٹریز پر تبصرہ۔



باب دہم۔ ایک اندرونی حملہ ————— ۲۱۷-۲۲۹

باب یازدہم۔ اصلاحات و ترقیات ————— ۲۳۰-۲۵۵

تعداد ٹرینیان میں اضافہ، سندکیٹ کا قیام، تہذیب دفتر، کثرت طلباء، ہاسٹلوں کا انتظام اور وظائف وغیرہ، مذہبی تربیت و تسلیم، غیر کافی انتظام کا احترام کالج کی مرکزیت، مولانا عبدالباریؒ کا ایک خط، کالج کی مرکزی حیثیت کا سرکاری اعتراف، طلباء کے سیاسی و ملی جذبات کا نشوونما.....

اغراض کالج کے لئے دورے، کالج کے وزیر اور مہمان، آل انڈیا مسلم ایجوکیشنل کانفرنس کا تعلق، زمانہ تعلیم کی تائید، عطیات اور مالی امدادیں، امانتوں کا خرچ۔ آخری سال کی آمدنی و خرچ، علامات۔

باب دوازدہم۔ سکرٹری شپ سوسائٹی اور خدمات کالج پر تبصرہ ۲۵۶-۲۶۸

اہلہامعدوری و ارادہ استعفاء، التوائے ارادہ، ٹرینیوں کا روزیویشن، سکرٹری کے انتخاب پر ایک اہم یادداشت، جدید سکرٹری کے انتخاب کی تحریک، استعفاء اور منظوری، طلباء کے ساتھ شفقت، استعفاء پر ان کی بے چینی ایدہاں اور جواب۔

باب سیزدہم۔ سکرٹری شپ کے اصول کار اور ان پر مختصر تبصرہ ۲۶۹-۲۹۰

ایک مالی اعتراض اور اس کا جواب، رفیقان کار کا بیان، کالج کی فضا کے متعلق بیٹرن کی ایک حیرت انگیز تقریر، کالج میں سیاسی پالیسی اور اصول پر نوآباد کا ایک بیان۔

باب چہار دہم۔ مسلم یونیورسٹی کی تحریک ————— ۲۹۱-۲۱۶

مصرف و نفیس، چندے اور عطیات، بعض مراحل، ریگولیشنز وغیرہ کے متعلق

کارروائیاں گورنمنٹ کیونک پر اظہار رائے، آزاد جامعہ اسلامیہ کی اسکیم، ہندوؤں اور مسلمانوں کا متحدہ پلیٹ فارم قائم کئے جانے کی تحریک اور اختلاف، فونڈیشن کیڈی کا اہم اجلاس، جلسہ شہینہ اور ایک پراسرار کارروائی، افشائے راز۔ نتیجہ۔

**باب پانزدہم۔** بعض اہم معاملات تعلیمی و سیاسی میں رہنمائی ۳۱۷-۳۵۰  
حکومت کی تعلیمی پالیسی، مختلف صوبوں میں اسلامی کالجوں کے قیام کی تائید دہاکہ  
یونیورسٹی کی تائید، مشترک انتخاب اختلاف، تنبیہ بنگال سے انگریزی، نو صاحب  
کا ایک پرجوش مضمون، مضمون پر اعتراضات ایک پرائیوٹ خط کا اقتباس، مسلمانان  
بنگال کو مشورہ، واقعات طرابلس و ایران پر مضامین۔

**باب شانزدہم۔** زمانہ آخریں ————— ۳۵۱-۳۸۱  
نظارۃ المعارف القرانیہ کی سرپرستی، ترکی مسکات کی فروخت میں امداد، ذاتی عمل ایک  
اہل، اہندام مسجد کا پور کا انٹر، قربانی گاؤ سے اجتناب کے متعلق ایک خط، وفد  
انگلستان کی تائید ارکان وفد کی خدمات کا اعتراف، لندن مسلم لیگ کی آزادی سے  
اختلاف، نائٹس مصنوعات ٹرکی کا افتتاح، ادائے حقوق و دیون اور وقف علی الاولاد  
جزائر الہیڈ ہائیس کے حضور میں ایک عرضداشت، نتیجہ۔

**باب ہفدہم۔** علالت و وفات ————— ۳۸۲-۳۸۸  
علی گڑھ میں ماتم، بیغیامات تعزیت، ماتمی مضامین، قومی انجمنوں اور انٹی ٹیوشنز  
کا اظہار افسوس، قطعہ تاریخ۔



# دِیباچہ

ہندوستان کے اس عصر جدید میں جس کا آغاز تاج برطانیہ کی حکومت (۱۸۵۷ء) سے ہوتا ہے برباد شدہ اور زوال یافتہ مسلمانوں کی قومی تعمیر و تخیل میں جس طرح سرسید احمد خاں (غفرلہ) کا مرتبہ سب بلند و برتر ہے اسی طرح ان کے اعوان اور رفیق کار میں مولوی سید ہمدی علی (نواب محسن الملک) اور منشی مشتاق حسین (نواب وقار الملک) نمایاں اور ممتاز درجہ رکھتے ہیں جو یکے بعد دیگرے سرسید کے ہی جانشین ہوئے اور قوم نے ان کو اپنا سرور قائم تسلیم کیا۔

ان تینوں حلیل القدر شخصیتوں نے اس زمانہ میں قومی تعمیر و تخیل کا عزم کیا جبکہ نفسی نفسی کا عالم تھا، تقریباً ساٹھ سال تک وہ متحداً اور منفرداً اس مقصد کی تکمیل میں نوبت بہ نوبت سرگرم عمل رہے اور آنے والی نسلوں کے لئے ایک پائدار عمارت تیار کر گئے۔ زمانہ کتنا ہی ترقی کر جائے، کتنے ہی قائد آسمان شہرت و عزت پر تارے بن کر چمکیں، کیسے ہی سخت و صعب معرکے پیش آئیں اور سرکے جائیں مگر قومی مطلع پران بزرگوں کے خلوص و ایثار اور ہمت و عمل کی روشنی سب پر غالب رہے گی۔ اور انھیں کے شاندار کارناموں سے قومی اصلاح و ارتقا کی تاریخ کا آغاز ہوگا۔

ایسے واجب الاحترام بزرگوں کے سوانح حیات نوجوانوں کے لئے دلیل راہ اور شمع ہدایت ہیں جن کی مرتب و تدوین بھی بلاشبہ ایک قومی خدمت و فرض

(ذ)

ہے۔ اس خدمت میں ہی اسی جماعت کے ایک ممتاز بزرگ مولانا الطاف حسین حالی کو خاص اولیت و امتیاز حاصل ہے جنہوں نے سرسید کی ضخیم لائف لکھ کر نہ صرف ان کے مہتمم بالشان کاموں اور قومی احسانوں کو حیات جاودید بخشی بلکہ اردو میں ایک مایہ ناز لٹریچر کی شاہراہ بنادی۔

اسی نقش قدم اور نمونہ پر ضرور تھا کہ سرسید کے ان دونوں جانشینوں کے سوانح حیات بھی لکھے جاتے لیکن اہل قلم تعلیم یافتہ طبقہ کے سامنے نئے نئے علمی میدان کھل جانے اور تفریحات ادب کی مصروفیتوں یا یہ کہ احساس فرض کے فقدان سے یہ ”ضرورت“ ضرورت ہی متصور نہ ہوئی اور اس فرض کے ادا کرنے کی ایسے شخص کو جرأت کرنی پڑی جس کو ادبا و علما کے صفِ نعال میں بھی جگہ نہیں مل سکتی۔

جہاں تک ان بزرگوں کی قومی خدمات کا تعلق ہے اس کا مواد فراہم کرنا اگر آسان نہ تھا تو بہت زیادہ مشکل بھی نہ تھا، لیکن ملکیت نظام کے نظم و نسق اور مختلف النوع فرائض اور خدمات کے حالات کو جمع کرنا اور ان اسرار و رموز تک سائی حاصل کرنا جو دولت آصفیہ کے صیغہ سیاسیات سے متعلق ہیں دشوار سے دشوار تر تھا۔ نواب محسن الملک کی حلت کے بعد جب کسی طرف سے بحر خنید اخباری مضامین کے مستقل تذکرہ یا سوانح کی صدا نہ اُٹھی تو راقم نے یہ ارادہ کیا مگر چاکری کی مجبوری اور اس مشکل تر مرحلہ کے خیال سے جی چھوٹ گیا مگر آنکہ نواب وقار الملک کا انتقال ہوا اور اب ان کی باری آئی۔ اس وقت کچھ فرصت ہی تھی اور کچھ اسباب بھی ہوتا ہو گئے۔ برادر محترم مولوی صبغۃ اللہ صاحب بی۔ اے کی مہربانی سے مواد کا ایک معقول حصہ خود نواب وقار الملک کے یہاں مل گیا اور اس کے مطالعہ سے مزید رہنمائی ہوئی، ایم، اے، او کالج کے مواد کا بہت بڑا مرتب

(ح)

ذخیرہ مولوی نظام الدین حسن بی، ال، ال، بنی (سابق ڈپٹی کمشنر برادر معین المہام بھوپال) رئیس نیوتنی (اودھ) نے اپنی خانگی دفتر سے عنایت کر دیا۔ لٹن لائبریری (مسلم یونیورسٹی) میں انسٹیٹیوٹ گزٹ کے قدیم فائل موجود تھے، متعدد ایسے اصحاب سے مراسلت کی جن کو ان دونوں کے ساتھ ذاتی تعلق رہ چکا تھا، اور ان میں سے بعض اصحاب نے یادداشتیں لکھیں بعض اصحاب کی خدمت میں جا بجا خود حاضر ہونا پڑا اور ان سے مستند واقعات قلمبند کئے اور مزید معلومات حاصل کیں۔

حیدرآباد سے نواب سرفریز دل جنگ، نواب فخریار جنگ نے بھی رہبری فرمائی ادبیرے عزیز محترم منشی شفقت حسین زبیری نے تو محنت شاقہ کر کے پورا ذخیرہ مواد فراہم کر دیا متعدد اصحاب نے خانگی خطوط مرحمت کئے جو ایک تذکرہ یا سوانح عمری کے لئے سب سے قیمتی اور اہم سالہ ہے۔

یہ نادر اتفاق تھا کہ ان دونوں بزرگان ملت کی زندگی میں اتنی یکسانی تھی کہ شاید ہی دوسرے دو آدمیوں کی زندگی میں ہو، دونوں نے یکساں حالت سے ترقی کی، دونوں دو تین سال کے فرق سے (جو ان کی عمروں میں تھا) سرسید کی تحریک میں شریک ہوئے، سال دو سال کے تفاوت سے دونوں حکومت نظام کی ملازمت میں داخل ہوئے، دونوں نے قابل رشک اوج و عروج حاصل کیا اور اتنی ہی مدت کے وقفہ سے ریاستی سازشوں کے جال میں پھنس کر حیدرآباد کو خیر آباد کہنے پر مجبور ہو گئے، اور پھر دونوں نے علیگڑھ تحریک کی ترقی اور قومی خدمت میں عمریں بسر کر دیں، محسن الملک نے اکتوبر ۱۹۱۷ء میں اور دقار الملک نے جنوری ۱۹۱۷ء میں حلت کی، اس لئے قدرتی طور پر نام نے ان خطوط کا ایک مجموعہ مکاتیب کے نام سے ضمیمہ میں شائع کر دیا ہے۔

(ط)

پردوں کی سوانح حیات کا مواد ایک ساتھ ملتا رہا۔ اسی سلسلہ میں دیگر مشاہیر اصحاب کے متعلق بھی جو کچھ ملا اُس کی یادداشت بھی قلمبند کر لی گئی۔

اس مواد کے فراہم ہو جانے کے بعد ترتیب و تالیف کی نوبت آئی، محسن الملک کے مواد میں ہونے لگی تھی اس لئے وقار الملک کے سوانح سے کام شروع کیا اور سلسلہ ہنگ مسودہ مکمل ہو گیا۔ ادھر سلسلہ سے آل انڈیا مسلم ایجوکیشنل کانفرنس کے دفتر میں بھی ارادہ تھا۔ راقم کو مصارف طباعت کی اور کانفرنس کو مواد کی مجبوری نے باہمی معاہدہ پر آمادہ کیا اور بالآخر یہ کتاب ”وقار حیات“ کے نام سے شایع ہوئی جس پر صرف مولوی اکرام اللہ خاں ندوی کا نام مصنف کی حیثیت سے درج تھا۔ اس کی اشاعت سے قبل ”بشیر پاشا سیرت“ کی اسکیم سامنے آچکی تھی۔ اور اس سلسلہ میں راقم نے سرسید اور ان کے رفقا کے مختصر تذکروں کے مرتب کر لئے اور کئے چنانچہ منجملہ آٹھ تذکروں کے چار خود لکھے جن میں ان دونوں بزرگوں کے بھی تھے۔

سلسلہ ۱۹۲۵ء میں مولوی بشیر الدین صاحب منیر اسلامیہ بانی اسکول اٹاوہ کے جواں مرگ فرزند بشیر پاشا بی۔ اے کی یادگاہیں مشاہیر کے مختصر تذکروں کی اشاعت تجویز کی گئی تھی چنانچہ حنبلی تذکرہ مرتب ہوئے۔

تذکرہ سرسید از نورا الرحمن صاحب بی۔ اے (علیگ)

تذکرہ سید محمود  
تذکرہ وقار الملک  
تذکرہ محسن الملک  
تذکرہ مولانا حالی

تذکرہ مولوی سیح اللہ خاں - سید عبدالکریم صاحب بی۔ اے۔ ال۔ ال۔ بی (علیگ)

تذکرہ مولوی نذیر احمد  
تذکرہ مولانا شبلی

مولوی محمد ممدی صاحب

پھر محسن الملک کے سوانح حیات ”حیات محسن“ کی باری آئی، اور اس کو کانفرنس خاکسار مصنف کے نام سے ہی شائع کرنے پر مجبور کی گئی، اشاعت سے قبل بہت کافی اور اہم مواد اتفاقیہ طور پر دستیاب ہو گیا جس کو کانفرنس نے شامل کرنا مناسب نہ جانا لیکن یہ ایک ظلم ہوتا اگر وہ منظر عام پر نہ لایا جاتا۔ اور منتشر و برباد ہو جاتا۔ چنانچہ راقم نے ۱۹۳۳ء میں ”بشیر پاشا سیریز“ کے مختصر تذکرہ کو اضافات کے بعد شائع کر دیا، اسی طرح یہ تذکرہ و قارئین ہی شائع کیا جا رہا ہے۔

اردو ادب کے علم تو بھی تفریحی و جذباتی لٹریچر کی گرم بازاری اور مزید برآں طباعت و اشاعت کی مشکلات و گراں باری کا بھی اقتضایہ ہی ہے کہ اس نوعیت کی کتابوں کو حشو و زوائد سے پاک رکھا جائے اور ایجاز و اطناب میں احتیاط رکھ کر ضخامت کم کی جائے تاکہ تصنیفی مقصد بوجہ حسن حاصل ہو اور راقم نے اسی اصول پر ان تذکروں کو مرتب کیا ہے۔ ان میں ریاستی زندگی کا حصہ نہایت اہمیت سے بھرا ہوا ہے اور عجیب و غریب سیاسی واقعات کا حامل ہے اس کا مواد ملنے کے بعد اس کو سمجھنا ہی ایک نازک سوال تھا لیکن یہ دربار بھوپال کے توسل کا فیض ہے کہ راقم نے اس کو سمجھا اور صفحات کا عند پر نمایاں کیا۔ یہ امر کہ راقم تصنیفی حیثیت سے کس حد تک کامیاب ہے چندان قابلِ غلط نہیں کیونکہ راقم نے نہ تو تصنیفی شہرت کی تمنا سے اس تذکرہ کو مرتب کیا ہے اور نہ تجارتی غرض اور مالی نفع کی امید سے صرف ایک فرض کا احساس قومی شکر گزاری اور عقیدت کا اثر و اقتضا ہے۔

(نوٹ)۔ ان دونوں کتابوں کی تالیف دراصل ایک المیہ ہے اور اگر کبھی کسی نے مصنفین کا تذکرہ لکھا تو وہ اس وقت تک مکمل نہ ہوگا جب تک کہ یہ دردناک افسانے بیان نہ کئے جائیں گے۔



نواب وقار الملک کے حالات و سوانح ولادت سے وراثت تک لکھے گئے ہیں اور اس تسلسل سے اُن کی زندگی کا ہر دور پورے طور سے نگاہ کے سامنے آجاتا ہے ان تمام ادوار کا مطالعہ اس حقیقت کو نمایاں کرتا ہے کہ ماں کی ابتدائی تربیت اور مذہبی تعلیم سے جو نقوش ابتدا میں مرتب ہوئے وہ نفس واپس تک قائم رہے۔

معمولی ملازمت کے فرض سے حکومت نظام کے مناصب اعلیٰ کی کرسی تک ایک وسیع ملک کے نظم و نسق اور اصلاح میں اور پھر ریڈیٹنسی اور ریاستی پالیٹکس کے خازن ابیں کامیابی کی مسرت و سرشاری اور ناکامیوں کی تلخی و افسردگی میں عروج و اقتدار اور زوال و معزولی کی بہار و خزاں میں قوم کی مزدورانہ خدمت سے محذومیت و قیادت کے مرتبہ میں تعلیمی و سیاسی مراحل اور باہمی کشمکشوں اور فرقہ بندیوں میں دوست دشمن عزیز و غیر کے ساتھ تعلقات اور عوام و خواص اور غریب و امرا کے ساتھ برتاؤ میں گھر کے صحن و دالان اور پبلک جماع میں غرض اُن کی زندگی کے ہر ایک حال و قال اور حرکت و سکون میں اسلامی سیرت و اخلاق کا ہی جلوہ نظر آتا ہے۔ انھوں نے قدرت کے فیاضانہ عطیات کی پوری قدر کی اور ذہانت و بیدار مغزی و دقیقہ سنجی و نکتہ رسی اور عزم و حوصلہ کا جو جوہر پایا تھا اس کو پورے طور پر چمکا یا وہ درجہ بدرجہ عام حالت سے ترقی و شہرت اور تنگی سے فارغ البالی تک پہنچے اور ان منازل کی رہروی سے زبردست نفسیاتی تجربے حاصل کئے مگر یہ ان کا عیب تھا یا خوبی کہ زمانہ حاضرہ کی ڈپلومیسی کے شاطرانہ تھے اور ہر بات کو صداقت و ایمان داری کے معیار پر پرکھتے تھے۔

چونکہ یہ تمام تر زندگی اپنے تنوعات کے ساتھ محاسن و فضائل اخلاق کا ہنریت نمایاں مظہر ہے اس لئے عام روش سے ہٹ کر راقم نے اخلاق و عادات کے لئے کوئی باب مخصوص نہیں کیا اور خود مطالعہ کرنے والوں کے غور و فہم چھوڑ دیا ہے اسی طرح

وقار الملک کی عالمانہ فضیلت اور ادبی و انشائیہ قابلیت پر بھی کوئی بحث و تبصرہ نہیں لیکن متعدد مواقع پر جہاں ان کی سرکاری و قومی تجاویز و مضامین اور ان کے خانگی خطوط کے حوالے اور اقتباس ہیں وہ ہندوستان میں فارسی لٹریچر کے آخری اور اردو ادب کے نشوونما کے اولین دور کا نہایت اچھا نمونہ ہیں جن میں عالمانہ فضیلت کی آب و تاب موجود ہے اور انشا کے ساتھ احتیاط و حفظ مراتب اور سلاست بیان ان کا امتیازی وصف ہے۔

اد اہل عمر میں وقار الملک کو سرسید کا فیض تربیت حاصل ہوا تھا اور عرصہ تک ان کی ممتی و رفاقت میں رہے مذہبی معتقدات کے علاوہ حیثیت سے وہ سرسید کے مقلد تھے مگر ان کی یہ تقلید ”تقلید جامدہ“ نہ تھی چنانچہ اس صدی میں جب تعلیم و سیاست کے میدان وسیع ہو گئے تو انھوں نے سرسید کی قائم کردہ حدود سے باہر نکلنے میں نائل نہ کیا ان سے نکلے اور تیزی کے ساتھ لگے بڑھے سرسید کے زمانہ میں علیگڑھ تحریک کا دائرہ حکام سلطنت اور طبقات خاص تک محدود تھا نواب محسن الملک نے اس کو وسیع کیا اور نواب وقار الملک نے وسیع تر کر کے علی گڑھ کو حقیقی طور پر قومی تحریک کا مرکز بنادیا۔ اور قوم کے تمام طبقات اس کے ساتھ وابستہ کر دیئے ان کا زمانہ بہ لحاظ سیاسیات نہایت پر شور اور سخت تھا مگر انھوں نے کامیابی کے ساتھ گزرا طالب علموں اور نوجوانوں میں سیاسی آراء و افکار اور کردار و اعمال کی بنیاد ڈالی قومیت کا زبردست جذبہ و حوصلہ پیدا کیا اور بالآخر ان کی ذات جدید تسلیم یافتہ سیاستمدار کی محور و مرکز بن گئی۔

اس شخصیت جلیل نے کم و بیش نصف صدی قومی خدمت کر کے آئندہ نسلوں کے لئے اپنے اوصاف کا ایک بیش بہا ورثہ چھوڑا اور اس کی موت پر تعلیم کے اصحاب کی قیادت و رہبری کی تاریخ بھی ختم ہو گئی۔

محمد امین زہیری علی گڑھ

مئی ۱۹۳۸ء




## انتساب

میں نہایت ادب و احترام کے ساتھ اس تذکرہ و قار کو  
 قوم کے نخلص بہرہ دآنزبیل سرمولوی محمد یعقوب وکیل و رئیس  
 مراد آباد کے عزیز و گرامی نام سے منسوب کرتا ہوں جن کا  
 دل نواب قار الملک کی عظمت و محبت سے معمور ہے اور جنہوں  
 نے اس شخصیتِ جلیل کی فاقہ میں ایک عرصہ دراز تک  
 قابل تعریف طریقہ سے قومی خدمات انجام دی ہیں۔

محمد امین مؤلف تذکرہ





آنرئبل مولوی سر محمد یعقوب  
رئیس مراد آباد



۱  
بسم اللہ الرحمن الرحیم  
تذکرہ

نواب وقار الدولہ وقار الملک مولوی مشتاق حسین خان بہادر  
مشیر معتمد دولت آصفیہ آنریری سکریٹری محمد طین ایگلہ اوٹیل کالج  
علی گڑھ و بانی آل انڈیا مسلم لیگ  
رئیس امروہہ

## باب اول

ابتدائی حالات ملازمت و قومی خدمات

ولادت و تربیت و تعلیم | مولوی مشتاق حسین ۲۹ محرم ۱۳۵۷ھ مطابق  
۲۳ مارچ ۱۸۷۶ء کو موضع سرادہ میں پیدا  
ہوئے۔ اُن کے والد شیخ فضل حسین تھے جن کا جدی سلسلہ دیوان عبدالعزیز خاں  
سے ملتا ہے جو دربار شاہجہانی میں دیوان تھن کے منصب پر فائز تھے۔

۱۷ھ عہد مغلیہ میں یہ عہدہ وزارت کے ہم پایہ تھا جس سے جمع خرچ سلطنت عطا و ترقی اور  
مناصب کا تعلق تھا۔



ان کا خاندان (کنوہ) صوبہ متحدہ کے چند اضلاع میں آباد ہے جس کی خصوصیات و امتیازات کے اعتبار سے ایک شان دار تاریخ ہے اور اس زمانہ جدید میں بھی تعلیمی خدمت کے لحاظ سے کچھ کم ممتاز نہیں مشتاق حسین کی عمر چھ مہینے کی ہوئی تھی کہ باپ کا سایہ عاطفت سر سے اٹھ گیا اور ان کی پرورش اور تعلیم و تربیت کا بار قدرت نے صرف ماں (بتول النساء) پر ڈال دیا۔ اس زمانہ کے تمام مشرین خاندانوں میں عورتوں کی تعلیم اتنی کم ہو گئی تھی کہ گویا وہ تعلیم کے قابل ہی نہ تھیں تاہم ان کی تربیت اخلاق بدرجہ اتم ملحوظ رہتی تھی اور یہ خانگی تربیت ان خواتین میں وہ اخلاقِ حسنہ اور صفاتِ عالیہ پیدا کرتی تھی جو صنفِ انات کے لئے مایہ شرف ہیں۔

بتول النساء اگرچہ ناخواندہ تھیں مگر اخلاق و صفات کا ایک مکمل نمونہ تھیں انھوں نے یتیم بیٹے کی پرورش و تربیت میں حفظانِ صحت اور اخلاقِ فاضلہ کے اصول ملحوظ رکھے اور ان اصولوں کے ساتھ فطری سعادت کے امتزاج نے بیٹے میں اطاعت، وقت کی پابندی، سادگی، انسانی ہمدردی، صداقت، حفظ مراتب اور بہت سے اخلاقِ فاضلہ پیدا کر دیئے جو قوائے جسمانی کے ساتھ ساتھ نشوونما پاتے رہے اور نفس و لہس تک قائم رہے۔ زندگی کے دشوار گزار مرحلوں، اقتدار حکومت اور دولت و امارت کی بہاروں میں قوم کی سرداری اور قوم کی خدمتوں میں زمانہ کو ان ہی اخلاق کا مشاہدہ اور تجربہ ہوا جو شفیق ماں کی تربیت کا نتیجہ ہے۔

۱۵ ایک شانِ پنجاب کے دو چار اضلاع مثل بانی پت وغیرہ میں ہی ہے لیکن بُند مکانی کے سبب سے تعلقات برادری قائم نہیں رہے اب کنوہ کا نفرنس کے قیام سے امید ہے کہ یہ شاخیں مل جائیگی۔

۱۶ خان بہادر مولوی بشیر الدین بانی و منیر اسلامیہ ہائی اسکول اٹاوا، مولوی سعید احمد صاحب مارہروی منچر شعیب محمدیہ ہائی اسکول گوالا، بی بی خاص طور پر مشہور ہیں۔ اور ڈاکٹر ضیاء الدین احمد سی آئی ای پی ایچ ڈی حال داس چانسلر مسلم یونیورسٹی کی تو عالمگیر شہرت ہے۔

جب زمانہ تعلیم آیا تو قدیم دستور کے مطابق رسم بسم اللہ کے ساتھ مکتبی تعلیم کا آغاز ہوا لیکن اس دور قدیم کے مکاتب کو دور جدید کے مدارس سے کوئی مناسبت نہ تھی چٹائی ٹاٹ یا دو ایک چوبی تخت ایک کمرے یا دالان میں بچھے ہوئے مولوی صاحب ایمان کا دونوں وقت بچوں کو تعلیم دیتے عموماً شام کو تختی لکھوائی جاتی۔ ہر طالب علم بالعموم منفرد اپڑھتا تھا بڑے مکاتب میں ایک خلیفہ بھی ہوتا ہو شیار اور بڑی عمر کے طلباء استاد کی خدمت کو شرف و سعادت سمجھتے تھے حینہ میں حسب حیثیت تنخواہ اور عیدین اور شب برات کے تہواروں میں عیدی پیش کی جاتی تھی۔ یہ تنخواہ اور عیدی چند آؤٹس شروع ہو کر زیادہ سے زیادہ روپیہ دور روپیہ پر ختم ہو جاتی غربا کے بچے مفت پڑھتے لیکن ان کے ساتھ شفقت و تعلیم میں کوئی امتیاز نہ ہوتا تھا۔

اسی تعلیم و تربیت کے وہ بہترین اخلاقی نتائج نکلتے تھے جو اس زمانہ کے اہلکوں اور کاجوں میں مفقود ہیں۔

ان مکاتب کے بعد ایک درجہ تکمیل تھا یعنی طلبا کسی عالم کے پاس کسی مسجد یا مکان میں جمع ہو جاتے اور وہاں عربی ادب، فقہ اور تفسیر و حدیث کا درس لیتے اور یہ تعلیم عموماً بغیر کسی معاوضہ کے محض حصول خیر و برکت کے لئے دی جاتی تھی۔ مشاق حسین نے بھی مکتب کی تعلیم مکمل کر کے امر دہہ کے ایک جید عالم مولوی راحت علی صاحب مرحوم سے عربی میں مذہبی تعلیم حاصل کی۔

اس زمانہ میں تحصیل (ورنیکلر) مدارس کا آغاز ہو گیا تھا اور ایسے مدارس کے سند یافتوں کو ملازمت ملنے میں آسانی ہوتی تھی اسی خیال سے انہوں نے تحصیل مدرسہ میں بھی تعلیم پائی پھر رٹ کی انجینئرنگ کالج میں داخل ہوئے اور سندھو میں امتحان دیا۔

ملازمت اور سرسید کا فیض صحبت | چونکہ عام اشراف عاندانوں میں ایندو

ترقی مدارج کا زینہ ملازمت کو سمجھا جاتا تھا مشتاق حسین کو بھی ملازمت کا خیال ہوا اور جس تحصیل مدرسہ کے وہ طالب علم تھے اُسی میں دس روپیہ کے قائم مقام نائب مدرس مقرر ہوئے۔

۱۸۷۳ء میں قحط کے امدادی کاموں کے سلسلہ میں ضلع مراد آباد سرسید کے سپرد تھا۔ انہوں نے امر دہہ کے محتاج خانہ کی نگرانی پر نوجوان مولوی مشتاق حسین کو مقرر کیا جنہوں نے بڑی دل سواری سے فرائض خدمت انجام دیئے

اس کے بعد وہ مختلف مقامات میں محوری دہلوی اور سرسیدہ داری بندوبست و صدر الصدوری کے مدارج طے کر کے علی گڑھ کی ججی میں منصرف ہو گئے خوش قسمتی سے یہاں بھی سرسید کی پیشی اور ماتحتی میں کام کرنے کا موقع ملا جو اس زمانہ میں صد البصر (سب آر ڈینسٹ جج) تھے۔

یوں تو ان کی محنت و ذہانت اور قابلیت کا اثر تمام حکام پر تھا جن سے ان کا سابقہ ہوا لیکن سرسید خاص طور پر متاثر تھے اُن کی دور رس نظر نے بغور دیکھ لیا تھا کہ یہ بالائے سرش زہوشمندی - می تافت ستارہ بلندی - اس نے بہت پیادہ توجہ اور مربیانہ شفقت غفی -

مولوی مشتاق حسین کام میں غیر معمولی طور پر تیز تھے اور اکثر اپنے ساتھیوں کو مدد دیتے رہتے تھے انہوں نے اوقات فرصت میں امتحان تھبیلداری کی تیاری کی

---

۱۸۷۵ء مولوی مشتاق حسین کے کاموں مولوی امام الدین صاحب (مرحوم) ڈپٹی کلرک مراد آباد میں سرسید کے ساتھ انتظام تھا میں شریک تھے اور دونوں میں دوستانہ و عزیزانہ مراسم و تعلقات ہو گئے تھے۔

مولوی مشتاق حسین اکثر کاموں کے پاس مقیم رہتے اور سرسید کی خدمت و صحبت میں حاضر ہوتے۔ اور یہی وہ تعلقات اور فیضان صحبت تھا جن کی بنیادوں پر ان کی قومی خدمات کی عظیم الشان عمارت تعمیر ہوئی۔

اور سلسلہ میں صیغہ فوجداری میں کامیاب ہوئے۔ چونکہ صیغہ دیوانی میں آئندہ ترقی انگریزی دانی کے ساتھ مشروط ہو گئی تھی اور صیغہ مال میں ہنوز راستہ کھلا ہوا تھا اس لئے تبادلہ کرایا۔

اس صیغہ میں کچھ عرصہ تک پیشکار نائب تحصیلدار اور قائم مقام تحصیلدار بھی رہے۔ سلسلہ میں جب گورکھپور اور بستی میں قحط کے امدادی کام جاری ہوئے اور سرسید اس کے نگران مقرر کئے گئے تو انہوں نے کچھ مدت کے لئے سر جان ہٹپرچی سے بطور خاص درخواست کر کے مولوی مشتاق حسین کی خدمات اپنی امداد کے لئے حاصل کیں اور ان کی خدمات کا حکام بالا دست کی جانب سے تحریری اعتراف ہوا۔

**دومرحلے** | اس دور ملازمت میں مولوی مشتاق حسین کو دو سخت مرحلے پیش آئے جن میں ان کے توکل علی اللہ اعتماد علی النفس اور استقامت طبع کا امتحان ہوتا ہے ہر عہدہ دار کے دل پر ان کی دیانت و قابلیت کا نقش مرتسم تھا اس لئے منصرمی کے زمانہ میں وہ لوکل کسٹمر مقرر ہوتے رہتے تھے اور جو کیفیتیں لکھتے تھے ان سے حکام متفق و مطمئن ہو جاتے تھے لیکن ججی کے عہدہ پر جب مسٹر ایس این مارٹن آئے جو ایک خاص قسم کی طبیعت رکھتے تھے وہ کسی حاسد کی بدگوئی سے یا خود بجا بدگمان ہو گئے اور ان کے کام پر ایک سخت ریمارک کیا۔

اس وقت کیا اب تک بھی کسی منصرم کو کسی انگریز جج کے مقابلہ میں کسی احتجاج کی جرات بہت کم ہوتی ہے مگر باوجودیکہ مولوی مشتاق حسین اس صیغہ سے تبادلہ کراچکے تھے اور ایک اور انگریز افسر کے ماتحت تھے تاہم انہوں نے اس ریمارک کے خلاف نہایت زبردست احتجاج کئے۔

دوسرا مرحلہ یہ تھا کہ اوقات دفن میں پابندی کے ساتھ وہ نماز کے لئے اٹھ جاتے تھے اور یہ بات مسٹر کالون کلکٹر کو جن کی پیشی میں وہ کام کرتے تھے

سخت ناگوار تھی انہوں نے روکا اس پر جھگڑا ہوا اور بالآخر مولوی مشتاق حسین نے رخصت کی درخواست پیش کی مگر مسٹر کالون نے اس کے لینے سے انکار کر دیا اور طنزاً یا حقیقتاً استعفا پیش کرنے کی ہدایت کی چنانچہ انہوں نے نماز پڑھنے کی اجازت کی اور وہ غیر حاضری جو نماز کی وجہ سے ہوتی تھی معاف کئے جانے کی درخواست کی اور بصورت عدم منظوری رخصت چاہی اور رخصت کی نامظوری کی صورت میں اس درخواست کو بطور استعفا قبول کئے جانے کی استدعا کی۔

ان کی مستقل ملازمت کو اس وقت تک چودہ سال گزر چکے تھے۔ سو روپیہ مشاہرہ تھا جو اُس زمانہ میں ہی ایک معقول تنخواہ نہ تھی بلکہ آج بھی گریجویشن کو بڑی مشکل سے ملتی ہے اور پھر ترقی کے آخری منازل یعنی تحصیلدار سی و ڈپٹی کلکٹر کی کارائے صاف تھا لیکن انہوں نے خدا پر توکل کیا اور حکم الحاکمین کی اطاعت کو دنیاوی حاکم کی اطاعت پر مقدم رکھ کر استعفا پیش کر دیا نتیجہ میں رخصت منظور کر لی گئی اور ملازمت قائم رہی۔

**قومی خدمات کا آغاز** | اعلیٰ گزہ میں جو قومی تحریک شروع ہوئی تھی اس میں مولیٰ مشتاق حسین بطور ایک خادم کے شریک ہوئے اور

ان کے دل میں ہمدردی کا جو دلولہ و جذبہ فطرت نے ودیعت کیا تھا اب وہ ظاہر ہونے لگا ہر ایک کام جو ان کے تفویض کیا جاتا محنت و دہچسپی سے انجام دیتے بیشک سوسائٹی اور پریس کا اہتمام اور تہذیب الاخلاق کی اشاعت کا انتظام ان کے ذمہ تھا۔ ۱۸۶۶ء میں وہ سینفک سوسائٹی کے ممبر اور پھر معاون منتخب ہوئے۔

۱۸۶۷ء میں سرسید نے جب کیٹی خواہندگان تعلیم مسلمانان کی جانب سے ایک خط لے کر سرسید کو جب اس ناگوار سی کی اطلاع ہوئی تو انہوں نے ایک لچب اور جو صلا فرما کر خط لکھا مگر اس خط کے موصول ہونے سے پہلے ہی تمام معاملہ ختم ہو چکا تھا۔ (مجموعہ خطوط سرسید صفحہ ۱۰۹)

مضمون کا اشتہار شائع کیا جس کا مقصد یہ تھا کہ ان وجوہ کو معلوم کیا جائے کہ کیوں مسلمان سرکاری مدارس میں داخل نہیں ہوتے، ان میں علوم جدیدہ کی تعلیم کیوں نہیں پھیلتی اور علوم قدیمہ کی تعلیم کیوں گھٹ گئی ہے تو مولوی مشتاق حسین نے بھی نو دن کے اندر ایک بسوڑ رسالہ لکھا جس کے چار حصوں میں انہوں نے سوال کے ہر جز پر نہایت مدلل بحثیں کیں۔

ان بحثوں میں صرف زور انتہائی نہیں ہے بلکہ بنیادی و حقیقی امور کو ناخن دو اوقات اور ذاتی تجربات سے بیان کیا ہے۔ انہوں نے گورنمنٹ اسکولوں اور کالجوں میں مسلمانوں کی کمی کے متعلق اس بات سے قطعی انکار کیا کہ مذہبی تعصب سبب سے ہے بلکہ اس کی وجہ یہ قرار دی کہ ان مدرسوں اور کالجوں میں طلباء کا اخلاق درست نہیں ہوتا اور کورس کی تاریخی کتابوں سے مسلمانوں کی مذہبی توہین ہوتی ہے۔

حلقہ بندی اور تحصیلی مدرسوں کے سلسلہ میں اردو کی تعلیم کی کمی، افسرین تعلیم کا مسلمانوں کی ضروریات سے تغافل، بعض دل آزار اور ہندو مسلمانوں میں دشمنی کے جذبات پیدا کرنے والی کتابوں کا داخل نصاب ہونا اور نفسِ تعلیم کی عدم نگرانی پر بسیط بحث کی۔

اس سوال کے جواب میں کہ علوم قدیمہ کی تعلیم کیوں گھٹ گئی، عرب کی علمی تاریخ اور مسلمانوں کے علمی کارناموں، یورپ کی تعلیمی حالت اور موجودہ زمانہ کی تعلیم کے تقاضے سے بحث کر کے موجودہ تنزل کے تمام اسباب و علل کو بیان کیا آخری حصہ میں تعلیم نسواں کی ضرورت اور اہمیت کو دکھایا ہے اور بتیس جواہر مضمون لکھنے والوں میں سے انہوں نے ہی اس مسئلہ پر کماحقہ توجہ کی اور اس ضرورت پر زور دیا۔

یہ سب رسائل جب پیش ہوئے تو کمیٹی نے اس رسالہ پر درجہ دوم کا

انعام تجویز کیا۔

سینٹفک سوسائٹی کے مقاصد کی تائید کے لحاظ سے منشی گلزاری لال اور بابو گنگا پرشاد کی اعانت سے انہوں نے ”فرنج ریوولوشن ایند پولین“ کا انگریزی سے اردو میں ترجمہ کیا جس کا نام ”سرگزشت پولین بونا پارٹ“ رکھا ان کے دونوں رفیق عبارت پڑھ کر ان کو ترجمہ سمجھاتے اور یہ اس کو اردو کی شستہ عبارت میں لکھتے اور وہ دونوں اس پر نظر ثانی کرتے۔

غرض چند گرم مہینوں کی راتوں میں انہوں نے اس ترجمہ کی تکمیل کی اور شرتہ تعلیم سے ان تینوں کو انعام ملا۔ یہ کتاب ۱۸۷۱ء میں نوکلشور پریس لکھنؤ نے شائع کی۔ ۱۸۷۲ء میں جب محمدن اینگلو اورینٹل کالج فنڈ کیٹی قائم ہوئی اور جا بجا سب کمیٹیاں بنائی گئیں تو مولوی مشتاق حسین نے علی گڑھ کیٹی میں وصولی چندہ کے متعلق بڑی سرگرمی کے ساتھ کام کیا کیٹی کے دفتر کی نگرانی اور بجٹ کی تیاری بھی ان کے سپرد تھی۔

ان کو جب موقع ملا تو تہذیب الاخلاق میں مضامین بھی لکھتے

**مضمون نگاری** مگر ان مضامین کی وجہ سے سرسید اور نواب محسن الملک کے ساتھ وہ بھی الحاد و زندقہ کے الزاموں سے محفوظ نہ رہے۔

یکم محرم ۱۲۹۰ھ (۱۸۷۳ء) کے تہذیب الاخلاق میں سرسید نے ان الزاموں کے متعلق لکھا تھا کہ

آب ہما سے محبوب ہمدی علی اور ہما سے عزیز مشتاق حسین کا حال سنو۔

یہ ہلے دونوں دوست ایسے ہیں جن کا کچھ حال چھپا نہیں ہے۔ مولوی

ہمدی علی کا علم اس کی ذاتی خوبیاں اس کی پیاری پیاری باتیں اس کی سچی

۱۷۔ نواب محسن الدولہ عن الملک میر نواز جنگ فاضل سکری دولت اصفیہ و آئیری سکری یہ لے اوکلی رطت اکتوبر ۱۲۹۰ھ

ایمانداری اس کی فصیح تقریریں اس قابل ہیں کہ اگر ہماری قوم کے دل کی آنکھیں اندھی نہ ہوتیں تو اس کے نام سے فخر کیا کرتے۔

منشی مشاق حسین کی ذاتی نیکی اور نہایت سخت دین داری بے ریا عبادت سچی خدا پرستی، غایت تشدد سے ناز و روزہ اور احکام شریعت کی پابندی جو درحقیقت بے مثل ہے اس لائق تھی کہ اگر ہماری قوم پر خدا کی خفگی نہ ہوتی تو اس سے مسلمانی کو فخر سمجھتے۔

مگر خدا نے ایسا اپنا غضب ہماری قوم پر نازل کیا ہے کہ ایک رنے یا ایک سسلہ یا ایک آبائی رسم و رواج کے اختلاف کے سبب ایک کو نہایت حقارت سے حواری جس سے اشارہ عیسائی کا رکھا ہے اور دوسرے کو ملحد کا خطاب دیا۔ کبریت کلمتہ تخریج من افواہم ان یقولون الا کذبا۔ مگر ہمارے ان دوستوں کو خدا کا شکر کرنا چاہیے کہ ان کو بعض سچائی اور دین داری کے یہ خطاب ان ہی کی قوم سے ملے ہیں جن کی وہ بہتری چاہتے ہیں۔

نیک باشی و بدت گوید خلق بہ کہ بد باشی و نیکت گویند

جوش و خلوص خدمات | مولوی مشاق حسین جس جوش و خلوص کے ساتھ یہ قومی خدمات انجام دیتے تھے اس کا کسی قدر اندازہ

کرنے کے لئے ایک خانگی خط سے ذیل کا فقرہ پڑھنا چاہیے کہ

گویہ سچ ہے کہ سید صاحب قبلہ نے بنارس کے متعلق کاموں میں اسی کشیدگی خاطر کی وجہ سے آپ کو تکلیف نہ دی مگر آپ کیوں شکایت نہیں کرتے ضرور شکایت کیجئے، جب مدرسۃ العلوم کا ابتدائی چنہ قائم ہوا اور مجلس خزینۃ البضاعتہ کے ممبر تجویز ہونے لگے تو جناب مددِ ح نے مجھ کو ممبر



نہیں بنایا تھا میں نے اپنے چندہ سے ان کو اطلاع دی اور لکھا کہ مجھ کو حضرت  
 خالد کا وہ فقرہ یاد ہے جب کہ انہوں نے لشکر اسلامی کی سپہ سالاری  
 حضرت عبیدہ بن الجراح کو سپرد کرتے وقت فرمایا تھا کہ ہم کو اس سے کچھ مطلب  
 نہیں کہ جہنڈا ہمارے ہاتھ میں ہو یا کسی اور کے ہاتھ میں۔ ہم کو اس جہنڈے کے  
 نیچے اسلام کی خدمت گزاری کرنی ہے۔ خیر وہ وقت گزر گیا اور آج وہی  
 میں ہوں اور وہی سرکار میں ان باتوں کا کوئی لحاظ نہیں ہو سکتا۔  
 (مکاتیب حصہ دوم)

وہ جہانی و دماغی خدمتوں کے علاوہ بقدر حیثیت مالی امداد بھی کرتے رہتے تھے  
 اور اُس وقت کا پانچ پانچ اور دس دس روپیہ کا چندہ آجکل کے سیکڑوں اور ہزاروں کی  
 رقوم پر بجاری تھا۔

رفاہ عام کے بعض مقامی کام | وہ اس قومی تحریک کے علاوہ مقامی رفاہ عام  
 کے کاموں میں بھی حصہ لیتے رہے مینوسپلٹی

میں سرکاری طور پر ممبر نامزد کئے گئے اور اپنے فرائض کو نہایت سرگرمی سے ادا کیا۔ ۱۸۶۹ء  
 میں انہوں نے ایک یونانی شفا خانہ اور باقاعدہ دوا خانہ پر انویسٹ چند سوے قائم کرایا۔

۱۸۶۷ء میں جو تعلیمی کمیٹیاں اضلاع شمال و مغرب میں مقرر ہوئیں ان میں سے  
 علی گڑھ کی کمیٹی میں مولوی مشتاق حسین کو ممبر بنایا گیا اور پھر اسسٹنٹ سکریٹری اور بعد  
 سکریٹری مقرر ہوئے آٹھ سال تک نہایت شوق و انتہاک کے ساتھ اس کمیٹی کا کام کیا حلقہ و  
 تحصیل کے مدارس کا جب معائنہ کرتے تو طلباء کا امتحان لیتے اور ہر ایک ضرورت اور اصلاح  
 اور اسباب ترقی پر غور و خوض کر کے بالتفصیل اپنی کیفیتیں لکھتے تھے۔ وہ غائر نظر سے  
 ہر ایک چیز کو دیکھتے اور نہایت آزادی اور استدلال کے ساتھ سررشتہ تعلیم کے افسردہ  
 کو توجہ دلاتے۔

جب اُن کو یہ یقین ہو گیا کہ سررشتہ تعلیم کی لاپرواہی اور دست اندازی سے وہ نتائج نہیں نکلتے جو ان کیٹیوں کا مقصد ہے تو انہوں نے بے خونی کے ساتھ ان امور پر زبردست بحث کی۔ اور متعدد دیادداشتیں لکھیں۔

ان کوششوں سے حسب مراد تو نہیں لیکن کچھ بھی کچھ نہ کچھ فوائد حاصل ہوئے اور گورنمنٹ نے بھی گزٹ میں ان کی کوششوں کا شکریہ اور اعتراف شائع کیا۔

علی گڑھ میں سیاسی اغراض کے لئے جو برٹش انڈین ایسوسی ایشن قائم ہوئی تھی مولوی مشتاق حسین اس کے بھی ممبر تھے انہوں نے ایک مسودہ قانونی پر جو بعض ہندوستانیوں کے ازدواج کی بابت اس زمانہ کی مجلس ذائع قوانین (مجلس ایڈوکیشنل) میں پیش تھا اپنی رائے لکھی اور اس قانون سے ہندوستانیوں کے رسم و رواج پر بُرا اثر پڑنے اور معاشرتی تعلقات میں خرابیوں کے پیدا ہونے کے امکان کو دکھا کر نہایت آزادی سے نکتہ چینی کی۔

غرض ۱۸۶۵ء کی ابتدا تک جو ان کے حیدر آباد جانے کا زمانہ ہے سرکاری فرائض ادا کرنے کے بعد جو وقت ملتا وہ ایسی ہی کوششوں میں صرف کرتے رہتے تھے۔

۱۸۶۶ء میں سرسید کی تحریک اور علی گڑھ اور اس کے نواح کے روساء اور چند یورپین افسروں کی تجویز سے اس ایسوسی ایشن کا قیام عمل میں آیا تاہم اس کا مقصد یہ تھا کہ گورنمنٹ سے حقوق حاصل کرنے کے لئے پارلیمنٹ سے تعلق پیدا کیا جائے۔

لاحظہ ہو حیات جاوید صفحہ ۱۲۶

## باب دوم

### حیدرآباد کی ملازمت

**عہد اصلاح** صدیوں کی اُن خانہ جنگیوں اور معرکہ آرائیوں میں جن سے دکن کی تاریخ معمور ہے ملکِ آصفیہ میں کوئی معقول یا قابل الذکر نظام حکومت بیدار امکان تھا۔ لیکن جب کسی قدر امن و امان چل ہوا تو جس طرح کہ برٹش انڈیا کے صوبوں میں جدید نظام پر توجہ کی گئی اسی طرح دکن کی اس اسلامی ریاست میں بھی جو آج مسلمانوں کے لئے مایہ افتخار ہے توجہات مبذول ہوئیں اور کوئی شک نہیں کہ یہ توجہات اور مساعی اصلاح سرسالا ر جنگِ اعظم کے اُن قابل احترام جذبات کا نتیجہ تھیں جو ان کے دل میں اپنے آقا اور اپنے ملک کے متعلق موجزن تھے ہنگامہ غدر سے سکون و اطمینان کے بعد ان انتظامات و اصلاحات کے سلسلہ میں سرسالا ر جنگ نے بڑی چٹانِ بین اور تحقیق سے مختلف اطراف ہند کے قابل اور لائق آدمیوں کو اپنی امداد کے لئے منتخب کیا اس انتخاب میں سرسید کا مشورہ بھی شامل تھا جس کی وجہ سے مولوی سید مہدی علی خاں (نواب محسن الملک) اور دیگر اصحاب کی خدمات حاصل کی جا چکی تھیں اور مولوی شافعی حسین کی نسبت مراسلت جاری تھی۔

**نظامت دیوانی** چنانچہ وسط سلسلہء میں موجودہ تنخواہ سے بیش قدر مشاہرہ پر ان کا بھی ناظم دیوانی کے عہدہ پر تقرر ہو گیا جو اُن کے

آئندہ عروج کی منزل ادیں تھی اس تقرر کے بعد وہ انگریزی ملازمت سے مستعفی ہو گئے اور سرسالا ر جنگ کی قدر دانی اور فیاضی سے انگریزی سروس کا زمانہ سرکار

سرکار عالی کی ملازمت میں شمار کر لیا گیا۔

مولوی اشتاق حسین کی انگریزی ملازمت محرری سے شروع ہو کر عارضی طور پر قائم مقام تحصیلدار کی تک پہنچی تھی لیکن ان کی نظر بلند و وسیع تھی ان کا دماغ سیاست و تمدن اور تدبیر مملکت کے لئے خاص طور پر موزوں تھا ساتھ ہی وہ نڈر اور صحیح معنوں میں بہادر تھے اور حق و صداقت کے سوا ان کو کوئی قوت مغلوب نہ کر سکتی تھی۔

**معمد علی صدرالہمام عدالت** تقریباً ایک سال تک انہوں نے حاکم عدالت دیوانی کی خدمات انجام دیں لیکن سرسالاہ جنگ کی دقیقہ رس نگاہ نے اس عرصہ میں ان کی قابلیت کا اندازہ کر لیا اور صدرالہمام عدالت (جو ڈیشنل منسٹر) کی مستعدی پر ترقی پزیر دی گئی۔ اس صیغہ سے امن عامہ حفاظت رعایا اور تلافی حقوق کا تعلق تھا مگر اس کے تمام نظام میں اصلاحات کی ضرورت تھی۔

**اصلاحات** معمد عدالت نے اول صوبہ (اورنگ آباد) کی حالت اور تو زمین و آسمان اور چین بنانوں کا معائنہ کرنے کے بعد ایک اصلاحی رپورٹ مرتب کی۔

اور پھر ۱۸۶۸ء میں عام انتظامات و اصلاحات پر ایک مبسوط تبصرہ کر کے تجاویز کی مکمل اہم یادداشت پیش کی جس کے نتیجے میں ضروری اصلاحات عمل میں آئیں۔ عدالتوں کا طریقہ کار روائی بدلا گیا ضروری قوانین کی ترتیب کی گئی معمد عدالت نے خود اہم گشتیاں سر کر

لے جدید انتظامات کے سلسلہ میں جو اس دور میں کئے گئے سرسالاہ جنگ اول کی خواہش سے نواب بشیر الدولہ سرآسمان جاہ محمد مظہر الدین خاں بہادر نے جو مشہور خاندان پائینگاہ کے ایک نہایت قابل رکن اور اعلیٰ حضرت نظام الملک آصفیہ سادس کے بہنوئی تھے اعزازی طور پر صدرالہمامی عدالت یعنی وزارت شعبہ انصاف کا عہدہ قبول کیا تھا۔

امور مملکت میں سرسالاہ جنگ نے ان کی خاص طور پر تربیت کی تھی اور اپنے سفر یورپ کے دوران میں انہیں کو قائم مقام مقرر کر لیا تھا۔ ولادت ۱۲۵۶ھ رحلت ۱۳۱۶ھ

جاری کیں۔ اور رد و بکار کچھ جو قانون اساسی کی حیثیت رکھتے تھے۔ کاغذ مہمور (ٹامپ) کا اجرا کرایا۔ جیل خانوں میں کارخانوں کے قیام پر توجہ دلائی قیدیوں کی اخلاقی حالت کی اصلاح کے لئے واعظین کا تقرر کرایا۔ لیکن ہنوز ایک سب سے اہم اصلاح باقی تھی جس کا عمل پذیر ہونا بھی کچھ کم اہمیت نہ رکھتا تھا اور جس کی کامیابی صرف اخلاقی جرأت پر ہی منحصر تھی۔

**ایک اہم اصلاح** ملک میں ایک اعلیٰ عدالت "مجلس مرافعہ" کے نام سے قائم تھی لیکن اکثر اپیلوں کی سماعت صدر المہام عدالت اور مدار المہام (وزیر اعظم سر سالار جنگ) بھی کرتے تھے اس طرح مجلس مرافعہ عملاً حکام انتظامی کے ماتحت ہو گئی تھی انفصالی مشدات میں بھی طوالت ہوتی تھی بعض اوقات اس قسم کے احکام درود بکار بھی صادر ہو جاتے جن سے کسی دستور العمل (قانون و قواعد) نافذہ کے بعض دفعات کی خود بخود تنسیخ ہو جاتی تھی۔

مولوی مشتاق حسین نے نہایت جسارت کے ساتھ اس سخت ترین نقص کی طرف توجہ دلائی اول مرتبہ تو مدار المہام نے چند دلائل کے ساتھ اس اصلاح کو مسترد کر دیا لیکن مولوی مشتاق حسین نے دوبارہ ایک مفصل یادداشت پیش کی جس میں تفصیل سے ان نقائص پر بحث تھی اس کا ایک فقرہ یہ تھا:-

"مجلس دافع آئین و قوانین از محکمہ مدار المہام سرکار عالی علیحدہ باشد گو منظوری و عدم منظوری یا ترمیم مسودات قوانین مرتبہ مجلس بلحاظ مالات وقت و مصالحہ ملک یہ اختیار مدار المہام سرکار عالی باشد و دریں قوانین اقتدار ہر یک محکمہ صاف صاف بیان کردہ شوند تا آئینہ مدار المہام سرکار عالی ہم ازاں تجاوز نہ فرمایند و اگر ضرورت اصلاح کد امی قاعدہ پیش آید بنفیر از مشورہ مجلس مجرد از رائے آں محکمہ تنسیخ و ترمیم آں شدن

تواند کہ بغیر از کارروائی مذکورہ محکمہ جات ماتحت را کبابے آزادی نخواہد شد  
 و نہایت ضرورست کہ کارروائی صیغہ عدالت از حکومت کارفرمایان وقت آزد  
 باشد۔ بریں موقع باز ہماں سوال پیدا خواہد شد کہ اگر اکین اس جنس مجلس از کجا  
 آیند۔ وجواب صدرالہمام ہماں است کہ زمانہ ہنوز از کار آگاہاں خالی نیست  
 و زر کہ بر اکثر مواقع غیر ضروری صرف آں دیدہ میشود کفالتِ این امر ضروری  
 ہم بخوبی کردن میتواند؛

**کامیابی** | بالاخر ان کی تجاویز منظور ہوئیں۔ مدارالہمام کے تمام اقتدارات و اختیارات  
 مجلس مرافعہ کو تفویض ہو گئے نظام عدالت مکمل ہوا قابل و مقنن عہدہ دار  
 مقرر کئے گئے۔ قوانین و قواعد کی وضع و ترتیب کے لئے ماہرین قانون کی خدمات  
 حاصل کی گئیں۔

**جوڈیشل رپورٹ کا اقتباس** | ان کوششوں کا جو نتیجہ نکلا وہ مجلس عالیہ کی  
 جوڈیشل رپورٹ ۱۲۹۷ھ میں مختصر طریقہ سے  
 یوں بیان کیا گیا ہے کہ :-

" نواب صاحب مرحوم (سر سالار جنگ اول) نے اپنے قدیم ہول کی کہ لشیق  
 عہدہ دار اور عہدہ داران غیر متہمد گورنمنٹ انگریزی سے پسند کر کے سرکاری میں  
 مقرر کریں پسروی کر کے مولوی شتاق حسین صاحب کو متہمد صدرالہمام مقرر فرمایا  
 ان کے زمانہ میں صیغہ عدالت کی اصلاح اور رفاہ کی تاریخ کی ایک نئی بنیاد  
 پڑی۔ اپنی بے انتہا محنت اور فطری لیاقت سے انہوں نے ملک میں بہت سی  
 اصلاحیں کیں۔ ان کی جانفشانی سے عدالتوں کی طرز کار روائی بالکل بدل گئی  
 اور ان کی تحریکات سے عدالتوں کو اپنی کارروائی میں آزادی حاصل ہوئی  
 جو اس وقت انہیں میسر نہ تھی۔ اُن ہی کی سفارش پر مدارالہمام نے

مقدمات کی نسبت اپنی مداخلت کو روکا اور حکام عدالت کی تنخواہوں میں اضافہ کیا۔ اس کے قبل یہ بے ضابطگی تھی کہ بعض حکام جن کی تنخواہ سو کے اندر تھی بہت بھاری اقتدارات دیوانی و فوجداری رکھتے تھے۔

انہوں نے عدالتوں کے تحت کی نگرانی کے لئے ایک کامل انتظام جاری کیا ان کی کامیابی کی وجہ ان کی ذاتی اخلاقی خوبیاں تھیں جن کا حیدر آبادیوں کے دل پر بہت ہی عمدہ اثر پڑا تھا۔ اور جن کی وجہ سے انہوں نے وہ کارروائیاں کیں جن کے جاری کرنے میں کسی دوسرے آدمی کو بہت ہی سخت مشکلات لاحق ہوتیں۔

## محتاج خانوں کا انتظام

مسئلہ کے قحط میں امدادی کاموں کے لئے ایک مجلس قائم ہوئی مولوی مشتاق حسین بھی اس کے رکن

تھے ان کی تجویز سے مختلف مقامات میں محتاج خانوں کا اجرا منظور کیا گیا اور انتظام بھی ان ہی کے سپرد ہوا چنانچہ انہوں نے موزوں مقامات پر متعدد محتاج خانے قائم کئے جن میں مردوں اور عورتوں کے جدا جدا حصے تھے شیرخوار بچوں کا خاص انتظام تھا جن کی مائیں مرگئی تھیں ان کی پرورش کے لئے محتاج خانہ کی عورتوں کو انتخاب کیا گیا۔ دودھ اور دودھ پلانے کی شیشیاں سب ضرورت مہیا کی گئیں پھوٹے بچے جو محنت و مزدوری کے قابل نہ تھے ایک علیحدہ حصے میں رکھے گئے اور سب کا یکساں لباس بنایا گیا حفظانِ صحت اور طبی امداد کا اعلیٰ بیمانہ پر اہتمام تھا مریضوں اور بچوں کی تفریح کے لئے سبزہ زار بنائے گئے ساتھ ہی تمام متقاضین کی اخلاقی نگرانی بھی نہایت سخت تھی۔

مولوی مشتاق حسین جب ان محتاج خانوں میں جاتے تو گھنٹوں مست مہین دساکین اور خصوصاً بچوں کے ساتھ مصروف گفتگو رہتے۔ کبھی وہ ایک جگہ کھڑے ہو جاتے یا بیٹھ جاتے اور سبزہ زار میں بچوں کے کھیلنے کا تماشہ دیکھتے اور اس وقت ان کے

دلی جذبات قطرات اشک کی صورت میں آنکھوں سے نکلنے معلوم ہوتے ان محتاج خانوں میں ۶۳۰۰۹ محتاج داخل ہوئے جن میں ۸۴۷۷۷ معذور محض تھے۔

جو محتاج سڑکوں وغیرہ پر کام کرنے کے قابل تھے ان سے وہاں کام لیا جاتا تھا اور جو محتاج خانوں سے باہر جا کر کام نہیں کر سکتے تھے مگر کام کے قابل تھے ان کے لئے محتاج خانوں میں کام کا انتظام کر دیا گیا تھا۔ ان محتاج خانوں کا وقتاً فوقتاً عہدہ داران سرکار عالی کے علاوہ مدراس و بمبئی کے صوبوں اور دوسری ریاستوں کے عہدہ داروں نے بھی معاونت کیا اور نہایت عمدہ ریسارک کئے

کارہائے قحط کے اختتام اور محتاج خانوں کے شکست ہونے کے بعد مولوی مشتاق حسین نے ایک مفصل رپورٹ صدر مجلس قحط کے سامنے پیش کی جو تقریباً سو صفحہ فلسفیکپ پر ہے۔

**شکرے** | صدر مجلس نے ان کی کوششوں کا خاص طور پر شکریہ ادا کیا اور سر سالار جنگ نے اپنی تقریر میں کہا کہ

"مولوی مشتاق حسین مسکین خانوں کے قائم کرنے میں تکلیف اٹھانے کے باعث حکومت کی طرف سے شکریہ کے مستحق ہیں اور ابتداء سے ہی مسکین خانوں کے عمدہ انتظام کا سبب ان کی ذات ہے"

**مکیشن میں شہادت** | ۱۸۷۷ء کے مکیشن میں جب ان کی تحریری شہادت پیش ہوئی تو مذکورہ بالا رپورٹ بھی اس کے ساتھ منسلک

کی گئی

**سر سالار جنگ کی جوہر شناسی اور تربیت** | مولوی مشتاق حسین کی محنت اور آزادی رائے کی سر سالار جنگ کے دل میں بڑی قدر و منزلت تھی اور وہ مریدانہ شفقت کے ساتھ حقیقتاً ان کی ایک قسم کی تربیت کر رہے تھے۔



بعض اوقات یہ آزادی رائے مرتبہ اور عمر کی ان حدود سے بھی متجاوز کر دیتی تھی جو ان کے اور سالار جنگ کے درمیان قدرتی طور پر واقع تھیں لیکن اس کا جواب ہمیشہ ناز برداری و حوصلہ افزائی سے ملتا تھا

چنانچہ ایک مرتبہ ان کے ایک روبکار پر وزارت سے ایک ایسا اعتراض ہوا جس کو انہوں نے اپنی نسبت ملامت خیال کیا تو ضابطہ سے اس کے جواب میں جو کیفیت لکھی اور ساتھ ہی جو خانگی عریضہ پیش کیا دونوں میں خود داری و صداقت کی وہ ہی نیزی تھی۔ خانگی عریضہ میں بعض ایسے فقرات بھی لکھے تھے جو اسٹیف کے مرادف تھے۔

لیکن اس کا جواب یہ تھا :-

آں مہربان خواہ مخواہ ناخوشی را بنماطر خود جانہ دہند۔ این معاملات اندو در آں تکرارات وقوع می یابند۔ لیکن مناسب نیست کہ بھو تکرارات جاری بماند۔ بعض اوقات از محکمہ آں مہربان تکرارات بے سبب و فائدہ برپا میشوند کہ بالمشافہ در آں باب فہمائش خود شد حال آں مہربان بر خلاصہ کار ردوائی غور کنند۔

اس کے بعد انہوں نے خلاصہ کار ردوائی کو بیان کر کے تحریر کیا کہ :-

حالا آں مہربان بر جنگ جوئی کہ از محکمہ آں مہربان میشود خیال کنند کہ آں مہربان بطور خانگی کو اغذہ نزدایں جانب فرستادند و بدون این از رائے ایں جانب مطلع شوند و روبکار محکمہ مدارالمہام را بازیچہ طفلان گفتند و بہ مدارالمہام ہماں طور نوشتند آیا آں مہربان نمی دانند کہ پھو ر و بکارات بلکہ کل ر و بکارات بدون ملاحظہ ایں جانب اجرائی شوند۔

آیا ایں جواب سخت تر از عبارت ر و بکار معتمد کہ بہ حسب مصلحت ایں

جانب اجرا شدہ بودنہ بوده است - خیر

این جانب بخوبی می دانم که کار این جانب نهائش و براہ راست آوردن کار گزاراں است نہ تکرار و جنگجوی - باقی حالات بالمشافہ خواہم نہانید -

۱۰ - ۹ - ۹۴ - س - م

مکرر جواب امروزی فرستادم چون کہ از قلم سرمائی شنب گذشتہ نوشتہ بودم و آن آں قدر گنجان بود کہ خواندن آن دشواری داشت امروزی بر آن از سیاہی نوشتہ شمرہ قلم سرمائی را تک کنایندہ فرستادم

س م

اس زمانہ میں اعلیٰ حضرت نظام الملک آصف جاہ سادس کی نابالغی کی وجہ سے عنان حکومت سرسالا جنگ اول کے ہاتھ میں تھی لیکن ان کے اور سرچرچہ میڈ ریڈنٹ کے تعلقات خراب تھے امیر کبیر نواب رشید الدین خاں کو سرسالا جنگ کی مرضی کے برخلاف شریک انتظام کر دیا گیا تھا اور بقول سر اسٹوارٹ ہیلی کے ہی ایس۔ آئی اس سرچرچہ میڈ کا سرسالا جنگ کے برخلاف امیر کبیر سے مل جانا بہت افسوس ناک ہوا اور گورنمنٹ ہند کو اس وجہ سے بہت سے تاغفہ بہ کام کرنا پڑے ۔ اسی حالت میں ریڈنٹ اور وہ دونوں اسی فکر میں رہتے تھے کہ شریک ایجنٹ کو جس طرح ممکن ہو اپنا ممنون و طر فدار بنا کے رکھیں ۔

نواب بشیر الدولہ (سر آسمان جاہ) صدر المہام عدالت اور امیر کبیر میں جو ایک خاندان کے ارکان تھے خانگی نزاعات اور حقوق و مرتبہ کے متعلق تنازعات تھے نواب بشیر الدولہ (سر آسمان جاہ) پر مولوی مشتاق حسین کا خاص اثر تھا اور وہ ان پر بے انتہا اعتماد کرتے تھے ان تنازعات میں سرسالا جنگ ان ہی کے ذریعہ سے چل رہی تھی جنس آصف جاہ ثانی کے نواسے تھے سالا جنگ کی قوت ضعیف کرنے کے لئے شریک دار المہام

سر آسمان جاہ کو کچھ پیغامات بھیجتے اور وہ ہی جوابات بھی لاتے اور اس طرح ایک فنانسی معاملہ سے ان کا تعلق پیدا ہو گیا۔ اس تعلق میں بھی ایک نہایت نازک موقع پیش آیا جو خود مولوی مشتاق حسین کی عبارت میں یہ ہے کہ :-

ایک دفعہ نواب سر سالار جنگ مرحوم نے فدوی سے فرمایا کہ تم بشیر الدولہ بہادر سے جا کر کہو کہ میں اور نواب رشید الدین خاں میرے شریک جو فیصلہ آپ کے معاملات کا کر دیں گے گورنمنٹ آف انڈیا میں دخل نہیں دے سکتی فدوی نے جواب میں عرض کیا کہ ”بہت خوب“ لیکن نواب بشیر الدولہ بہادر کی عادت ہے کہ فدوی سے فدوی کی رائے بھی دریافت کیا کرتے ہیں لیکن اس موقع پر بھی اگر انہوں نے رائے دریافت کی تو فدوی کیا عرض کرے؟ نواب سر سالار جنگ بہادر نے فرمایا کہ ”تم اپنی یہی رائے بیان کرنا“ میں نے عرض کیا کہ ”میری یہ رائے ہی نہیں“ نواب صاحب نے فرمایا کہ پھر تمہاری کیا رائے ہے“ میں نے عرض کیا کہ ”آپ کا یہ ارشاد اس وقت ٹھیک ہو سکتا تھا جب کہ عنان حکومت خود دہلی ملک کے ہاتھ میں ہوتی اور آج تو گورنمنٹ آف انڈیا اپنے آپ کو اعلیٰ درجہ کا دلی اور محافظ قرار دے کر سب کچھ دخل دے سکتی ہے“ یہ سن کر نواب صاحب نے فرمایا کہ ”ہم دونوں گورنمنٹ آف انڈیا کو اس کا موقع اور پادری ہی نہ دیں گے تو وہ دخل کس طرح دے گی“ میں نے عرض کیا کہ اس کی پادری اس کی گرجی ہوئی توپوں اور چمکتی ہوئی سنگینوں سے ہے نہ کہ مدار المہام اور شریکے المہام کی منظوری سے جس نے خاص بڑا ردہ کی سلطنت میں ہمارا جبر بڑا وہ پر فوجداری کے الزام کی تحقیقات کئے لئے کمیشن قائم کر دیا۔ کیا آپ اس کو اس سے روک سکیں گے کہ وہ آپ کے بعض امرا ریاست کی فریاد کو

نہ سنے جو صرف یہ کہہ رہے ہیں کہ ”ہمارے اوپر ہمارے چچا جو شریک مدارالمہام ہیں ظلم کر رہے ہیں اور مدارالمہام ان کی خاطر سے ہماری داد نہیں دیتے اور ہمارے بادشاہ کے ہاتھ میں جو کہ ہمارے مالک ہیں اس وقت اختیار نہیں ہے۔“

فدوی کے اس جواب کو سن کر سرسالا جنگ مرحوم نے فرمایا کہ اب معلوم ہوا کہ آپ ہی باہم صلح نہیں ہونے دیتے ”فدوی یہ سن کر خاموش چلا آیا اور یہی گھنٹہ میں اپنی خدمت سے استعفا لکھ کر مرحوم و مغفور کی خدمت میں بھیج دیا۔ اس کاغذ کو پڑھ کر نواب صاحب نے فدوی کو یاد فرمایا اور جب میں وہاں پہنچا تو اول ہمدی علی صاحب نے اور ان کے بعد نواب مکرم الدولہ بہادر نے جہاں تک ان سے ممکن تھا فدوی کو سمجھایا کہ فدوی اپنا استعفیٰ واپس لے۔ اور جب یہ دونوں کوششیں بے سود ثابت ہوئیں تو نواب سرسالا جنگ مرحوم نے فدوی کو خود اپنے سامنے بلایا اور مجھ سے فرمایا کہ ”جو کچھ مولوی ہمدی علی اور مکرم الدولہ نے تم سے کہا وہ انہوں نے میرا کہا ہوا نہیں کہا یہ انکی اپنی رائے تھی میں نے تم کو کچھ اور ہی کہنے کو بلایا ہے اور وہ یہ ہے کہ جو کچھ اُس وقت میں نے تم سے کہا وہ میری غلطی تھی مجھے کوئی حق نہیں تھا جو میں تم سے کہتا کہ جو کچھ تمہاری رائے نہ ہو اس کو تم اپنی رائے کے طور پر بیان کرو اور میں اب تم سے اپنی خطا کا اعتراف کرتا ہوں“ اس وقت فدوی پر ایک رقت کا عالم طاری ہو گیا جس کے اثر سے نواب صاحب مرحوم خود بھی اس وقت محفوظ نہ رہ سکے اور جس محبت و نوازش کا اظہار اس وقت مرحوم و موصوف کی طرف سے ہوا وہ کبھی میرے دل سے محو ہونے والا نہیں ہے اور جب وہ وقت یاد آجاتا ہے تو بے اختیار ان کی مغفرت کے لئے دعا نکلتی ہے۔“

چند روزہ معزولی - اس زمانہ میں بد قسمتی سے جو تنازعہ کہ ان ہردو جلیل القدر امرائے پانگاہ میں تھا اور جو مخلصانہ تعلقات مولوی مشتاق حسین کے نواب بشیر الدولہ سرآسمان جاہ سے تھے اس کے لحاظ سے بعض اشخاص امیر کبیر کو ان کی طرف سے مشتعل کرتے رہتے تھے۔

اس لئے امیر کبیر کی یہ خواہش ہوئی کہ ان کو اس خدمت سے مطلعہ کر دیا جائے تاکہ نواب بشیر الدولہ کو امداد نہ مل سکے۔ سرچرچہ ڈمیڈ نے امیر کبیر کی تائید کی۔ لیکن سالار جنگ اس کو ٹالتے رہے اسی دوران میں مولوی مشتاق حسین کی ترقی ہوئی اور وہ بھصول رخصت وطن آئے راستہ میں کرنل ٹوڈمی ریزیڈنٹ کو الیارسے ملاقات کی جو نواب بشیر الدولہ کے خاص احباب میں تھے اور حیدرآباد میں ریزیڈنٹ کے فرسٹ اسٹنٹ رہ چکے تھے۔ اس ملاقات کی اطلاع کسی طرح امیر کبیر اور سرچرچہ ڈمیڈ کو مل گئی اور دونوں نے دوبارہ مولوی مشتاق حسین کی علیحدگی کا سرسالا جنگ پر تقاضہ کیا اور یہاں تک زور دیا کہ آئندہ ان میں اور سرسالا جنگ میں باہم تعلقات کا دوستانہ حالت میں رہنا صرف اس پر خائفی پر منحصر ہے۔

سرسالا جنگ سے مراسلت | زمانہ رخصت میں ہی مولوی مشتاق حسین کو ان واقعات کی اطلاع پہنچی تو انہوں نے

سرسالا جنگ کو لکھا کہ :-

میں نہیں چاہتا کہ مشتاق حسین وہ شخص قرار پائے جس پر مدارالہمام اور انجک شریک ایجنٹ کی باہم نا اتفاقی کی بنیاد قائم ہو اور ریاست کے کاروبار میں خلل آئے۔ آپ بے تامل اس وقت شریک مدارالہمام کی خواہش پوری کر دیجئے۔ اور مجھ کو اس سے کچھ رنج نہ ہوگا بلکہ خوشی ہوگی کیونکہ میں سمجھتا تھا کہ یہ بھی مجھ سے اپنی سرکار کی عمدہ خدمت ادا ہوئی۔

چنانچہ وہ معمول کئے گئے لیکن جو حکم جاری ہوا اس میں اس واقعہ کے متعلق ایک ایسی الزامی شکل قائم کی گئی جس سے ان کی پوزیشن پر بہت بڑا اثر پڑتا تھا اس لئے نہ صرف ان کو بلکہ سرسید اور مولوی سید ہمدی علی (محسن الملک) کو بھی سخت رنج ہوا اور ان دونوں کے مشورہ سے یہ طے پایا کہ اس الزام کے متعلق تحقیقات کی استدعا کی جائے چنانچہ سرسید نے اپنے خط کے ساتھ ایک درخواست مولوی سید ہمدی علی کی وساطت سے بھیجی مگر امیر کبیر اور ریزنڈنٹ نے جو فضا قائم کر دی تھی اس کے لحاظ سے اس پر کوئی کارروائی مناسب نہ سمجھی گئی اور سالار جنگ نے بالواسطہ ہی یہ جواب دیا کہ :-

” در اطمینان مولوی مشتاق حسین سنی فرمایند۔ مولوی صاحب اگر این جا می بودند بذات خود بر حالات این جا واقف می شدند۔ شکے نہ دارم کہ از کارروائی این جانب بکلی اتفاق می نمود چنانکہ مولوی صاحب شایق بہتری تمام قوم خود هستند دریں امر خلاف نخواهند نمود کہ حفاظت فوائد عام را بر فائده یا فوائد خاص ترجیح است “

اس کے بعد ملک کی موجودہ حالت کو ایک بچہ سے تشبیہ دے کر اور موسمی تغیرات کے اثر سے اس کو محفوظ رکھنے اور اس کے مربی کی ہوشمندی اور تجربہ کاری وغیرہ کو تبلیغ و استعارہ میں بیان کر کے بہت کچھ اطمینان دلادیا۔

خدا کی رحمت پر توکل | یہ زمانہ اگرچہ ان کے لئے ایک دورِ ابتلا تھا اور ان کی زندگی کے مستقبل پر گہری تاریکی چھائی ہوئی تھی لیکن ان کو

حسب معمول خدا پر توکل تھا وہ اس واقعہ کو جس نظر سے دیکھتے تھے اور خدا کی رحمت پر ان کو جو بھروسہ تھا اس کا اندازہ ان کے ایک خط سے ہوتا ہے جو ایک بزرگ کر اسی زمانہ میں تحریر کیا تھا جس میں وہ لکھتے ہیں کہ :-

حضرت نے جو ایسا فرمایا ہے کہ میں اپنے دل سے اس بات کو بھال لوں جو میرے دل میں ہے یعنی میں اس نفرت کو دور کر دوں جو میرے دل میں اس ٹوکری کی نسبت ہے۔ درحقیقت بارہا میرے دل میں یہ خیال گذرتا تھا کہ نہایت نا انصافی کی بات ہے کہ اس طور سے میں بلا تصور برخواست کیا گیا اور میں خیال کرتا تھا کہ اس کارروائی سے میری ایک قسم کی رسوائی ہوئی اور اب غیرت و حیثیت نہیں چاہتی کہ پھر وہاں جانے کا قصد کیا جائے اب حضرت نے اپنے کشف سے یہ ارشاد فرمایا ہے کہ اس خیال کے ترک کر دینے میں کوئی بے عزتی کی بات نہیں ہے جو نفرت اور کراہت میرے دل میں پیدا ہوئی تھی وہ ایک طبعی بات تھی میں نے اپنا کام جس محنت اور دیانت سے کیا تھا کئی خدا ہی خوب جانتا ہے میں نے تو کروں کے سے فرائض ادا نہیں کئے تھے بلکہ یہ سمجھ کر کام کیا تھا کہ ایک اسلامی ریاست ہے (جس کو خدا قائم رکھے) پس جہاں ہو سکے اس کی خدمت کرتا چاہئے جو عین اسلام کی خدمت تھی با ایں ہمہ یہ سلوک جو میرے ساتھ ہوا وہ مجھ کو نہایت ناگوار تھا اور بے شبہ میں اس کو اپنی عزت اور غیرت کے بالکل منافی سمجھتا تھا۔ مگر یہ میری غلطی تھی کہ خدا کے کام کی جزا کا امیدوار میں بندوں سے ہوا اور دوسری غلطی یہ ہے کہ میں نے اس کام کو قابل جزا سمجھا کیونکہ جو کچھ خدا نے مجھ کو دیا میں اس کا لاکھواں بلکہ کڑوڑا حصہ بھی کوئی کام نہیں کر سکا اور نہ کر سکتا ہوں، لیکن اب حضرت کے الہامی ارشاد سے کہ کوئی بے عزتی کی بات نہیں ہے میں نے اپنے دل سے اس خیال کو بالکل نکال ڈالا تاہم اس قدر کہ تو حضرت بھی غالباً منع نہ فرمائیں گے کہ جب کوئی موقع آجاوے تو یہ رسم شکایت کچھ کہا جاوے کیونکہ اگر میں یہ وعدہ بھی کروں کہ ایسی شکایت میں کبھی نہ کروں گا تو مجھ کو نہایت خوف ہے کہ میں

اس وعدہ کو پورا کر سکوں گا یا نہیں اور یقین ہے کہ حضرت بھی اس نفرت میں جو اپنے کام پر حاضر ہونے میں تھی اور اس شکایت میں جو فرق ہے اس کو تسلیم فرمائیں گے اور اس طبعی نفرت کا دور ہو جانا اس وقت کی ضرورت کے وسط کا فی ہو گا۔

مجھ کو چوں کہ خود ایک قسم کا رنج اور بیزاری اس معاملہ میں تھی اس لئے میں خود کو بی خارجی سہی اس باب میں نہیں کرتا تھا بجز اس کے کہ اس معاملہ کو میں نے اپنے خدا کے سپرد کر دیا تھا جو اب بھی اس کے سپرد ہے۔

..... دنیا میں مختلف قسم کی قسمتوں کے لوگ ہوتے ہیں میں اس وقت تک بہ عنایت الہی ان میں ہوں جن پر ہمیشہ خدا کی مہربانی رہتی ہے ابتدا سے اور اس وقت تک جس قدر معاملات میرے خدا نے میرے ساتھ کئے وہ سب اس کے رحم اور فضل و کرم پر شامل تھے جو باتیں بعض وقت طبیعت کو ناگوار بھی معلوم ہوئیں وہ آخر الامر مفید ثابت ہوئیں میری لیاقت سے ہزاروں لاکھوں حصہ زیادہ اس نے مجھ کو دیا اور میری تالافت حرکتوں سے قطع نظر کر کے ہمیشہ مجھ کو اپنے رحم میں شامل رکھا اس وقت کو بھی جبکہ میں ایک بڑے عہدے سے منقوف ہو گیا ہوں نہایت خلوص دل سے میں اس مہربانی اور رحم میں سمجھ رہا ہوں اور اس کو خدا کا ایک فضل سمجھ رہا ہوں نہایت ہر حکمت۔

اسی وقت اس کی نظیر میرے ذہن میں یہ گذری ہے کہ میری یہ ظاہرات اس گھٹاے مشابہ ہے کہ جس میں بارانِ رحمت بھرا ہوتا ہے اور برستا ہے۔ میں بلا مبالغہ کہتا ہوں کہ اس خدائی حکمت اور ربانی رحمت کے آثار اس وقت بھی اس قدر جھلک رہے ہیں کہ میں ان کو اپنی انہیں دو آنکھوں سے بھی



متواتر دیکھ رہا ہوں اور جو کچھ کہہ آئندہ ہونے والا ہے اس کا تو خدا ہی کو علم ہے۔“

**سرسالار جنگ کی خوشنودی**  
اور ترتیب قواعد و ضوابط۔

اس زمانہ بے کاری میں مولوی مشتاق حسین مالی مشکلات میں مبتلا ہو گئے نواب بشیر الدولہ نے مختلف طریقوں سے باصرار امداد کرنی چاہی لیکن

انہوں نے قبول کرنے سے صاف انکار کر دیا۔ سرسالار جنگ کو جب ان واقعات کی اطلاع ہوئی تو انہوں نے ایک خط میں جو کچھ لکھا اس میں ایک فقرہ یہ بھی تھا کہ ہمہ را دیدم و خوش شدم کہ از شرفا غیر از آنچہ از مولوی مشتاق حسین علی شد دیگر نمی تواند شد و امید است کہ روزے بیاید کہ ایشان نتیجہ عمل خود را حاصل کنند“ ساتھ ہی جب تک کوئی دوسرا انتظام ہو چار سو روپیہ ماہانہ اپنے پاس سے مقرر کئے مگر مولوی مشتاق حسین نے اس رقم کو اپنی ضرورت سے زیادہ تصور کر کے کم کرنے کی درخواست کی اور وہ بھی اس شرط کے ساتھ کہ یہ جو کچھ امداد ہو بطور قرض مقصور ہو لیکن اس کی نوبت نہیں آئی اور سکرٹ سروس فنڈ سے چار سو روپیہ ماہانہ مقرر کر دیا گیا۔ سرسالار جنگ کی ہدایت سے اس دوران میں انہوں نے سررشتہ مال کے قواعد و ضوابط کی ترتیب اور عدالت دیوانی سے صیغہ مال کے کام کو علیحدہ کرنے کے متعلق گشتیوں ہدایتوں اور مسودہ قانون مالگزاری کو مرتب کیا اور تہذیب و ترتیب دفاتر کے دستور العمل پر نظر ثانی کی۔

**علی گڑھ کے قیام میں کالج کے**  
**بورڈنگ ہاؤس کی نگرانی**

حیدر آباد جانے کے بعد اگرچہ وہاں کے سرکاری فرائض کا سخت بار تھا لیکن جس عمارت کی بنیاد بھرنے

میں انہوں نے نو دس سال تک کام کیا تھا اپنے فرائض کی گراں باری کے باوجود اس کے تعمیری کاموں میں معاون و مشیر رہے اب کہ علی گڑھ میں اتفاقیہ قیام کا موقع ملا تو بہت زیادہ وقت کالج کے کاموں میں صرف کیا اور جب بورڈنگ ہاؤس کا انتظام اور

طلباء کی تربیت اخلاق کی نگرانی خاص طور پر ان کے سپرد ہوئی تو بورڈنگ میں سکونت اختیار کر لی۔ بورڈروں کے ساتھ ان کی شفقت اور محبت، ان کے آرام اور راحت کا لحاظ اور ان کی اخلاقی تربیت و اصلاح کے طریقے اس زمانہ کے طلباء میں بھی تک زبان زد ہیں اور بطور روایت کے بیان کئے جاتے ہیں۔

وہ زجر و سزائش کو سزا کا آخری درجہ سمجھتے تھے۔ چھوٹے چھوٹے تصور وں سے بظاہر حشمت پوشی کر جاتے لیکن کسی نہ کسی موقع پر تصور دار کو اس کے تصور سے اس طرح آگاہ کرتے کہ وہ خود اپنے ضمیر سے تنبیہ حاصل کر لیتا۔ اکثر و بیشتر تصور وں کے موقع پر طلباء کے جذبات غیرت اور صمیمیت نفس کو اس طرح متحرک کر دیتے کہ وہ آئندہ کے لئے تائب و محترز ہو جاتے۔ راتوں کو نگرانی بہت سخت تھی اور انہوں نے وقت پر سونے اور وقت پر جاگنے کا عادی بنانے میں زیادہ توجہ کی تاکہ راتوں کے اطمینان میں طلباء راہو و لعب میں وقت گزار کر اپنی صحت خراب نہ کر لیں۔

طلباء کے ساتھ ان کی شفقت بالکل ایسی ہی تھی جیسی اپنی اولاد کے ساتھ ہوتی ہے وہ ان کی تکالیف سے سخت متاثر ہو جاتے تھے۔ ۱۸۸۲ء میں جب تعلیمی کمیشن کے سامنے انہوں نے اپنی شہادت پیش کی ہے تو عام تعلیمی مسائل پر بحث کرتے ہوئے امتحان کی سختیوں کے ساتھ زمانہ امتحان پر جو موسم بارش گذرتے ہی شروع ہو جاتا تھا کمیشن کو توجہ دلائی اور بارش کی اُمس میں طلباء جس طرح تیاری امتحان کے لئے سیکالیف برداشت کرتے تھے اس کو نہایت موثر طور پر بیان کیا۔

اخلاق اسلامی اور اعمال مذہب کی پابندی کے متعلق البتہ تشدد کو جائز رکھتے تھے۔ لیکن اس کی شاذ ہی نوبت پہنچتی تھی۔ تصور وں پر سزائے بدنی کے متعلق ان کے اور سرسید کے مابین سخت اختلاف تھا اور جب تک وہ نگران رہے انہوں نے اس طریقہ کو جاری نہیں ہونے دیا۔ وہ سزا سے زیادہ ملامت کو موثر سمجھتے تھے وقتاً فوقتاً

حسب موقع و ضرورت طلباء کے سامنے تقریریں بھی کرتے تھے جس کا زیادہ تر موضوع تربیت اخلاق اور پابندی احکام مذہب ہوتا۔ بورڈنگ ہاؤس کے متعلق جب کوئی متعصب معترض کوئی غلط فہمی پھیلانے والا مضمون اخباروں میں لکھتا تو اس کے جوابات بھی شائع کرتے رہتے تھے۔ غرض جب تک وہ حیدر آباد واپس نہیں گئے کالج اور بورڈنگ ہاؤس کے کاموں میں مصروف رہے۔ اس کے علاوہ مضامین نویسی کا سلسلہ بھی جاری تھا۔

اسی دوران میں حاجی اٹھیل خاں صاحب مرحوم رئیس دتاؤلی نے سرسید کے احسانات کے اعتراف میں ان کی یادگار قائم کرنے کی تحریک پیش کی تو مولوی شقائق حسین نے نہایت دلچسپی اور شغف کے ساتھ اس کی تائید میں پبلیش شائع کیں اور جو کمیٹی فرامی چندہ کے لئے قائم ہوئی اس میں سکرٹری کی حیثیت سے کام کیا۔

**بحالی اور ترقی** | ساڑھے تین برس میں بہت سے انقلابات ہوئے امیہ کبیر کا انتقال ہو گیا اور سر رچرڈ میڈ تبدیل ہو گئے سر سالار جنگ نے ادل ہی موقع پر شقائق حسین کو طلب کیا اور باضابطہ علم جاری کرنے کے بجائے اپنے قلم فاض سے حسب ذیل خط اُن کے نام بھیجا :-

عدالت پناہ بوجہ اسباب کے رسیدن آن مہربان برائے چندے مناسب  
 نہرود بہ سبب شدن فیصلہ مقدمہ نواب بشیر الدولہ بہادر مرفوع شدہ و انتظام  
 جدیدہ در پیش است و آن مہربان رکن مجلس عدالت کہ بہ طرز انتظام جدیدہ عنقریب  
 خواہد شد قرار خواہند یافت نظر بر آں بہ خوشنودی تمام نوشتہ می شود کہ بمجرد  
 رسیدن مکالمہ ہذا روانہ شدہ دریں جاہر سند کہ در بند و بست عالیہ ازاں  
 عدالت پناہ بہ سبب تجربہ سابقہ فائدہ حاصل خواہد شد۔ زیادہ پر تعلیم آید۔

المرقوم بست و منعم جادی الاول ۱۲۹۰ سالار جنگ

اس حکم کو پانے کے بعد مولوی مشتاق حسین فوراً روانہ ہو گئے لیکن بجائے رکن مجلس عدالت کے اپنے پہلے عہدہ پر مامور کئے گئے اور پھر چند ہی دن بعد گلبرگہ کے صدر تعلقدار مقرر ہوئے مگر اسی ہیسنہ میں سالار جنگ نے اپنا خاص معتد عدالت کو کو توالی مقرر کر کے واپس بلا لیا اب وہ وقت آیا تھا کہ ان کی تمام اصلاحات بروئے کار آئیں لیکن بقول صاحبِ بستانِ آصفیہؒ نواب صاحبِ سر سالار جنگ نے حسین کی طرف مولوی مشتاق حسین کی سمتی کے زمانہ میں خاص توجہ فرمائی مگر قیل و قال کے اس کا پورا انتظام ہوا تو سخت انتقال فرمایا

**سر سالار جنگ کا انتقال** | نواب مختار الملک سر سالار جنگ میر تراب علی خاں کا کل تیس سال تک بڑے انماک اسی دکن و کشیش

اور قابلیت و تدبیر کے ساتھ جس میں پورا جوش و جذبہ کار فرما تھا ملک کے ہر صیغہ کی اصلاحات میں مصروف رہے اور اب صرف ایک ہی سال باقی تھا کہ اپنے مالک اور خداوند نعمت نظام الملک آصفیہؒ سادس میر محبوب علی خاں کو تخت دکن پر پورے اختیار و اقتدار کے ساتھ حکمران دیکھیں کہ دفعتاً ۲۹ ربیع الاول ۱۲۸۳ھ (۸ فروری ۱۸۶۳ء) کی شام کے وقت ہیضہ سے ۵۶ سال کی عمر میں انہوں نے رحلت کی۔

اس سانحہ پر آنکھوں کے آنسو بھی خشک نہ ہوئے تھے کہ بلدہ میں وزارت کے امیدواروں کی متعدد پارٹیاں بن گئیں ایک پارٹی سر سالار جنگ کے آؤرو گان خاص کی تھی جس کے ارکان سب سے زیادہ قابل اور ممتاز تھے یہ پارٹی ان کے فرزند اکبر میر لائق علی خاں کی وزارت کے لئے سامعی تھی۔ اور مولوی مشتاق حسین بھی اسی پارٹی کے ایک اہم رکن تھے۔ مالک راؤ دھل چند کتابوں کے ایک قابل مصنف ہیں انہوں نے کئی جلدوں میں سلطنت آصفیہ کے کل حالات لکھے ہیں جن میں نظم و نسق مکی کی بھی مفصل تاریخ ہے اور تمام تر سرکاری کاغذات سے ماخوذ ہے۔

۱۲۸۳ھ اس موقع پر نواب حسن الملک مرحوم نے کار نمایاں کیا تھا (ملاحظہ ہو تذکرہ حسن)

ایک زکن تھے انہوں نے اپنے عہدے کے لحاظ سے آئندہ انتظام حکومت کے متعلق پہلے ہفتہ کے اندر ایک مفصل یادداشت مرتب کر کے ریزیڈنسی میں پیش کی جس میں سرسالا جنگ کے زمانہ کی ترقی وغیرہ کا تذکرہ کر کے ان اصلاحات کی طرف توجہ دلائی جو مرحوم کے پیش نظر تھیں یا جن کی موجودہ حالات کے لحاظ سے اہم ضرورت تھی اور آخر میں آئندہ گورنمنٹ کی تشکیل کے متعلق یہ رائے ظاہر کی کہ :-

ایک ایسی گورنمنٹ ہونی چاہئے جو گذشتہ گورنمنٹ کے ساتھ پوری ہمدردی کرتی ہو اور ملک کا بھی اس کے ادراہی قسم کا اعتبار جو عیساکہ ہز کیسلیٹی نواب مرحوم کی گورنمنٹ کی نسبت تھا اور مجھ کو ناگزیر یہ کہنا پڑتا ہے کہ نواب صاحب مرحوم کے فرزند اس گورنمنٹ میں شریک کئے جاویں جن کے ساتھ آج اس ملک میں فی صدی پچانوے اشخاص سے بھی زیادہ ہمدردی کرتے ہیں اور ہر ایک شخص کے دل میں گو کہ وہ بلحاظ اپنے مرتبہ اور درجہ کے کتنا ہی بڑا کیوں نہ ہو ان کی موروثی عظمت و وقعت اور ان کا فائدہ دانی لحاظ اور پاس سما یا ہوا ہے اور جہاں جال ہیں اور اخلاق کی نسبت کسی شخص نے اس وقت تک یقیناً کوئی اعتراض نہیں کیا ہے اور ایسے باپ کے ہونا بیٹے ہیں جس نے نہایت ایمان داری اور قابلیت اور اخلاق اور علم اور ہمت اور استقلال کے ساتھ اپنی تمام عزیز عمر ملک اور اہل ملک اور فرماں رواں کے ملک کی پیش ہما خدمات میں صرف کردی اور اپنی ذات کے واسطے بجز اس مسلم نیک نامی کے جس کا آج ہر فرد و بشر اور ہر فرقہ و مذاہب ہے اور سوائے ایک نہایت بھاری بوجھ قرضہ کے اور کچھ نہیں چھوڑا اگر مجھ کو اس باب میں تردد نہ ہوتا کہ آیا ایک ایسی یادداشت میں جو میں لکھ رہا ہوں نواب مرحوم کے خانگی حالات کا ذکر کرتا جن سے مجھ کو بھی ذاتی واقفیت ہے مناسب ہے یا نہیں تو میں اس موقع پر ایک ایسی تصویر کھینچ سکتا تھا جس کے

دیکھنے سے بے اختیار ہنسو نکل پڑیں مگر اس قدر کہنے کی تاہم معافی چاہتا ہوں کہ یہ جو کچھ ہوا سب اس وجہ سے ہوا کہ مرحوم کو اپنے آقا اور ملک اور لال ملک کی خدمت گزاری میں اپنے ذاتی کاروبار کی درستگی کے لئے مطلق مہلت نہ ملی اور غایت درجہ دیانت داری سے انہوں نے بہت سے ایسے مصارف کو اپنی ذات پر عائد کیا جن کو وہ واجب اور انصاف کی راہ سے اپنی گورنمنٹ پر عائد کر سکتے تھے بہر حال جو کچھ ہوا اس وقت ان امور کے تذکرہ سے صرف یہ مطلب صاف کہ برٹش گورنمنٹ بھی غالباً ایک ایسے باپ کے بیٹوں کے ساتھ ویسی ہی ہمدردی کرے گی جیسے کہ خود ملک ان کی ہمدردی کر رہا ہے مجھ کو مرحوم کے جنازہ کی بڑھائی اور سویم کی فاتحہ خوانی میں شامل ہونے کی عزت حاصل تھی میں بیان نہیں کر سکتا کہ ان مواقع پر شہر والوں نے ان کے ساتھ کس قدر گہری ہمدردی ظاہر کی ہے۔

میرا یہ مطلب نہیں ہے اور نہ کسی شخص کا جو کہ ملک اور گورنمنٹ کے ساتھ بھی ہمدردی رکھتا ہو اس میں یہ مطلب ہو سکتا ہے کہ مرحوم کے کسی فرزند کو ان کے باپ کے پورے اقتدارات بلا شرکتِ غیرے فوراً دے دیئے جائیں گو کہ اس قدر تجربہ اور واقفیت کے لحاظ سے جو مجھ کو اس باب میں ہے۔ میں اس باب میں کوئی شک نہیں کر سکتا کہ چند عرصہ کے بعد وہ اس ریاست میں ایک ایسے قابل شخص پائے جا دیں گے جو ہر طرح اس عہدے کے قابل ہوں۔ اس وقت جو کچھ مناسب معلوم ہوتا ہے وہ یہ ہے کہ بڑے فرزند نواب میر لائق علی خاں بہادر منصرم مدار لہام مقرر کئے جاویں اور ان کے ساتھ ایسے چند امرا جو با اعتبار اپنے مرتبہ اور تجربہ کے بڑی ذمہ داری کے لائق ہوں اور سابق کی گورنمنٹ کے کاموں اور انتظاموں کے ساتھ ان کو ایک نوع ہمدردی ہو اس وقت تک کے واسطے شریک کئے جاویں جب تک کہ حضرت بندگانِ عالی مقامی عثمان حکومت خود اپنے یہ قدرت

میں لے لیں۔“

اس کے بعد اس کی تفصیلات پر بحث کر کے تحریر کیا کہ :-

”اور اس طرح پر نواب میر لائق علی خاں بہادر کو ہر ایک کام میں پوری قابلیت مائل اور ظاہر کرنے کا بندرتج موقع مل جائے گا اور وہ اپنے آپ کو اس امر کے قابل ثابت کر سکیں گے کہ آئندہ تہنادرہ اس کام کے انجام دینے کی جو ان کے عہدے کے لئے مناسب ہے کافی قابلیت رکھتے ہیں اور اس وقت حضور پر نور کو آسانی کے ساتھ یہ موقع مائل ہوگا کہ ان کی قابلیت اور تجربہ کے لحاظ سے ان کے ساتھ مسلوک ہوں۔

پھر نواب میر سعادت علی خاں کی نسبت جو مرحوم کے دوسرے فرزند تھے بشورہ ظہر کہ ان کو بھی کوئی بڑا عہدہ تجربہ کے لئے سپرد کیا جائے۔ اپنے خندے کے صیغوں کے لحاظ سے عامہ رعایا کے رجحانات و خیالات پر جو آگاہی تھی اس کو بیان کیا اور آخر میں اس امر پر توجہ دلائی کہ :-

اس کے لحاظ سے آخر میں پھر اس بات کے بیان کرنے کی معافی چاہتا ہوں کہ نواب مدارالہمام مرحوم کے فرزندوں کی سرفرازی طے العموم خوشی اور ملینا کا موجب ہوگی اور تمام ملک جس سے میری مراد فی صدی ۹۵ مردم شماری سے بھی زیادہ زیادہ کی ہے برٹش گورنمنٹ کا بدلہ منوں اور اس کے انصاف کا بدلہ معترف ہوگا اور اس کے ذریعہ سے برٹش گورنمنٹ ایک ایسی گورنمنٹ قائم کرنے پر قادر ہو سکے گی جو خواہ اس ریاست کے قدیم آئین اور رواج کے اور خواہ بلحاظ ملک کو موجودہ حالت اور اہل ملک کی عام طبائع کے اور خواہ بلحاظ ان ضرورتوں کے جو گورنمنٹ کو انجام دینی ہوں گی ہر ایک گورنمنٹ سے جس پر اس وقت خیال اور ذہن منتقل ہوتا

ہے بہتر ہوگی۔“

لیکن لارڈ پرین کی گورنمنٹ نے دو ہفتہ کے اندر ہی اعلیٰ حضرت کی تخت نشینی کے زمانہ تک ایک کونسل آف ریکیٹی قائم کر دی جس کے صدر بہ نفس نفیس اعلیٰ حضرت اور ممبروں میں چند امر نامزد کئے گئے اور مدارالمہامی کے اختیارات مشترکاً راجہ نریندر پرنسداد اور نواب میر لائق علی کو تفویض کئے۔

اب ریزیڈنسی ایوان شاہی اور مشترک وزارت کے ارکان امیدوں اور پھیلانے کی کوشش

اعلیٰ عہدہ داروں کے لئے بڑے نازک امتحان کا تھا لیکن مولوی مشتاق حسین کو نہ تو عہدہ کی فکر تھی اور نہ ان کے دل میں ایک بہتر گورنمنٹ کی تفصیل کے سوا کوئی اور امید جاگزیں تھی چونکہ میر لائق علی خاں کی وزارت بہت زیادہ متیقن تھی اس لئے بعض اطراف سے کوشش کی گئی کہ ان کو مولوی مشتاق حسین کی طرف سے بدظن کر دیا جائے تاکہ وزارت کے ایک اہم صیغہ پر ایک خاص پارٹی کا قبضہ ہو سکے۔ چنانچہ بلا تاخیر بدظنی شروع کرانی گئی جس کا اثر بھی محسوس ہونے لگا ایک دن اتفاقیہ دونوں کے مابین باتوں باتوں میں تذکرہ آگیا اور ایک گونہ صفائی بھی ہو گئی

ایک اہم خط | لیکن مولوی مشتاق حسین نے دوسرے دن نواب میر لائق علی خاں کو ایک خط لکھا جس میں ان واقعات کا اعادہ کر کے تحریر کیا کہ :-

”سرکار از کمال امارت و فایز صفائے باطن صاف صاف و مکرر ارشاد

فرمودہ اند کہ از وابستگیان دامن دولت، ہر کہ بہ غلو ص باطن پیش آید باید کہ در حالت خود مطمئن باشد و فدوی ہم صاف صاف عرض می نماید کہ تا آن کہ اعتبار و اعتماد سرکار بر عقیدت منداں راسخ باشد و اہم تا جاں در تن دایم بہ وفاداری و بی



تمام کر خدمت مستحکم بستہ در رخ خود را فدائے خیر خواہی و خیر سگالی سرکار  
خوایم نمود و الا محال ہے اعتمادی آقا اگر ملک سلیمان ہم زیر نگین باشند در نگاہ  
ہم سے بیچ میرزا خاں پیش نیست تا بہ مقتدی پر رسد . . . . .

آقائے من کمر معانی اس عرض کر رہے تھے کہ وفاداری و عقیدت مندی  
ہم چہ مانیا ز منداں بہ نگاہی در قبضہ اقتدار آقا یاں نعمت ہے باشد اگر بہ اعتماد  
خداوندی پیش آیند از ملازمان ہم جز از غلوس و وفا دیگر بیچ نہ بند۔

بندہ حلقہ گوش از نوازی برود

لطف کن لطف کہ بیگانہ شود حلقہ گوش

و اگر اس چنین نیست، و بنیاد اعتماد و اعتبار صرف بر روایت بعضی از حضور  
رساں باشد نہ یک روز اطمینان بکدامی ملازم میسر شدنی است و نہ یک لمحہ  
راستہ و آراے باقا . . . . .

چوں از شب دریں بے اطمینانی بودم بفرمائے الابد کرا اللہ تطن القلوب  
قالے از قرآن مجید بستم ہر آنچہ یافتہ توے فیصل است از رب العزۃ و ہونہ  
پور ایک سال ایسے ہی تردد اور کشمکش میں گذرنا آس کہ مریض الثانی ۱۲۸۴ھ  
(۱۲ فروری ۱۸۸۴ء) کو اعلیٰ حضرت کی باضابطہ مسند نشینی عمل میں آئی اور میر لائق علی خاں  
عماد السلطنت سالار جنگ ثانی کے خطابات کے ساتھ منصب وزارت پر فائز ہوئے۔

ایک اہم تجویز | اب مولوی مشتاق حسین نے اعلیٰ حضرت اور وزیر کی نوعمری کا  
جو علی الترتیب اٹھارہ اور اکیس سال کی تھی اور حیدر آباد کے خاص

حالات سے جو خطرات نظر آ رہے تھے ان کا خیال کر کے یہ تجویز پیش کی کہ حضوری اور دیوانی  
کی دو کونسلیں بنائی جائیں پہلی کونسل میں امرائے بلدہ اور دوسری میں متمدین اور اعلیٰ  
عمدہ دار شریک کئے جائیں۔ اور یہ کونسلیں اس بات کی ضمانت ہوں گی کہ اعلیٰ حضرت

بیت اللہ تعالیٰ تعالیٰ  
عبداللہ تعالیٰ  
طافۃ اللہ  
و کفی باللہ و کمالہ

اور وزیر کی کم عمری و کم سنی انتظام ملک کے لئے مضر نہ ہوگی  
**رکنیت مجلس مالگنداری** | لیکن اس تجویز کو ناقابل اعتنا سمجھا گیا اور جدید انتظامات

کے سلسلہ میں ان کو بتاریخ دوم جمادی الاول ۱۲۰۱ھ  
 اضافہ مشاہرہ کے ساتھ بورڈ آف ریونیو (مجلس مالگنداری) کی رکنیت پر امور کیا گیا یہ مجلس  
 دو سال قبل قائم ہوئی تھی اور اس کے قیام کا مقصد یہ تھا کہ اگر اضی مالگنداری اور اس کے  
 متعلقات کے قوانین و ضوابط منضبط کئے جائیں۔ انہوں نے جائزہ لینے کے بعد دو ماہ تک  
 تلنگانہ کے چند ضلع کا دورہ کئے مالگنداری کے ہر ایک شعبہ کا نہایت غور و تفتیش کے ساتھ معائنہ کیا  
 ان کی بلکہ نظر زیادہ تر ان امور پر رہی جو بحق رعایا بحلیف کا باعث اور بحق حکومت نقصان کا سبب  
 تھے انہوں نے ان طبقات رعایا سے جن کا تعلق ایسے انتظام اور مقامی پیشوں سے تھا اور عام معززین  
 سے غلوٹ و ملوٹ میں ملاقاتیں اور گفتگوئیں کیں۔ پیمائش اور تشخیص جمع کی خرابیوں کو دیکھا اور  
 ان طریقوں پر غور کیا جن سے رعایا پر تو بارِ عظیم پڑ جاتا تھا اور سرکاری خزانہ کو کوئی فائدہ  
 نہ پہنچتا تھا اس طرح وہ صوبہ کے ان تمام جزوی و کئی حالات سے واقف ہو گئے جو حملات کی بنیاد  
 ہو سکتے تھے۔ چنانچہ ان سب امور پر غور کے بعد ایک سرسری بندوبست اور آبپاشی کے مسائل  
 درست کرنے اور ان کو رعایا کے قبضہ میں دینے کی مدلل تجاویز پیش کیں رسد اور بیگار کے نام سے  
 جو مظالم ہوتے ہیں ان کو نہایت موثر طریقہ سے ظاہر کر کے ان کے انسداد پر توجہ دلائی۔

یہ تجاویز وزارت میں نہایت توجہ سے دیکھی گئیں اور اکثر و بیشتر پر منظور و صادر  
 کی گئی۔ نواب عماد السلطنت نے ان تجاویز پر جو تبصرہ کیا اس کے آخر میں لکھا کہ :-  
 ”مدارِ لہام سرکار عالی کمال تحسین کارگذاری مولوی مشتاق حسین می نمایند۔“

۱۷۔ اس تجویز کی قدر و قیمت بعد کے امن افسوس ناک واقعات سے معلوم ہوتی ہے جو دو سال بعد  
 بعد ہی اہلی حضرت اور عماد السلطنت کے مابین پیش آئے جن کے باعث دونوں جلیل القدر ہستیوں کو  
 اتہائی ناگواریاں اور تنگیاں برداشت کرنی پڑیں اور حکومت میں رزیدنسی کی بدولت تادم ہو گئی کہ ملاحظہ ہو

در حقیقت مولوی صاحب موصوف نہ صرف فرائض منصبی خود را ادا نمودند  
 دیانت خود را ظاہر کر دند بلکہ کمال غور و تامل بر تمام کار و دایہائے مصلح نظر  
 نمودند تا با مکان کار کشید در مدت قلیل نمودند۔ بخاتمہ کلام مدارالہمام سرکار عالی  
 از تہ دل اظہار شکریہ محنت مولوی شتاق حسین صاحب می نمایند“

**صوبہ داری اور خطاب** | انظامی مصاح کی بنا پر ایک سال کے اندر مجلس مالگڑی  
 شکست ہو گئی مولوی شتاق حسین ریح الاول ۱۳۰۳ھ

(۱۸۸۵ء) میں صوبہ شرقی کے صوبہ دار مقرر کئے گئے جس کا رقبہ ۲۰۰۰۰ مربع میل اور  
 آبادی ۴۱۰۶۳۰ اتھی ہنوز صوبہ کا جائزہ نہ لیا تھا کہ ریح الثانی میں اعلیٰ حضرت کے دربار  
 سالگرہ کی تقریب پر نواب عماد السلطنت کی سفارش اور تجویز سے ”خانی و بہادری اور  
 انتہا جنگ“ کا خطاب عطا ہوا اور اب مولوی شتاق حسین نواب انتہا جنگ بہادر کے  
 لقب سے معروف و مشہور ہوئے۔

**اصلاحات صوبہ** | جائزہ لینے کے بعد انہوں نے سب سے پہلے چار عینے کا ایک

طویل دورہ کیا جس میں زرعی حالت پر خاص توجہ کی طبقات و علما  
 سے بالمشافہ گفتگوئیں کیں ان کو آزادی کے ساتھ اظہار حالات کا موقع دیا ان کی زبان  
 سے ان کی تنگیفیں سنیں اور بعض اصلاحی امور پر جن کا تعلق مالگڑی سے تھا ان نے بحثیں  
 کیں رعایا کے ساتھ حکام کے طرز عمل کا مشاہدہ کیا مفصلات میں بالخصوص ماتحت اور چھوٹے  
 درجہ کے عہدہ دار رعایا پر جو زیادتیاں کرتے ہیں اور دوروں میں رسد اور بیگار کے  
 نام سے ان کے جان و مال کو نقصان پہنچاتے ہیں ان سب پر عبور حاصل کر لیا۔ یہ مثل ٹھواری  
 کے کاغذات سے لے کر پولیس، عدالت ہائے انصاف، صیغہ ہائے مال اور دیگر تمام شعبوں  
 کے دفاتر کا سامانہ کیا اور ان تکلیف دہ طریقوں پر نظر ڈالی جو وصولی الائیہ میں پیش آتی  
 ہیں آبپاشی کے ذرائع۔ کنوؤں، بادبلیوں اور تالابوں کے متعلق تحقیقاتیں کیں۔

جہاں تک کہ اپنے حدود اختیار تھے فوراً احکام نافذ کئے اور جن معاملات میں وزارت کی منظوری درکار تھی منظوریوں حاصل کیں۔ آبپاشی کے منہدم ذرائع کو درست کرنے اور جدید ذرائع مہیا کرنے کے لئے زر خطیر منظور کرایا۔

جو احکام نافذ کئے سختی کے ساتھ ان کی تعمیل کے متعلق نگرانی کی۔ رعایا کے لئے طبی امداد کا ایک نظام قائم کرایا عمدہ داروں اور اہلکاروں کی سزا و جزا سے ایک مام رعب قائم کر دیا۔

جب سر سالر جنگ ثانی نے اپنا دورہ کیا تو ان کو موقع پر تمام ضروری اصلاح طلب امور پر توجہ دلائی وہ ان انتظامات اور تجاویز سے بہت متاثر ہوئے اور جب وہاں سے روانہ ہو رہے تھے تو ایک طولانی خط اپنے قلم خاص سے لکھا جس کا آخری جملہ یہ تھا کہ :-

**اعتراف خدمات** | بالآخر اہلکار میں معنی ضروری می شمارم کہ دریں دو گھ  
قلیل المدت آنچیکہ واقفیت از انتظام و کارگزاری آں

مہربان مائل نمودم ازاں بے انتہا خورسند شدم و امید ملک الطینان کامل دارم کہ  
سمت شرقی در ایام حکومت و نگرانی آں مہربان رشک دیگر اسات سرکار عالی  
خواہد شد

اسی سلسلہ اصلاحات میں صوبہ دار نے مستقر صوبہ کو از سر نو آباد کرایا یوان صوبہ دار کی رفیع الشان عمارت بنوائی۔ سڑکیں، شفا خانے، مدرسے اور دیگر سرکاری مکانات تعمیر کرائے جو پڑکا بازار تیار کرایا۔ اس کے وسط میں ایک عالی شان مسجد تعمیر کرائی۔ سرکاری طور پر ایک یتیم خانہ بھی اس اصول پر قائم کیا کہ ”جب سرکار لاوارث مال کی مالک ہوتی ہے تو لاوارث بچوں کی کفالت بھی اسی کے ذمہ ہونی چاہئے“ اور صدور حکم منظوری تک یہ بازار انتہاء گنج کے نام سے موسوم ہے۔

اس کے اخراجات خود برداشت کئے۔ صوبہ بہرے بیگار کا نام و نشان مٹا دیا۔ مزرعہ رقبہ کی ترقی اور ویران مقامات اور جنگلوں کی آبادی میں کوئی دقیقہ باقی نہ رکھا پیداوار کو ترقی دینے کے لئے نمائشیں قائم کیں اور زراعت پیشہ طبقہ کو بہت سی مراعات دلوئیں

### نتیجہ اصلاحات

اس انتظام سے نہ صرف وہ رعایا کے سرکار عالی جو علاقہ سرکار انگریزی میں آباد ہو گئی تھی پھر اپنے وطن میں واپس آگئی بلکہ سرحد اضلاع انگریزی کی رعایا نے بھی اس صوبہ میں سکونت اختیار کرنی جس سے ۱۸۷۱ء کی مردم شماری میں بمقابلہ ۱۸۵۷ء کے تقریباً چار لاکھ نفوس کا اضافہ ہو گیا۔ غرض چار سال کے اندر صوبہ در بگل حسن انتظام کا نمونہ کامل بن گیا۔

ان کوششوں اور ہمدردیوں کا لازمی نتیجہ تھا کہ رعایا میں ایک عام گردیدگی پیدا ہو چنانچہ رعایا نے شہر کا صدر دروازہ ان کی باد گار کے طور پر بنایا اور اس پر ان کے نام کا ایک بڑا کتبہ نصب کیا۔

اعتراف مزید | نواب انتہا جنگ نے جس ہمدردی و محنت کے ساتھ صوبہ داری کے فرائض ادا کئے ان کی نسبت دو موقعوں پر نواب سر آسمان

نے بھی لکھا ہے کہ

(۱) چار سال تک انہوں نے مفعلات میں بیش قیمت خدمات انجام دیں اور اور رعایا کی خستہ حالت کو دور کرنے میں کوشش کی اور ان کی اصل تکالیف کو بہت جلد دور کر دیا ..... میں بلا مبالغہ کہہ سکتا ہوں کہ شرعی صوبہ کی رعایا شائق حسین کے نام کو احسانِ دی کے جذبات کے ساتھ ہمیشہ یاد رکھے گی .....

(۲) بیس سال ہوئے جب کہ میں ماہ ذی قعدہ ۱۲۸۷ھ میں مرحوم سر سلالہ جنگ اول کے ساتھ ملک کے دورے کے لئے گیا تھا اور چونکہ ایک بڑے صیغہ کی

نگرانی میرے ذمہ تھی میں نے بہت دل لگا کر اضلاع کی انتظامی حالت کو دیکھا تھا جو فرق اس وقت کی حالت سے اب میں دیکھتا ہوں اس کی نسبت مجھ سے زیادہ کوئی اپنی خوشی اور حیرت ظاہر نہیں کر سکتا اس وقت مجھے اور مرحوم دارالہماں کو ملک کی حالت دیکھنے سے نہایت رنج ہوا تھا.....

جب میں اس حالت کو اس وقت سے ملاتا ہوں اور جو کچھ میں نے اب ضلع کہم میں دیکھا اس پر خیال کرتا ہوں تو مجھ کو بے انتہا خوشی اور اطمینان ہوتا ہے چاروں طرف ترقی نظر آتی ہے ہر جانب اصلاح کے آثار اور تہذیب کے نتیجے دکھائی دیتے ہیں عمارتیں بنتی چلی جاتی ہیں تجارت بڑھ رہی ہے باہر کے لوگ اپنا پورا سرمایہ پورے اطمینان سے سرکار کے ملک میں لگا رہے ہیں کاشتکار زراعت کی ترقی میں مشغول ہیں دیہات کے ملازمین سے لے کر صوبہ دار تک اپنے اپنے کاموں میں مصروف اور اپنے فرائض کے انجام دینے میں سرگرم ہیں ہر چیز کی تحقیق اور تنقیح بخوبی ہوتی ہے۔ ہر عہدہ کے کام کی نگرانی اس کے افسر کرتے رہتے ہیں کو توالی اور عدالت کا انتظام اول کی بہ نسبت نہایت بہتر اور عمدہ ہے مالگزاری کے انتظام کی مکمل نہایت نرمی سے ہو رہی ہے عہدہ دار اکثر لائق اور موشیار اور متدین اور اپنے اپنے کام سے واقف اور اپنے اپنے فرائض کے انجام میں مستعد ہیں احکام کی تعمیل بہت اچھی ہوتی ہے سرکاری خوف بھی لوگوں کے دلوں پر بے غرض کہ ۲۰ برس گزشتہ کی نسبت حیرت انگیز ترقی ہے جن عہدہ داروں کا کام میں نے دیکھا ان کی نسبت میں کہہ سکتا ہوں کہ جو ترقی اور درستی ضلع کہم (درنگل) میں نظر آتی ہے وہ نتیجہ نواب انتصار جنگ بہادر کی ان عمدہ کوششوں اور بے نظیر کارروائیوں کا ہے جو انہوں نے اپنے زمانہ صوبہ داری میں کیں درحقیقت اگر وہ اپنے آپ کو اس صوبہ کی درستی اور اصلاحات میں فائدہ کر دیتے

تو وہ عہدہ حالت جو میں نے اس صوبہ کی پائی اس وقت نظر نہ آتی۔

**نواب عماد السلطنت کا استعفیٰ** | اس دور میں اگرچہ گزشتہ عہد کی مجوزہ اصلاحات کے نفاذ سے ہر طرف ترقی کے آثار نظر آنے شروع ہو گئے تھے۔ اور اب اصولاً اعلیٰ حضرت کے باختیار حکمراں ہونے کے بعد رزیڈنسی کا تعلق صرف بیرونی معاملات تک محدود رہنا چاہیے تھا مگر اولاً شاہ وزیر کی کم سنی نے اندرونی انتظامات میں کچھ نہ کچھ مداخلت کا قدرتی موقع پیدا کر دیا تھا اور وزیر کے طرز کار روائی نے معمولی و جزوی امور تک میں اس مداخلت کو وسیع کر لیا تھا حتیٰ کہ عہدہ داروں کے عزل و نصب اور عام انتظامات میں بھی رزیڈنٹ کی مشورت اعلیٰ حضرت کی مرضی پر فائز تھی۔

کچھ عرصہ تک تو اس کے نتائج محسوس نہ ہوئے لیکن پھر یہ طریق کار بہت سی سازشوں اور پیچیدگیوں کا باعث بن گیا درباری امرا اور عہدہ داروں کی رقابتوں اور ذاتی اغراض اور مخالفتوں نے اعلیٰ حضرت اور وزیر کے مابین اعتماد و یک جہتی کو زائل کر دیا اور تعلقات میں انتہائی کشمکش اور تلخی پیدا ہو گئی۔ بعض وفادار عہدہ دار و امرا ایسے بھی تھے جو اس صورت حال سے متردد تھے اور تعلقات خوش گوار بنانے اور تلخی دور کرنے میں سعی تھے رزیڈنسی اور فارن آفس سے بھی کوشش تھی لیکن وزارت کی تائید اور طرفداری کا پہلو نمایاں تھا اسی سلسلہ میں آخری کوشش یہ کی گئی کہ ایک کمیٹی بنائی جائے اور دوجیم سکریٹری مقرر ہوں۔ اعلیٰ حضرت کے حضور میں ایک یورپین پرائیویٹ سکریٹری کا تقرر کیا جائے جو درباری امرا کی سازشوں سے علیحدہ رہے پہلی تجاویز و ایسرانے نام منظور کریں لیکن پرائیویٹ سکریٹری کے عہدہ پر پنجاب سول سروس کے ایک رکن کرنل مائل کا تقرر ہو گیا ان معاملات کو سلجھانے کے لئے لارڈ ڈفرن و ایسرانے ہند کو ذاتی طور پر توجہ کرنی پڑی اور ایک حد تک کامیابی بھی ہوئی لیکن کچھ ہی مدت بعد تلخیاں اور کشمکشیں انتہائی

مد پر پہنچ گئیں اور بالآخر اپریل ۱۸۸۸ء (رجب ۱۲۹۷ھ) میں عماد السلطنت نے استعفیٰ پیش کر دیا جو فوراً منظور ہوا اور مجدد انتخاب تک اعلیٰ حضرت نے امور وزارت کی انجام دہی ذات شانہ کے متعلق رکھی۔

**ایشیاء کی حیرت انگیز مثال** | نواب عماد السلطنت سرسالا جنگ ثانی کے مستعفی ہونے کے بعد کوئی شخص نہیں کہہ سکتا تھا کہ اب اس منصب عظمیٰ پر کس کا انتخاب کیا جائے گا اور کیا تغیرات و انقلاب واقع ہوں گے کہ اسی دوران میں نواب بہرام الدولہ (خویش سرسالا جنگ اول) کو کسی اعلیٰ عہدہ پر مقرر کئے جانے کا مسئلہ اعلیٰ حضرت کے زیر غور تھا مگر ان کے مناسب مرتبہ کوئی جگہ خالی نہ تھی نواب صاحب موصوف اور نواب انتصار جنگ کے بھی تعلقات تھے پوری حالت اُن کے علم میں تھی اور وہ اس اثر کو بھی محسوس کر رہے تھے جو اس تازہ واقعہ سے سالا جنگی خاندان کے وقار پر پڑ رہا تھا اس لئے انہوں نے نواب بہرام الدولہ سے مشورہ کر کے اور مسودہ دکھا کر اعلیٰ حضرت کے حضور میں حسب ذیل عرض پیش کیا کہ۔

فدوی نہایت خوشی اور دلی تنکے ساتھ اس بات پر آمادہ ہے کہ اگر نواب بہرام الدولہ بہادر موصوفہ دار مقرر فرمائے جاویں تو فدوی ان کے پاس بحیثیت معتمد کے کام کرے۔

اس تجویز پر اگر اعتراض ہو سکتا ہے تو یہ ہی کہ اس قدر بڑی ذمہ داری کا کام ابتداء میں بہادر موصوف کو دینا مناسب نہ ہو گا لیکن اس تمام ذمہ داری کو فدوی اپنے اوپر بدستور قبول کرتا ہے صرف اس قدر شرط کے ساتھ کہ اگر کسی معاملہ میں فدوی کی اور بہادر موصوف کی رائے میں اختلاف ہو تو وہ معاملہ کلکڑ میں پیش کر دیا جائے اور جو اطمینان خانہ زاد کو بہادر موصوف کی طبیعت کی طرف سے ہے اس کے لحاظ سے خانہ زاد کو کافی بھروسہ ہے کہ اختلافات یا تو



قطعا پیش ہی نہ آویں گے اور اگر کبھی ایسا اتفاق ہوگا تو وہ اس قدر کم ہوگا کہ اس کی وجہ سے سرکار کے حکم پر کچھ کام نہ بڑھے گا اور پھر جس وقت حضرت کو اطمینان ہوگا کہ بہادر موصوف اس بڑی ذمہ داری کے کام کو خود انجام دے سکتے ہیں تو اس کے بعد بھی خانہ زاد کو خواہ اسی خدمت معتمدی پر رکھا جاوے خواہ میرے لئے اس وقت دوسرا کوئی عمدہ تجویز کر دیا جاوے۔

نیز اگر حضرت کی مرضی مبارک بہادر موصوف کو اورنگ آباد بھیجے کی ہے تو فدوی وہاں جانے کے لئے تیار ہے۔

اور اس امر کے متعلق کہ خانہ زاد کیوں ایسی درخواست پیش کرتا ہے کچھ زیادہ عرض کرنے کی ضرورت نہیں ہے وہ ایک بہت صاف سی بات ہے نواب مختار الملک مرحوم الہم اغفر لہم کے احسانات میرے اوپر اس قدر ہیں کہ اگر اس سے کچھ زیادہ بھی کرنا پڑے تو بھی اس بارے میں شک و شبہ نہیں ہو سکتی اور اس معتمدی کو میں اپنے لئے ہزار درجہ موجب افتخار سمجھوں گا۔

لیکن مصالح انتظامی سے اعلیٰ حضرت نے یہ درخواست منظور نہیں فرمائی۔ اور دوسرا انتظام کیا گیا۔

**معتمدی مالکذاری** | اعلیٰ حضرت نے ۲۸ شوال ۱۳۲۴ھ (اپریل ۱۹۰۶ء) کو منصب وزارت پر نواب سر آسمان باہ کو منتخب فرمایا جو اس زمانہ میں حکومت نظام کے قائم مقام کی حیثیت سے ملکہ منظرہ قیصر ہند کی چاہ سالہ جوہلی میں شرکت کی غرض سے لندن میں تھے ان کو ٹیلیگرام سے اس سرفرازی کی اطلاع دیدی گئی اور جب ۴ ذی قعدہ ۱۳۲۵ھ (جولائی ۱۹۰۶ء) کو واپس تشریف لائے تو وزارت کی نذر پیش کی اور غلعت سے سرفراز ہوئے۔

نواب انتصار جنگ کی نسبت اعلیٰ حضرت کو ذاتی معلومات تھیں اور ان کی قابلیت

اور دیانت پر بھروسہ تھا نواب سر آسمان جاہ کے تعلقات و اعتماد کا بھی علم تھا اس بنا پر  
بغیر کسی تحریک کے معتمدی مالگڈاری پر تبادلہ فرمایا اور چونکہ ان کا موجودہ عہدہ صوبہ داری  
درجہ اور مشاہرہ میں معتمدی مالگڈاری سے زیادہ تھا اس لئے وہی درجہ اور  
مشاہرہ برقرار رہا۔

**ایک اہم عرضداشت** نواب انتصار جنگ کی وفاداری و خلوص، قابلیت اور کام  
کے جوش کا جو تجربہ نواب سر آسمان جاہ کو ہوا تھا اس کا  
نہ صرف زبردست اثر ان کے دل پر تھا بلکہ پانچ چھ سال کی افسری و مامنتی کے تعلقات میں  
مرتبانہ عنایت اور احسان مندی کے جذبات بھی شامل تھے اس فرمان سے قدرتی طور پر  
ان کو نہایت مسرت و طمانیت ہوئی لیکن نواب انتصار جنگ نے ان حالات و واقعات اور  
ان کے اسباب کو جو میر لائق علی خاں عماد السلطنت کے دور وزارت میں پیش آئے مد نظر  
رکھ کر یہی بہتر اور مناسب جاننا کہ آغاز کار میں وزارت کی جانب سے ایسے امور سے متعلق  
جن سے ان حالات کے اعادہ کا امکان ہو اعلیٰ حضرت کو آزادی اور صاف بیانی کے ساتھ  
توجہ دلائی جائے علاوہ بریں نواب سر آسمان جاہ کو یہ مشورہ بھی دیا کہ اعلیٰ حضرت کے  
اطمینان خاطر کے لئے اس عرضداشت کے ساتھ بلاشبہ تاریخ ایک استغفہ بھی منسلک کر دیں  
تاکہ جس وقت تغیر وزارت مناسب تصور کیا جائے اس پر احکام صادر کر دیئے جائیں  
یہ مشورہ قبول کیا گیا اور نواب انتصار جنگ نے ایک مفصل عرضداشت تیار کی جس کے ساتھ  
استغفہ بھی منسلک کر دیا گیا۔

**مضامین عرضداشت** اس عرضداشت میں پہلے اعلیٰ حضرت کی توجہ اس امر پر  
مغطف کرائی گئی کہ تمام معاہدات کی رو سے حضور کی مہر  
اپنے ملک کے اندر دینی معاملات میں آزاد ہے۔ اور سرکار انگریزی کو کوئی مداخلت نہیں  
پھر انہوں نے دیوان کی معزولی کو بھی اندرونی مسئلہ قرار دے کر لکھا کہ چونکہ دیوان کو

حضور پر نور کی طرف سے سرکارِ عظمتِ مدرکے ریڈیڈنٹ کے ساتھ کام پڑتا ہے لہذا انگریزی گورنمنٹ اس قدر ضرور دیکھتی ہے کہ جس کو حضرت پیر و مرشد دیوان مقرر کرنا چاہتے ہیں اس کے ساتھ کام کرنے میں ریڈیڈنٹ صاحب کو کوئی مشکل تو نہ ہوگی۔ اور چونکہ حضرت خود ایسے شخص کو دیوانی کے لئے منتخب ہی کیوں فرمانے لگے جس میں اس عہدہ کی قابلیت ہی نہ ہو تو نتیجہ بھی اس کا یہی نکلا کہ دیوان کی موتوقنی اور تقرری سب کچھ حضرت پیر و مرشد ہی کے اختیار میں ہے۔ اور جب ایسے بڑے معاملہ کا یہ حال ہے تو اور چھوٹی چھوٹی باتوں کا ذکر ہی کیا اصل یہ ہے کہ ہر چیز حضرت کی مرضی پر منحصر ہے۔“

اس کے بعد اعلیٰ حضرت کی حکومت کی کامیابی کے متعلق انگریزی گورنمنٹ کی مدد قلی و مخلصانہ معاونت کا یقین دلایا اور لارڈ رپن اور لارڈ ڈفرن کی کارروائیوں کی بعض مثالیں دے کر گذشتہ وزارت کے طرز عمل سے معمولی و جزوی امور میں ریڈیڈنٹ کی جو مداخلت بڑھ گئی تھی اور جس سے اعلیٰ حضرت کی مرضی اس کے تابع کر دی گئی تھی اس کا مختصر تذکرہ کر کے اپنے اس اصول کو ظاہر کیا کہ آئندہ تمام معاملات اعلیٰ حضرت کی پیشی میں آئیں گے۔ اور جن میں ریڈیڈنٹ کی رائے ضروری ہوگی۔ اعلیٰ حضرت کے حضور میں ماقبل اطلاع پیش کر کے رائے لی جاوے گی پھر اس اصول سے جو خطرات تھے انہیں ہی بیان کیا کہ ”میرے لئے یہ کمی کچھ کم مشکلات پیدا کرنے والی نہیں ہے ابھی چند مہینہ میں چاروں طرف سے میرے کان میں آوازیں آرہی ہیں اور کچھ شک نہیں کہ بہت مبالغہ کے ساتھ ان کو حضرت پیر و مرشد کے سمع مبارک تک بھی پہنچایا گیا ہو گا کہ میں مقدمات میں صاحبِ بٹلی ٹان بہادر سے مشورہ نہیں کرتا مگر فائدہ زاد کیا کرے صاحب عالی شان بہادر سے جو معاملات رائے لینے کے قابل ہوتے ہیں ان ہی میں ان سے رائے لی جاتی ہے۔ محض نامش کے لئے تو کارروائی کرنا اور اپنی آزادی کو خواہ نہ خواہ بھی خاک میں ملا دینا کوئی پسندیدہ ادا نہیں ہے“

اس اصول کو

عرض کرتے ہوئے آخر میں ریڈیڈنٹوں کی عمدہ اور قیمتی راؤں کی اہمیت بھی ذہن نشین کی اختلاف رائے کی صورت میں اپنے اوپر تمام تر ذمہ داری لینے کا یقین دلایا۔

اس کے بعد ان مشکلات کا تذکرہ کیا جب کہ بلا توسط وزارت کوئی معاملہ ریڈیڈنٹ یا دائرہ سرائے ہند کے سپرد کیا جاتا ہے اور بعد کو ان کی راؤں پر عمل پیرا ہونے سے بہ لحاظ حالات ملک مشکلات کا سامنا ہوتا ہے۔ اسی سلسلہ میں ۶۰ لاکھ روپیہ کے آفر اور زیادہ فوج کی ترتیب اور گورنمنٹ کی مرضی پر اس کی تعداد کے انحصار کی مشکلوں پر توجہ منقطع کی۔

اس مثال کو بیان کر کے ایسے اہم امور میں وزارت اور عمدہ داروں سے ماقبل مشورہ کی اہمیت و ضرورت پر زور دیا اور عرض کیا کہ خصوصاً جب سے حضرت پیر و مرشد کی بارگاہ عالی میں انگلش پرائیویٹ سکریٹری کا عہدہ قائم ہوا ہے اور جب تک وہ قائم ہے تب تک اس قسم کی احتیاطوں کی اور بھی ضرورت ہو گئی ہے۔ میں کرنل مارشل صاحب کی کوئی شکایت نہیں کرتا مگر یہ تو ایک صاف نظر آتی ہوئی سی بات ہے کہ ان کی ذاتی خواہش اسی میں ہوگی اور گورنمنٹ آف انڈیا کے نزدیک وہ اپنی نیک نامی اسی میں سمجھیں گے اور ریڈیڈنٹ کے ساتھ جو کوئی ریڈیڈنٹ ہو، وہ اپنی دوستی کو اسی میں بڑھا سکیں گے کہ ہمیشہ اس بات کی کوشش کریں کہ جہاں تک ممکن ہو حضرت پیر و مرشد معاملات میں بلا واسطہ مدارالہمام ریڈیڈنٹ صاحب اور برٹش گورنمنٹ کے ساتھ خط و کتابت اور پیام و سلام اور وعدہ و وعید فرماتے رہیں اور دیوان سے بہت سے راز مخفی رکھے جاویں

..... اس موقع پر حضرت پیر و مرشد یہ بھی خیال فرماتے ہیں

۱۸۸۵ء میں جب سرحد ہند پر روسی بھٹانوی جنگ کا خطرہ تھا تو کرنل مارشل پرائیویٹ سکریٹری کی تحریک و صلاح سے بغیر مشورہ وزارت اعلیٰ حضرت نے براہ راست (۶۰) لاکھ روپیہ جنگی اخراجات کئے پیش کیا اور لارڈ ڈفرن نے روپیہ کی جگہ ایک امپیریل سروس ٹروپس قائم کئے جانے کی تحریک کی۔

کہ جب حضرت پیر و مرشد کسی معاملہ کے متعلق گورنمنٹ آف انڈیا سے بذریعہ خط و کتابت یا بذریعہ  
 مینامات زبانی کارروائی فرماتے ہیں۔ تو دوسری طرف اس کے جواب دینے کے لئے ریڈیٹنٹ  
 اور فارن سکریٹری اور پرائیویٹ سکریٹری اور خود وائسرائے ہوتے ہیں۔ جن کی عمر کا بہت بڑا  
 قیمتی حصہ نہایت اہم اور اعظم امور ملک داری میں صرف ہو چکا ہوتا ہے۔ اور اس کے علاوہ  
 ایک کونسل ان کے پاس مشورہ دینے کے لئے موجود ہوتی ہے۔ ساٹھ لاکھ روپیہ کے آفر کا ایک  
 معاملہ ہے جب کہ حضرت پیر و مرشد نے اپنی ذاتی خواہش اور ذاتی خوشی سے پیش کیا ہے تو تمام  
 جاں نثاروں کی خوشی اسی میں ہے لیکن حضرت پیر و مرشد غور فرما سکتے ہیں کہ آفر کے صرف قبول  
 کرنے میں جس کی نسبت میں سنتا ہوں کہ قبول کیا گیا ہے اور اگر روپیہ کی صورت میں نہیں تو فوج  
 کی صورت میں وہ دینا پڑے گا۔ گورنمنٹ آف انڈیا کو اس قدر فکر کرنی پڑی اور ولایت تک  
 برہان کونسل اور تمام وزرائے اس پر غور کیا جب لینے والوں کو اس قدر فکر کی ضرورت ہوتی  
 ہے تو دینے والوں کو بدرجہ اولیٰ اس سے بہت زیادہ صلاح و مشورہ کی ضرورت تھی۔“  
 پھر اس سلسلہ میں وائسرائے ہند کی چند نظیریں پیش کیں کہ وہ کس طرح اپنی کونسل  
 سے مشورہ کر کے جوابات دیتے ہیں اور معاملات کا تصفیہ کرتے ہیں۔

آخر عرضداشت میں اس مسئلہ پر یہ توجہ دلائی کہ

”خانہ زاد نے جیسا اوپر عرض کیا ہے۔ اب ساٹھ لاکھ کے آفر کے سلسلہ میں  
 فوج کا سوال انگریزی گورنمنٹ کی طرف سے شروع ہوا ہے اور یہ وقت نہایت  
 درجہ احتیاط اور غور و فکر سے کام کرنے کا ہے اس لیے کہ ہم کو کوئی عذر رفت  
 فوجی مدد دینے میں نہیں ہے جب کہ درحقیقت مدد کی ضرورت ہو ہم جب  
 دوستی کے الفاظ کو زبان اور قلم سے ادا کرتے ہیں تو ضرورت کے وقت تو اسے  
 بھی ضرور ادا کریں گے لیکن اس وقت جو فکر ہے وہ یہ ہے کہ خزانہ کی حالت  
 درست نہیں ہے اکیس لاکھ روپیہ نواب مختار الملک کے قرضہ کا سرکار مالی نے

اپنے اوپر عاید کر لیا ہے اور پرانے قرضوں کی کارروائی خانہ زاد کے لندن سے آنے کے قبل کچھ ایسی نادقت اور غلات احتیاط طریقہ میں شروع کر دی گئی ہے کہ کچھ معلوم نہیں کہ اس کا انجام کیا ہو۔ دس کروڑ سے زیادہ کے دعوائے کفین قرضہ میں پیش ہوئے ہیں خانہ زاد بہت فکر کر رہا ہے کہ کس طرح اس خطرناک طوفان سے ریاست کو محفوظ رکھا جائے بارش کی بھی امسال کچھ قلت رہی ہے اور اس کا لازمی نتیجہ یہ ہے کہ ملک کے محال میں کمی ہوگی اور وہ تو حضرت پیر و مرشد کا کچھ اقبال ہے جو ان چند برسوں میں کوئی قحط نہیں پڑا اور نہ بڑے بڑے انگریزی منتظموں نے اس بات کو تسلیم کر رکھا ہے کہ ہر پانچ سال میں ایک سال قحط کا سمجھنا چاہئے اور اگر خدا نخواستہ کوئی اتفاق ہو تو کچھ معلوم نہیں کہ نتیجہ کیا ہوگا خدا ہی اپنے ملک کو حفاظت میں رکھے ان سب ترددات میں فوج کی تیاری کا سوال بہت مشکل سوال ہے دوسرا اندیشہ یہ ہے کہ اس سوال کی فرمائش سے کہیں ہمارا قابو ہماری فوج کے کسی بڑے حصہ پر نہ جاتا رہے یہ فکر کچھ اس وجہ سے نہیں ہے کہ آج ہم کو کوئی فوجی ضرورت پیش ہے بلکہ اس لئے کہ اگر کوئی ایسی کارروائی ہوئی تو تمام ملک ہمارا ہم سے ناراض ہو جا دیکھا۔ سب کو برا معلوم ہوگا اور سرکار عالی کے شاہی درجہ اور عام وقعت اور عظمت میں فرق آجائے گا۔ ان مشکلات کے لحاظ سے امید ہے کہ حضرت پیر و مرشد بلا واسطہ دارالہمام کوئی ایسا اقرار نہ فرمائیں گے نہ کسی تحریر پر دستخط فرمائیں گے جس کے بعد پھر کوئی تدبیر نہ بن پڑے گی اور کچھ تو یہ ہے کہ خانہ زاد احتیاط احتیاط سے جواب دے گا اور جب کوئی مشکل پیش آئے گی تو کمندوں گا کہ حضرت پیر و مرشد سے عرض کر کے جواب دوں گا اور پھر جیسا مناسب ہوگا اطمینان کے بعد جواب دیا جاوے گا اور اگر حضرت پیر و مرشد کے سامنے کوئی اس مسئلہ کو پیش کرے تو حضرت پیر و مرشد ارشاد فرما سکتے ہیں کہ دیوان کے

ذریعہ سے پیش کیئے کار روائی کے اس طرز میں غور کرنے کے لئے مہلت کافی طور سے  
ملتی ہے اور حضرت پیر و مرشد کا شاہانہ مرتبہ اور درجہ سب محفوظ رہتا ہے۔“

نواب صاحب نے اس عہدہ کا جائزہ لیتے ہی اعلیٰ درجہ کی بیدار مغزی  
**اصلاحات** اور قابلیت سے اصلاحات کیں اور جو خرابیاں عرصہ سے چلی آتی تھیں  
آزادانہ اور انصافانہ اصول کے ساتھ ان کو دور کیا۔

باگیروں اور معافیوں کی تحقیقاتوں اور صوبہ تلنگانہ کے بندوبست میں جو اس  
صوبہ میں پہلا بندوبست تھا جس طرح راعی کے حقوق کی حفاظت کی اسی طرح رعایا کے حقوق  
کی وکالت اور ان کا تحفظ بھی رکھا انہوں نے بندوبست کے سلسلہ میں یہ اصول  
واضح کر دیا کہ :-

”مالگذاری کا انتظام جس کی تمام تر کامیابی صرف رعایا کی مرفعہ الحالی پر  
مختصر ہے ایک خاص قسم کا انتظام ہے اور اس لئے رعایا کے حق میں سرکار کی  
طرف سے کسی خاص رعایت کی پالیسی ہمیشہ ایک عہدہ سے عہدہ پالیسی سمجھی جاتی  
ہے“ اور اسی اصول پر جدید بندوبست میں عمل کرایا گیا۔

انہوں نے تمام ایسے جاہلانہ دستوروں اور نذرانوں کو جو رعایا پر بار تھے یک قلم موقوف کرایا  
لوکل فنڈ اور لوکل بورڈ کے طریقہ کو جاری کیا اور مقامی جماعتوں کو ان کی  
آمدنیوں کے خرچ کا پورا اختیار دیا کورٹ آف وارڈس کا ایک بہترین نظام قائم کیا۔  
صنعت و حرفت کی تحقیقات کے لئے ایک کمیشن قائم کئے جانے کی تجویز پیش کی  
اور ملکی صنعت و حرفت کی سرپرستی کے لئے دفاتر سرکاری میں ملکی مصنوعات کے استعمال  
کی خاص ہدایت کی اور امن کی نمائشوں کا سلسلہ وسیع کیا۔

یونانی شفا خانے اول بلدہ میں اور پھر مضافات میں قائم کرائے اور طبی تعلیم  
کے لئے ایک مدرسہ طبیہ بھی جاری ہوا۔

ملازمت سرکار عالی میں ملی لوگوں کے حقوق محفوظ کئے اور جو ملازم کہ اہلی وجہ یا بیہرہ کے طریقوں سے تخفیف ہو گئے تھے ان کی پریشان حالت پر وزارت کو خاص توجہ دلائی جو ناقابل خدمت تھے ان کو وظیفہ و انعام دیا گیا اور جو کام کرنے اور خدمت کے قابل تھے ان سب کو قابلیت کے لحاظ سے مقرر کرایا اور جب تک تمام تخفیف یافتہ مقرر نہ ہو گئے کوئی جدید تقرر عمل میں نہ آیا اور تاریخ تخفیف سے تاریخ ملازمت تک ان کو تنخواہیں ملتی رہیں۔ ماتحت ملازموں سے اعلیٰ عہدہ داروں تک کے مدارج مشاہرت اور ترقیوں کے اصول مقرر کئے۔ انہیں کی تجویز سے پردہ نشین خواتین کی قلم بندی بیانات کے لئے ایک زمانہ کشنر کا تقرر عمل میں آیا۔

سابق دور وزارت کے بعض  
پیچیدہ معاملات اور ان کے فیصلے

عہد السلطنت کے دور وزارت میں بعض ایسے پیچیدہ مسائل جو پولیٹیکل حیثیت کے تھے ناتمام رہ گئے تھے جن کے سلجھانے اور طے کرانے میں سر آسمان جاہ کی وزارت کو بہت سی دشواریوں کا مقابلہ کرنا پڑا اور ان کا سارا بار نواب انتصار جنگ پر تھا

(۱) ریلوے اسکیم | ان ہی معاملات میں ایک ریلوے اسکیم بھی تھی جس کو ہوم سکرٹری (سردار عبدالحق) نے پیش کیا تھا۔ اور ان فوائد کو دکھایا تھا جو اس اسکیم سے حکومت، نظام کو حاصل ہوتے۔

نواب وقار الملک نے ہمیشہ اعداد و شمار سے ہی اس اسکیم کی غلطیاں ثابت کیں اور انہوں نے اس امر سے سخت اختلاف کیا کہ سرکار عالی اپنے علاقہ سے باہر بغیر کسی گارنٹی کے کوئی ریلوے لائن تیار کرے کیونکہ مجوزہ لائن بمقابلہ علاقہ نظام کے علاقہ انگریزی کے بڑے حصہ سے گزرتی تھی۔

اس کے بعد بجٹ کے سالانہ خسارے اقرضوں کی ذمہ داریوں اور خزانہ کی حالت



اور اہم اصلاحات کی ضرورت پر تبصرہ کر کے موجودہ حالات میں ایسی اسکیم کی قطعی مخالفت کی۔ انہوں نے اپنے اختلافی دلائل ایسی معقولیت اور اعداد و شمار کی قوت کے ساتھ پیش کئے کہ انجام کار بہت سے ماہرین فن کے مشوروں کے بعد یہ اسکیم مسترد ہو گئی۔

**تین سو اچارہ معدنیات** اچند سال قبل ریزیڈنسی اور گورنمنٹ آف انڈیا کے مشورہ سے معدنیات ملک محروسہ کے اچارہ کا معاہدہ لندن کے اچارہ داروں کے ساتھ مکمل ہوا تھا جس کی گفت و شنید سر سالار جنگ اول کے زمانہ سے ہی شروع ہو گئی تھی تمام معاملہ اسی وقت سے سردار عبدالحق ہوم سکرٹری کے ہاتھوں میں تھا اور ان ہی کی وساطت سے اب مکمل ہوا۔ لیکن اس معاہدہ میں حکومت نظام کے مقابلہ میں اچارہ داروں کے مفاد کا زیادہ لحاظ رکھا گیا تھا کیوں کہ سردار موصوف نے محض طور پر کپنی سے اپنے حق الحزت کے طور پر ستر ہزار پونڈ کے حصے حاصل کئے تھے اور پھر تکمیل معاہدہ کے چند دن بعد انہیں حصوں کو نہایت چالاکی سے گورنمنٹ نظام کے ہاتھ فروخت کر دیا۔ اب نواب انتھار جنگ نے ایک نتیجے کے سلسلہ میں اس معاہدہ پر غور کیا تو ان کو کچھ شکوک و شبہات پیدا ہوئے اور انہوں نے نواب محسن الملک سے بیان کئے نواب محسن الملک نے ان تمام چالاکیوں کا جو اس اچارہ میں کی گئیں تھیں لندن کے ہی ایک ماہر مالیات زمسٹر فریون کی مدد سے انکشاف کر لیا۔ سردار عبدالحق معزول کئے گئے اور یہ نکل معاملات اس زور و شور کے ساتھ انگلستان کی پبلک میں آئے کہ گورنمنٹ برطانیہ کو اس کی تحقیقات کے لئے ایک پارلیمنٹری کمیٹی قائم کرنی پڑی جس کے سامنے گورنمنٹ نظام، اچارہ دار اور سردار عبدالحق تین فریق تھے۔ نواب محسن الملک مشیران قانونی کے ساتھ گورنمنٹ نظام کی طرف سے پیروسی کے لئے لندن بھیجے گئے۔

ہینوں تحقیقات کے بعد کمیٹی اس نتیجہ پر پہونچی کہ شرائط اچارہ پر کم غور کیا گیا

اور گورنمنٹ آف انڈیا سے بھی ان شرائط کے متعلق زیادہ موثر صلاح و مدد حاصل نہیں ہوئی۔ خریداری حصص کا معاملہ فسخ ہوا حکومت نظام نے جو روپیہ ان کی قیمت کا دیا تھا وہ اُس کو واپس مل گیا۔ رزیڈنٹ اور عہدہ داران سرکاری اور کپنی کے نمائندوں میں بحث و مباحثہ اور گورنمنٹ ہند کی منظوری کے بعد بہت سے ضمنی مراحل طے ہو کر دوسرا صاف و صریح معاہدہ کیا گیا جس میں حکومت نظام کے حقوق کی پوری حفاظت تھی۔

جو حصص سردار عبدالحق نے حق الممت کے طور پر لئے تھے ان کے متعلق دیوانی دعوے ہوئے اور انجام کار مصالحت باہمی سے وہ حصص بحق حکومت نظام منتقل ہو گئے اس معاملہ کے متعلق نواب انتصار جنگ پر بڑی اہم ذمہ داری تھی لندن کی کارروائیوں کی نگرانی پارلیمنٹری رپورٹ کے بعد اپنی گورنمنٹ کی طرف سے یادداشت کی تیاری گورنمنٹ آف انڈیا کے سکریٹریوں اور رزیڈنٹوں سے بحث اور آخر الامر بغیر کسی اخلاقی و مادی نقصان کے حکومت نظام کے حقوق کا تحفظ ان کا زبردست کارنامہ ہے۔

ان اصول کے مطابق جو وزارت کی اولین غرضت میں ظاہر کئے گئے تھے اس دور کے آغاز سے ہی اس امر کی کوشش کی گئی کہ رزیڈنٹ کو اندرونی

مسٹر ہاول رزیڈنٹ کی مداخلت کا انسداد۔

معاملات میں مداخلت کا موقع نہ دیا جائے مگر پہلی منزل پر ایک سخت تصادم ہوا۔ اکتوبر ۱۹۴۷ء میں حکومت نظام نے اپنی مصلحتوں سے ہوم سکریٹری کے عہدہ پر نواب ہمدی حسن فتح نواز جنگ کو مقرر کر کے حسب ضابطہ جریدہ اعلامیہ (سرکاری گزٹ) میں مولوی ہمدی حسن فتح نواز جنگ بوچی کے رہنے والے اور اوڈہ میں منصف تھے۔

سالار جنگ اول کے عہد میں گورنمنٹ نظام کی سر دس میں داخل ہوئے میر عدل (چٹ جس) بقیہ صفحہ ثانی پر

میں شائع کیا۔ مسٹر ہاول رزیڈنٹ نے اُن پر چند الزام لگا کر ناپسندیدگی ظاہر کی اور اس حکم کی منسوخی پر زور دیا۔ نواب محسن الملک اور نواب فتح نواز جنگ کی باہمی مخالفت نے جو لندن سے شروع ہوئی تھی حیدر آباد میں دوزبردست متقابل پارٹیاں بنادی تھیں اور ایک افسوس ناک فضا قائم ہو گئی تھی جس سے مسٹر ہاول کو بڑی امداد ملی اور انہوں نے اس مسئلہ کو ذاتی سوال بنالیا۔

نواب وقار الملک اس تقرر کے نہایت سختی سے موید تھے اور رزیڈنٹ کی اس مداخلت اور تنبیہ حکم کو وقار حکومت کے خلاف سمجھتے تھے۔

مسٹر ہاول کی کدوکاوش اس درجہ بڑھ گئی کہ وہ وزارت کے مخالف ہو گئے اور مشیر ممتاز کی قوت توڑنے کو ضروری سمجھنے لگے۔

معاملہ نے اس درجہ طوالت اختیار کی کہ خود لارڈ لینسٹون وائسرائے ہند نے دخل دیا اگست ۱۸۸۹ء میں مسٹر ہاول تبدیل کئے گئے اور ان کی جگہ ایک نہایت ہی قابل دور اندیش مدبر سر ڈینس فٹنر پیٹرک کو مامور کیا گیا۔ جنہوں نے اس فضا کو بدلا۔

نواب محسن الملک اور فتح نواز جنگ میں صلح کرادی۔ وائسرائے نے صاف طور پر ایسے تقررات کو اندرونی معاملہ تسلیم کیا اور اکتوبر ۱۸۸۹ء میں جدید ہوم سیکریٹری نے جائزہ لیا

۱۷ بقیہ صفحہ اول۔ کے عہدہ تک ترقی پائی نہایت ذہین اور قابل آدمی تھے ۱۸۸۷ء میں بھونہ ضمت انگلستان گئے۔ چوں کہ وہ نظام سروس کے ممتاز رکن تھے اور مشہور اخبارات میں اُن کے فاضلانہ مضامین شائع ہوتے رہتے تھے اس سبب سے طبقہ خواص میں اُن کی رسائی تھی وہ قابل مقرر بھی تھے اور اُن کی دھبہ پتھر قریبیں جو بلکہ دعوتوں کے موقع پر ہوتیں بڑی آب و تاب سے شائع ہوتی تھیں۔ قانونی قابلیت و تجربہ کے لحاظ سے ان کو بے سرسری کی اعزازی سند بھی مل گئی تھی۔ اس زمانہ قیام میں ان کو کم دیا گیا کہ ریلوے اور معدنیات کا تجربہ حاصل کریں اور جب نواب محسن الملک مقدمہ معدنیات کی پیروی کو کئے تو وہ اس کے جو سپورٹس گئے پھر نواب محسن الملک کی دہلی پر اس مقدمہ کے اختتام تک انہوں نے حکومت نظام کی نمائندگی کی۔

**درخواست وظیفہ** | نواب انتصار جنگ کو جو اثر و اقتدار حکومت نظام میں حاصل تھا اور ریزیڈنسی سے جس قسم کے خوش گوار تعلقات قائم تھے

ان سے عاسدوں کی جماعت میں جو ہر طبقہ کے عہدہ دار اور امرا وغیرہ سے مرکب تھی آتش حسد بھڑک اٹھی اور سازشوں کا ایک منظم سلسلہ قائم ہو گیا۔ خورشید جاہ کی دولت، ماکوتوال کی قوت خود وزیر اور اعلیٰ حضرت کے معتمدین و مصاحبین کی ذہانت سب ایک نقطہ پر جمع تھیں۔ حیدر آباد میں اور حیدر آباد سے باہر مختلف طریقوں سے بُری شہرتیں پھیلانی جاتی تھیں۔ وزارت کو بدنام کرنے کے لئے انگلش پریس کی خدمت بھی معاوضہ پر مہل کی گئیں تھیں۔ جو حیدر آبادی امرا اور مالکان پریس کے لئے ایک معمولی اور روایتی بات تھی۔ نواب انتصار جنگ نے ان باتوں کو ہمیشہ حارت کے ساتھ نظر انداز کیا۔ مگر جب بعض اہم انتظامی معاملات میں عہدہ داروں کی وجہ سے مشکلات پیش آنے لگیں اور اصلاح حالات کی امید نہ رہی تو انہوں نے ستمبر ۱۹۰۷ء میں وظیفہ کی درخواست پیش کر دی اور ساتھ ہی پریس کو ایک بیان ارسال کیا۔

۱۔ نواب سرخو رشید جاہ امیر کبیر وزارت کے بڑے متمنی تھے لیکن ناکام ہی رہے۔

۲۔ انوس ہے کہ یہ دھچپ بیان نواب صاحب کی اہلی عبارت میں ہٹا نہ ہو سکا۔ اس لئے علی گڑھ انسٹیٹیوٹ گزٹ سے جس نے دکن ایڈیٹر ڈمداس سے ترجمہ کے شائع کیا تھا اس موقع پر قتل کیا جاتا ہے۔ بیان سے پہلے ایڈیٹر نے صبیحیل نوٹ تحریر کیا تھا کہ (نوٹ) نواب انتصار جنگ کی خدمت کا تیسواں سال بروز دوشنبہ ۲۲ ستمبر سنہ ۱۳۰۷ھ کو ختم ہوا ان کے لئے یہ ایک یسار دن تھا جس کی نسبت لوگوں کو معلوم ہے کہ وہ بڑے اُتیاں کو مفر کے ساتھ لڑائی جیتنے کے منظر تھے وہ اس بات کو یاد رکھتے ہیں اور اس کے یاد رکھنے میں ان پر کوئی اعتراض نہیں کر سکتا کہ ایسی طویل کامیابی کے ساتھ ہی سالہ خدمت کے ملازم کے لئے باطل کافی وجہ ہے کہ وہ اس دن کوس کے اندر ملازمت مذکور پر ہی ہوا دینے کام سے یکدوش ہو کسی خصوصیت سے محض کرے۔ نواب موصوف جیسی چھ اور ادراک والے شخص خود ستائی کے مادی نہیں ہوتے لیکن اس موقع پر ہم نے ان کو ایسے سنجیدہ الفاظ میں جس کے وہ مادی ہیں بیان کرتے سنا ہے

ایک دلچسپ بیان ” میرا جہاز دور دراز کے تیس سالہ سفر کے بعد آخر کار بصحت و سلامتی بندرگاہ میں پہنچ گیا۔ میرے لئے

یہ ایک نہایت دلچسپ سفر تھا اور گو اس سفر کا روزنامہ دنیا کے ہاتھ میں تھا تاہم وہ سنجیدہ اور دل خوش کن واقعات سے خالی نہیں۔ بعض اوقات میری کشتی سمندر میں بڑے امن و امان سے بہتی ہوئی چلی گئی لیکن بعض اوقات اس سخت طوفان سے مقابلہ کرنا پڑا جہاں اوپر سوائے تیز و تار آسمان اور نیچے خوفناک سمندر کی لہروں، اور جانب راست لوبے سے بکڑے ہوئے کنارے اور بائیں جانب خطرناک جوش زن امواج کے شور و غوغا کے اور کچھ نہ تھا گو بائیں طرف سے خوف و خطر نے گھیر لیا تھا اکثر اس کمزور جہاز کو دھوکہ کی امواج نے بہا کر قرب و جوار کی چٹانوں سے ٹکراتا پایا، لیکن ہمیشہ ایک ہادی نمودار ہو گیا جس نے تباہ ہونے سے بچا لیا، ایک مرتبہ اس جہاز نے پوشیدہ ٹکراتی لہروں سے ٹکر کھائی جس کی وجہ سے چالیس مہینے تک جہاز اُتھلے پانی اور دلدل میں غوطے کھاتا رہا، جہاں سے سالار جنگ نامی جہاز نے اس کو بچایا، لیکن میرا جہاز ہمیشہ ایسا ٹکراتا ہوا نہیں رہا، مختلف اوقات میں وہ سمندر کی صاف سطح پر اُنکڑا رہا پر سے جہاں لوگ بکثرت خوشی کے ساتھ زندگی بسر کرتے ہیں اور ان مغزاروں اور کناروں پر سے جہاں خوش نما پھول پھولے ہوئے اور شیریں پھلوں سے باغیچے بھرے ہوئے تھے گزرتا اور بہتا چلا گیا، بعض اوقات وہ دور کے سمندروں ایسے جزیروں کے رد برو سے گزرا ہے جن میں غریب اور سیدھے سادے لوگ رہتے ہیں اور جو دُکینوں کے بے رحم ڈاکو اور سخت دستورات کے ظلم سے تنگ ہیں۔ لیکن خدا کا شکر ہے کہ ایسے مواقع پر ہم جہاز کے ملاعوں نے اپنے بد بخت بھائیوں کو مدد دینے میں کوتاہی نہیں کی بلکہ حسبِ لیاقت فہم کے

ظلم سے ان کو بچانے کی کوشش کی، بعض اوقات ہم کو اپنی خوش قسمتی سے ایسا موقع بھی دستیاب ہوا کہ ہم نے ڈوبتے ہوئے لوگوں اور بیٹھے ہوئے جہاز کو سمندر کے طوفان سے بچایا، اکثر ایسا ہوا ہے کہ ہماری رسد کم پڑ گئی ہے اور ہم کو عرصہ تک کم خوراک پر گزرنا اوقات کرنی پڑی ہے، بعض اوقات ہم کو گھری ہوئی آبنائے سے جہاں لوگوں کے فریق جان سے ہاتھ دھو کر لڑ رہے تھے، گزرنا پڑا، جہاں سے ہم بالکل صاف نہ بچ سکے، لیکن بعض وقت ہم نے اپنے راستہ کو بالکل ٹوکا ہوا پایا اور ہم کو اپنی قسمت اس فرقہ کی تقدیر میں شریک کرنی پڑی جس کو ہم نے راستی و انصاف پر پایا اس وقت ہم کو کمربستہ ہو کر لڑنا اور جنگ کے نتیجہ پر قانع رہنا پڑا۔ بعض وقت ہمیشہ کی نگرانی اور انکار نے ہمارے جہازوں کو بیمار ڈال دیا اور ہمارا جہاز خوف و خطر کی حالت میں رہ گیا۔ اکثر سمندر کی عجیب مخلوقات نے ہم کو بھی اپنی ہی جنس سمجھا، اور خیال کیا کہ ہم ان کے من و امان کھونے یا ان کے ملک پر قبضہ کرنے کی غرض سے آئے ہیں پس انہوں نے ہماری کشتی کو بڑے خوفناک اور خونخوار حملہ سے ڈبانا چاہا۔ لیکن ہمارے پورے پورے مسلح جہاز کو ان کی ضعیف کوششیں صرف اسی قدر نقصان پہونچا سکیں کہ ہم کو اپنے جہاز کی رفتار تھوڑے عرصہ کے لئے کم کر دینی پڑی، لیکن ان سب سے بڑھ کر دریائی انفی اور دوسرے حشرات الارض تھے جنہوں نے آفتاب کی روشنی سے بچ کر سمندر کی پناہ میں اکثر ہمارے جہاز کے پیندے پر حملہ کیا۔ لیکن اب ہمارا سفر طے ہو گیا۔ اُس کا اچھا اور بُرا موسم، اُس کا آندھی اور طوفان کا زمانہ سرخسے اب خیال باتیں ہو گئیں منزل مقصود نہ صرف ہمارے سامنے ہے بلکہ ہم اس پر پہونچ گئے ہیں ہمارے ہوشیار رہبر کی جرات اور ہوشیاری نے ہم کو بہ امن و امان من کی بند گاہ یعنی آزادی و تن آسانی اور امن و امان کے مقام میں پہونچا دیا۔ وہ سارے مختلف

قسم کی جھنڈیاں سر پر اڑائے ہوئے عرصہ دراز کے فراقی دیدہ دوست ہم  
 آوارہ گردوں کو استقبال کر کے گھر لے جانے کے لئے آ رہے ہیں، پھر چھی طرح دیکھو  
 وہ سامنے مجمع میں علی گڑھ کے نوجوانوں کی کلاہ و گون نظر آتی ہے اور پیسے لنگرا  
 چمٹ موڑ کر جہاز اخیر لنگر ڈالتا ہے ان نوجوانوں کے نعرہ ہائے خوشی سے  
 کان گنگ ہوئے جاتے ہیں“

**سرسید کا خط اور ایک نوٹ** | جب یہ خبر اخبارات میں شائع ہوئی تو سرسید  
 نے نواب صاحب کو ایک نصیحت آمیز

طوفانی خط بھیجا جس میں منجملہ اور باتوں کے یہ بھی لکھا تھا کہ :-

”میں نے آپ کی پنشن کی درخواست کی خبر ”پانیر“ میں پڑھی تھی مگر میں  
 افواہ بے بنیاد سمجھتا تھا لیکن آپ کے خط سے اس کی تصدیق ہو گئی مجھے اس کا نہایت  
 افسوس ہے اور آپ کے اس فعل کو گناہ بھی سمجھتا ہوں۔ اگر یہ مجھ کو یقین ہے کہ سر  
 آسمان جاہ منظور نہ کریں گے اور اگر بالفرض منظور کر لیں تو بھی آپ کو ان  
 جھگڑوں سے چھٹکارا نہیں ہو سکتا ضابطہ کی رو سے نہ پھنسنے پر انویٹ طور پر پھنسنے  
 بس حرکت بے نتیجہ سے کیا فائدہ۔ اب سنئے کہ اس فعل سے آپ کو گناہ کیوں ہوا  
 آپ کے خط سے معلوم ہوتا ہے کہ تمامہ اصلاح یا توقع عدم اصلاح ہے ایک مسلمانی  
 ریاست ہے جس کی نسبت ایک مسلمان کو باوصیت مایوسی اصلاح کے اس کی  
 اصلاح میں کوشش سے باز نہ آنا چاہئے۔ آپ اس سے باز آتے ہیں۔ اور  
 فی الحقیقت یہ ایک قومی اور اسلامی گناہ ہے نہ وہ جس کو تم نے غلطی سے سمجھا تھا  
 اور اس غلط فہمی سے درحقیقت قومی گناہ میں پڑے تھے۔

تمہاری پنشن سے افسوس اس بات کا ہے

۱۔ ٹرسٹیز بل سے اختلاف کی طرف اشارہ ہے جس کا بیان آئندہ اوراق میں ہے۔

کہ ایک دوست اعلیٰ منصب پر تھا وہ بھی قبل از وقت علیحدہ ہوتا ہے۔ گو وہ کچھ نہ کرے تب بھی قومی فلاح کے کاموں میں اس سے تقویت ہے درحالیکہ آپ نے قومی کام میں بھی بہت کچھ مدد کی ہے تو آپ کے علیحدہ ہونے کا زیادہ افسوس ہے۔ ہر کاموں سے ہماری درخواست پٹن نا واجب و قبل از وقت ہے خود تم کو اس سے عذر کرنا اور درخواست کو واپس لینا چاہئے۔

۱۔ کورہ بالا خط کے علاوہ ۷ اکتوبر کے انسٹیٹوٹ گورٹ میں حسب ذیل نوٹ بھی شائع کیا۔

ہم کو نہایت افسوس ہے کہ نواب انتصار جنگ کی نسبت نہایت غلط خبریں مشہور ہوئی ہیں خود حضور نظام نے فرمایا کہ نواب انتصار جنگ سے حضور نظام کی تارخسی کی افواہ غلط ہے اس میں کچھ شبہ نہیں ہے کہ تمام امور کے ذمہ دار جن میں نواب انتصار جنگ کا استعفا منظور کرنا یا نہ کرنا بھی داخل ہے سر آسمان علیہ مدار الہام سلطنت ہیں اور نواب انتصار جنگ کا استعفیٰ منظور کرنا یا نہ کرنا اور ان کو پٹن دینا یا نہ دینا سر آسمان جاہ کی مرضی پر منحصر ہے مگر ہرگز امید نہیں کہ وہ نواب انتصار جنگ کا علیحدہ ہو جانا پسند فرمائیں گے۔

کچھ عجب نہیں ہے کہ نواب انتصار جنگ کے استعفیٰ کا باعث کوئی مرتضیٰ امور سے ہو جس کا عذر آمد اس طریقہ سے نہ ہوتا ہو جس طرح پر کہ نواب انتصار جنگ کی رائے یا خواہش ہو اور اس لئے انہوں نے اپنا علیحدہ ہو جانا زیادہ تر پسند کیا ہو مگر یہ کوئی ایسا امر نہیں ہے جو عمل نہ ہو سکے اگرچہ نواب انتصار جنگ کے اپنی رلے پر تریا ہٹ سے بھی زیادہ ہٹ ہوتی ہے اور ایک چھوٹی سی بات کو بہت بڑھا دیتے ہیں، حیدر آباد کے انتظامی امور میں بڑے سرسالا جنگ مرحوم کے زمانہ میں اس قدر اصلاحیں ہوئی ہیں جن کو سلسلہ دار غور کرنے سے تعجب ہوتا ہے اور ہم انکار نہیں کر سکتے کہ اور بھی اصلاحیں ہونی چاہئیں مگر کیونہیں



ہوتیں یا کیوں نہیں ہو سکتیں اس کا جواب ہم صرف اسی قدر دیں گے کہ ٹرکی میں  
کیوں نہیں ہوتیں اور کیوں نہیں ہو سکتیں“

نتیجہ میں درخواست نامنفور ہوئی لیکن ان کا اصرار بدستور قائم رہا جس کی اصل وجہ وہی  
تھی جس کا اشارہ سرسید کے نوٹ میں ہے۔

**خطاب** | اس عرصہ میں نواب انتصار جنگ کے لئے دہلائی و ملکی کے خطاب کی تجویز پیش  
ہوئی مگر جب ان کو علم ہوا تو انہوں نے اس سرفرازی سے بہ ایں وجہ  
معافی کی درخواست کی کہ ایسے خطاب کے لئے اس قدر فارغ البالی کی ضرورت ہے  
جس سے اُس کی عزت قائم رہ سکے نیز خطابوں کی کثرت سے خطاب یافتہ اشخاص کی وہ  
وقت جو خطاب سے ہونی چاہئے باقی نہیں رہتی اور وہ لوگ عدم استطاعت کی  
وجہ سے اپنا درجہ قائم نہیں رکھ سکتے اعلیٰ خطابوں کی کثرت سے رزیدنٹ اور امپریل  
گورنمنٹ کی مداخلت کا بھی خیال اور رشک کے جذبات پیدا ہونے کا احتمال ہے اور  
اگر اور عہدہ داروں کو محروم رکھا گیا تو بددلی پھیلے گی مگر یہ درخواست قبول نہیں ہوئی  
اور ۲۶ ربيع الثانی ۱۲۳۳ھ کو تقریب دربار نوروز وقار الدولہ وقار الملک کے خطاب  
اور منصب و علم و تقارہ سے سرفرازی ہوئی۔

**وزارت سے چند شرائط** | نواب وقار الملک کے لئے یہ سرفرازیاں جو مستعفی  
کی نامنظوری کے بعد ہوئیں گوا باعث عزت اور  
وجہ شکرگزاری تھیں لیکن دربار وزارت کے ماحول اور رفتار حالات سے ان کو طینان  
نہ تھا بعض اشخاص اور عہدہ دار مخفی طور پر کچھ ایسے معاملات طے کرا لیتے کہ جو انتظامی  
شہرت پر موثر ہوتے تھے۔ پھر خود نواب سر آسمان جاہ کی صحبت اور بعض خیالات  
میں بھی ایک نمایاں تبدیلی محسوس ہوئی ان وجہ پر نواب وقار الملک نے نیکدوش

ہو جانا ہی مناسب سمجھا۔ متعدد مرتبہ وظیفہ کی درخواستیں پیش کیں اور ان کی منظوری پر اصرار کیا۔

اس اصرار اور برداشتہ خاطرگی کی ایک بڑی وجہ تھی جس کو انہوں نے صاف طور پر لکھ بھی دیا تھا کہ اس بات کے سوا کہ اپنی قابلیت و محنت سے نواب سر آسمان جاہ کی وزارت کے انتظام کو عمدہ شہرت اور ترقی دیں کوئی مجبوری اور کوئی ترغیب اب زیادہ ملازمت کی نہ تھی۔ ان کی سنی سالہ مدت ملازمت ختم ہو چکی تھی اور اب وہ اپنی زندگی آزادی و آرام کے ساتھ بسر کر سکتے تھے۔ اور موجودہ حالت میں تمام انتظامات کی ہر ایک برائی بھلائی کی ذمہ داری تو ان کی ذات پر تھی مگر اختیار و مصلحت میں ذمہ داری کا توازن نہ تھا

نواب صاحب نے ان وجوہ اور اسباب کو نہایت وضاحت و آزادی کے ساتھ اپنی درخواستوں میں ظاہر کیا اور آخر الامرحہ شرائط کے ساتھ راضی ہو گئے۔ ان میں یہ دو شرطیں بہت اہم تھیں۔

(۱) دونوں کے مابین اختلاف رائے واقع ہونے کی صورت میں مشیر معتمد کو کوئی اصرار اپنی رائے کی منظوری پر نہ ہوگا بشرطیکہ اس سے کوئی خراب اثر انتظام پر مرتب نہ ہو۔ لیکن اہم معاملات میں جن کا اثر انتظام کی عمدگی پر پڑے گا اور اصرار قبول نہ کیا جائے گا تو مشیر معتمد کو دینا تھا اپنے عمدہ سے علیحدگی کا حق حاصل ہو جائے گا۔

(۲) ایام مقررہ پر نواب سر آسمان جاہ لازماً اعلیٰ حضرت کے حضور میں حاضر ہو کر سلطنت کے متعلق ضروری معروضات پیش کریں گے۔

**مددگاری وزارت** | آغاز وزارت سے اس وقت تک نواب وقار الملک معتمد مالگزارگی کے علاوہ بے ضابطہ طور پر کانفیڈنشل ایڈوائزر اور پرنسپل اسسٹنٹ کی حیثیت سے کام کر رہے تھے اس کا علم اعلیٰ حضرت پرنسپل

اور گورنمنٹ آف انڈیا کو بھی تھا۔ اب ان شرائط کے بعد اکتوبر ۱۸۹۱ء میں ان فرائض و خدمات کا باضابطہ جریدہ اعلامیہ میں بھی اعلان کر دیا گیا اور اس طرح نواب وقار الملک کو مملکت نظام کے ہر جزوی و کلی معاملات میں اقتدار کامل حاصل ہو گیا۔

**عطاءئے مکان** | اسی مہینہ میں اعلیٰ حضرت نے پیر اجم خسروانہ بذریعہ فرمان مصدرہ ۱۰ ربیع الاول ۱۲۹۸ھ (۲۴ اکتوبر ۱۸۹۱ء) فتح میدان کے قریب ایک نہایت عالی شان مکان اور اس کے فرنیچر کے لئے دس ہزار روپیہ مرحمت فرمایا۔

**مقدمہ الماس اور غیر معمولی جریدہ** | ۱۸۹۱ء میں شملہ کے مسٹر جیکب تاجر جواہرات و اشیاء نادرہ اعلیٰ درجہ کی

سفارش کے ساتھ ایک الماس فروخت کرنے کے لئے حیدر آباد آئے اور درباری عہدہ داروں کی وساطت سے اعلیٰ حضرت کے حضور میں اس کی خریداری کا مسئلہ پیش کرایا تقریباً ۴۹ لاکھ روپیہ قیمت قرار پائی اور الماس لاکر پیش کرنے کی غرض سے بہ شراطل چند نصف رقم ان کو دیدی گئی۔

یہ الماس کچھ ہی مدت ہوئی تھی کہ کیمبرے کی کان سے نکلا تھا اور اس وقت تک اپنی آب و تاب اور جسامت کے لحاظ سے اپنائی نہ رکھتا تھا یورپ میں اس کی خاص شہرت تھی اور ہندوستان لاکر شملہ میں اس کی نمائش کی گئی تھی اس کی ندرت و مالیت کے لحاظ سے انتہائی حفاظت کی جاتی تھی۔

جس وقت کہ یہ معاملہ ہو رہا تھا نواب وقار الملک اپنی بیماری کی وجہ سے ہمالیشور پر تھے ان کو جب اس معاملت کی اطلاع ہوئی تو انہوں نے مدارالمہم کو خط لکھا کہ اس کارروائی میں بینک کو دونوں طرف سے ضامن نہ دیا جائے مگر اس وقت تک مسٹر جیکب روپیہ لے کر حیدر آباد سے روانہ ہو چکے تھے۔

کسی ذریعہ سے سر ڈینس فنز ہیٹرک رزیڈنٹ کو بھی یہ واقعہ معلوم ہو گیا اور انہوں نے جب غور کیا تو اس میں دھوکہ نظر آیا۔ مشہور مقننین کے مشوروں سے کلکتہ کی عدالت فوجداری میں مقدمہ دائر ہونے کی نوبت پہنچی مسٹر جیکب گرفتار کئے گئے اور ابتدائی کارروائی کے بعد مقدمہ سشن سپرد ہو گیا مقدمہ کی اس نوبت پر عدالت کی رائے میں اعلیٰ حضرت کا بیان ضروری سمجھا گیا

جب یہ خبر عام طور پر شائع ہوئی تو اس سے ایک غیر معمولی ہجان پیدا ہو لا دہشت سی درخواستیں پیش ہوئیں جن میں اس بیان پر رعایا کی ناپسندیدگی کا اظہار کیا گیا تھا کیوں کہ وہ شان حکومت اور رسم و رواج ملک کے برخلاف تھا۔

نواب وقار الملک نے کوشش کی کہ بیان کی نوبت نہ آئے اور معاملہ بے صلح و صفائی فیصل ہو جائے لیکن ناکامی ہوئی اور کمیشن جاری ہو گیا اب کہ بیان میں صرف دو روز باقی تھے۔ اس وقت نواب صاحب کو ایک غیر معمولی جریدہ کا خیال پیدا ہوا جس کی صرف یہ غرض تھی کہ ایک طرف تو عامہ رعایا کو اطمینان حاصل ہو جائے اور اعلیٰ حضرت کے اظہار قلم بند ہونے کو وہ ایک مسلمان بادشاہ کے درجہ کے خلاف نہ سمجھیں دوسری طرف اہل ملک کو جو کہ عدالتوں کو اکثر تحقیر کی نظر سے دیکھنے کے خوگر تھے، ایک نہایت مفید سبق ملے تیسری طرف دیگر اقطاع ملک اور گورنمنٹ آف انڈیا اور اخباروں میں جو یہ خیال ظاہر کیا جا رہا ہے کہ مسٹر جیکب کو ایک کثیر رقم بغیر کسی ضمانت کے حوالہ کر دی گئی اور اسی قسم کے دوسرے خیالات جو پیدا ہو گئے ہیں وہ سب دفعتاً ایسے خیالات کے ساتھ بدل جائیں گے ہر طرف سے اعلیٰ حضرت کی نسبت تعریف ہی تعریف کے نعرے بلند ہوں۔

نواب صاحب کی اس رائے پر نواب سر آسمان جاہ ریزیڈنٹ اور اعلیٰ حضرت اور دیگر مقتدر اصحاب نے نہایت پسندیدگی ظاہر کی۔ چنانچہ انہوں نے ایک اعلان مرتب کیا جو اعلیٰ حضرت کے دستخط ثبت ہونے کے بعد ۲۸ صفر ۱۳۰۳ء کے جریدہ اعلامیہ میں شائع ہوا

اس اعلان میں چند تہیدی امور کے بعد مقدمہ اور عدالتی شہادت کی وقعت کا تذکرہ کر کے لکھا تھا کہ :-

”یہ بھی کہا جاسکتا ہے کہ اس خیالی اور فرضی کسر شان سے محض نظر ہٹنے کے لئے نقصان گوارہ کرنا آسان تھا لیکن تھوڑے غور سے معلوم ہو جائے گا کہ اس قسم کی کارروائی کا نتیجہ اول تو یہ ہوتا کہ دوسرے لوگوں کو بھی مسٹر چیکب کے قدم بقدم چلنے کی ترغیب و تحریص ہوتی اور دوم یہ کہ میری رعایا اپنے فرماں روا کی اہلی عزت اور شان کے متعلق کبھی اُس غلطی سے نہ نکل سکتی جو عقائد و سنت اسلام کے خلاف ان کے اذہان میں مرکز ہو گئی تھی۔ خداوند تعالیٰ جل شانہ خود ارشاد فرماتا ہے کہ ”ولایاب الشہداء اذا مدعوا“ یعنی شاہدوں کو جب کہ ان سے شہادت چاہی جائے ادا سے شہادت سے پہلو تھی کرنا نہیں چاہئے، مغرور سے مغرور اور جبار سے جبار مسلمان حاکم کی گردن بھی اس نظیر کے سامنے نیچی ہو جانی چاہئے کہ حضرت علی کرم اللہ وجہہ خود اپنے زمانہ خلافت میں فریق مقدمہ کی حیثیت سے عدالت کے سامنے حاضر ہوئے اور حضرت امام حسن اور امام حسین علیہما السلام نے اسی مقدمہ میں عدالت میں حاضر ہو کر شہادت ادا کی۔ مجھ کو جو خداوند جل شانہ نے محض اپنے فضل و کرم سے سوا کر ڈر رعایا کی فرماں روا کی کامر تہہ بخشا ہے میں ہرگز اس کی جرات نہیں کر سکتا کہ اپنے درجہ کو اہل بیت نبوت کے درجہ سے فائق کرنا چاہوں جن کی غلامی بھی میرے لئے موجب عزت و افتخار ہے۔

آخر میں میں چاہتا ہوں کہ میری محبوب رعایا کا ہر طبقہ ”امراء و جاگیردار و سپاہ اور دوسری عام رعایا جن کو میں اپنی اولاد سے زیادہ عزیز رکھتا ہوں بخوبی سمجھ لیں اور ہمیشہ کے لئے سمجھ لیں کہ سابق میں گو کچھ ہی رسم و رواج رہا ہو اور دوسرے فرماں رواؤں نے اپنے اختیار سے اپنے واسطے گو کیسے ہی حقوق

قرار دیے ہوں لیکن میں اپنی ذات خاص کے واسطے اس سے زیادہ کوئی حق قائم کرنا نہیں چاہتا جس کو خدا نے اور اس کے رسول نے میرے واسطے مقرر کر دیا ہے اور میں خدا کی درگاہ میں دعا کرتا ہوں کہ وہ میرے اس ارادہ پر آخرت تک ثابت قدم رکھے۔“

الغرض تاریخ معینہ پر بیان ہوا اور مقدمہ کے نتیجہ میں وہ الماس نصف قیمت پر مل گیا۔ اس اعلان پر ہندوستان و انگلستان کے تمام اخباروں میں اعلیٰ حضرت کی تعریف کی گئی سر ڈینس نے اپنی چھٹی میں اعلیٰ حضرت کے وسیع اور فیاضانہ خیالات اور اعلیٰ درجہ کی آزادی طبع اور ان اصول پر جو اس جریدہ میں ظاہر کئے گئے تھے نہایت تحسین و آفریں کی اور دوسرے والیان ملک کے لئے ایک نظیر قرار دیا۔ رعایا کی جانب سے بھی اس سال تقریب سالگرہ کے موقع پر غیر معمولی جوش عقیدت کا اظہار کیا گیا۔

**استرداد برار کی تیاری** | مملکت نظام کے معاملات میں تفویض و استرداد برار کا معاملہ اس درجہ عام ہے کہ اس کے لئے کسی تنہید کی ضرورت نہیں لیکن اس قدر بیان ضروری ہے کہ سر سالار جنگ اول کی سب سے بڑی تباہی اور انتہائی کوشش استرداد برار کے متعلق تھی انہوں نے کوشش کا کوئی دقیقہ باقی نہیں رکھا انگلستان اور ہندوستان دونوں جگہ اس سوال کو اٹھایا۔ بڑے بڑے قابل انگریزوں

۱۵ - یہ تمام حالات نہایت وضاحت سے تجید رآباد افیرس "مرتبہ لواب محن الملک (مرحوم) میں درج ہیں نوٹ - اس واقعہ کے دس سال بعد ۱۸۹۷ء میں جب کہ کرنل سر ڈیوڈ بار زینڈٹ تھے لارڈ کرزن کی گورنمنٹ نے دوامی پٹہ حاصل کئے بظاہر ہمیشہ کے لئے معاملہ ختم کر دیا لیکن ہنگلڈنڈ ہائی اس آصفیہ سابع نے لارڈ کرزن کے زمانہ میں پھر یہ سوال اٹھایا اور بھی ۱۹۳۷ء تک فیڈریشن کے جہاں میں مسئلہ برار زیر بحث رہا۔

اور بااثر اخبارت کی خدمات مائل کیں۔ پارلیمنٹ کے ممبروں کو اپنا موید بنایا اور کھولیں پونڈ اس کو خوشنم میں صرف کر دیئے اسی مسئلہ کی وجہ سے بعض اوقات گورنمنٹ آف انڈیا اور ریزیڈنسی سے شدید اختلاف کاٹنا مانا ہوا اور انہوں نے اپنے عہدہ و منصب اور وقارت تک کو خطرہ میں ڈال دیا مگر انجام کار اعلیٰ حضرت کے بلوغ و کھڑکی تک اس پر غور و غوض اور اس کا فیصلہ ملتوی رہا۔

جب یہ وقت آیا تو حالات ایسے نامساعد تھے کہ اس کو پیش کرنے کی نوبت نہ آئی نواب سر آسمان چاہے بھی اس خیال کو ترک نہیں کیا اور وہ موقع و وقت کے منتظر رہے چنانچہ جب مسٹر سیار کے نے جو سر سالار جنگ کے لندن ایجنٹ تھے بعض واجبہ لاداکہ رقوم کا مطالبہ کیا اور مسئلہ براہِ تعمیر طے پر توجہ دلا کر اپنی خدمات پیش کیں تو وزارت سے ان کو جواب دیا گیا کہ :-

”میں کبھی ہندوستانی نس کو مشورہ نہ دوں گا کہ اس ملک میں اس وقت تک کوئی کارروائی کریں اور نہ کسی اور شخص کو اس کی طرف سے اس معاملہ میں کارروائی کرنے کی اجازت دوں گا جب تک کہ ہندوگان مالی کو اس امر کا پورا اطمینان ہوئے کہ ریزیڈنٹ اور ہنر اکیٹنسی و سیرلے مسئلہ براہِ شریعہ کئے جانے پر رضی ہیں“

پھر ان کے مطالبہ کا جواب دے کر لکھا کہ :-

لیکن اسی کے ساتھ میں امید کرتا ہوں کہ اس ریاست کے دوست خواہ ہندوستان میں ہوں یا انگلستان میں اور جن میں آپ بھی شامل ہیں ان کو یاد رکھنا چاہئے کہ وقت بہت قریب ہے جب کہ گورنمنٹ اس مسئلہ کے شریعہ کرنے کی اجازت دے گی اس وقت ریاست کو ان کی دوستی کی بہت ضرورت ہوگی اور جو لوگ کہ ہندوگان مالی کو اپنے مشورہ اور اثر سے اس وقت مدد دیں گے وہ یقیناً، الطافِ شاہی کے مستحق ہوں گے“

نواب انتصار جنگ موقع مناسب پر اس کو نہایت صفائی اور باقاعدہ ذرائع کے ساتھ پیش کرنے کی تیاری میں مصروف تھے انہوں نے بڑی محنت و عرق ریزی کے ساتھ ایک یادداشت تیار کی اغلباً ان کو سر ڈینس کی انصاف پسندی اور لارڈ لینسڈون کی گورنمنٹ پر پورا بھروسہ تھا اس لئے اس یادداشت کی تیاری کو انہوں نے سر ڈینس سے مخفی بھی نہیں رکھا اور جب یادداشت تیار ہو گئی تو اعلیٰ حضرت کے ملاحظہ میں پیش کی لیکن سر ڈینس کا تبادلہ ہو گیا اور ان کے جانشین سترجہلی پلوڈن کی پالیسیوں نے حملت ہی نہ دی کہ مزید کارروائی شروع ہوتی۔

ایسے ہی سیاسی معاملات میں سب سے زیادہ پیچیدہ مسئلہ امپیریل سروس ٹرپس کے متعلق چند شرائط فوج امانت شاہی (امپیرل سروس ٹرپس) کے قیام کا تھا جس کا تذکرہ اس اہم یادداشت میں ہے جو جائزہ کے بعد ہی وزارت سے پیش ہوئی تھی اس کے علاوہ فائنل حالت کے پردہ میں ریزیڈنسی سے فوج بے قاعدہ کو کم کرنے کا سوال بھی پیش تھا۔

نواب انتصار جنگ نے ان تمام حالات پر غور کر کے یہ تجویز پیش کی کہ ریگلا باقاعدہ فوج سے امپیرل ٹرپس مرتب کئے جائیں اور افواج بے قاعدہ سے مناسب تعداد کو جو ریاست کی ضروریات سے زائد ہو باقاعدہ فوج میں تبدیل کر دیا جائے افسری کے لئے امرائے حیدر آباد کے نوجوانوں کو سینڈہرسٹ کالج میں فوجی تعلیم دلانی جائے۔ رسالہ کے ساتھ ایک مائنٹین بیٹری (کوہی توپ خانہ) بھی قائم کی جائے جس کے لئے گورنمنٹ تو میں ہیناکے اور اعلیٰ حضرت کے افریقن کور باڈی گارڈ کو بھی جدید قسم کے اسلحہ سے آراستہ کیا جائے اس انتظام کے متعلق ۱۶ نومبر ۱۹۱۱ء کو ایک واضح و مدلل خط لکھا گیا لیکن عرصہ تک گورنمنٹ کا فارن آفس اس کی منظوری و نامنظوری کا فیصلہ نہ کر سکا۔ پھر اگست ۱۹۱۲ء میں یاد دہانی کی گئی اور اس میں اس امر پر بھی افسوس کیا کہ دوسری ریاستوں میں تو اس



فوج منظم ہو گئی اور حیدر آباد میں جہاں سے کہ اس تحریک کی پیش قدمی ہوئی کچھ بھی نہیں ہوا  
نواب وقار الملک اگرچہ وزارت کے مددگار اور مستعین

### سیر زدہ سالہ تختہ مدخل و مخارج

تھے لیکن بہت سے صیغہ جو مختلف معتمدین کے  
تفویض تھے ان کے کاغذات براہ راست وزارت میں پیش ہوتے تھے عائد ریاست  
اپنے معاملات کو ایڈیٹنگلوں کے ذریعہ خود پیش کیا کرتے تھے۔ البتہ ان کے معاملات میں بھی  
کبھی کبھی نواب وقار الملک کا مشورہ لیا جاتا تھا اور ان کو ایسے مواقع بھی پیش آتے تھے کہ  
معتمدین کی رائے سے اختلاف کرنا پڑتا تھا۔ ایسے ہی معاملات میں ایک اہم معاملہ اعلیٰ حضرت  
کے سفر یورپ کا تھا۔

اعلیٰ عہدہ داروں کی ایک جماعت کو شاں تھی کہ اعلیٰ حضرت یورپ کے سیر و سفر کو  
تشریف لے جائیں۔ اسی کوشش کے دوران میں مدخل و مخارج ریاست کا ایک سیر زدہ  
سالہ تختہ تیار کیا گیا جس میں فائنل حالت کو نہایت ہی قابل اطمینان دکھایا گیا تھا جب یہ تختہ  
نواب سر آسمان جاہ کے سامنے اعلیٰ حضرت کے ملاحظہ کی غرض سے پیش ہوا تو انہوں نے  
نواب وقار الملک کو تنقید کے لئے دیا اور ان کی تنقید میں نتیجہ برعکس ثابت ہوا۔  
چوں کہ رزیڈنٹ سر ڈینس فز پیٹرک کے سامنے بھی دیگر ذرائع سے اس کا تذکرہ اچکا  
تھا نواب وقار الملک نے بھی ان سے اپنی تنقید کا تذکرہ کر دیا نیز اعلیٰ حضرت کے حضور میں  
بالشافہ تمام واقعات بیان کر دیئے۔

اس کے بعد سر ڈینس نے یہ نکل کاغذات اپنے پاس طلب کئے اور اپنے دوران  
رخصت میں اس پر تنقید کی اور اس کو اعلیٰ حضرت کے پاس ایک دو تانہ خط کے ساتھ  
بھیج دیا جس میں مشورہ دیا گیا تھا کہ آئندہ انتظام ریاست میں کس قسم کی کفایت شعاری  
کی ضرورت ہے۔

اس طرح سفر یورپ کا جو پرد گرم اسی جماعت نے تیار کیا تھا سب درہم و برہم ہو گیا

اور ریاست کی صحیح فائنل حالت اعلیٰ حضرت پر روشن ہوگئی۔

صیغہ آبکاری کی جدید اسکیم مملکت نظام میں محکمہ آبکاری بھی مالگزار کی ایک اہم شعبہ ہے جس میں جملہ مسکرات شامل ہیں لیکن اس کا انتظام خالصہ و جاگیر میں منقسم تھا جس کی وجہ سے ریاست کو تقریباً نصف کروڑ کا نقصان برداشت کرنا پڑتا تھا اور جاگیردار علیحدہ خسارہ میں رہتے تھے نواب وقار الملک نے تمام واقعات اور اعداد شمار کا مطالعہ کر کے یہ رائے پیش کی کہ ملک کی پوری آبکاری کا انتظام حکومت کے ذریعہ سے کیا جائے اور اس کا حصہ رسی منافع خزانہ حکومت سے جاگیرداروں کو ملا کرے۔ اور آئندہ اضافوں میں بھی ان کا حق قائم رہے سرٹوٹس فٹنر پیٹرک رزیڈنٹ وقت نے بھی اس وقت سکندر آباد و حوالی سکندر آباد کے انتظامات آبکاری پر غور کرتے وقت جو رائے اپنی تحریر کی وہ بھی اس انتظام کی موافق تھی۔ لیکن اس عرصہ میں سچھی پلوڈن رزیڈنسی پر آئے جن کی پالیسیوں کا سمجھنا ہر ایک کے لئے کوئی آسان کام نہ تھا ان سے جب بعض جاگیرداروں نے بالمشافہ اس انتظام کا ذکر کیا تو انہوں نے کہا کہ آپ کو اپنی جاگیرت کے انتظام آبکاری کی نسبت جو آزاد اختیارات قدیم سے حاصل رہے ہیں آئندہ بھی آپ مستحق ہیں کہ آپ کی وہ آزادی باقی رہے۔ بس پھر کیا تھا دیوانہ را ہوئے بس است۔ ہر شخص نے یہی خیال کر لیا کہ ہمارے ساتھ کوئی بڑی نا انصافی ہو رہی ہے اور کسی نے یہ نہ سمجھا کہ خود اس کا مالی نفع کس میں ہے۔

انہوں نے متفقاً اس تجویز کے خلاف سخت احتجاج کیا۔ اعلیٰ حضرت کو توجہ دلائی اور اخبارات میں بھی شور مچایا۔ نواب سر آسمان جاہ نے بصدقت مبین الہام مالگزار کی صدارت میں ہن معاملہ پر غور کے لئے بڑے بڑے جاگیرداروں اور سرکاری عہدیداروں کی ایک مجلس قائم کی۔ نواب وقار الملک نے مجلس میں اپنی تجویز کی پورے طور پر توضیح کی اور آئندہ کے تمام حقوق کے متعلق اطمینان دلایا لیکن جاگیرداروں کے ایک خاص طبقہ میں ان کی ذاتی مخالفت شروع ہوگئی

# باب سوم

## سازشوں کی گرم بازاری استعفا اور وظیفہ

اس ترقی عہدہ اور مرحمت شاہانہ کے ساتھ ہی ساتھ مخالف پارٹیوں میں ایک زبردست جدوجہد شروع ہو گئی اور اکاؤنٹس طبقہ جو ہر لمحہ وزارت کی متناؤں میں محو رہتا تھا اور وہ بڑے بڑے جاگیردار جن کو بعض انتظامات سے ناراضی تھی وزارت اور مشیر معتمد کے زوال کی تدابیر میں مصروف و منہمک تھے۔ عہدہ داروں کے طبقہ میں بھی کچھ ایسے اصحاب تھے جن کو حسد نے نفل درآتش کر رکھا تھا غرض مخالفت اور دشمنی کے متعدد مرکز قائم ہو گئے۔

نواب صاحب کے متعلق وقتاً فوقتاً جو سازشیں ہوئیں ان میں **قتل کی سازش** سب سے خطرناک سازش ان کے قتل کی تھی جس کی پہلی اطلاع ان کو ایک گم نام خط کے ذریعہ سے ہوئی اور پھر خود اس سازشی جماعت کے ایک کارکن کی زبان سے اتفاقاً کسی موقع پر ایسے فقرات ادا ہوئے جن سے پورے طور پر یہ راز فاش ہو گیا تو اس سازش کی مخفی تفتیش کی گئی اور بالآخر انسپکٹر جنرل پولیس نے اس کے متعلق ایک مفصل رپورٹ پیش کی جس میں چند بڑے مرتبہ کے اشخاص کی شرکت بھی ثابت ہوئی۔

۱۵۔ بالآخر دو سال بعد نواب وقار الملک کے بائین مسٹر ڈنلاپ کے زمانہ میں کل ملک محروسہ کی آبکاری کا انتظام حکومت نے اپنی نگرانی میں لے لیا اور جاگیرداروں کو نقد معاوضہ دیا جانا منظور ہوا۔

مولوی سید عبدالحمید بی لے (مرحوم) نے جو نواب صاحب کے دفتر میں سپرنٹنڈنٹ تھے اس واقعہ کے متعلق مولف سے بیان کیا تھا کہ جس وقت وہ اس رپورٹ کو منایا جیسے تھے اور دو چار ہی صفحہ باقی رہے ہوں گے کہ حیدرآباد کے مشہور کو تو ال نواب اکبر جنگ ملنے کے لئے آئے جو نواب صاحب کے شدید ترین مخالف تھے اور جن کا نام اس پورٹ میں موجود تھا لیکن نواب صاحب نے حسب معمول کمرے کے دروازہ پر ان کا استقبال کیا اور کشادہ پیشانی کے ساتھ ملاقات کی۔

کو تو ال نہایت گھبرائے ہوئے تھے اُن کی صورت سے بے چینی اور پریشانی نمایاں تھی انہوں نے مختصر تہدید کے بعد اس سازش کا تذکرہ چھیڑا اور اپنی صفائی پیش کی مگر نواب صاحب نہایت استقلال کے ساتھ سب کچھ سنتے رہے اور بجز اس کے کہ ”جی کچھ نہیں میں دیکھوں گا آپ مطمئن رہیں“ اور کچھ جواب نہیں دیا اور جب کو تو ال رخصت ہوئے تو اسی طرح ان کو کمرے کے دروازہ تک پہنچایا۔

اس کے بعد رپورٹ کا بقیہ حصہ سن کر اس کو اپنے بکس میں رکھ لیا اور باوجودیکہ میں کئی گھنٹہ ماضی رہا لیکن اس ملاقات اور رپورٹ کے متعلق ایک لفظ بھی مجھ سے نہیں کہا اور نہ پھر یہ معلوم ہو سکا کہ وہ کیا مصالح اور اسباب تھے کہ اس واقعہ اور رپورٹ پر کوئی مزید کارروائی عمل میں نہیں لائی گئی لیکن قیاس یہ چاہتا ہے کہ اس وقت کے حالات کے لحاظ سے وہ کوئی ایسی فضا پیدا کرنا نہیں چاہتے تھے جس سے عام بے چینی پھیلتی نواب صاحب کا خدا پر اعتماد اور طبیعت کا استقلال اس قدر قوی تھا کہ نہ تو اس سازش کو انہوں نے کوئی اہمیت دی اور نہ اپنی جان کی حفاظت کے لئے کوئی معمولی سی معمولی احتیاط کی ان کے دروازہ پر نہ تو فوجی پہرہ قائم ہوا اور نہ حفاظت جان کے لئے سی آئی ڈی کے سپاہی اور افسر تعینات ہوئے۔ وہ جس استقامت کے ساتھ روزمرہ کاموں میں منہمک رہتے تھے اسی طرح برابر منہمک رہے۔

**چند اہمات** | مگر مخالف جماعتوں کی خوش قسمتی سے اسی قریب زمانہ میں جنمیں فٹنر  
ایئرٹک کا تبادلہ ہو گیا اور ان کے جانشین سرچمپلی پلوڈن تھے جو  
برٹش رزیڈنٹوں میں اپنی پالیسیوں اور کارروائیوں کے لحاظ سے ایک خاص شہرت رکھتے تھے  
انہوں نے جب رزیڈنسی کا چارج لیا تو تھوڑے ہی عرصہ میں وہ حیدرآباد کے مشہور  
امیر نواب وقارالامرا اور نواب سرور جنگ کے مرئی بن گئے۔

اگرچہ نواب وقارالملک کے لئے رزیڈنسی میں خطرہ پیدا ہو گیا تھا مگر ان کی صاف اور  
ایماندارانہ پالیسی اور بے لوث کارروائیوں نے کسی کو مدخلت اور اعتراض کا موقع نہیں  
دیا تاہم رزیڈنسی سے سازشی جماعت کو جو قدرتی طور پر تائید ملی اس سے ان کے حوصلے  
بڑھ گئے جس کا اثر بالواسطہ نواب وقارالملک پر بھی مترتب ہونے لگا۔ پرسنل اسسٹنٹ  
کی خدمات پر مامور ہونے کے بعد پانچویں ہندو نواب فتح نواز جنگ کے خلاف جن کو نواب  
وقارالملک نے ستمبر میں مسٹر ہاول رزیڈنٹ کے علی الرغم ہوم سکرٹری کے عہدہ پر  
مقرر کرایا تھا اور جن کی نواب سرور جنگ کے ساتھ سخت مخالفت تھی ایک پمفلٹ شائع کیا گیا

۱۷۔ امیر کبیر کے چھوٹے صاحبزادے اور امیر کبیر سرخو رشید جاہ کے بھائی تھے اس خاندان میں عرصہ سے  
وزارت کی تناہیں درناؤ ملی آتی تھیں۔ نواب وقارالملک کے آنے کے بعد نواب سرآسمان جاہ اور  
نواب محسن الملک کے خلاف ایک زبردست سازش ہوئی اور سر پلاوڈن نے انتہائی اصرار اور رزیڈنٹ  
کے عہدہ کی پوری قوت صرف کر کے ان دونوں کو استعفیٰ پر اور اعلیٰ حضرت کو سر وقارالامرا کی وزارت پر مجبور کیا  
۱۸۔ نواب سرور جنگ متقدمی اور خوشید جاہی خاندان کے پروردہ تھے جنہوں نے بارہا اس خاندان میں وزارت  
کے لئے کوششیں کی تھیں۔ ۱۹۔ ان کی یکم صاحب ایک اینگلو انڈین قانون تھیں اور قیام لندن کے زمانہ میں  
ہندو فتوا جنگ کی حیثیت سے ملکہ وکٹوریہ قیصر ہند کے دربار ہومی میں شریک ہوئی تھیں ان پر نہایت گندے  
انرم لگانے گئے اور یہ بیان کیا گیا کہ وہ ایک دانشور عورت ہے اور ہومی میں اس کی شرکت سے ملکہ مظفر کی اہانت  
ہوئی۔ پمفلٹ ایک بھالی کے نام سے شائع ہوا تھا مگر بڑی سازش کا ہیڈ وار تھا جس کے بانی بانی۔ بقیہ غیر دیگر

اعلیٰ حضرت نے بھی اس پر نوٹس لیا اور ان کو حکم دیا گیا کہ وہ اس کے متعلق جو تردیدیں ہوتی ہوں پیش کریں۔ اس معاملہ کا کوئی تعلق نواب وقار الملک سے نہ تھا لیکن ان کو فتح جنگ کی حمایت کے لئے خاص طور پر اور طرح طرح سے بدنام کیا گیا۔

اس کے علاوہ مقدمہ الماس میں اعلیٰ حضرت پر حیثیت شاہد کے جو کچھ جرح ہوئی تھی اور اس میں بعض ایسے سوالات بھی کئے گئے تھے جو طبع شاہانہ پر گراں گزریں۔ اس کا ملال تازہ کر کے اس کو بھی نواب وقار الملک کی غلط تدبیر کا نتیجہ قرار دیا گیا مالاںکہ اُن کا تعلق صرف اس اعلان سے تھا جو کیشن جاری ہونے کے بعد انہوں نے مرتب کیا تھا۔ سیزدہ سالہ تختہ مداخل و مخارج پر جو سرڈینس نے دوستانہ خط لکھا تھا اس کی نسبت کہا گیا کہ یہ بھی نواب وقار الملک کی کارروائی ہے اسی طرح بہت سی بے بنیاد اور بے سروپا باتیں جن سے دور کی بھی نسبت نہ تھی بڑی ہوشیاری کے ساتھ ان کی طرف منسوب کی گئیں۔ اگرچہ سازشی گروہ نہایت حزم و احتیاط کے ساتھ اپنی کارروائیاں کرتا تھا تاہم نواب صاحب کو بھی علم ہوتا تھا اور بعض دوسرے عہدہ دار بھی جو اپنے ملک اور آقا کے حقیقی وفادار تھے واقف ہوجاتے تھے ان ہی میں نواب افتخار الملک شہاب جنگ معین المہام کو تو لی بھی تھے جو وقتاً فوقتاً ان سازشوں کی اطلاع اعلیٰ حضرت کے حضور میں بھی پیش کرتے رہتے تھے۔ مگر ان کا رویہ بالکل مقابلہ بغیر اس کے ناممکن تھا کہ نواب صاحب بھی اپنے گرد ہمیشہ پارٹیاں بنائیں اور جو وقت کہ خدمتِ ملک میں گزرنا چاہیے اور جو طاقت اپنے مالک اور آقا کے فرائض ادا کرنے میں صرف ہونی چاہیے اس کو سازشوں کے درہم و برہم کرنے اور مقابلہ و مدافعت میں گزاریں

۳۰ صومہ اول کا بقیہ۔ نواب سردار جنگ کہے جاتے تھے۔ نواب فتح نواز جنگ مجبور کئے گئے کہ وہ انزالہ حیثیت عمرنی کا استغاثہ نہ کریں پیر دی مقدمہ میں سردار جنگ نے پانی کی طرح روپیہ بہا یا عرصہ تک عدالتی کارروائی جاری رہی آخر میں اس بنا پر استغاثہ عاج ہوا کہ زندگی بسر نہایت مجاہدیت میں

اور یہ باتیں ان کے ضمیر اور اخلاق کے بھی خلاف تھیں اور پھر وہ یہ بھی محسوس کرنے لگے تھے کہ مخالفین کی کوششیں جو جدید سرفرازی کے بعد ہوئیں رفتہ رفتہ کامیاب ہو رہی ہیں اس لئے وہ اکثر و بیشتر متردد رہتے تھے اور اعلیٰ حضرت اور مدارالہام کے الطاف عنایت کا کوئی اثر ان کی طمانیت فاطر پر نہ تھا۔

**درخواست وظیفہ** | اس حالت میں ایک روز نواب صاحب کو معلوم ہوا کہ اعلیٰ حضرت نے کسی موقع پر یہ ارشاد کیا ہے کہ :-

”آسمان جاہ تو اچھے ہیں مگر ان کے ٹھیر اچھے نہیں“

تو جس وقت یہ فقرہ ان کے کان میں پڑا بلا تاخیر وظیفہ کی درخواست پیش کر دی اور خواہش کی کہ بعد منظور سی میں فوراً اپنے وطن کو روانہ ہونا چاہتا ہوں لیکن نواب سر آسمان جاہ نے اس کو اپنی عرضی مورخہ ۲۲ صفر ۱۲۸۳ھ کے ساتھ بارگاہ خسروی میں پیش کرتے ہوئے نواب صاحب کی صفائی اور ان کے خلاف جو باتیں سمع اقدس تک پہنچائی گئی تھیں ان کی پر زور طریقہ سے تردید کی۔

**منظوری وظیفہ** | یہ معاملہ پورے مہینہ بھر اعلیٰ حضرت کے زیر غور رہا اور کبھی اس کے متعلق تحریراً و تقریراً کوئی بات ارشاد نہیں کی۔ تا آنکہ ۲۴

ربیع الاول (۱۶ اکتوبر ۱۸۹۲ء) کو سر آسمان جاہ کی درخواست پر ایک طولانی تہمید کے ساتھ جس میں چند منسوبہ الزامات کا بھی بیان تھا تو قیاساً ہی نافذ ہوئی کہ :-

”وقار الملک کی درخواست وظیفہ کی نسبت میں بالکل ان کی رائے کا متفق ہوں۔“

کہ جب ان کی بدنامی اس قدر بڑھ گئی تو ان کا قیام کسی طرح ممکن نہیں ہے ان کو

فوجاً یہاں سے روانہ ہونا چاہئے بلکہ وہ چار روز میں چلے جائیں وظیفہ کی

کاڈروائی رفتہ رفتہ ہوتی رہے گی اس کے واسطے ان کا توقف ضروری نہیں“

لیکن ۲۴ ربیع الاول کا حکم ۲۸ ربیع الاول (۲۰ اکتوبر) کو وزارت میں موصول ہوا

اور چوتھا دن ختم ہونے سے پہلے نواب وقار الملک نے سترہ سال کی خدمات کے بعد حیدر آباد کو الوداع کہا۔

یہ تمام کارروائی ایسے رازدارانہ طریقہ سے تکمیل کو پہنچی کہ درباری عہدہ داروں کو بھی بہت بعد میں علم ہوا چنانچہ ۵ نومبر کو لارڈ لینڈٹون کی وزٹ کے موقع پر جوائنٹ بینک نوٹ (سرکاری دعوت) قرار پائی تھی اس میں حسب معمول شرکت کا کارڈ نواب صاحب کے پاس بھی بھیجا گیا تھا۔

نواب صاحب نے خود ہی اس واقعہ کی اطلاع نواب افسر جنگ بہادر کو دی جس کے بعد عام طور پر اس کی شہرت ہو گئی۔

باوجود اس تکدر کے جس کو مخالف اور حریف گروہ نے طبع شاہانہ میں پیدا کر دیا تھا اعلیٰ حضرت نے نواب وقار الملک کی بے لوث اور بہر دانہ و مخلصانہ خدمات کا اس طرح اعتراف بھی فرمایا کہ بجائے چھ سو روپیہ ماہانہ کے تین سو روپیہ اور اضافہ فرما کر سات سو روپیہ ماہوار مقرر کئے اور ایک ہفتہ کے اندر ہی احکام جاری ہو گئے۔

یہ بھی ایک عجیب واقعہ ہے کہ جس وقت وہ حیدر آباد سے روانہ ہونے کو تھے تو باوجودیکہ ڈھائی ہزار روپیہ مشاہرہ کے عہدہ دار تھے ان کے پاس اس وقت اتنا روپیہ نہ تھا کہ اپنا سامان اور اپنی روانگی کا اطمینان سے بندوبست کر سکتے۔ نواب سر آسمان شاہ اس حالت سے واقف تھے اور انہوں نے اس تمام فرنیچر وغیرہ کو خرید کر جو عطاے ملک کے وقت خریدا گیا تھا اس مشکل کو حل کیا اور جب وہ ایک طویل مدت تک معزز اور بیش قرار ماہوار کی خدمات انجام دینے کے بعد وطن میں آکر رہے تو اس وقت معلوم ہوا کہ اُس حالت کے لحاظ سے اب وہ افلاس کی حالت میں ہیں۔

یہ حالت کیوں تھی اس کے متعلق ان ہی کے الفاظ یہ ہیں کہ :-

”میری یہ حالت کچھ میری فضول خرچیوں کی وجہ سے نہ تھی بلکہ بڑی وجہیں



اس کی دو تھیں ایک محمد احمد کی تعلیم وغیرہ کے متعلق معمولی وغیر معمولی مصارف  
انگلستان جس کی مقدار میری حیدر آبادی پوزیشن کے مناسب ہو سنی ضرورت تھی  
اور دوسرے اپنے اہل خاندان اور اہل وطن کا افلاس جس سے اب اس زمانہ  
میں شاید بہت ہی کم کوئی شریف خاندان بچا ہو گا اور خصوصاً ان مالک میں

**ایک سازش کا انکشاف** | چند سال میں نواب وقار الملک پر جو الطاف خسروانہ  
مبذول ہوئے اور خصوصاً چند ہی ماہ پہلے ان کے

مرتبہ و اعزاز میں جو اضافہ کیا گیا اور انعامات سے سرفرازی ہوئی ان سب کو دیکھتے ہوئے  
دور کا خیال بھی نہ ہو سکتا تھا کہ اعلیٰ حضرت کے مزاج میں اتنی جلد کوئی ایسا تغیر واقع ہو گا  
کہ جو ایسے انقلاب کا سبب بنے گا۔ مگر بہت سے واقعات دنیا میں اکثر غیر متوقع طور پر  
ظہور پذیر ہوا ہی کرتے ہیں ایسے ہی واقعات میں یہ واقعہ بھی سمجھا جاتا ہے۔

نواب صاحب اگرچہ حیدر آباد سے نہایت کامیابی کے ساتھ اور تمام عمر کے لئے  
فکر معاش سے مستغنی ہو کر سبکدوش ہوئے تھے لیکن آخر دور میں اعلیٰ حضرت کے اعتماد  
زائل ہونے کے صدمہ نے ان کی روح کو ہمیشہ بے چین رکھا اور یہ بے چینی اس لئے  
اور بھی سخت تھی کہ ان کو ازالہ اعتماد کا سبب معلوم نہ ہو سکا حتیٰ کہ اس کا پر توہ اس حکم  
میں بھی جو استغنیٰ پر صادر ہوا موجود نہ تھا۔ البتہ ۱۹۱۷ء میں نواب سرور جنگ سے

۱۷ گزشتہ دہ سالہ سازشوں، امراء کی باہمی رقابتوں، وزرا اور ان کے معتدین کے عزل و نصب  
میں ایک درباری عہدہ دار نواب سرور جنگ کا ہاتھ اور نام نہایت قوت و طاقت اور شہود و مد  
کے ساتھ شامل رہا جو نواب سر آسمان جاہ اور نواب وقار الملک کے بھی شدید ترین مخالف تھے اور  
اس بساط پر انہوں نے زبردست کامیابی حاصل کی تھی۔

ان کو اعلیٰ حضرت کی استاد کی کاشف حاصل تھا اور نہایت رسوخ یافتہ تھے لیکن عرصہ تک  
سرپلوٹن کی مرتبہ شہادتوں سے بہرہ ور رہنے کے انہیں کی قربانی نظر کا شکار ہوئے اور  
بقیہ صفحہ دیگر۔

جواب حیدر آباد سے علیحدہ کر دیے گئے تھے اتفاقاً ملاقات ہونے پر معلوم ہوا کہ ناراضی کی اصل وجہ سیزدہ سالہ تختہ مدخل و مخارج تھا جس پر سر ڈینس فزٹر بیٹرک نے تنقید کر کے اعلیٰ حضرت کو ایک دوستانہ خط لکھا تھا اس تختہ کے متعلق باور کرایا گیا کہ اس کی تیاری کا مدعا یہ تھا کہ اعلیٰ حضرت کی فضول خرچیاں اور خزانہ کی نازک حالت دکھا کر شاہی اختیار و اقتدار کو کم کیا جائے اور اس کا سارا الزام نواب وقار الملک پر ڈالا گیا۔

جب یہ سبب ان کے علم میں آیا تو انہوں نے ایک مفصل خط سر ڈینس کو لکھا جو اس وقت انڈیا کونسل کے ممبر تھے اور اس میں مذکورہ بالا تختہ کی ترتیب تیاری سے جو دوسروں کا مقصد تھا اس پر روشنی ڈالتے ہوئے آخر میں تحریر کیا کہ۔

”مجھ کو اس قدر ادب ہی عرض کر دینا ضرور ہے کہ یہ جو کچھ میں نے عرض کیا ہے یہ صرف وہ ہے جہاں تک کہ میری ذاتی معلومات ذاتی رائے اور ذاتی کارروائی کا تعلق ہے اور اگر آپ کے علم میں اس سے زیادہ کچھ اور بھی ہے جو کہ مجھ سے بالا بالا وقوع میں آیا ہو اور جس کا مجھ کو کوئی علم نہیں ہے تو اس کی ذمہ داری سے میں ہر طرح بری ہوں اور آپ کے سامنے میرے یہ عرض کرنے کی کوئی ضرورت نہیں ہے کہ ایک شخص کی تسکین خاطر کے لئے جس کی میری سی پوزیشن رہی ہو صرف اس قدر کافی نہیں ہوتا کہ روٹی اور کپڑے کی طرف سے اس کو بے فکری ہو جائے میرے لئے سب سے قیمتی چیز جو میں نے تیس سالہ سروس میں حاصل کی تھی وہ اعتماد تھا جو کہ ہزہائی نس میری نسبت فرماتے تھے۔ اور بغیر میرے کسی تصور کے اس کا اس طرح پر

صفحہ اول کا بقیہ ماشیہ۔ اور ۱۸۹۴ء میں حیدر آباد سے ان کے تعلقات منقطع کرائے گئے عرصہ تک لکھنؤ و اجیر میں مقیم رہ کر مستقل سکونت علی گڑھ میں اختیار کی ۱۹۳۲ء میں بمقام سالانہ کان

آخر عمر میں مجھ سے عین جاننا اور بر خلاف اس کے نہک حرامی کے الزام کا مجھ سے منسوب ہونا یہ میری ہر ایک خوشی اور مقصد کے لئے جو اس دنیا میں حاصل ہو سکتے ہیں ایک موت ہے جو طبعی موت سے میرے لئے کہیں زیادہ تلخ ہے اور اس تلخی سے مجبور ہو کر میں نے مذکورہ بالا حالات کا آپ کے نوٹس میں لانا مناسب سمجھا اور جو تکلیف اس کی وجہ سے جناب عالی کو ہوگی اُس کی میں نہایت ادب سے معافی چاہتا ہوں ۔

حیدر آباد کی ملازمت کی ہوس تو میرے دل سے اُسی وقت نکل گئی تھی جب کہ میری مدت ملازمت پینشن کی حد کو پہنچ گئی تھی اور اب بھی اور کوئی آرزو مجھ کو حیدر آباد کے معاملات کے متعلق اس کے سوا باقی نہیں ہے کہ ہزرائی نس کے دل میں جو بے اعتمادی میری طرف سے پیدا ہو گئی ہے وہ رفع ہو جائے تاکہ بغیر ان تکلیف دہ اور تلخ خیالات کے میری روح اس دُنیا سے کوچ کرے اور میرا نام اس دُنیا میں آئندہ بُرائی کے ساتھ یاد نہ کیا جائے خدا کے ہاں مجھ کو اس معاملہ کے متعلق کوئی خوف نہیں ہے کیونکہ وہ سب طرح دانا بیٹا ہے اور اُس کے ہاں اس قسم کی غلط فہمیاں نہیں سکتیں

لیکن جب سر ڈینس نے کسی مصلحت سے جواب نہیں دیا تو نواب وقار الملک نے چھ سات ماہ انتظار کر کے اعلیٰ حضرت کے حضور میں ان تمام واقعات کے متعلق جو بصورت الزام پیش کئے گئے تھے ایک مفصل عریضہ گزارا کر اپنے دل اور اپنی روح کو کچھ تسکین دے لی ۔

نواب سروجنگ کا ایک بیان | لیکن مولف تذکرہ جب کہ ۱۹۱۸ء میں مفصل سوانح عمری کا مواد جمع کر رہا تھا لکھنؤ میں مولوی ظفر الملک علوی ایڈیٹر اناظر کی معیت میں نواب سروجنگ سے

ملا اور ان سے بعض حالات اور بالخصوص اعلیٰ حضرت کی ناراضی کے اسباب دریافت کئے تو نواب صاحب موصوف نے جو کچھ بیان کیا وہ یہ تھا کہ :-

"جب مولوی مشتاق حسین نے وزیر اعظم کی وساطت سے اپنا استعفیٰ بھیجا تو حضور نظام نے مطلقاً کسی کو اس کی اطلاع نہیں دی لیکن جب امپریل سروس ٹرپس کا معاملہ پیش ہوا تو خود اعلیٰ حضرت نے اس عرضداشت کا جس کے ساتھ درخواست پیش ہوئی تھی ایک نہایت طولانی جواب لکھا جو نہایت سخت تھا۔

امپریل سروس ٹرپس کا مسئلہ گورنمنٹ آف انڈیا اور گورنمنٹ نظام کے مابین درمیش تھا۔ مولوی مشتاق حسین صاحب نے اس مسئلہ کے متعلق جو کچھ تجویزیں وقتاً فوقتاً سرکار انگریزی کو بھیجیں ان میں اگرچہ اس امر کا برابر اعتراف کیا کہ نظام گورنمنٹ امپریل سروس ٹرپس دے گی مگر کچھ ایسی پیچیدگیاں پیدا کی تھیں کہ یہ مسئلہ نہیں ہوتا تھا۔

جب لارڈ ڈیفنڈون حیدرآباد کی وزٹ کے لئے روانہ ہوئے اور ہوناٹک پہنچ چکے تو میں نے حضور نظام سے عرض کیا کہ اس مسئلہ کا تصفیہ لارڈ ڈیفنڈون کے آنے سے قبل ہو جائے تاکہ ان کو اس بارہ میں کہنے کا موقع نہ ملے حضور نے کہا کہ پہلے رزیڈنٹ سے دریافت کرو کہ لارڈ ڈیفنڈون جو حیدرآباد آ رہے ہیں اس مسئلہ کو تو نہ چھیڑیں گے مگر دریافت کرنے پر رزیڈنٹ نے کہا کہ وہ تو خاص اسی مسئلہ کو طے کرنے کے لئے آ رہے ہیں حضور نے یہ سن کر شل طلب کی اور مجھ سے دیکھنے کے لئے کہا میں نے اس کو دیکھ کر عرض کیا کہ اس میں ہر جگہ ٹرپس جتنے کا وعدہ ہے لیکن مولوی مشتاق حسین نے پیچیدگیاں بہت ڈال دی ہیں اس اطلاع سے حضور برا فرودختہ ہوئے اور انہوں نے طے کیا کہ سونڈہ سو سوار

دیے جاویں گے اور ریڈنٹ کو بھی بلا کر اطلاع کر دی .....  
..... اُس کے بعد

وقار الامرا کو لکھا گیا کہ مولوی مشتاق حسین سے جواب طلب کر کے  
پیش کریں مگر قبل اِس کے جواب پیش ہو حضور نے یہ خیال کر کے کہ لارڈ  
لینسڈون آرہے ہیں اور ممکن ہے کہ سکرپٹروں سے بلا کر گفتگو کریں  
کو حکم دیا کہ مولوی مشتاق حسین لارڈ لینسڈون کے آنے سے قبل ہی  
بلدہ سے روانہ ہو جائیں ۔

اِس بیان کی تائید یوں بھی ہوتی ہے کہ ۱۸ اگست ۱۹۴۷ء تک گورنمنٹ  
سے کوئی ختم جواب نہیں آیا تھا اور وزارت سے یاد دہانی بھی کی گئی تھی  
علاوہ ازیں جب اول ہفتہ نومبر میں دیس رائے نے حیدر آباد کے گورنمنٹ  
دعوت کی تقریر میں بھی اِس مسئلہ پر اظہار خیال کیا اور اِس نے بعد ہی  
ریڈنسی یا امپریل گورنمنٹ کی مشاورت کے مطابق کل معاملات طے ہو گئے۔

نواب وقار الملک نے جس وفاداری و دیانت  
خدمات حیدر آباد پر تبصرہ | صداقت ضمیر، ہمدردی رعایا قابلیت

و داناتی اور کامل انہماک سے سترہ سال حیدر آباد کی خدمات کیں وہ برطانوی  
ہند اور ریاستوں کے عہدہ داروں کے لئے بلاشبہ ایک نمونہ ہو سکتی ہیں۔

اب رہا ان کی حیدر آبادی زندگی کا یہ انقلاب تو وہ کوئی عجیب بات  
نہیں کیونکہ شخصی حکومتوں میں ایسے تغیرات و انقلابات غیر معمولی واقعات  
نہیں ہوتے پھر ہندوستانی ریاستیں تو شخصی طرز حکومت کا ایک ایسا عجیب  
نمونہ ہیں کہ بعض اوقات اُن کے حکمرانوں کی پوری قوت فرمانروائی اور پورے  
اقتدار حکومت پر دو سترے اقتدار اور دوسری قوت کا اتنا زبردست غلبہ

ہو جاتا ہے کہ حکمران کی اعلیٰ شخصیت اپنی حکومت کے منافع اور اپنے مذبذباتِ مالیہ تک کی قربانی پر مجبور ہو جاتی ہے۔

علاوہ برائیاں اکثر اوقات وہ رسوخ یافتہ اشخاص جو اپنے اغراض کی کامیابی کے لئے ہر نادر واکام کرنے میں باک نہیں کرتے اور اپنی خطرناک ذہانت کو ہر اُس شخص کے خلاف جس کو وہ اپنا سدا راہ سمجھتے ہیں استعمال کرنے سے نہیں چوکتے کامیاب ہو جاتے ہیں اور اُن کی کوششوں کے نتیجہ میں اکثر غیر متوقع طور پر بڑی بڑی قابلِ احترام ہستیوں اور مقتدر شخصیتوں کا اقتدار و احترام کاں کم ہو جاتا ہے۔ یہی صورتِ نواب و قارا ملک کے دورِ آخر میں نظر آتی ہے۔

ذلیفہ سے چند سال پہلے ان کو وہ سب کچھ نظر آ رہا تھا جو بعد کو واقعہ کی صورت میں پیش آیا اور اسی لئے بار بار ذلیفہ پر اصرار کرتے تھے مگر نواب سر آسمان جاہ کے ذاتی تعلقات زیادہ تر ان کے اصرار پر غالب آ جاتے اور جب وہ اس کو قبول کر لیتے تو بڑھ کر کام کرتے تھے ان کو اُس صراطِ مستقیم پر چلنے سے جس کی تعمیر صداقت و آزادی سے تھی ہر ہر قدم پر مشکلات پیش آتی تھیں اور ان میں اعلیٰ حضرت کی پیشی وزارت اور رزیدنسی کے تعلقات اور انگریز عہد داروں سے برتاؤ یہ چند بہت نازک مقام تھے اور پھر جس ملک کی خدمت ان کے تفویض تھی اس کے حقوق کی نگہداشت اور ان کا دیانت سے ادا کرنا سب سے زیادہ اہم مرحلہ تھا۔

اعلیٰ حضرت کی پیشی میں ماضی اور کاغذاتِ پیش

اعلیٰ حضرت کی پیشی | کرنے کے متعلق ان کا جو اصول کا تھا اس کو وہ خود ایک عریضہ میں جو اعلیٰ حضرت ہی کے حضور میں پیش کیا تھا اس طرح بیان کرتے ہیں کہ ”سب سے زیادہ نازک حالت فدوی کی اُس وقت ہوتی تھی جبکہ فدوی

حضرت خداوندی کے جناب اقدس میں نواب مدارالمہام کی کوئی ایسی درخواست لے کر حاضر ہوتا تھا جو فدوی کی رائے کے خلاف ہوتی تھی اور نواب صاحب کے اصرار کی وجہ سے فدوی کو ان کے ایہار کے مطابق کام کرنا پڑتا تھا یا جب کہ اس قسم کی عرضداشت کا مسودہ فدوی کو مرتب کرنا پڑتا تھا اور اگرچہ ایسے موقع کو فدوی نے حتی الامکان اور اکثر مالا تاہم بعض اوقات ایسا کرنا ہی پڑا۔ چونکہ فدوی اکثر قیاساً دریافت کر سکتا تھا کہ حضرت ظل سبحانی ان میں سے کن تجویزوں کو پسند فرماتے ہیں اور کن کو ناپسند، لہذا اس وقت فدوی کو بخوبی اس بات کا موقع حاصل تھا کہ اپنی ناچیز رائے کو بھی فدوی حضرت ظل سبحانی میں ظاہر کر کے اپنی ذاتی سرخروئی حاصل کر لیتا۔ لیکن اس سخت امتحان کے موقع پر فدوی نے ہمیشہ اپنے دل کو یہ سمجھا کر اپنے قابو میں رکھا کہ اگر مجھ سے بھی ایسا ہی وقوع میں آوے اور مدارالمہام کی طرف سے سفارت کے فرائض ادا کرتے وقت مشتاق حسین بھی اپنے ذاتی فوائد کو مد نظر رکھے تو آئندہ کون آقا اپنے کسی ملازم پر اعتماد کرے گا مگر اسی کے ساتھ یہ بھی ہرگز نہ تھا کہ جس بات کو فدوی غلط سمجھتا اُس کو حضرت ظل سبحانی میں بطور اپنی رائے کے صحیح قرار دے کر عرض کرتا کیونکہ ایسا کرنا بھی فدوی کے نزدیک کفر کے قریب ہی قریب مضمون تھا اور اس لئے فدوی کی کارروائی کا طرز ہمیشہ یہ رہا کہ جو گزارش جن دلائل کے ساتھ مدارالمہام کی طرف سے فدوی کے سپرد ہوتی تھی اس کو فدوی بنفسہ عرض کر دیتا تھا اور جب تک فدوی کی ذاتی رائے کسی معاملہ کی نسبت دریافت نہیں فرمائی جاتی تھی اس وقت تک فدوی اپنی طرف سے اور کچھ عرض کرنے کی جرأت نہیں کرتا تھا اور یہ حضرت پیر و مرشد کو خود

معلوم ہے کہ حضرت پیر و مرشد مدارالہام کے معروضات کو سماعت فرماتے وقت فدوی کی ذاتی رائے بہت ہی کم کبھی دریافت فرماتے تھے۔

## وزرا سے تعلقات

نواب وقارالملک نے سترہ سال تک تین وزرائے حکومت کے دور میں مختلف عہدوں کے فرائض

انجام دیئے اور ہر دور میں انہوں نے صداقتِ ضمیر و آزادی رائے اور جرأتِ اخلاق کے ساتھ کام کیا ان کو بعض مواقع پر وزیر اسے شدید اختلافات کی نوبت آئی اور ان میں وہ استقامت دکھائی کہ اپنی ملازمت تک خطرہ میں ڈال دی۔ اور مطلق پروانہ کی کہ کل کتنی مشکلات سامنے آجائیں گی۔

سرمالار جنگ اذل نے اپنی مربیانہ شفقت اور اپنے اعلیٰ درجہ کے کیرکٹر کی وجہ سے اُن کے صفاتِ عالیہ کی قدر اور تربیت کی۔

نواب عماد السلطنت سالار جنگ ثانی کے دور میں اگرچہ ان کو وزارت سے بُعْد ہو گیا تھا لیکن ان کی خدمات ملکی کا ہمیشہ اعتراف کیا گیا اور ان کے احترام و وقار اور منصب میں اضافہ کے ساتھ خطاب سے سرفرازی ہوئی۔

نواب سر آسمان جاہ کے ساتھ ابتداء سے ملازمت سے ان کا تعلق شروع ہوا دونوں ہم عمر تھے اور دونوں کا مطلع نظر ایک ہی تھا اور دونوں پر سرمالار جنگ اول کو یکساں اعتماد تھا اس لئے ان کے تعلقات پر بہت جلد ذاتی دوستی کا رنگ چڑھ گیا اور اگرچہ درمیان میں چند سال یہ سرکاری تعلق منقطع رہا لیکن ذاتی تعلق بدستور قائم تھا تا آنکہ آسمان جاہی دور آیا جس میں نواب وقارالملک کی معتمدی بجائے خود وزارت بن گئی لیکن ہر ایک مرحلہ پر وہی صداقت و آزادی اور جرأتِ اخلاق نمایاں تھی اور چونکہ فرائضِ خدمات کے ساتھ ذاتی دوستی بھی شامل تھی اس لئے وہ صداقت و آزادی اور جرأت



زیادہ تیزی کے ساتھ نمایاں ہوتی تھی۔

سن ۱۹۰۹ء میں جبکہ نواب وقار الملک اپنا سی سالہ زمانہ ملازمت ختم کر کے وظیفہ کے لئے اصرار کر رہے تھے اور نواب سر آسمان جاہ کو ان کی جُبدائی گوارہ نہ تھی تو انہوں نے اپنی توسیع ملازمت پر اظہار رضامندی کرتے ہوئے بعض ایسے امور کے متعلق توجہ دلائی جن سے پانگاہ اور دیوانی کے معاملات مخلوط ہو گئے تھے اور اسٹاف کے مشاہرت دیوانی سے ادا ہوتے تھے۔

اگرچہ یہ امور رواج اور سابق دستور کے مطابق تھے لیکن نواب وقار الملک کے نزدیک ان کا جواز نہ تھا۔ اس کے متعلق جو عریضہ لکھا اس کا آخری فقرہ یہ تھا کہ ”سرکار عالی کو دیانت بالمقابلہ مقصود ہے یا دیانت اصلی۔ اگر اصلی مقصود ہے تو یہ باتیں اس کے خلاف ہیں اور اگر میں رہا تو ان میں سے کچھ بھی نہیں ہونے دوں گا اگر مجھ کو رکھنا ہے تو یہ سمجھ کر رکھنا چاہئے“

نواب سر آسمان جاہ ایک نہایت فیاض طبع اور بامروت امیر تھے جس سے ان کے گرد و پیش متعدد بندگان اغراض کو بھی جمع ہو جانے کا موقع مل گیا تھا اور جو ان کی فیاضی و مروت سے بعض اوقات ناجائز فائدے حاصل کرتے رہتے تھے اور بعض اوقات ناخوش گواری اور تکلیفیں پیدا ہوتی تھیں

نواب وقار الملک نے اس کمزوری پر بھی آزادی کے ساتھ متوجہ کیا کہ:-

”جن کو چوراہہ دشمن سمجھتے ہیں ان کو بھی خدمتوں پر رکھا جاتا ہے یہ

اعلیٰ درجہ کی کریم النفسی ہے یا یہ کہ ان کی خوشامدوں پر خیال کیا جاتا ہے یا یہ کہ

طبیعت کی کمزوری ہے لیکن اس کا نتیجہ یہ ہے کہ

(۱) قوت اور انتظام ضعیف ہوتا ہے۔

(۲) انٹر لیگ بڑھتی ہے۔

(۳) دوسرے عہدہ داروں پر بڑا اثر پڑتا ہے اور ایک غلط طرز حکومت ہے اور انصاف کے خلاف ہے۔

مذکورہ بالا جماعت نے اس بات میں بھی کوئی کسر نہ چھوڑی کہ نواب سر آسمان شاہ کے دل میں اپنے مشیرِ معتمد کی طرف سے کدورت پیدا ہو جائے۔ اور خود نواب وقار الملک کو بھی اس کا احساس تھا لیکن وہ کبھی صراطِ مستقیم سے نہ ہٹے اور وہی راے پیش کی جو ملک اور مالک کے حق میں مفید سمجھی۔

اس دور میں اُن کا طریقِ عمل یہ تھا جیسا کہ خود انہوں نے تحریر کیا ہے کہ:-  
جو کارروائیاں ایسی ہوتی تھیں جن سے لوگ زیادہ مشکور ہوتے تھے گو کہ وہ فدوی کی راے بلکہ کوشش کا نتیجہ ہوتی تھیں تو بھی فدوی نے لوگوں اُن کی نسبت یہ ہی بیان کیا ہو گا کہ وہ تجویزیں نواب مدارالہام بہادر کی اپنی ایجادیں جن کو اپنے ملک اور اہل ملک کی بہتری کا خود ہر وقت سب سے زیادہ خیال ہے اور جو باتیں اتفاق سے ایسی ہو جاتی تھیں جن کی نسبت لوگ شاکہ ہونے لگتے تھے اور گو کہ وہ فدوی کی راے کے صریح مخالف نہ ہوتی تھیں تو بھی جب کہ کوئی شکایت ان تجویزوں کے متعلق میرے سامنے پیش ہوتی تھی تو میں ہمیشہ ان تجویزوں کی تادیل ہی کیا کرتا تھا کہ غلامی کے دل میں اپنے مدارالہام کی طرف سے بددلی پیدا نہ ہو دوسری طرف بدقسمتی سے بعض عہدہ داروں کا یہ حال تھا کہ وہ عام پسند اور عام دل خوش کن تجویزوں کو اپنی کوششوں سے منسوب کیا کرتے تھے گو کہ اُن سے اُن کا کچھ بھی تعلق نہ ہوا ہوا اور جن تجویزوں کی نسبت وہ لوگوں کو شاکہ پاتے تھے ان کو وہ مشتاقِ حسین کے سر رکھ دیا کرتے تھے گو کہ وہ تجویزات خود ان ہی کی ایجاد سے ہوئی تھیں اور اس کا جو کچھ نتیجہ ہو سکتا تھا وہ ظاہر ہے

اور اس کا کوئی علاج فدوی کے ہاتھ میں نہیں تھا اور اس ہمت نے جو انسان میں اپنے فرائض کو ایمانداری کے ساتھ انجام دینے سے پیدا ہوتی ہے فدوی کو کسی ایسے علاج کی طرف چنداں راغب بھی نہ ہونے دیا اور ہمیشہ فدوی نے اس کو ایک حقارت کی نگاہ سے دیکھا۔

نواب وقار الملک کو ذاتی دوستی کے لحاظ سے کبھی کبھی ایسے خانگی امور و معاملات میں بھی رائے دینے کی ناگزیر ضرورت ہو جاتی تھی کہ جس کا اثر بالواسطہ سرکاری حیثیت اور وزارت کے مرتبہ پر مترتب ہوتا تھا۔

لیکن یہ حقیقت نفس لامری ہے کہ نواب سر آسمان جاہ بھی اُن تمام اعتراضوں اور مشوروں کو اُسی صدق دلی کے ساتھ سُنتے تھے جس صداقت ضمیر کے ساتھ وہ پیش کئے جاتے تھے اور باوجودیکہ ایک حاضر باش جماعت منظم طریقہ سے تکتہ پریدہ کرنے میں ہر قسم کی قوت و اثر استعمال کرتی تھی مگر نتیجہ میں ناکام ہوتی تھی۔ اور جو اعتماد کہ نواب وقار الملک پر تھا اس میں آخری وقت تک کوئی کمی نہ آئی تھی کہ منظوری و نفع کے بعد جب دس بجے شب کو روانگی کے وقت ٹیلیفون پر نواب سر آسمان جاہ کو خدا حافظ کہا تو انہوں نے اس وقت بھی اپنی پوری ذمہ داری پر اتھائی اصرار کیا کہ ”ابھی ارادہ ملتوی کر دیا جائے“ لیکن ایسے اصرار پر نواب وقار الملک کا جواب صرف یہ تھا کہ ”تعمیل تو اعلیٰ حضرت کے ہی حکم کی ہوگی“

ان دونوں میں جو تعلقات تھے اور ان میں جو جوش و خلوص اور اعتماد تھا اور نواب وقار الملک نے جس درجہ وفاداری کی اس کا اندازہ کرنے کے لئے ہم نواب عماد الملک مولوی سید حسین بلگرامی (مرحوم) کے ایک خط سے جو انہوں نے نواب وقار الملک کی یادگار کے سلسلہ میں لکھا تھا یہ فقرہ نقل کر دینا کافی سمجھتے ہیں کہ :-

”نواب سرآسمان جاہ مرحوم پر مولوی مشتاق حسین مرحوم کے ایسے احسانات ہیں کہ اگر ان کے ورثا لاکھ روپیہ بھی دے دیں تو تھوڑا ہے“

ادائے فرائض میں محنت | نواب صاحب کو اپنے عہدہ کے اہلی فرائض کے علاوہ اور بھی بہت سے

کام کرنے پڑتے تھے لیکن انہوں نے ہمیشہ غیر معمولی اوقات میں اپنی راحت و آسائش کو قربان کر کے متعلقہ کاموں کو پورا کیا اس کے متعلق ایک موقع پر لکھتے ہیں کہ :-

”گو میرا کیسا ہی بڑا وقت میرے عہدہ کے کاموں کے علاوہ صرف ہوتا ہوا، لیکن اگر میرے عہدے کا کام کسی وقت رُک گیا تو اس کی بدنامی سے میں کسی طرح یہ کہہ کر اپنے کو نہ بچا سکوں گا کہ میرا وقت دوسرے کاموں میں بہت کچھ صرف ہوا تا مع ہذا خلاق کی تکلیف کی بھی حتی الامکان مجھ سے برداشت نہ ہو سکی۔ اور یہی وجہ تھی کہ اکثر ان دنوں میں بھی جبکہ میں دن کا ایک بڑا حصہ اپنے اس عہدہ سے غیر متعلقہ کاموں میں صرف کر کے تھک تھک گیا ہوں، اور نو نو بجے بلکہ دس دس بجے رات تک کبھری میں بیٹھ کر اپنے عہدہ کے کام کو انجام دیا“

نواب سرآسمان جاہ پر اس محنت کا گہرا اثر تھا ایک سلسلہ میں انہوں نے لکھا تھا کہ :-

”جس قدر آپ محنت کرتے ہیں میں گواہ ہوں کہ کوئی اور اس قدر نہیں کر سکتا“

ان کے بعض احباب اس محنت کو صحت کے لئے اندیشہ ناک تصور کر کے بار بار آرام و اعتدال پر توجہ دلاتے رہتے تھے۔ چنانچہ ایک موقع پر نواب شہاب جنگ معین اللہ کو توالی نے نہایت لطیف پیرایہ میں تحریر کیا تھا کہ

” بہر حال جناب را خود توجہ بر صحتِ خود ضرور است کہ ایں احتیاط

جناب ہم کم تراز عبادت نیست “

**رزیدنسی سے تعلقات** | نواب وقار الملک کا اپنے فرائض عہد کے لحاظ سے رزیدنٹ کے ساتھ گہرا تعلق تھا اور اس تعلق میں

بارہا ایسے مواقع آئے کہ اغراض و حقوق ملکی کے مفاد میں رزیدنٹ کی راؤں اور مشوروں سے اختلاف کیا اور اس کی ناروا مداخلت کو روکنے میں پوری اور کھلی کوشش کی اور کامیابی بھی حاصل کی لیکن رزیدنٹ کے مرتبہ اس کی عظمت و قوت کو بھی ملحوظ رکھا۔

انہوں نے ذاتی مفاد کے لئے کبھی رزیدنسی کا سہارا نہیں ڈھونڈا اور اسی قدر واسطہ رکھا جو مفاد ملکی کے لحاظ سے ایک ایسے عہدہ دار کے لئے ضروری تھا۔

اس پالیسی اور طرزِ عمل کا نتیجہ تھا کہ خواہ کسی رزیدنٹ سے کیسا ہی اختلاف رائے ہو لیکن اس کے دل میں نواب صاحب کی عزت اور اعلیٰ کیرکٹر کا گہرا نقش قائم ہوتا تھا اور جب آخری مرتبہ اپنا زمانہ ملازمت ختم کرنے کا عزم مصمم کر لیا تو اُس دن سے سرکاری کاموں کے لئے بھی اُدھر کا رخ نہیں کیا اگرچہ ملازمت سے علیحدہ ہونے کے بعد اُن کو اخلاقاً رزیدنٹ سے آخری ملاقات کرنا ضرور تھا لیکن انہوں نے ایسے اخلاق پر احتیاط کو ترجیح دی مگر رزیدنٹ نے اس واقعہ کی اطلاع پا کر خود ہی حسب ذیل الوداعی چٹھی لکھی جس میں اُسی احتیاط کی طرف اشارہ بھی کیا ہے۔

” رزیدنسی حیدر آباد۔

مائی ڈیر سر، اگرچہ مجھ کو آپ سے ملنے اور بذاتِ خود آپ کو

خدا حافظ کہنے سے بہت مسرت ہوتی لیکن میں اس امر کو بخوبی سمجھ سکتا ہوں کہ آپ کوئی ایسی بات کرنی پسند نہیں کرتے جو موجودہ حالت میں موجب غلط فہمی ہوتی۔

مجھ کو امید ہے کہ آپ کو بہت برسوں تک اپنے نئے وطن اور نئے لوگوں میں وہ آسائش نصیب ہوگی جو آپ نے ایک بامشقت اور مفید زندگی سے واجبی طور پر حاصل کی ہے۔

آپ کی بہبودی کے واسطے بہت بہت خواہشمند

آپ کا دوست

چمپلی پلوڈن

اس سلسلہ میں ہزار ہر سڑینس فٹز پیٹرک کا جو اس وقت پنجاب میں لفٹنٹ گورنر تھے وہ تعارفی خط بھی قابل اندراج ہے جو انہوں نے ہزار ہر سرچارلس کراسٹھویٹ لفٹنٹ گورنر مالک مغربی و شمالی واوڈھ کے نام لکھا تھا اور جس میں نواب وقار الملک کے اس دور آخر پر ایک پُر معنی تبصرہ ہے۔ تعارفی خط حسب ذیل ہے۔

میرے پیارے کراسٹھویٹ، مولوی شتاق حسین رئیس امرتسر  
یا نواب وقار الملک نے میسا کہ ان کو حیدر آباد سے خطاب بلا ہے  
مجھ سے درخواست کی ہے (میں ان کا خط ملفوف کرتا ہوں) کہ میں  
ان کو آپ سے ملنے کے لئے ایک تعارفی چٹھی دوں۔ میں خیال کرتا ہوں

---

۱۷۔ نواب وقار الملک نے سرٹینس سے اس لئے تعارفی خط کی خواہش کی تھی کہ پولیس معاملات میں ان سے ہی زیادہ تعلق رہا تھا اور مسٹر پلوڈن کو اس وقت تک صرف ۱۱ چھینے گزرے تھے۔

کہ اس قسم کا خط ٹرور ہوؤں کے پاس سے آتا تو زیادہ مناسب تھا جو کہ حیدرآباد میں میرے جانشین ہوئے اور جن کا اس وقت تک کا عمل مجھ سے زیادہ ہے۔ لیکن میرے حیدرآباد کے زمانہ میں جن کے شاق حسین وزیر کے دست راست تھے اور وہ وہی شخص تھے جن سے میرا اکثر کام پڑتا تھا اور چونکہ میں نے حیدرآباد میں کافی مدت رہ کر ان کے کیرکٹر کا اندازہ کر لیا ہے لہذا میں جانتا ہوں کہ اپنے اس رائے کا اظہار کرنے سے جو میں نے ان کے کیرکٹر کی نسبت قائم کی تھی انکار کرنا معقول نہیں ہے۔

آپ واقف ہیں کہ حیدرآباد کی حالت برٹش انڈیا کی سی نہیں ہے وہاں وزیر کی ہمیشہ شدید اور تلخ مخالفت رہتی ہے اور جو اس مخالفت کا نتیجہ ہوتا ہے۔ آپ یہ ہرگز امید نہیں کر سکتے کہ وزیر کا معتبر ترین معتمد ٹھیک ٹھیک وہی طریقہ اختیار کرے گا جو ایک اعلیٰ افسر برٹش انڈیا میں کرتا ہے، خاص مدد تک اس کو اپنے خاص خاص مددگار معاون سے بغایت اور اپنے خاص خاص مخالفین سے بہ ناراضی میں آنا ضرور ہوگا اس کام کی ہمت مشاق حسین پر بھی لگانی جاتی تھی اور اگرچہ جو کچھ اس موقع پر کہا جاتا (میں اپنے ہی زمانہ کی بابت کہتا ہوں) اس میں بہت مبالغہ ہوتا تھا اور جیسا کہ خیال کیا جاسکتا ہے اس میں کسی قدر سچ بھی تھا۔ لیکن ان خیالات کے علاوہ جو کہ ایک مدد تک قابل معافی ہیں۔ میں مشاق حسین کے چال چلن کو جب تک میں حیدرآباد میں تھا ہر طرح سے قابل تعریف سمجھتا رہا۔

میں نے ان کے بدترین دشمن کو بھی اس کے سوا اور کچھ کہتے نہ سنا کہ ان کا دامن بُرائی سے بالکل پاک ہے، اس ملک کے لوگوں میں جن سے مجھے واسطہ پڑا ہے وہ سب سے زیادہ ایماندار اور کار گزار ہیں اور ان کی

وہ دانا ئی جوانہوں نے وزیر نظام اور رزیڈنٹ کے تعلقات درست رکھنے میں کی ہے تعریف سے باہر ہے۔

مجھ کو اس قدر اور اضافہ کرنا ہے کہ اگرچہ وہ نہایت ہی گہرے مذہبی مسلمان ہیں لیکن اپنی رائے میں اور دوسرے مذہب کے لوگوں سے تعلقات رکھنے میں وہ نہایت آزاد اور وسیع خیال ہیں۔

جب میں اس قدر لکھ چکا تھا مجھے خیال ہوا کہ قبل اس کے کہ میں یہ خط آپ کے پاس بھیجوں مسٹر پلوڈن کے ملاحظہ کے لئے بھیج دینا چاہیے چنانچہ مسٹر پلوڈن کا جو خط اس کے ساتھ آیا ہے وہ بھی ملفوف کرتا ہوں۔

آپ کا نہایت صادق دوست

ڈی فٹر پیٹرک

انگریز عہدہ داروں کے ساتھ برتاؤ | ریاستوں میں جہاں انگریز عہدہ داروں کے تقرر سے اکثر فوائد حاصل ہوتے ہیں

اور نظم و نسق میں خوبی و ترقی پیدا ہوتی ہے وہاں بعض اوقات ایسے نقصانات بھی پہنچ جاتے ہیں جن کی تلافی امکان سے باہر ہو جاتی ہے۔ اگر حکومت کی طرف سے کچھ کمزوری دکھائی جائے یا رعایات کی جائیں تو ان کے اختیارات کی وسعت و قوت فرمانروا کے اختیارات پر بھی غالب آجاتی ہے اور ان کی سزا و جزا تو حکومت کے اختیارات سے قطعی طور پر خارج ہی ہوتی ہے۔

ریزیڈنسی اور مجلس کی اور کبھی کبھی گورنمنٹ آف انڈیا کی حمایت اور پھران کی قومیت کی عظمت انجلس پریس کی تائید خواص و عوام میں ہی نہیں بلکہ مساوی درجہ ۱۵ رزیڈنسی میں ریاست کے کسی عہدہ دار کے کیرئیر کے متعلق کوئی ریمارک کرنے کے لئے یہ انتہائی احتیاط ہے۔



کے عہدہ داروں جٹی کہ مافوق افسروں کی نظروں میں ان کو آقا کا درجہ دینی ہے اگر یہ عہدہ دار درباری سازشوں اور پارٹیوں میں شامل ہو جائیں تو اکثر بیشتر ان کی ہی تدبیروں اور پارٹی کو کامیابی حاصل ہوتی ہے۔

حیدر آباد میں بھی اس قسم کے چند انگریز ماتحت عہدہ دار تھے اور ریزیڈنٹی وزارت پران کا کافی اثر و نفوذ تھا ان سب میں کرنل مارشل بہت مقتدر تھے جن کی وجہ سے حکومت نظام کو بھی مشکلات کا سامنا ہوا تھا جیسا کہ اوّلین عرضداشت میں تذکرہ ہے۔

نواب وقار الملک انہیں وجہ سے انگریزوں کا اعلیٰ عہدوں پر زیادہ تقرر مناسب نہیں سمجھتے تھے چنانچہ انہیں کی حکمت عملی تھی کہ ایک سال کے اندر ۱۸۸۸ء میں کرنل مارشل کی واپسی عمل میں آئی لیکن جن صیغوں میں ان کی خدمات کی ضرورت تصور کی جاتی ان سے استفادہ میں کوئی تعصب یا غدر نہ ہوتا اور سرکاری و باہمی تعلقات میں نہایت وسیع قلبی سے کام لیتے لیکن حدود و اختیارات کا لحاظ بدرجہ اتم رہتا۔

مسٹر ڈنلاپ سی۔ آئی۔ ای جو عرصہ تک ان کے ماتحت رہے اور بعد کو معتمد مالگزاری کے عہدہ پر سرفراز ہوئے (اپنے خط مورخہ ۷ ستمبر ۱۹۲۳ء موسومہ مولف میں) نواب صاحب کے کیرئیر اور اپنے تعلقات کی نسبت لکھتے ہیں کہ:-

”جس زمانہ میں کہ نواب وقار الملک ریونیو سکرٹری تھے اس وقت کے وزیراعظم سر آسمان جاہ بہادر ان کی بہت عزت کرتے تھے اور فی حقیقت وہ ریاست کے تمام معاملات میں وزیراعظم کے مشیر خاص تھے اور اسی وجہ سے ان کے ذمہ مختلف اقسام کے کام کا اس قدر بار تھا جو ایک عہدہ دار نہیں کر سکتا ہے۔“

لیکن وہ نہایت جفاکش، اعلیٰ اصول کے بے حد پابند، ایماندار پبلک کے ہمدرد اور ریاست کے ایک قابل قدر ملازم تھے، ان کے ساتھ میرے تعلقات ۱۸۸۷ء سے شروع ہوئے تھے اور ان کی واپسی کے وقت تک جو خوش اسلوبی کے ساتھ عمل میں آئی قائم رہے اگرچہ ہمیشہ وہ انتظامی تجاویز کو میرے نقطہ خیال سے نہیں دیکھتے تھے لیکن اس اختلاف رائے سے میرے دوستانہ تعلقات میں کبھی فرق نہ آیا وہ ہر وقت کل تجاویز کے موافق و مخالف دلائل سُنانے کے لئے تیار رہتے تھے اور معقول دلائل تسلیم کر لیتے تھے اور میں یہ بات اس زمانہ کے متعلق کہتا ہوں جب میں اضلاع بلنگانہ میں بندوبست کرنے کے متعلق قواعد تیار کر رہا تھا اور اس کام میں نواب وقار الملک بہادر نے میری بہت کچھ اعانت و تائید کی تھی۔

**ماتحت عہدہ داروں کی عقیدت** | حیدرآباد میں ان کی واپسی اور رحلت کے بعد بہت سے ایسے

عہدہ دار تھے جو ان کے ماتحت اور رفیق کار رہے تھے اور بلا استثناء سب ہی ان کی محنت و قابلیت اور عظمت کے بیان میں رطب اللسان تھے۔

مؤلف سوانح نے فراہمی مواد کے زمانہ میں اکثر ایسے صحاب سے واقعات حاصل کرنے کے لئے ملاقات کی جن کو نواب صاحب کی ماتحتی میں کام کرنے کے مواقع حاصل ہوئے تھے اور سب ہی نے عجیب جوش و عقیدت کے ساتھ حالات بیان کئے اور نوٹ کرائے۔

ان بزرگوں میں مولوی ابوالحسن صاحب بدایونی، مولوی عبدالمجید صاحب بی اے میرٹھی، نواب عزیز جنگ حیدرآبادی اور نواب لطیف یا جنگ و طیفیاب صدر ہتھم آبکاری کے نام خاص طور پر قابل ذکر ہیں جن کے قلوب نواب صاحب کی

محبت و عظمت سے معمور ولبریز تھے۔

نواب سرفریدون الدولہ فریدوں جگ بہادر کے سی۔ ایس۔ آئی جنہوں نے ایک بڑے عہدہ دار کی حیثیت سے عرصہ تک ان کے ساتھ کام کیا ہے اور مولف کو ان کی لائف کا مواد فراہم کرنے میں قابل شکر گزاری امداد دی۔ اپنے خط مورخہ ۲۹ اپریل ۱۹۲۲ء میں لکھتے ہیں کہ :-

”میرے دل میں ان کی بہت بڑی عظمت و وقعت تھی وہ جاکش

ضمیر کے پابند اور نہایت ایماندار عہدہ دار تھے ان میں قوتِ عمل اعلیٰ درجہ کی تھی اور پندرہ سو لاکھ مندرجہ ذیل کام کرنے کو کچھ نہیں سمجھتے تھے۔

سب سے زیادہ واضح اور دل چسپ وہ بیان ہے جو مولوی بشیر الدین احمد صاحب دہلوی تعلقدار و فیضیاب (خلف ڈاکٹر مولوی حافظ نذیر احمد صاحب مرحوم) نے نواب صاحب کی وفات کے بعد اخبارات میں شائع کیا تھا جس میں اپنی ذاتی معلومات سے نواب صاحب کے عہدِ صوبہ داری و معتمدی پر پوری روشنی ڈالی تھی ہم بھی اس حصہ زندگی کے خاتمہ پر اس کے اہم اقتباسات درج کرتے ہیں۔

یوں تو سالار جنگ کے چنے ہوئے لوگ سب ہی چوٹی کے تھے ایک سے ایک بڑے چڑھ کر لیکن مولوی شقائق حسین کی بات ہی کچھ اور تھی۔ اعلیٰ طاقت کا آدمی دیکھنے میں نہیں آیا۔ باوجود کہ وہ فقیر منش، نہایت منکسر المزاج، متواضع اور بے انتہا خلیق اور ہمدرد تھے لیکن پھر بھی ان کی خود داری، ان کا رعب و اب، دیکھنے سے تعلق رکھتا تھا جس نے وہ آن بان اور وہ شان و شوکت دیکھی ہے وہ ہی اس کا کچھ اندازہ کر سکتا ہے ان کا دربار ہر کہہ دمہ کے واسطے ہر وقت کھلا ہوا تھا کسی وقت کی روک ٹوک کسی ادنیٰ سے ادنیٰ ملازم کے واسطے بھی نہ تھی ہر شخص ان تک بہمانی

پہنچ کر اپنا درد دُکھ کہہ سکتا تھا اور یہی وجہ تھی کہ ان کی کوٹھی کا وسیع کمپاؤنڈ صبح سے گیارہ بجے رات تک گاڑیوں اور اہل غرض کے ہجوم سے بھرا رہتا تھا۔ لیکن وہ فرداً فرداً سب سے ہی ملتے تھے اور کبھی ان کا دل اگتا نہ تھا۔ اکثر ملنے والوں کو وہ کمرے کے دروازے سے لیتے اور وہیں تک پہنچاتے تھے سب کی بات نہایت غور اور توجہ سے سُنتے تھے اور فوراً دو ٹوک جواب ہست نیست کا دے دیتے تھے وہ کسی کو بھول کر بھی جھوٹی اُمید نہ دلاتے تھے۔ بعض ناواقبت اندیش ان کی اس صاف گوئی سے ملول بھی ہو جاتے تھے مگر ”سخی سے سوم بھلا جو جلدی ہے جواب“

حیدر آباد کی امیدواری میں لوگوں کی عمریں بسر ہو گئی ہیں یہی مالگنداری عمر گزاری مشہور تھی۔ لیکن مولوی صاحب کے عہد میں ”کاراموز بہ فرد مگر تازہ“ کا اصول تھا اگرچہ وہ مُلتی مجسم اور بالکل ہندوستانی وضع کے سرگٹھے ملا تھے اور نہیں چاہتے تھے کہ کسی کا دل دُکھے مگر پھر بھی حق بات کہنے میں مطلقاً پس و پیش نہ کرتے تھے۔ آج کل کے زمانہ میں بھلا اس پرانی طرز کے آدمی کا کیا رعب ہو سکتا ہے مگر اللہ اکبر! ان کا رعب داب کہ ان کے سامنے جاتے کلیجہ کانپ جاتا تھا اور کبھی کسی کو جھوٹی خوشامد یا غیر مستحق ادا کار کرنے کی جرات نہ ہوتی تھی۔ ان کی ”ہاں“ اور ”نہیں“ پتھر کی لکیر تھی وہ بے جا خاطر و مروت کی آڑ میں کبھی دفع الوقتی کے طور پر کوئی بات نہ زبان سے نکالنا اخلاقی جرم سمجھتے تھے۔ فلاں کے فلاں ہونا یا سفارش ان کے نزدیک کچھ بھی وقعت نہ رکھتی تھی بلکہ سفارش سے اور چڑ جاتے تھے جو انصاف اور خالص انصاف ہوتا تھا وہ ہی کرتے تھے ان کے پاس دوا دوش بالکل بیکار تھی جس کا حق ہوتا تھا اُسے گھر بیٹھے بے منت پہنچا تھا ان کے زمانہ میں ملازموں کے

حقوق ان کی ترقیاں کبھی سہی و سفارش خاطر مروت سے نہیں ہوتیں بلکہ محض استحقاق اور لیاقت ذاتی سے۔

انہوں نے یہ بھی التزام رکھا تھا کہ کسی بڑے عہدہ پر ایک دم کسی کو مامور نہ کرتے تھے جس سے حکام تحت کی حق تلفی اور حرمان ترقی لازم آتی تھی بلکہ چھوٹے سے چھوٹے درجہ سے سلسلہ شروع کرتے تھے اور اس طرح ایک خالی شدہ جانداد کے سلسلہ میں بعض وقت پچاس پچاس آدمیوں کی ترقی ملی ہے اور اس طرح سب کی حق رسی اور اشک شونی کرتے تھے۔ ان کے اس بے لوث طرز عمل نے لوگوں کے دلوں میں یہ خیال راسخ کر دیا تھا کہ اگر ہم دیانت کے ساتھ دل دہی سے اچھا کام کریں گے تو ہماری قدر ہوگی۔ خائن لوگوں نے کچھ ڈر سے اور کچھ مصلحت وقت سے اپنی طرز روش بدل لی اگر کسی کو باوجود گریڈ کے ترقی نہیں دی جاتی تھی تو فوراً اسے صیغہ راز سے اطلاع بھی دی جاتی تھی کہ تمہاری نسبت فلاں امر سد راہ ہے جب تک اس عیب کو رفع نہ کر دو گے ترقی سے محروم رہو گے اپنے قول کے ایسے پکے تھے کہ دنیا ادھر کی ادھر ہو جائے مگر ان کا وعدہ کبھی خلاف نہیں ہوتا تھا۔ اگر احیاناً غلطی واقعات کی بنا پر کوئی غلط حکم بھل چکا ہو تو سمجھانے سے اپنے حکم کو فوراً معذرت کے ساتھ واپس بھی لے لیتے تھے۔ میں نے عموماً یہ دیکھا ہے کہ بڑے بڑے عہدہ دار بڑے بڑے عہدہ داروں کے حال سے واقف رہتے ہیں کیونکہ انہیں کی رسائی ان تک ہے مگر چھوٹے چھوٹے ملازموں کی انہیں کچھ خبر نہیں رہتی حتیٰ کہ تحصیلدار اور پیشکار تحصیل کو بھی نہیں جانتے اور جانیں کیسے جب ان بیچاروں کے پردہاں جاتے ہوئے جلتے ہوں۔ مگر ہماری کچھ سمجھ میں

نہیں آتا کہ مرحوم نے کون سا ڈیپلٹور کھا تھا کہ تحصیلدار تو ایک بڑا عمدہ دار ہے بلا مبالغہ و خوف تردید میں کہہ سکتا ہوں کہ وہ مفصلات کے دس دس اور بیس بیس روپے کے عملوں کے حالات سے ایسی ذاتی واقفیت تامہ رکھتے تھے کہ ہم رات دن کے ملنے والوں کو خبر نہ تھی وہ اپنے ماتحتوں کی پرائیویٹ لائف اور طرز روش کے سخت نگراں تھے اور اس وجہ سے بدروش انخاص سے سخت متنفر تھے وہ اکثر خانگی معاملات میں بھی دخل دیتے تھے اور نہ صرف دخل دیتے تھے بلکہ سرکاری طور پر اسٹانٹے میں نے دیکھا ہے کہ وہ اپنے قلم خاص سے صیغہ راز میں اس طرح کہ ان کے اور مکتوب الیہ کے سوا کانوں کان خبر نہ ہو مشتقا اور بزرگانہ تنبیہ کرتے تھے اور موقع دیتے تھے کہ فلاں عادت بد چھوڑی جائے اور فلاں بات کی اصلاح کر کے مجھے مطمئن کیجئے ورنہ میں سرکاری طور پر نوٹس لینے پر مجبور ہوں گا۔ ایسی عام اور زبردست نگرانی اور باخبری کی وجہ سے لوگوں کے دلوں میں ایک ایسی دہشت بیٹھ گئی تھی کہ وہ راتوں کو چونک چونک پڑتے تھے۔ اور ہر شخص یہ سمجھتا تھا کہ مشتاق حسین ہر دو میں کا تیسرا موجود ہے ایسا نہ ہو کہ خبر ہو جائے تو بس شامت آئی دھری ہے۔

غریب رعایا سے انہیں ہمدردی نہیں عشق تھا دورے کے زمانہ میں سب سے پہلے وہ چاروں کی جھونپڑیوں، بڑھسی، لوہار، دھوبی معمولی سے معمولی کاشتکاروں کے مکانوں میں بہ نفس نفیس جاتے اور وہاں ان کی ٹوٹی کھٹیا، یا کسل یا بورینے پر بیٹھ کر گھنٹوں ان کے حالات پوچھ کر نوٹ کرتے کہیں بیگار تو مفت نہیں لی گئی۔ بنیوں پر عمدہ داروں کا ظلم تو نہیں سامان رسد کے دام برابر خوش خریدی دیے جاتے ہیں یا حکومت کے دباؤ سے کام چلتا ہے رعایا کے ساتھ عمدہ داروں کا سلوک کیا ہے۔ جہاں کہیں

شکایت ہوئی بس جان کو آجاتے تھے یہاں تک کہ انہوں نے کئی ملازموں کو ایسی ہی شکایت پر موقوف کر دیا۔ ایک دم تعلقدار (جائٹ بمسٹرٹ) کو محض اس بات پر برخواست کیا کہ وہ رعایا کے ساتھ سختی کا برتاؤ کرتے تھے اور دھنا کہہ دیا "کہ سر کا ایسے درندہ خصلت عہدہ داروں سے اپنی سروس کو پاک کرنا چاہتے ہیں" ایک سوم تعلقدار (ڈپٹی کلکٹر) کو دورے کے غلط اور فرضی مقامات لکھنے میں موقوف کیا ایک اہلکار کو جس کی تنخواہ صرف دس بارہ روپے تھی سنا کہ اس نے کوئی طوائف رکھی ہے اور سواری کے لئے ایک ٹھوانی بھی رکھی ہے موقوف کر دیا۔

اکثر حیدر آباد میں بڑے بڑے امراء کے صاحبزائے اور خود مرشد زائے ملازم ہیں اور بعض ان میں سے وسائل کے گھنڈ میں بہت آزادی برتتے ہیں مگر مولوی صاحب کے زمانہ میں شیر بکری ایک گھاٹ پانی پیتے تھے اور دودھ کا دودھ اور پانی کا پانی ہوتا تھا جس کی ہزاروں مثالیں موجود ہیں۔

خود میری نسبت ایک مرتبہ صوبہ داری (کشنری) سے تبادلہ کی تحریک محض مولوی چرخ علی کی خاطر سے ان کے بھائی ولایت علی صاحب کے خوش کہنے کو کی گئی اور وجہ یہ لکھی گئی کہ سنگاریڈی کی آب و ہوا ناقص ہے اور بیدر کی آب و ہوا بہ لحاظ عہدگی مشہور ہے بیدر سے سنگاریڈی ولایت علی صاحب کے ساتھ بدل دیا جائے مرحوم نے اس کا جواب یہ دیا کہ ولایت علی صاحب نے ایسی کیا کارگزاری کی ہے کہ وہ ایک خوش آب و ہوا مقام پر بدلے جائیں اور بشیر الدین احمد نے ایسا کیا قصور کیا ہے کہ وہ بے وجہ اپنے مقام سے ہٹائے جائیں۔ سرکار کے نزدیک دونوں عہدہ دار برابر ہیں۔ یہ ترجیح بلا مرجع کیوں

جب تک بشیر الدین احمد کی ترقی نہ ہو (جو عنقریب ہونے والی ہے) وہ بیدر سے ہٹائے نہیں جا سکتے۔

اسی طرح ایک تعلقدار صاحب (کلکٹر ضلع) اور صوبہ دار صاحب سے کسی بات پر ٹنکر رنجی ہو گئی۔ تعلقدار بڑے طنطنہ کے آدمی تھے گرم دیکھانہ سرد جھٹ استغفہ ہی دھر گھسیٹا۔ مولوی صاحب نے تعلقدار کو تو یہ لکھا کہ ”آپ کا استغفہ پہنچا اسے دیکھ کر مجھے افسوس ہوا لیکن قبل اس کے کہ میں آپ کے استغفہ کو سرکار کے ملاحظہ میں پیش کروں میں مناسب سمجھتا ہوں کہ آپ کی خدمت میں عرض کروں کہ سرکار کو آپ کے استغفہ کے منظور کرنے میں غالباً کچھ بھی تاخیر نہ ہوگا۔ سرکار کو بہتر سے بہتر تعلقہ دار ہر وقت مل سکتا ہے لیکن آپ کو براہ دہر بانی غور کر لینا چاہیے کہ آپ کو بھی تعلقہ داری کہیں اور مل سکے گی یا نہیں اور اسی طرح صوبہ دار صاحب کو بھی چشم نمائی کی کہ تعلقہ دار ضلع کے عہدہ کی وقعت کا خیال آپ کو ہمیشہ مد نظر رکھنا چاہیے تعلقہ دار کا عہدہ ایسا نہیں ہے کہ محض صوبہ دار کی مرضی پر وہ ہٹا یا جاسکے بالادستوں کا فرض ہے کہ وہ اپنے ماتحتوں سے حسن سلوک سے پیش آئیں اور پھر لطف یہ کہ ایک کو دوسرے کی خیر نہیں کہ کیا لکھا گیا۔ نتیجہ یہ کہ دونوں حد اعتدال پر آگئے اور معاملہ رفع دفع ہو گیا۔

خلاصہ یہ کہ دکن میں اس سطوت و جبروت اس دیانت و راستبازی اور مستقل مزاجی کا عہدہ دار دیکھنے میں نہیں آیا اور گورنرسوں ان کو دکن چھوڑے ہوئے ہوئے مگر ان کا زمانہ ہر اعتبار سے اب تک فریڈلش ہے اور مدتوں رہے گا۔“

افضل ما شہدت بہ الاعداء | مذکورہ بالا بیانات تو ان اصحاب کے ہیں



جن کو نواب وقار الملک کے ساتھ غلوں و عقیدت کا تعلق تھا لیکن ذیل میں ہم نواب سردرجنگ کی کتاب کا رنامہ سرورسی سے ایک اقباس نقل کرتے ہیں جو باوجود تعریف کے افضل ما شہدت بہ الامداد کے لحاظ سے نہایت اہم اور وسیع بیان اور ان کے اعلیٰ کیرکٹر کا کامل اعتراف ہے۔

"مولوی مشتاق حسین میں سوائے خدا اور ہٹ کے اور کوئی عیب نہ تھا ریاست کے خیر خواہ وزارت کے بھی خواہ متدین متقی و برہیزگار محنت و جفا کشی میں تہی کاہل شبے روز قلم و دادات کا غصے سروکار۔ مگر چوں کہ بڑے مولوی تھے بلند پروازی میں کبھی ایک منزل کو ٹھٹھے سے زیادہ نہ اڑ سکے یہ سمجھ کر کہ ہر طرف سے سازش کا سد باب ہو گیا ریاست کی گاڑی کو ریل گاڑی کی رفتار پر دھوم دھام سے چلانے لگے اور حق یہ ہے کہ مولوی مشتاق حسین کی محنت و جفا کشی اور سید حسین صاحب کی رفاقت نے ریاست کو رونق خاص بخشدی ان کی خوش قسمتی سے سرڈینس فٹنر پیرک سائن رسیدہ نامور رکن حکومت انگریزی رزیڈنٹ بن کر حیدر آباد گئے اور وہ کمال قوت سے ان حضرات کے حامی ہو گئے۔

یہ کتاب نواب سردرجنگ نے حیدر آباد سے واپسی کے بعد مالی لائف کے ہم شائع کی اور اب تقریباً تیس سال بعد ۱۹۲۷ء میں اردو میں شائع ہوئی۔ کتاب کا بڑا حصہ حیدر آباد کے سازشی واقعات سے معمور ہے جن کے بیان میں خود ستائی اور دوسروں کی تنقیض کا ایک خاص طرز اختیار کیا گیا ہے بہت ہی کم عمدہ دار ایسے خوش قسمت ہیں جو سرورجنگی قلم کا نشانہ نہیں بنے۔

۵۲ نواب عماد الملک رحلت ۱۹۲۶ء

۵۳ رزیڈنٹ ۶ اگست ۱۹۰۹ء تا ۱۱ نومبر ۱۸۹۱ء۔

# باب چہارم

## زمانہ حیدر آباد میں ایم لے اوکالج کی امداد

باوجودیکہ حیدر آباد میں منصبی نرائض کے باعث انتہائی عظیم الفرستی تھی۔ لیکن کالج کے معاملات میں ہمیشہ اور پوری مستعدی کے ساتھ حقہ لیتے رہے اور اپنے اثر سے گرانقدر فوائد پہونچائے۔

ششہاء میں جب سر آسمان جاہ نے علی گڑھ میں چند گھنٹے قیام کیا تو ڈھائی سو روپیہ سالانہ کالگریٹ میں اضافہ کرایا اس کے علاوہ بھی ان کی حبیب خاص سے گرانقدر عطیات دلوائے، اور آسمان منزل کی تعمیر کے لئے اہالیان حیدر آباد سے کثیر چندہ بھی وصول کرایا۔

مسودہ قانون (ریٹینر بل) ابھی تک کالج کی عام نگرانی کے لئے مجلس خزانہ البضاعت سے اختلاف (ایم اے او کالج فنڈ کمیٹی قائم تھی جس کے قواعد رجسٹری شدہ تھے اور تمام کاروبار ان ہی قواعد کے تحت ہوتا تھا لیکن اب کالج کی ترقی خاص حالات اور موثر مشوروں کے لحاظ سے جدید قانون و قواعد وضع کرنے کی ضرورت پیش آئی۔

چنانچہ ششہاء میں سرسید نے مسٹر اسٹریچی، بیرسٹریٹ لا و آرمیسل سید محمود اور مسٹر تھیوڈریک کے مشورہ سے یہ قواعد و قوانین مرتب کراے لیکن اس جدید وضع و ترتیب میں سرسید کے یورپین دوستوں کی یہ صلاح زیادہ موثر تھی کہ کالج کی بہتری کے لئے یورپین اسٹاف کی کافی طمانیت ہو اور اسکے لئے آئریل

سید محمود کی جانشینی کا فیصلہ نہایت ضروری اور اہم ہے ساتھ ہی اس خیال و یقین سے کہ یہ کالج جس مقصد اور پالیسی قائم کیا گیا ہے سید محمود اس کے متعلق عام صلاح و مشورہ میں شریک غالب رہے ہیں اور اب تمام اہم کام انھیں کی امداد و مشورہ سے انجام پاتے ہیں اور سوائے ان کے اور کوئی شخص کالج کو اس کے مقاصد کے لحاظ سے نہیں چلا سکتا۔ تجویز کیا گیا کہ بالفصل سید محمود جاسٹس سگورڈی ہوں اور بعد کو لائف آنیری سگریٹری ہو جائیں۔ اس کے علاوہ گورنمنٹ کے اختیارات بھی رکھے گئے۔ اور پرنسپل کو بھی نہایت وسیع اختیارات دئے گئے اور بورڈنگ باؤس کی نگرانی بھی کلیہ تفویض ہوئی اس مسودہ کے شائع ہوتے ہی اکثر ذمہ دار ٹریسٹوں نے بعض امور کے متعلق ناپسندیدگی ظاہر کی اور بالخصوص پرنسپل کے اختیارات اور آئندہ جانشینی کا معاملہ اہم ترین اختلافی مسئلہ بن گیا۔ ٹریسٹوں میں دو زبردست فریق قائم ہو گئے۔ مخالف فریق کے قائد مولوی سمیع اللہ خاں سی۔ ایم۔ جی تھے جو کالج کی بنیاد قیام میں سرسید کے برابر شریک کار تھے۔

دوسرا فریق خود سرسید کا تھا جس نے اس مسودہ کی زبردست تائید کی۔ دونوں طرف سے تائیدی و اختلافی مضامین شائع ہوئے اور اس اختلاف نے ناگوار صورت اختیار کر لی۔

نواب صاحب بھی سرسید کی اس کارروائی سے متفق نہ تھے انہوں نے نہایت ادب سے اولاً خطوط کے ذریعہ سمجھایا اور رخصت لے کر آنے اور اصلاح اب قواعد کو جدید اصول پر وضع کرنے کا ارادہ ظاہر کیا لیکن معاملہ نے اس قدر طوالت اختیار کر لی تھی کہ سرسید اپنی رائے کے خلاف ایک لفظ سننا بھی پسند نہ کرتے تھے انہوں نے نواب صاحب کو ایک طولانی خط لکھا جس کے چند فقرات ذیل سے

اندازہ ہوگا کہ معاملہ کیس نوبت پر تھا۔

”سب سے اول مجھ کو یہ بات صاف صاف کہدینی چاہئے کہ جانشینی کا معاملہ اب اس حد سے گزر گیا ہے کہ اس میں ترمیم ہو سکے اب وہ ترمیم نہیں رہ سکتا ادھر یا ادھر آپ اس سے اختلاف کریں مجھ کو بڑا شبہہ افسوس ہوگا مگر آپ کی نسبت دور کوئی خیال بجز اس کے کہ آپ کی یہی رائے تھی میں ہرگز نہیں کر سکتے گا اس کا نتیجہ یہ ہوگا کہ جب ووٹ گنے جا دیں گے آپ کا ووٹ بھی مخالف جانب رکھ دیا جاوے گا۔

ذرا مجھ کو یہ بات سمجھاؤ کہ سید محمود کا تقرر خواہ ضروری تھا یا نہ تھا قبل از وقت تھا مولوی سمیع اللہ خاں کو اس قدر شور و شکر کرنے کی کیا وجہ ہے۔ مولوی سمیع اللہ خاں صاحب نے جو کچھ سید محمود کے نسبت لکھا ہے بلاشبہہ آپ کے دل کو تکلیف ہوئی ہوگی جیسا کہ آپ نے لکھا ہے، مگر اب کیا آپ اس کو قبول کریں گے کہ عملی طور پر ان کی تحریروں کی تصدیق کریں۔ یورپین اسٹاف کی نسبت ان کی طمانیت کے لیے جو آپ تو وعدہ بنا جاتے ہیں۔ سید محمود کا تقرر ان کا مانع نہیں ہے معذرتاً وعدے سے کام نہیں چلنا کام آپس کے سلوک سے چلتا ہی تو اعدہ حقوق کا فیصلہ کر سکتے ہیں مگر قرعہ کا کام نہیں چلا سکتے۔ تو اعدہ جو بنائے گئے ہیں اس میں پرنسپل کو کوئی ایسے اختیارات نہیں دئے گئے جن کی نسبت مولوی سمیع اللہ خاں کہتے ہیں کہ کون ممبر ہے جو اس بات کو پسند کرے گا کہ بورڈنگ ہاؤس ایک عیسائی کے ہاتھ میں ہے مولوی سمیع اللہ خاں کا ایک ایک لفظ شرارت اور خبیث طینت سے بھرا ہوا ہے۔ میں ان کا ذکر نہ بناؤں ان کی نسبت کچھ لکھنا نہیں چاہتا لیکن اگر آپ کا یہ خیال ہو کہ کسی طرح مسئلہ جانشینی

سید محمود کو چھوڑ دیا جائے تو اس خیال کو دور کر دیجئے اگر و دث کثرت سے برخلاف اس کے فرض کرو ہوں تو میں مدرسہ کو چھوڑ دوں گا ایک کام کیا تھا نہ جس سکا۔

آپ کا یہ خیال کہ آپ زحمت لے کر آئیں اور کچھ اصلاح کریں بالکل غلط خیال ہے میں نے مولوی سمیع اللہ کے ساتھ وہ برتاؤ کیا کہ شاید کوئی شخص جس میں ذرا بھی نفسِ انسانی ہو نہیں کر سکتا۔ لیکن اب مجھ سے نہیں ہو سکتا۔ اگر کسی مجلس میں وہ اور میں جمع ہو جاویں گے تو آپ سن لیں گے کہ وہ معاملات پیش آئے جو پاجی سے پاجی اور شہدوں میں بھی نہیں ہوتے اور کیا عجب ہے کہ دونوں فوجداری کی حوالات میں تشریف لے جاویں۔

میں تبوں کروں گا کہ تمام مالانقی میری ہے بہتر ہے، میں نالائق پاجی جو کچھ کہو، سوسہی، آپ کو میری طبیعت کا حال معلوم ہو گیا ہو گا پس آپ کو اگر مسودہ مرتبہ کو مجتہد منظور کرنا ہے کیجئے نہ منظور کرنا ہے نہ کیجئے زیادہ تحریر سے مجھے رنج پہنچانا ضرور نہیں، اس وقت میرا دل نہیں چاہتا کہ نسبت چندہ آسمان منزل کے آپ کی تحریر کا جواب لکھوں پھر کسی وقت اس کی نسبت لکھوں گا۔

اس معاملہ میں سرسید نے اپنی رائے پر استقامت کی انتہا کر دی اور یہاں تک دھکی دی کہ اگر رائے دینے والے اتفاق نہ کریں گے تو وہ صرف سکرٹری کے عہدہ سے ہی استعفا نہ دیدیں گے بلکہ جو کچھ مدرسہ کے متعلق اس وقت تک ہوا ہو اس کو لیا میٹ کر دیں گے لیکن نواب وقار الملک نہ سرسید کی غلطی و احترام سے مرعوب ہوئے اور نہ ان کے خطوط سے اثر لیا اور نہ سرسید کی عنایت و محبت نے یہ مستند خط و مجبور خط میں شائع ہو چکے ہیں

سے متاثر ہوئے جب کہ بہت سے ذمی مرتبہ اور بالخصوص حیدر آباد کے بھی نقا اور ہم سرا صحاب نے محض ان ہی اثرات سے اپنی رائے کے برخلاف سرسید کی تائید کی۔

انہوں نے نہایت جرات و آزادی سے اپنی رائے لکھی اور طبع کرا کے خزانہ البضاعت کے ممبروں کے پاس بھیجی اور جس مجبوری سے یہ اختلاف کیا اس کو بھی ظاہر کر دیا جو ان ہی کے الفاظ میں یہ تھی کہ

”دوسری خود کبھی ہمت نہ پڑتی کہ میں اس آزادی سے اپنی رائے لکھتا اگر مجھ کو یہ خوف نہ ہوتا کہ ایک دن مرنا ہے اور خدا کے سامنے اپنے اعمال کا جواب بھی دینا ہے اگر ایک خدا کا گناہ ہو جائے تو ممکن ہے کہ اس سے توبہ کریں اور وہ اپنی رحمت سے بخش دے انسان کے متعلق اگر ایک دو کی نسبت کچھ خطا ہو جائے تو ان سے معذرت کر کے صفائی حاصل کر سکتے ہیں لیکن قوم اور ملک کا گنہگار کس کس سے اور کہاں کہاں تک اپنا گناہ بخشو آنا پھرے گا تمام عمر بھی اگر صرف ہو جائے تو عہدہ برآ نہیں ہو سکتا“

سرسید کو مستقبل کے انکار میں ایک غلط فہمی یہ تھی کہ قوم میں وہ کون کون ازاد ہیں جن کے بہرہ پر مدرسہ کی آئندہ قسمت کا فیصلہ منحصر کیا جائے اور ان کے بہرہ پر انتظام نہ کیا جائے“ نواب صاحب نے اس غلط فہمی کو رفع کرنے کے لئے لکھا کہ، معلوم ہوتا ہے کہ آپ خدا سے لڑنا چاہتے ہیں دگو کہ کچھ شک نہیں کہ آپ ایسا نہیں چاہتے مگر نتیجہ اسی قسم کا نکلتا ہے۔ حضور اب تو بُرے ہیں یا بھلے ہیں۔ یہی لوگ ہیں۔

چہ تو ان کرد مرد ماں امیند با ہمیں مرد ماں بیاید ساخت  
پیغمبر خدا صلی اللہ علیہ وسلم نے بھی رحلت فرمائی تو ان کا سا کوئی بھی باقی

نہ تھا مگر چلانے والوں نے آخر چلایا ہی جیسا کچھ بھی چلا سکے یہی کیفیت آپ کے مدرسہ کی ہے۔

### اختلاف کا خاتمہ

نتیجہ سرسید کی ہی رائے کے مطابق نکلا، مولوی سیح اللہ خاں اور ان کی جماعت کے اکثر اصحاب نے کالج سے اپنا تعلق منقطع کر لیا، لیکن نواب صاحب نے مجارٹی کے فیصلہ پر تسلیم خم کر دیا اور بقول مولانا حامی پہلے سے بھی زیادہ مددگار بن گئے۔

سرسید کو بلاشبہ اس اختلاف سے جو ان کے نزدیک غیر متوقع تھا اور جس نے مخالف فریق کو قوت دیدی تھی بہت رنج ہوا جو ان کے خطوط میں نمایاں ہے لیکن باریں ہمہ اس اختلاف کو کبھی ذاتیات پر محمول نہیں کیا اور جو کچھ سمجھا وہ ان ہی کی عبارت میں یہ تھا کہ ”میں کامل یقین کرتا ہوں اور پورے ایمان سے کہتا ہوں کہ تم نے غلطی کی قیامت میں خدا کے سامنے رسول کے سامنے کہوں گا کہ اے میرے دادا رسول خدا میں نے بغیر کسی غرض دینی و دنیوی کے تیری اُمت کی بھلائی کی کوشش میں کوئی دقیقہ باقی نہیں رکھا تھا جن لوگوں نے اس کو برباد کرنا چاہا من جملہ ان کے ایک یہ نواب انتصار جنگ ہیں آپ کہتے گا کہ میں نے نہایت نیک نیتی سے کیا تھا خدا یقینی آپ کو معاف کرے گا گو میری اور میرے دادا کی تشفی نہ ہوگی باللہ باللہ نہ ہوگی ثم باللہ نہ ہوگی یہ میری رائے ہے آپ کی نسبت۔ اس وقت تک آپ نے جو کچھ کیا نہ جھکو یہ یقین ہے کہ آپ نے مولوی سیح اللہ خاں کے سبب سے کیا اور یہی طرح میری سمجھ میں نہیں آتا کہ آپ نے میرے ساتھ کوئی کینہ دیرینہ نکالا ہے بجز غلطی ناما قبست اندیشی اور غلط دینداری کے اور کوئی سبب نہیں ہے۔“

اس معاملہ کے متعلق جو مضامین پمفلٹ اور اخبارات میں شائع ہوتے رہتے تھے

ان میں نواب صاحب کو بھی پیٹ لیا جاتا تھا لیکن ان پر کسی رنج کا مطلق اثر نہ ہوتا تھا چنانچہ انہوں نے سرسید کو ایک خط میں لکھا کہ ”میں آپ کو یقین دلاتا ہوں کہ حیدرآباد کی نوکری نے جس میں ہمیشہ اخباروں کی گالیاں پڑی ہیں، ہم لوگوں کو ایسا پاک بے حیا بنا دیا ہے کہ جو اخبار ملک میں کچھ اثر رکھتے ہیں ان کے لکھنے کی بھی یہاں کچھ پروا نہیں ہوتی اور آپ نے تو کچھ بھی نہیں لکھا اور آپ ضرور وہ سب کچھ لکھنے جس سے آپ سمجھتے ہوں کہ پبلک سے کسی غلط فہمی کو آپ رفع کر سکیں گے آپ کا حق ہے کہ آپ ایسا لکھیں . . . . بہت سے مضامین اسی عرصہ میں اس بحث کے متعلق شہر ہوئے ہیں اور جو کوئی مضمون بھی میری نگاہ سے گذرا میں نے اس کو پورا پڑھ لیا ہے مگر کسی مضمون نے بھی (جس میں ایسے بڑے بڑے لکھنے والے بھی تھے جیسے مولوی الطاف حسین صاحب مالی مولوی نذیر احمد صاحب مولوی محمد اور سب سے بڑھ کر خود آپ) مگر خدا شاہد ہے جو میرے دل پر ان کا اتنا بھی اثر ہوا ہو جیسے کہ کان پر جوں رہنمائی ہے“ لیکن خان صاحب میر ولایت حسین صاحب بی اسے سابق سکندرا سٹر کا بحیث اسکول بیان کرتے ہیں کہ اسی زمانہ میں کالج اسٹاف کے ایک یوروپین ممبر نے کسی انگریزی اخبار (غالباً پانیر) میں یہ شائع کیا کہ مشتاق حسین انگریزوں کو پسند نہیں کرتے تو البتہ نواب صاحب نے ان کو نوٹس دیا اور نتیجہ میں صاحب بہادر کو معافی شائع کرنی پڑی۔

نواب صاحب کے اختلاف سے مخالف پارٹی کو نہایت قوت پہونچ گئی تھی اور پورا یقین تھا کہ وہ نہ صرف اپنی امداد سے دست کش ہو جائیں گے بلکہ حیدرآباد کی امداد میں بھی رکاوٹ پیدا کر دیں گے لیکن یہ صرف خیال ہی خیال تھا انہوں نے اسی سلسلہ میں



مدرسہ کو لکھا تھا کہ

”ہاں مدرسہ کے چندہ کی نسبت اطمینان رکھئے ان کارروائیوں کا اثر

کچھ اثر اس پر پڑا ہے تو وہ یہی ہے کہ پہلے کی نسبت یکموزیادہ خیال ہو گیا ہو“

نواب صاحب نے اس اختلاف کی ایک خاص اور زالی قسم کی یادگار بھی  
تیمیر کئے جانے کی راے دی اس کے متعلق انہوں نے اسی خط میں لکھا کہ ”ان ہی  
تمام جھگڑوں کی وجہ سے ہماری سب کی جن سے آپ بھی مستثنیٰ نہیں ہیں بہت ہی  
بدنامی ہو گئی ہے مگر جہاں تک میں نے غور کیا ہے مدرسہ کو اب تک اس سے  
نقصان نہیں پہنچا ہے بلکہ یہ بہت ہی خلاف توقع بات ہی اور صرف آپ کا اقبال  
کئے یا آپ کی تعلیم کا اثر ہے کہ باوجود اس سب جھگڑے بھگڑے کے مدرسہ کی  
نسبت کسی کا خیال بُرا نہیں ہوا۔

عمدہ اثر قائم رکھنے کے لئے ضروری ہے کہ اس کو عملاً ثابت کیا جائے پس میرا  
خیال ہے کہ مدرسہ کے مکانات میں سے جن کی ضرورت ہو ایک کسی مکان کو  
خاص کیا جائے اور اس کے لئے ایک چندہ اس اختلاف کی یادگار میں بھولا جائے  
کہ باوجود ایسے شدید اختلاف کے ہر ایک فریق کی توجہ مدرسہ کی بہبود کی نسبت  
کیساں تھی چندہ کا نام اور اس مکان کا نام آپ عمدہ طور سے تجویز کر سکیں گے۔“  
اسی خط میں انہوں نے پانچ ہزار کا تخمینہ کیا اور اس کی تعمیر وغیرہ پر اظہار  
خیال کرنے کے بعد لکھا کہ

”اور بہت زیادہ فائدہ جو اس سے ہو گا وہ یہ ہو گا کہ غیر لوگوں میں ہم

اپنی عزت قائم رکھ سکیں گے ورنہ آج کل بہت بری حالت ہو گئی ہے اور

اس پہلی عزت میں بہت فرق آتا جاتا ہے بلکہ کی نگاہ میں بھی قائم رہا ہے

اور یقیناً گورنمنٹ پر بھی اس کا کوئی اچھا اثر نہ ہو گا“

اس عمارت کی تجویز تو نہ ہوئی لیکن نواب حاجی محمد اسماعیل خاں صاحب رئیس  
ڈاؤلی نے یہ محمود کی یادگار بنانے کی ایک تجویز پیش کی مگر اس کو ایک قسم کا نفع نہ  
بنا کر پیش کیا نواب صاحب نے تحریر پر اعتراض کیا لیکن چونکہ تحریک بنفسہ مفید تھی  
اس کے ساتھ اتفاق کر کے اپنا چندہ ادا کر دیا اس کے علاوہ پہلے ہی سال  
۱۸۹۰ء میں جب سر راجہ امیر حسن خان تعلقہ دار محمود آباد (دودھ) نے اپنی سالانہ  
امدادیہ سو روپیہ بند کر لی جس سے محبت پر اثر پڑا تو نواب صاحب نے چندہ دونوں کے ساتھ  
اس نقصان کو پورا کرنے میں کوشش کی اور اس کی تلافی کر دی۔

حیدر آباد کے یومیہ میں المضافہ  
لاکھاس کا قایم ہونا نہایت ضروری تھا  
اور سر سید آخر اجات کی طرف سے بہت  
پریشان تھے انہوں نے نواب صاحب کو لکھا کہ گورنمنٹ نظام کی امداد دگنی ہو جائے  
اور نظام میوزیم کی تعمیر کے لئے معقول رقم فراہم ہو جائے تو یہ سب پریشانیاں  
دور ہوں۔

نواب صاحب نے فوراً کوشش شروع کی کہ سرسید ایک ڈپوٹیشن  
لے کر آئیں اور اعلیٰ حضرت ایڈریس قبول فرمائیں چنانچہ یہ کوشش کامیاب ہوئی۔  
سرسید کو اطلاع دی گئی اور ستمبر ۱۸۹۱ء میں وہ ایک ڈپوٹیشن لے کر حیدر آباد گئے  
نواب وقار الملک نے ایڈریس کی ترتیب کا سکت کی تیاری اور دیگر ضروری مہارت  
کا خود سر انجام کیا اعلیٰ حضرت نے ۱۰ ستمبر کو ایڈریس قبول فرمایا اور اس کا حوصلہ  
افزایا گیا اور ۱۲ ستمبر کو ایک ہزار روپیہ ماہانہ اضافہ کا حکم سرسید کے ہاتھوں میں  
پہنچ گیا سرسید کی پارٹی اسپیشل ٹرین کے ذریعہ سے نواب صاحب کے ساتھ  
درجہ اول بھی گئی اور چند گھنٹوں میں عائدہ درجہ اول نے نظام میوزیم کے لئے چوبیس ہزار

پانسو روپے پیش کر دیئے۔

**سرسید کا شکریہ** | اس ڈپوٹیشن کو جو غیر متوقع کامیابی ہوئی اس نے سرسید کے دل پر ایک خاص اثر کیا پانچ ماہ ۲۷ ستمبر کے خط میں لکھتے ہیں کہ :-

”حیدر آباد میں جو کچھ ہوا وہ صرف آپ کی غایت، آپ کی کوشش، آپ کی سعی، آپ کی توجہ، مختصر یہ کہ آپ کی ذات سے ہوا۔ اس کا شکرت کسی طرح ادا نہیں ہو سکتا۔“

**ذاتی امدادیں** | نواب صاحب نے ابتدا سے علاوہ دماغی و جسمانی امداد و خدمت کے اپنی استطاعت کے تناسب سے ہمیشہ

فیاضی کے ساتھ مالی امدادیں بھی کیں۔ چاہہ اخوان الصفا، سٹڈنس، یونین کلب یادگار سید ظہور حسین، محمود منزل، تعمیر عام، غلام بورڈنگ ہاؤس، پختہ بورڈنگ ہاؤس، سالار منزل، اورنٹیل اسکول کلاسز، دیوار احاطہ کالج اسٹریچی ہال، نظام میوزیم، آسمان منزل، محمود منزل میں سینکڑوں سے ہزاروں تک کی رقمیں دیں۔ لاکھوں میں ماہانہ چندہ دیا ۱۸۹۱ء کے بجٹ میں جو کمی آئی اس کے پورا کرنے میں حصہ لیا۔ دینیات کے وظائف و انعامات کی خاص تحریک کی اور پہلا چندہ تین سو روپیہ کا اپنے پاس سے دیا انٹرمیڈیٹ میں فیل شدہ طلباء جو بوجہ عدم استطاعت فیس ادا کر کے تعلیم جاری نہیں رکھ سکتے تھے ان کی امداد کے لئے فنڈ کھلوا یا اور پانسو روپیہ کے قریب خود امداد دی سرسید جب حیدر آباد گئے ہیں تو بتقریب دورہ ایک ہزار اور معاوضہ دعوت میں پانچ سو روپیہ پیش کئے۔

سرسید بعض اوقات ان کی طرف سے کسی فنڈ میں خود رقم چندہ

معین کر کے یا کسی طالب علم کا وظیفہ مقرر کر کے صرف اطلاع دے دیا کرتے تھے اور وہ رقوم ادا ہوتی رہتی تھیں۔ اسی پر اکتفا نہیں تھا بلکہ دوسرے پرچندہ قائم کر کے ان کی تحویل میں دکھایا جاتا اور ان کا فرض تھا کہ خود ادا کریں یا جس کا چندہ ہے اُس سے وصول کرائیں۔

سرسید نے محمد بن سعد کا تب الباقدی کی تاریخ کے ایک باب کا ترجمہ اُردو فارسی میں کرایا تھا اس کتاب میں آنحضرت صلی اللہ علیہ اللہ علیہ وسلم کے ان فرامین و عہد نامہ جات کا ذکر ہے جو لوگوں یا قوموں اور دالیان ملک کو تحریر فرمائے گئے تھے۔ اور ان و نود کا حال ہے جو آنحضرت صلعم کے حضور میں قوموں کی طرف سے حاضر ہوئے نواب صاحب نے ان تراجم کو متن کے ساتھ طلبہ کی مذہبی تعلیم کے لئے اپنے صرف سے طبع کرا کے تمام کتابیں کالج کو ہدیہاً دیدیں۔

کالج کے علاوہ بھی سرسید بعض غریبوں کی ذاتی امداد کے لئے وقتاً فوقتاً سفارش کرتے نواب صاحب ہمیشہ اس کو خوشی کے ساتھ منظور کرتے تھے۔

نواب صاحب کا معمول تھا کہ جب ان کا اضافہ ہوتا تو ایک ماہ کا اضافہ کالج کے نذر کیا کرتے تھے، غرض ان کی بیش قرار امدادوں سے متاثر ہو کر ۲۹ نومبر ۱۸۹۱ء کے انسٹی ٹیوٹ گزٹ میں سرسید نے ایک خاص مضمون بہ عنوان فیاضی نواب انتصار جنگ مولوی مشتاق حسین سپرد قلم کیا تھا جس میں تقریباً مذکورہ بالا فیاضیوں اور اضافوں کا تذکرہ تھا۔ اور بطور تمہید لکھا تھا کہ ”ہم دوستوں میں باہم یہ معاہدہ تھا کہ جب کبھی جس دوست کی تنخواہ میں کسی وجہ سے اضافہ ہو تو اُس کو لازم ہے کہ پہلا اضافہ جو ملے وہ مدرسہ اہلوم کو دیدے اس میں برس کر عرصہ میں بہت سے

دوستوں کی تنخواہوں میں وقتاً فوقتاً اضافہ ہوا مگر اس وعدہ کا ایذا بہت ہی کم ہوا ہم کو اس بات کے بیان کرنے سے نہایت خوشی ہے کہ نواب انصار جنگ بہادر نے اس وعدہ کو پورا کیا ہے حال میں جو ان کی تنخواہ میں پانسو روپیہ ماہوار کا اضافہ ہوا ہے تو انہوں نے پہلے مہینہ کی تنخواہ کا اضافہ بہ تعداد پانسو روپیہ کے ہمارے پاس بھیج دیا ہے۔ الکریم اذ اوعد وفا کو اپنے عمل سے پورا کر کے اپنے آپ کو کریم ثابت کیا ہے جزاہ اللہ خیر الجزا۔

**شکریہ خدمات میں ایک یادگار** | پھر ائمہ میں نواب صاحب کی قومی ہمدردی اور بیش بہا خدمات کے شکریہ میں ان کی یادگار قائم کرنے کی تحریک کرنے ہوئے کہا کہ :-

نواب وقار الملک مولوی مشتاق حسین نے بہ لحاظ قومی ہمدردی کے جو بیش بہا خدمات کالج کی کی ہیں وہ سب صاحبوں کو معلوم ہیں انہوں نے اپنی جیب خاص سے متعدد مرتبہ زرخیز بطور سبکدوشی کے کالج کو عطا کیا ہے۔ ان کے خاص عطا کئے ہوئے روپیہ سے ایک نختہ پورڈنگ ہاؤس کالج کی عمارتوں میں بنایا گیا ہے۔ اسکول کا بڑا ہال اور مسجد مدرسہ اعظم جس قدر کہ اب تک تیار ہوئی ہے جو نواب بشیر الدولہ سرآسمان جاہ کی بے نظیر فیاضی کی یادگار ہے اس میں بھی اور نیز آسمان منزل کے جعدہ فراہم ہونے میں مولوی محمد مشتاق حسین صاحب کی سعی و کوشش کا بہت بڑا حصہ ہے۔

حال میں جو ڈپوٹیشن حیدرآباد میں گیا اس کے تمام اغراض و مقاصد کو مولوی محمد مشتاق حسین نے بہ احسن وجوہ بحضور عالی ہزبانینس نظام اور ہزکسلنس سرآسمان جاہ مدالہام کی خدمت میں پہنچایا جس کا نتیجہ ایسی

فیاضی کی صورت میں ظاہر ہوا جس کی نظیر مسلمانوں کی فلاح و بہتری کے کاموں میں نہیں پائی جاتی۔

علاوہ اس کے ان کی ذاتی جسمانی محنت جو انھوں نے مدرسۃ العلوم میں کی کسی طرح فراموش ہونے کے قابل نہیں ہے.... پس ان کے یہ تمام احسانات اس قابل ہیں کہ ان کی ایک مستقل یادگار مدرسۃ العلوم میں قائم کی جائے۔

اس کے بعد سرسید نے عمارات کا تذکرہ کر کے کہا کہ

پس میں تحریک کرتا ہوں کہ یادگار احسانات مولوی محمد مشتاق حسین یہ عمارت ان کے نام سے موسوم ہو اور مشتاق منزل کہلائے۔“

مختلف قومی امدادیں اور مناصب

کالج کے علاوہ اور بعض قومی کاموں میں بھی نواب صاحب اخلاقی اور مالی امدادیں کرتے رہتے تھے اُن کو مدرسہ دیوبند کے استحکام و ترقی کا خاص خیال تھا چنانچہ جب نواب سر آسمان جاہ شہ گئے ہیں اور وہ بھی ہمراہ تھے تو باوجود اہم مصروفیتوں کے ایشین دیوبند پر مدرسہ کے وفد کی عرضی اور سپانسانہ پیش کرنے کی منظوری حاصل کی اور جب باریابی کے بعد یہ وفد رخصت ہونے لگا تو سرکار عالی کی جانب سے بارہ سو روپیہ سالانہ کی امداد کا اعلان کیا۔

۵۔ یہ عمارت اسٹریچی ہال کے سلسلہ عمارات میں جانب غرب مسجد کے ملحق واقع ہو لیکن ہنوز اس پر کوئی کتبہ نہیں لگایا گیا ہے جس سے معلوم ہو سکے کہ یہ مشتاق منزل ہے۔ اس کے مغربی برآمدہ میں چوکھٹ کوٹ لگا کر ریاست ناہجہ کے ایک فیاض معطی کی یادگار میں جس کا چندہ الٰہیہ خود اسی نے دیا تھا کمرہ قرآن خوانی بنادیا گیا اور اس طرح ذمہ دار اراکین نے عمارت کے دو حصے کر دیے۔

لورپول میں مسٹر عبداللہ کیوٹلم نے مسلمان ہونے کے بعد تبلیغ و اشاعت اسلام کا مشن قائم کیا تھا تو اُس کی امداد میں خود چندہ دیا اور ایک اپیل شائع کی جس میں ہاں کی ضرورتوں کو بیان کر کے قرآن مجید کے مستند ترجمہ پر زیادہ زور دیا۔ نواب قارالامرا کی صدارت میں ایک کمیٹی قائم کرائی جس نے معقول رقم فراہم کر کے لورپول بھیجی۔ حجاز ریلوے کے چندے کی جو تحریک شروع ہوئی تھی اُس کو بھی اخلاقی و مالی امداد دی۔

بعض ایسے علما کے جو متوکل تھے اور مذہبی درس و تدریس کا مشغلہ رکھتے تھے مناصب مقرر کراے۔ اسی ضمن میں مولانا خواجہ الطاف حسین حالی کا بھی منصب کرا دیا۔ تاکہ وہ سکون و اطمینان کے ساتھ علمی کاموں میں مشغول رہیں۔



# پایہ

## وطن کا قیام خانگی تر و دات مسر و فبتیں ور قومنی ملکی خدما

حیدر آباد کی پرشفت زندگی ختم کرنے کے بعد نواب وقار الملک نے اپنے وطن احمد وہہ میں قیام کیا، مکان محلہ کی گنجان آبادی میں تھا جس میں ضروریات کے لحاظ سے ترسیم کرائی تھی ان کی ذات اعزہ کے ساتھ صلہ رحم ہم سالیوں کے ساتھ شفقت اور اہل وطن کے ساتھ سلوک کا مجسمہ تھی اب آتے ہی سب کا مرجع بن گئی تمام فرقوں کے ساتھ ان کے دوستانہ تعلقات تھے اور ان تعلقات میں وہی آداب و لحاظ رکھتے تھے جو کسی زمانہ میں ہندوستانی شرفا کا مابہ الامتیا ز تھا، اطراف و جوانب میں بعض پیشہ ور قوموں کی بھی آبادی تھی جن کو عرف عام میں اجلاٹ کہا جاتا ہے ان کے ساتھ بھی اخلاق اور برتاؤ میں نہایت فیاض تھے۔ اور اکثر مختلف قسم کی امداد کرتے رہتے دو ایک دفعہ ایسا موقع بھی آیا کہ ایسے ہی ہمسایوں نے حق آسائش پر بھی دست برد کر لی لیکن نواب صاحب نے ان کی آسائش کو اپنی آسائش اور اپنے حق پر بھی ترجیح دے کر دست برداری کر لی۔

اعزہ کی امداد و برادری کی تمدنی صلاح | نواب صاحب کو اگرچہ حیدر آباد میں ڈھائی

ہزار روپیہ ماہانہ تک مشاہرہ ملا لیکن ان کی زندگی کفایت شکاری کا نمونہ رہی اور اس کی بڑی وجہ یہ تھی کہ عزیزوں غریبوں محتاجوں اور معذوروں کی حاجتوں اور تکلیفوں سے وہ بے چین رہتے تھے اور اپنی تنخواہ میں ان کو شریک سمجھتے تھے



اور کبھی کسی کو صحیح اندازہ نہوا کہ وہ کتنا حصہ ان پر خرچ کرتے تھے لیکن اب امر وہ کہ قیام میں ان کی آمدنی بہت محدود تھی اور اکثر پریشان و متفکر رہتے تھے، بعض مجبوریوں سے قرض بھی ہو گیا تھا اور حیدر آباد کا مکان فروخت کرنے کی تجویز کر رہے تھے اس سلسلہ میں انہوں نے ایک خط غالباً نواب سر آسان جاہ کو لکھا ہے جس سے ان کی اس امداد کے جذبہ کا اندازہ ہوتا ہے وہ لکھتے ہیں کہ

دوسرا خرچ جو اپنے مفلس اور واجب الرحم اہل خاندان اور بعض اہل وطن کا اور جس میں میری تنخواہ کا معتد بہ حصہ صرف ہوتا رہتا تھا اس کی فہرست میں جہاں تک ممکن تھا فدی نے اس عرصہ میں تخفیف کی، لیکن تاہم اس کی تعداد ڈھائی سو روپیہ باہور کلیدار یا تین سو مالی کے قریب ہوتی ہے اور اس خرچ سے صرف اسی وقت سبکدوشی ہو سکتی ہے جب کہ میں اپنا دل بالکل پتھر کا بنا لوں بلکہ اس سے بھی زیادہ سخت تاکہ بچوں اور بوڑھوں اور بیواؤں کو بے درجے پڑ اور بھوکا لنگکا بیمار اور مڑا ہوا دیکھوں اور کچھ پروانہ کروں۔

میرے اسی وطن امر وہہ میں ابھی چند سال قبل ایک نہایت لائق طبیب گزرے ہیں حکیم نثار علی صاحب مرحوم، حکیم صاحب صرف طبیب ہی نہ تھے بلکہ درحقیقت ایک بڑے دانا اور حکیم اور ایک ٹی منش کے شخص تھے وہ فرمایا کرتے تھے کہ

روپیہ بغیر ہر شقاوت کے جمع نہیں ہو سکتا۔

پس اگر میں بھی اپنے روپیہ پر ہر شقاوت ثابت نہ کر سکا اور

اس لئے مفلس رہا تو مجھ کو کوئی افسوس اپنی اس مفلسی پر نہیں ہے۔

لیکن ایسی ہزاروں رقوم بھی ایک کنبہ برادری کی مصیبت دور

نہیں کر سکتیں جب تک وہی مصیبت زدہ خود ان کے دور کرنے پر آمادہ نہ ہوں، اس لئے انہوں نے اپنے کنبہ اور برادری میں ایک تجویز پیش کی کہ صرف شادی کی چند تقریبات کے مصارف کو بدل کر اس کا روپیہ غریبوں کی امداد میں صرف کیا جائے۔ سب سے پہلے آب اس پر عمل کیا اپنے قریبی اعزاء سے عمل کرایا اور اپنی برادری میں اس طریقہ کو رائج کیا جو ابھی تک کچھ کچھ رائج ہے اور اس میں شک نہیں کہ اس کے نتائج و فوائد بھی نمایاں ہوتے ہیں۔

**خانگی انکار و تردادات** | نواب صاحب کا یہ زمانہ نہایت ابتلا اور آرزائش کا تھا غفوان شباب میں ان کی شادی اپنے قریب ترین خاندان میں ہوئی تھی اور نہایت خوشگوار زندگی تھی خدا نے اولاد کی نعمت بھی عطا کی تھی، ایک فرزند محمد احمد تھے اور تین لڑکیاں تھیں محمد احمد کی ابتدائی تعلیم انٹرنس تک علی گڑھ میں ہوئی تھی پھر وہ بیرسٹری کی تعلیم کے لئے انگلستان بھیجے گئے جہاں ۱۹۱۷ء میں تکمیل تعلیم کے بعد ایک انجمنش دوشیزہ ”ٹامس شارلٹ فچ“ سے عقد کر لیا،

عقد سے پہلے انہوں نے اپنے والدین کو اس ارادہ کی اطلاع کی در ایک طویل مراسلت کے بعد ان کو اجازت مل گئی، اب نواب صاحب نے ان کو مشورہ دیا کہ مراجعت سے پہلے مالک یورپ اور ٹرکی کی بھی سیاحت کر لیں چنانچہ وہ سیاحت کرنے کے بعد واپس آئے ایک سال حیدرآباد قیام کر کے مدرس

لہ غالباً اس وقت تک ایسے ازدواج کا یہ پہلا واقعہ تھا اور اسی واقعہ سے متاثر ہو کر سر سید نے کانفرنس کے اجلاس ۱۹۱۷ء میں ایسی شادیوں پر اظہارِ ناپسندیدگی کا رزلویشن پیش کیا تھا اور پھر سنان العصر اکبر الہ آبادی نے وہ مشہور نظم بھی تھی جس کا پہلا شعر یہ ہے کہ سہ اک بت سبیں بدن سے کر لیا لندن میں عقد سُن رہا ہوں دوستوں سوتھنکا دل خراش

میں پریکٹس شروع کی اور بعد ازاں بنگلور میں مستقل سکونت اختیار کر لی۔  
نواب صاحب نے اگرچہ یہ اجازت بادل ناخواستہ دی لیکن چونکہ بیٹے کا  
فعل حدود شرع اور اختیار کے اندر تھا اس لئے انہوں نے کوئی ناگواری ظاہر  
نہیں کی محبت و خوشگوارى کے ساتھ خاندانی تعلقات رہے۔

مسز محمد احمد بھی نہایت نیک مزاج اور خلیق و شریف خاتون تھیں انہوں نے  
باوجود مذہبی و معاشرتی تباہی کے رشتہ داری کے تعلقات کا پورا لحاظ رکھا اور چند  
دن میں اجنبیت جاتی رہی لیکن بد قسمتی سے محمد احمد کو انگلستان میں شراب کی  
عادت پڑ گئی جب وہ واپس آئے اور نواب صاحب کو اس عادت کا علم ہوا تو،  
انہوں نے انہام و تفہیم اور پند و نصیحت سے کام لیا اور امید تھی کہ وہ ترک کر دیں گے  
ہنوز پورا اطمینان نہ ہوا تھا کہ حیدر آبادی انقلاب سے نواب صاحب وطن آ گئے  
اور محمد احمد بنگلور میں مقیم ہوئے یہاں سے ان کو جو اطلاعات ان کو پہنچیں اس سے  
بہت زیادہ صدمہ ہوا اور جب تمام تدابیر ناکام ہوئیں تو انہوں نے مسز محمد احمد  
کو بھی ایک خط لکھا جو اس قابل ہے کہ بطور یادگار ان اوراق میں بحسنہ نقل  
کر دیا جائے۔

۱۷ محمد احمد نہایت ذہین اور ہمدرد تھے انہوں نے ترکی کے متعلق ۱۸۹۰ء میں لندن  
کی ایک سوسائٹی کے جلسہ میں نہایت معرکہ آرا لکچر دیا تھا جس میں ۱۲۵۳ء تا ۱۲۵۴ء  
تک کے واقعات تھے بنگلور میں وہ جلد ہی ہر دلعزیز ہو گئے اور بلدیہ اور مسلمانوں کے  
قیمتی خدمات انجام دیں مذہبی معاملات اور غربا کے مقدمات کی پیروی کی کبھی نفیس  
نہیں لی۔

۱۸ نواب صاحب اردو میں لکھتے تھے اور اس کا ترجمہ عموماً ان کے عزیز و خویش مولوی صاحب  
صاحب بی اے (علیگ) کیا کرتے تھے، یہ اصل خط بھی اردو میں ہی ہے جس کا ترجمہ بھیجا گیا تھا۔

مائی ڈیر شارلی۔ اپنے خطوط مورخہ ۱۵ اور ۱۸ شہر رواں کا شکریہ قبول  
 کیئے ۱۵ء کے خطوط کا جواب لکھا ہی اس لئے ملتوی کر دیا تھا جو تفصیلی  
 خطوط میں اس کے قبل لکھ چکا تھا ان کا جواب بھی آپ کے پاس سے  
 آجائے جس کے آنے کی جلد امید تھی تو ایک ساتھ ہی دونوں خطوں کا جواب  
 لکھوں اور سب سے پہلے بہ لحاظ اس عظیم علما و ریاضی کو آپ کو اس معاملہ میں یقینی  
 میں آپ سے معافی کا خواستگار ہوں اور حقیقت میں میری تمام ہمدردی اس وقت  
 آپ کو ساتھ ہی جبکہ تمنا آپ کو وہاں ان فکروں کی برداشت کرنی پڑی ہو اور اس کے  
 بعد مجھے سب سے پہلے یہ ظاہر کر دینا چاہی کہ میرا کسی وقت بھی یہ خیال نہیں رہا ہے  
 کہ یہ خراب عادت محمد احمد میں آپ کے گھر والوں کی وجہ سے پیدا ہوئی۔ کیونکہ  
 ہماری لئے صرف آپ کی ذات ایک عمدہ نمونہ آپ کے تمام خاندانوں والوں کی  
 طرف سے موجود ہے۔

میرا مطلب یہ صرف یہ تھا کہ جو کچھ ہوا انگلستان اور انگلش ناقص تعلیم کی وجہ  
 سے ہوا اور اب میں صرف یہ کہنا چاہتا ہوں کہ جو کچھ بھی ہو کل محمد احمد کی خراب  
 طبیعت کی وجہ سے ہو اور اصل یہ ہے کہ جس قدر آپ نے محمد احمد کی سفارش  
 میں لکھا ہے اس پر اگر ایک بلکہ دو صفر بھی اور پڑھائے جائیں جب بھی میرے  
 دل کا اطمینان ایک ایسے شخص کی طرف سے نہیں ہو سکتا جو جینٹلمین کہلائے جائے گا  
 خواہش مند ہو اور سچ بولنا اپنی نزدیک ضرورت سمجھتا ہو جس کا کہ آپ کو خود بہت  
 بڑا تجربہ ہو چکا ہو گا اور جس نے میرا دل ان کی طرف سے چھتی کر دیا ہے۔ محمد احمد  
 کے چال چلن میں ارادہ اور وعدہ کا پورا کرنا ویسا ہی غیر ضروری رہا ہے جیسا  
 کہ سچ بولنا۔ اور میرے نزدیک یہ تمام خرابی شراب کی وجہ سے ہے۔ اسی لئے ہمارے  
 مذہب میں شراب کو اُمّ النجاست لکھا ہے یعنی تمام نجاستوں کی ماں انسان جب

نشہ میں ہی۔ نووہ اپنی طبیعت پر قادر نہیں رہ سکتا اور جب طبیعت پر قادر نہیں تو پھر کوئی چیز اس کے اختیار میں نہیں ہو یا کسی کسی وقت یا اکثر اوقات اس کا اپنے ہوش و حواس میں ہونا اس سے کوئی اطمینان حاصل نہیں ہو سکتا کیونکہ وہ اصل خواہش بدستی اور سردی کی ہر وقت اس کی طبیعت پر غالب ہو اور کچھ معلوم نہیں اس کو کب اپنا مغلوب کرنے میں نشہ کے خورگوگوں کی مثال بالکل ایسی ہی جیسے کہ کسی کو باؤگنا کاٹ کھانا ہو اور کچھ معلوم نہیں ہوتا کہ کس وقت اس کا زہر ہوش پیدا کرے گا۔ حیدر آباد میں جس روز میں نے ان کے نشہ کو اچھی طرح محسوس کیا وہ ایک ایسا وقت تھا جب وہ ریڈیو کورٹ کو جانے والے تھے اور جب میں ذرا ان کی یہ حالت دیکھی تو ان کو بہت سخت منع کیا کہ وہ عدالت کو نہ جاویں مگر ایک نشہ والا شخص اپنے آپ کو نشہ میں نہیں سمجھتا۔ لہذا میرا کہنا کارگر نہ ہوا اور وہ یہ ثابت کرنے کے لئے کہ نشہ میں نہیں مجھ سے چھپ کر عدالت کو چلے گئے اور وہاں جا کر ان کا نشہ اور بھی چمکا اور اُس روز عدالت میں تمام لوگوں نے اس کی ٹوٹس لی اور بہت سوں نے مجھ سے تعجب اور حیرت کے ساتھ اس کا ذکر کیا۔

خلاصہ یہ ہے کہ جب تک مجھ کو یہ اطمینان نہ ہو کہ کلین محمد احمد نے اس سے اجتناب کیا ہے اور اب کبھی وہ اس خبیث چیز کے پاس نہ جائیں گے اُس وقت تک میرا خیال ان کے دیکھنے یا ان سے ملنے کو نہ چاہے گا اور اب پھر مجھ کو یہ کہنا پڑتا ہے کہ جو شخص سچ نہ بولتا ہو اس کی نسبت ایسا اطمینان کیونکر ہو سکتا ہے میں نے درحقیقت ان کی اس قسم کی ہیودگیوں پر اس قدر ضبط کیا کہ میری صحت پر اس کی وجہ سے بعض اوقات بہت خراب اثر پہنچتا رہا مگر ہر چیز کی ایک حد ہوتی ہے۔ اب ضرور ہی کہیں اس کو بھی سمجھوں کہ لیکن مجھ کو مزاج بھی ہے اور خدا کے سامنے جواب دینا ہوگا کہ کیوں میں نے ایک ایسے شخص سے باپ اور بیٹے کے تعلقات قائم رکھے

جس نے خدا کے مذہب کی پروا نہیں کی میں آئندہ اس خرافات کو برداشت نہ کر سکتا  
اور جو کچھ مجھے ملے باقی ہو وہ یہ ہو کہ اگر میں اور زیادہ اس باب میں مستایا گیا تو  
اس راز کو جس کا ضبط اس دنیا میں میرے لئے منفر صحت اور دنیاوی کاموں کا موجب  
ہو اپنے تمام خاندان اور دوستوں وغیرہ پر ظاہر کر دوں گا اور اس کے بعد مجھ کو  
وہ دشواری نہ رہے گی جس میں اب مبتلا ہوں۔ اس بات کا اعلان عام طور پر کہ  
جس بیٹے نے اپنی خاندانی وضع اور مذہب کے خلاف حرکتیں اختیار کی تھیں  
میرا اس سے کوئی تعلق نہیں رہا۔ میری اس عورت کی شاید کسی قدر حفاظت  
کر سکے۔ جس کی خواہش مجھ کو بہ نسبت اپنی زندگی کے اس وقت کے واسطے زیادہ  
ہی جب کہ میں اس دنیا میں نہ ہوں گا میں خوب جانتا ہوں کہ کوئی عاقل شخص  
میرے اوپر یہ الزام نہ لگھاوے گا کہ محمد احمد نے ایسی خراب عادت کیوں اختیار  
کی۔ لیکن اگر باوجود ان خراب عادتوں کے میں اپنے پدرانہ تعلقات ان کے ساتھ  
قائم رکھوں تو بلا شک عند الناس و عند اللہ میں ملزم قرار پاؤں گا۔  
قرآن شریف میں آیا ہے کہ تمہارا مال۔ تمہاری اولاد۔ تمہارے لئے ایک  
امتحان ہی میری دعا خدا سے یہ ہو کہ وہ اس امتحان میں مجھ کو فیل نہ ہونے دے  
اور بہ نسبت معافی کے یہ حال ہو کہ محمد احمد نے جو گناہ کیا ہے وہ اول خدا کا گناہ  
میرا درجہ تو اس کے بعد ہے۔ اگر ان کو معذرت کرنی ہے اور معافی کی خواہش گاری  
ہی تو اول خدا سے معافی چاہیں۔ وہ بلاشبہ بخیر غفور الرحیم ہی لیکن ایسی اپالوچی سے  
کچھ فائدہ نہ ہوگا۔ جس کی نسبت ایک فارسی شاعر نے کیا خوب کہا ہے۔

توبہ برب سچہ برکت دل پر از شوق گناہ

معصیت را خذہ می آید بر استغفار ما

اگر توبہ کرنی ہے تو صدق دل سے توبہ کریں اور پھر کبھی بھولے کر

اس نصیحت چیر کے پاس نہ جاویں اور سچ بولنے کی عادت کریں۔ جو وعدہ کریں منصوبہ طے کے ساتھ کریں۔ جو ارادہ کریں استعلاال کے ساتھ کریں اور پھر اس کو پورا کریں۔ اگر ایسا ہو داور آپ اس کی گواہی دیں کہ محمد احمد کے بیان پر تو اب میں مطمئن نہیں ہو سکتا، تو مجھ کو بھی گزشتہ باتوں کے بحال جانے میں کوئی عذر نہ ہوگا۔ جن کو میں نے اکثر بھلا دیا۔ اور محمد احمد نے بار بار پھر اس کو یاد دلایا بغیر اس اطمینان کے تو محمد احمد کی موجودگی میں جھگڑوں کی طرف ایک قدم اٹھانے کو جی نہیں چاہتا۔ باوجود اپنی بے انتہا مالی مشکلات کے میں خوشی خوشی جھگڑوں کے سفر کی تدبیروں میں اور خیال میں مصروف رہتا تھا۔ لیکن اس منحوس ۳۰ مارچ نے میرا تمام منصوبہ خراب کر دیا۔ ”دو اے بسا آزد کہ خاک شدہ“

مجھ کو بہت زیادہ افسوس اس بات کا بھی ہے کہ جو خراب نمونہ محمد احمد نے دکھلایا اس سے اس ملک کو اور خصوصاً مسلمانوں کو بہت زیادہ نقصان پہنچے گا۔ کون باپ ہوگا کہ جو ان حالات پر اطلاع پانے کے بعد پھر اپنے بیٹوں کو اس علی تعلیم کی غرض سے جو ان کو جہنم کے راستہ کی طرف لے جاوے انگلستان کو بھیجے گا۔ میرا ہی ارادہ جمیل احمد کے انگلستان بھیجنے کا تھا مگر اب توبہ کی اور یہ تمام الزام محمد احمد کی گردن پر ہے۔

مجھ کو بہت افسوس ہے کہ مجھ کو خاندان کے معائب بی بی کے سامنے بیان کرنے پڑے ہیں لیکن اس موقع پر میرا اور اس کا پوزیشن یکساں ہے۔ یعنی جو کہچہ کہ اس کا میں ہم دونوں بیان کریں وہ محمد احمد کو فائدہ کی غرض سے ہے اور اس کو ہر آئندہ وہ ایک ایسے شخص نہیں جو اپنی بی بی اور بچوں اور ماں باپ اور خاندان و قوم کے لئے مسرت کا موجب ہوں نہ کہ باعث نفرت و نفرت۔

ایک واقعہ کا ذکر آپ کے خطوں میں ہوا اور محمد احمد کے خطوں میں بھی بار بار ہوا ہے۔ یعنی بنگلور کے کسی مولوی صاحب یا مولوی صاحبوں کا یہ خیال کہ ایک انگلش لیڈی کے ساتھ شادی کرنا محمد احمد کو جائز نہ تھا اور یہ بطور کفارہ کسی مسلمان یتیم لڑکی سے شادی کریں۔ مجھ کو اس پر مضحکہ قصہ سے کچھ بھی تعجب نہیں ہوا۔ میں بخوبی واقف ہوں کہ ایسے دیوانے جن سے کسی مذہب کی سوسائٹی بھی خالی نہیں مسلمانوں میں بہت ہیں اور ہر جگہ ہیں اور جو کچھ وہ کہتے ہیں یا وہ محض ان کا تعصب ہی یا خود غرضی نفس اسلام کو اس سے ذرا بھی تعلق نہیں ہے ایسی کسی مولوی کی مثال بالکل انگلستان کے اُن پادریوں کی سی ہے جو اپنے کلیسا میں ایک مسلمان عقلمیں اور انگلش لیڈی کے نکاح کو خدا کا گناہ سمجھتے تھے جب کہ ان کا علیٰ مذہبی افسر ایک طرف اور مسلمانوں کی مذہبی سوسائٹی دوسری طرف (دور پل) کسی طرح کا عذر نہیں کرتے تھے۔ لیکن تمام مولوی تمام مشائخ ایک سے نہیں ہوتے اور میرا مطلب یہ کسی طرح نہیں ہوگا کہ بنگلور میں حصہ قسم کے بھی مولوی ہوں ان سے اس کام میں مدد لی جائے ایسے جو فروغ اور گندم تمام عالم اور مشائخ ہمارے ہاں اخوان الشیاطین کہلاتے ہیں۔ میرا مطلب صرف یہ تھا اور اب بھی ہے کہ محمد احمد کسی اچھے مسلمان عالم اور مشائخ کی تلاش میں رہیں اور جب کوئی مل جائے تو اس کی صحبت اور نصائح سے فائدہ حاصل کریں اگرچہ ایسے لوگوں کا ملنا آسان نہیں ہے۔

آخر میں مجھ کو پھر اپنے ایک سابق بیان کا اعادہ کرنا چاہئے کہ جس قسم کی کھڑکامیں نے محمد احمد کے ساتھ اظہار کیا ہے اور تعلقات پدیری کا خدا نخواستہ مجبورانہ حالت میں ان سے منقطع کرنا کسی وقت ضروری ہو جائے۔ ان کا کوئی اثر آپ پر اور آپ کی اولاد پر نہیں ہوگا۔ تم کو ہر وقت میرے اور محمد احمد کی والد



اور بہنوں کی نسبت یہ کامل یقین رکھنا چاہیے کہ ہندوستان میں بھی آپ کی حقیقی ماں باپ اور بہنیں موجود ہیں اور حقیقت میں مجھ کو بہت زیادہ افسوس اس بات کا ہے کہ آپ کے دل کو کس قدر صدمہ ان حالات کی وجہ سے ہوتا ہوگا اور زیادہ اس لئے کہ وہاں تمھارے پاس ایک شخص بھی ایسا نہیں ہے جس سے کوئی مدد یا مشورہ ایسے وقت میں لیا جائے اور صرف تمھاری تنہائی ہمیں اس بات پر آمادہ کرتی ہے کہ ہم لوگوں کو چند مہینہ کے لئے بگلو رانا چاہئے۔ گو کہ وہ مطلب ہمارے وہاں آنے سے بھی حاصل نہ ہوگا۔ کیونکہ ایک لفظ بھی اس وقت تک آپ ہم لوگوں سے یا ہم لوگ آپ سے بیان نہیں کر سکتے جب تک کوئی مترجم موجود نہ ہو۔ اور کچھ معلوم نہیں کہ کب تک آپ اس کو گوارا کریں گی۔ اس قدر اور بھی مجھ کو کہہ دینا چاہئے کہ اس وقت میرے اور صیغت اللہ کے کے سوا اور کسی کو اس تمام خط و کتابت اور حالات میں سے ایک نقطہ کا بھی علم حاصل نہیں ہوا ہے۔ گو کہ کچھ معلوم نہیں کہ آئندہ بد قسمتی عام طور پر افشائے راز پر مجبور کرتی ہے یا خوش قسمتی اس سب کو نسیا منسیا کر دے گی۔

مائی ڈیر شارلی۔ اس میں مطلق شک نہیں کہ مجھ کو اس حال کے موقع سے جس قدر رنج پہونچا اور اس کی نسبت یہ تمیز بہت ہی مشکل ہے کہ عمداً حمد کے مرنے کی خیر اسی قدر رنج دیتی یا اس سے کچھ کم۔ مگر میں اس قدر ضدی بھی نہیں ہوں کہ اگر درحقیقت آئندہ کے لئے کامل اطمینان اس بات کا ہو جائے کہ مطلقاً اسی طرح کجمنت شراب سے اجتناب کیا گیا جیسا کہ ہمارے مذہب میں حکم ہے اور کوئی وقت اور کوئی مفداً بھی مستثنیٰ نہیں کر سکتی تو بھی میں گذشتہ کو فلاموش نہ کروں۔ جب خدا گناہ بخش دیتا ہے تو بندہ کو بھی اس کی اطاعت ضرور ہے۔

**بیٹے کی موت۔** اس خط کے بعد غالباً محمد احمدؒ نے توبۃ النصوح کی کیوں کہ

پھر کوئی تحریر اس قسم کی نہیں ملی جس سے بیزاری کا اظہار ہو۔ ۱۸۹۶ء میں محمد احمد علیل ہو گئے اور چند روزہ علالت کے بعد ۷ ستمبر مطابق ۸ ربیع الثانی ۱۳۱۶ھ کو بوقت شب ۲۸ سال کی عمر میں انتقال ہو گیا نواب صاحب دوران علالت ہی میں پہنچ گئے تھے انہوں نے تسلیم و رضا کے ساتھ صدمہ برداشت کیا۔ اس حادثہ پر بنگلور کے تمام مسلمانوں اور دوسرے فرقوں نے رنج و الم کا اظہار کیا۔ صبح ہونے ہوتے تمام معززین کو ٹھہی پر جمع ہو گئے جنازہ کی نماز مسجد جامع میں ہوئی اور گیارہ بجے وہاں کے مشہور قبرستان میں جہاں بڑے بڑے اکابر مشائخ اسلام کے مزار ہیں تدفین ہوئی۔ ریڈنٹ میسور ہرمانیس مہارانی ریجنٹ اور دیوان میسور نے مراسم تعزیت ادا کئے دو تین دن بعد نواب صاحب بیوہ بہو اور خور و سال پوتی حمید فاطمہ کو ہمراہ لے کر وطن آ گئے۔

**پوتی کے مذہب کا مسئلہ** | حمید فاطمہ کی عمر ہنوز پورے چار سال کی بھی نہ تھی مسز محمد احمد جوان اور مذہباً عیسائی تھیں ان کا ہندوستان میں رہنا بھی متیقن نہ تھا اس لئے نواب صاحب کو پوتی کے متعلق قدرتی طور پر تردد تھا۔ شرعاً ادا کا حق ولایت مگر عمر کے لحاظ سے ماں کا حق حضانت مسلم تھا محمد احمد کے انگلستان جانے کی صورت میں حمید فاطمہ کو جدا کرنے اور عیسائی مان کی تربیت میں رکھنے سے مذہب کے لئے خطرہ تھا۔

اس کے متعلق نواب صاحب نے مولوی سمیع اللہ خاں صاحب سے مشورہ کیا جو مقنن بھی تھے اور فقیہہ و عالم بھی، انہوں نے بہ استحقاق ولایت نکاح کر دینے کا مشورہ دیا مگر نواب صاحب نے اس پر عمل نہیں کیا بلکہ نہایت شان کے ساتھ حمید فاطمہ کی بسم اللہ کی تقریب کی اور کتبہ برادری، دوست، عزیز قریب احباب سب کو مدعو کیا اس تقریب کا مقصد یہ تھا کہ پوتی کے مذہب کے متعلق پوری شہرت ہو جائے۔



ابھی مشیت الہی کو ان کے صبر کی اور آزمائش کرنی تھی یعنی بچے با دیگرے دو جوان لڑکیوں نے انتقال کیا اور انہوں نے **إِنَّا لِلّٰہِ وَإِنَّا اِلَیْہِ رَاجِعُونَ** کہہ کر اس نزائش میں بھی کامیابی حاصل کی۔

چند سال بعد اپنے کنبہ میں عقد کیا اور خداوند کریم نے دوسرا عقد اور اولادیں۔ اس عمر میں پھر مسرت اولاد بخشی سن۹۱ میں ان بیوی کا بھی انتقال ہو گیا اور غور دس سال بچوں کی پرورش کا بار ان کی ذات پر پڑ گیا۔

نواب صاحب اوائل شباب سے خانگی زندگی کے عادی تھے اور اسی میں ان کو راحت ملتی تھی اب عمر کے اقصا سے اور بھی ایسی راحت کی خواہش اور ضرورت تھی ایک سال تکلیف اٹھا کر دوستوں کے مشورے سے برادری کے ایک معزز خاندان کی مطلقہ خاتون سے عقد کیا جو پانچ بچوں کی ماں تھیں ان کو عقد سے پہلے یقین دلایا گیا تھا کہ اس اولاد کا کوئی بار ان پر نہ ہو گا لڑکے جو ان تھے ایک لڑائی کی شادی ہو چکی تھی ایک قابل شادی تھی پدری خاندان آسودہ حال تھا لیکن حقیقت یہ ہے کہ نواب صاحب کے حصہ میں اب راحت اور سکون نہ تھا نفس واپس تک ان کی زندگی سخت کوفت اور تکلیف میں گذری مالی مشکلات بھی بڑھ گئیں اور بیوی کے پورے خاندان کی کفالت ان ہی کو کرنی پڑی۔

مگر یہ سب انگریز کیا اور کبھی کسی غمخس ترین دوست یا قریب تر عزیز کے سامنے بھی ایک لفظ شکایت زبان سے نہیں نکلا نہ کسی کو موقع دیا کہ وہ ان حالات پر ان سے گفتگو کرتا۔

امر وہمہ خاص کی خدمات | صوبہ متحدہ آگرہ اور دہلی میں امر وہمہ ایک بہت قدیم نسبہ تھا جس کی بڑی شاندار تاریخی روایات تھیں لیکن تغیرات زمانہ نے اس کو ایک قصبہ بنادیا تاہم شرفا کی آبادی اور ان کی روایتیں ابھی قائم ہیں۔

مردم شہاری کے لحاظ سے بھی اول درجہ کا قصبہ سمجھا۔  
 بدقسمتی سے ہندو مسلمانوں اور شیعہ سُنی کے اختلافات و فسادات سے یہ قصبہ بھی  
 محفوظ و امون نہ رہا۔ ۱۹۱۷ء میں شیعہ سُنی میں سخت کشت و خون ہوا جس میں  
 پولیس کو پوری قوت استعمال کرنی پھر ۱۹۱۸ء میں ہندو مسلم فساد نے نازک صورت  
 اختیار کر لی نواب صاحب نے ان ہردو موقعوں پر اپنے اثر سے بہت کچھ حالت  
 سنبھالی اور چونکہ ہر طبقہ ان پر اعتماد رکھتا تھا اور ہر دل میں ان کا احترام موجود  
 تھا اس لئے بہت جلد اصلاح ہو گئی اور بڑی حد تک یہ مختلف غنا صلیح فاشتی  
 کے ساتھ زندگی بسر کر گئے۔

انہوں نے گورنمنٹ کو امر وہہ میں تعلیم کی کمی پر توجہ دلائی اور ایک سکول  
 قائم کرایا اس کے مصارف کا ایک حصہ خود منظور کیا اور پبلک سے بھی امداد دلائی۔  
 گورنمنٹ نے ان کی کوششوں کی قدر دانی کی ۱۹۱۷ء میں ایک شاہی  
 سند دی گئی جس میں مذہبی جھگڑکوں کو طے کرنے کی امداد کا مخصوص اعتراف  
 کیا گیا تھا۔ دربار تاجپوشی میں حکومت کی طرف سے مدعو کئے گئے۔ پھر ۱۹۱۸ء میں  
 کلکٹر ضلع نے ان کو ہزار کے سامنے پیش کرتے ہوئے ان کی تعلیمی امداد و مساعی  
 اور باشندگان امر وہہ میں صلیح فاشتی قائم کرنے کی کوششوں کا بیان کیا۔  
 ان ہی کی کوششوں سے ایک زمانہ شفا خانہ اور اخراجات پورے کرنے  
 کی ذمہ داری پریلیگریٹ آفس قائم ہوا۔

جس وقت مراد آباد اور دہلی کے مابین ریلوے کا اجرا ہونے والا تھا تو  
 امر وہہ اس لائن سے علیحدہ ہو گیا تھا۔ نواب صاحب نے ریلوے کی مجوزہ لائن  
 سے اختلاف کر کے لائن کا رخ بدلوایا اور اعداد و شمار سے ثابت کیا کہ لائن میں اس  
 ترمیم سے زیادہ نفع ہوگا۔

سرکاری مدارس میں مذہبی | سلسلہ میں نواب صاحب نے اپنے جواب  
تعلیم کے اجر کی کوشش | مضمون میں سرکاری مدارس میں مذہبی تعلیم  
کے انتظام نہ ہونے سے جو اخلاقی برائیاں  
مسلمانوں میں پیدا ہو رہی تھیں اس پر کافی بحث کی تھی اس میں سوال کی تدریس  
میں اس انتظام کی اور زیادہ ضرورت بڑھ گئی تھی چنانچہ اب پہلی فرصت میں اس  
سوال کو اولاً محمد بن ایجوکیشنل کانفرنس کے اجلاس ۱۹۶۲ء بمقام دہلی میں  
رزولوشن کی صورت میں پیش کیا کہ :-

ہر مقام کے مسلمانوں کا فرض ہے کہ جو مسلمان طالب علم گورنمنٹ کالجوں  
اور اسکولوں میں پڑھتے ہیں ان کی مذہبی تعلیم کا کوئی مناسب اور مستحکم  
بندوبست کریں :-

اس پر پڑی بڑی بحثیں ہوئیں ضرورت سے کسی کو انکار نہ تھا سوال گورنمنٹ کی  
منظوری اور انتظام کا تھا۔ بہر حال رزولوشن پاس ہوا اور نواب نے اس کے متعلق  
عملی کارروائی کی بذات خاص ہمت کی۔ انہوں نے مختلف اوقات میں گورنمنٹ  
کے اعلیٰ افسروں سے ملاقاتیں اور گفتگوئیں کیں اپنے دلائل پیش کئے انتظامی  
مشکلات کا حل بتایا پھر ایک مفصل اسکیم پیش کی اور اس کو بہ کثرت شایع کیا۔ سر  
چارلس کراسٹوڈ (مستقل) کی گورنمنٹ نے افسران سے مفصل رائے طلب کی  
اور ان کے موصول ہونے کے بعد آئریل کیڈل (قائم مقام) لفٹ گورنر نے نہایت  
ہمدردانہ توجہ کی اور امتحاناً مدرسہ امروہہ میں یہ اسکیم نافذ کی گئی جس کے مصارف  
خود نواب صاحب نے دئے اور چھ ماہ بعد جو رپورٹ پیش ہوئی اس میں اعتراف  
کیا گیا کہ اس انتظام سے کوئی کمی یا نقص عام تعلیم میں نہیں پیدا ہوا اور نہ وہ طلباء  
کے مختلف گروہوں میں کسی نزاع کا سبب بنا بالاخر تین سال کی کوششوں کے

بعد ۱۸۵۹ء میں سرزنٹونی میکڈانلڈ کی گورنمنٹ نے عام طور پر منظور شدہ صادر کردی اور ۸ دسمبر کو ڈاکٹر میکک انٹرکشن نے بشرط خاص سرکرہ جاری کر دیا جس کی دوسرے صوبہ متحدہ کے مدارس میں مقامی مسلمانوں کو اختیار دیا گیا کہ اسکولوں میں معمولی خواندگی شروع ہونے سے پہلے وہ ایک گھنٹہ مذہبی تعلیم کا انتظام کر سکیں۔

دیہاتی آبادی کی تعلیم اور نواب صاحب کو انگریزی اور حکومت نظام کی ملازمت میں بہت عرصہ تک دیہاتی آبادی کی ضروریات کا طبی امداد پر یاد دلاؤ۔

دل اور سینہ دیہاتیوں کی ہمدردی اور ان کی بھودی و بہتری کے جذبات سے معمور تھا اور یہی اثر تھا کہ حیدر آباد میں اپنی پوری قوت و قابلیت سے اس طبقہ کی حالت کو بہتر بنانے کے لئے نہایت نتیجہ خیز کام انجام دئے جن کی روایتیں، آج تک وہاں کے دیہات میں زبان زد ہیں۔

وہ جب وظیفہ یاب ہو کر آئے تو انہوں نے اپنی زمینداری کے دیہات میں دورہ کیا اور اپنی اثامیوں کی تمام تقایا معاف کر دی اور ایک فصل کا لگانا انعام کے طور پر دے دیا پھر ان کے لئے اپنے مکان پر دو آؤں کا انتظام کیا ان کا مہمل تھا کہ جب کوئی کاشتکار کسی کام سے امر وہہ آتا تو اس کو اپنا مہمان بناتے اور فی کس چار آنے کے حساب سے خوراک دیتے بیکار اور تمام جابرانہ حقوق کا جو زمینداروں نے مقرر کر رکھے ہیں ان کے یہاں نام و نشان نہ تھا۔

کاشتکاروں کو تعاون دینے اور دلانے کے ساتھ ہی اگر ان میں سے کوئی اپنی ناداری کی طرف سے مطمئن کر دیتا تو لگان معاف کر دیتے پولیس اور تحصیل کی زیادتیوں سے ان کو محفوظ رکھا اپنا فرض جانتے تھے۔

جب تک انتہائی مجبوری نہ ہوتی اور کاشتکار بالکل بے ایمانی پر نہ اُترتا

اُس وقت تک نالاش نہ کرتے چنانچہ دس سال میں جس کا حساب مولف نے خود لگایا صرف دو نالاشیں تھیں اور اُن میں بھی ڈگری کے باوجود ایک جرہ کی معافی کے بعد تصفیہ باہمی ہو گیا تھا۔

ان کا یہ طرز عمل اس جذبہ ہمدردی پر مبنی تھا جو اس آبادی کی نسبت دیکھتے تھے لیکن اس کا فائدہ بہت ہی محدود تھا اب انہوں نے اس آبادی کی ایک سخت اور ایک اہم ضرورت پر صوبہ کی گورنمنٹ کو توجہ دلائی۔

(۱) باوجودیکہ ہندوستان میں حفظانِ صحت اور طبی انتظامات پر کڑوڑوں روپیہ دیہاتی آبادی کے گاڑھے پسینہ سے حاصل ہو کر خرچ کیا جاتا ہے لیکن اسی آبادی کو اُس سے اتنا کم فائدہ پہنچتا ہے جو کچھ بھی نہ ہونے کے برابر ہے۔ نواب صاحب نے ۱۸۹۵ء میں اس حالت پر ایک طولانی اور پُر درد یادداشت لکھ کر گورنمنٹ میں بھیجی جس میں عام وبائی امراض کی مصیبتِ معالجہ کی مشکلات امدادِ طبی کی کمی و فقدان اور اُن کی اندوہناک حالت کا پورا نقشہ کھینچا تھا۔ اور اس پر زیادہ زور دیا تھا کہ گشتی ڈسپنسریاں قائم کی جائیں تاکہ ہر گائوں میں مریضوں کے گھر پر امدادِ دل سکے انہوں نے گورنمنٹ کی مالی مشکلات کو بھی ملحوظ رکھا تھا اور زیادہ مینوپل اور لوکل فنڈ سے اس غرض کے لئے امداد دینے پر زور دیا تھا۔ لیکن یہ یادداشت ہمدردانہ غور کے ساتھ مالی مشکلات کے عذر پر ناقابلِ عمل تصور کی گئی۔

(۲) دوسری یادداشت دیہاتی تعلیم کی وسعت و عمومیت کے متعلق تھی۔ جس میں اس امر پر توجہ دلائی تھی کہ ایسی تعلیم کا معیار صرف دیہاتی ضرورتوں کے مطابق رکھنا چاہئے تاکہ دیہاتی باشندے پڑھاروں زمینداروں اور چالاک کا زندوں سے اپنی حفاظت کر سکیں اور کم وقت اور کم صرفہ میں ان کو ضروری تعلیم حاصل ہو جائے اور اپنے پیشوں کے ساتھ بھی دل چسپی قائم رہے۔



انہوں نے موجودہ نصاب اور مدت تعلیم کی خرابیوں پر بھی بحث کی تھی جس دیہاتی زندگی میں ایک افسوس ناک تبدیلی پیدا ہو گئی ہے مگر یہ تحریک بھی ناممکن اعستنا ہی رہی۔

**پولیس کمیشن میں شہادت** | چوں کہ نواب صاحب حیدر آباد میں ایسے عہدوں پر مامور رہے تھے جن میں پولیس کے انتظامات سے گہرا تعلق تھا اس و شاہی پولیس کمیشن کے اجلاس منعقدہ مراد آباد سنہ ۱۹۲۲ء میں بحیثیت گواہ طلب کئے گئے اور انہوں نے نہایت واضح اور مفصل بیان دیا یورپین افسروں کی موجودہ تعداد کو کافی اور ملازمان صیغہ کی تنخواہ کو معقولہ ذمہ داری کم ظاہر کر کے ان کے اعزاز کی طرف توجہ دلائی، ٹریننگ اسکول کے فوائد تسلیم کر کے معیار تعلیم کے اضافہ اور عمدہ اخلاق اور فرائض خدمت کو عہدگی کے ساتھ انجام دینے کے متعلق لکچروں کے ضمیمہ پر یادہ زور دیا۔ جرائم کی رپورٹوں کے اندراجات، اخفائے واردات اور تفتیشی کارروائیوں کے متعلق بحث کر کے صاحبان سپرنٹنڈنٹ تک بلا توسط مارشل اور سوشل تعلقات نہ ہونے اور ان کی ملکی زبان سے ناواقفیت کی وجہ سے جو خرابیاں اور مشکلیں پیش آتی ہیں ان کو بیان کیا اور اپنے تجربہ کی بنا پر بتایا کہ حیدر آباد کی حالت یہاں کی حالت سے بہتر ہے وہاں پولیس کے سوشل تعلقات اور ذرائع آگاہی حالات زیادہ ہیں اور اسی وجہ سے وارداتوں کے اخفایا تبدیلی نوعیت کی جرات نہیں ہوتی۔

انہوں نے سفارش کی کہ ہر ضلع میں ایک ایک ہندوستانی اسسٹنٹ سپرنٹنڈنٹ پولیس مقرر کیا جائے جو سپرنٹنڈنٹ کے درجہ تک ترقی کر سکے رپورٹوں کے درج کرانے کے طریقوں کے تفصیلات اور سہولتوں دیہاتی چوکیداروں کی کمی تعداد اور کے ماحول کھاد، دلالی، رشوت، تفتیش اور اس کی جانچ کے طریقوں

اٹھارے کر کے سرانٹونی میکڈانلڈ کے اس ہم پرکتہ چینی کہ جس میں انہوں نے ایک ہندوستانی مجسٹریٹ کو مجبور کر کیا تھا کہ وہ سپرنٹنڈنٹ ضلع کو آداب بجالانے کیلئے حاضر ہو جس سے ہندوستانی مجسٹریٹوں کا رعب زائل ہو رہا تھا اور اس امر پر بہت زور دیا کہ مجسٹریٹوں کا رعب پولیس پر ہونا چاہئے نہ کہ پولیس کا مجسٹریٹوں پر۔

**ایجوکیشن کمیشن میں شہادت** | سنہ ۱۸۸۲ء کے ہنٹر کمیشن میں شہادت ادا کرنے کے بعد دوسری مرتبہ سنہ ۱۸۹۰ء کے اس مشہور

تعلیمی کمیشن میں جولاہ ڈکوزن کے زمانہ میں مقرر ہوا تھا نواب صاحب نے بھی شہادت دی جس میں انہوں نے تعلیم کو دماغ میں ٹھونسے سے طلباء کی تندرستی اور مسلسل مطالعہ سے ان کے دماغ و بصارت پر جو خراب اثر پڑتا ہے اس کو ہٹا دھات سے بیان کیا اور ایک مضمون میں فیل ہونے کی وجہ سے تمام مضامین میں فیل متصور کئے جانے اور ان میں دوبارہ امتحان کی سختی اور مضرتوں پر بحث کی اور سفارش کی کہ یہ امر طلباء کا اختیار ہی ہونا چاہئے کہ وہ خواہ مخلف مضامین میں ایک ہی ساتھ امتحان دیں یا تدریج اور دوبارہ اسی مضمون میں امتحان لیا جائے جس میں وہ فیل ہوں، پھر تاریخ کے سوالات امتحان اور ریاضی کے کورس کی نامناسب وسعت اور انٹرنس کے امتحان میں سولہ سال کی قید عمر پر اظہار ناپسندیدگی کیا اور یونیورسٹی کی تعلیم کو چار سالوں پر تقسیم کر کے انٹر میڈیٹ کا درجہ توڑ دینے کی رائے دی۔ قومی یونیورسٹیوں پر اظہار خیال کرتے ہوئے ریڈینشل یونیورسٹیوں کی تعریف کی لیکن حالات ملک کے لحاظ سے باعث نقصان بتایا اور ادراہم اسے اوکالچ کو یونیورسٹی کے درجہ تک لے جانے کی جو کوشش کہ جاتی تھی اس کا تذکرہ کر کے اس کو الحاقی بنائے جانے کے متعلق خیال ظاہر کیا فیسوں کی زیادتی اور اخراجات تعلیمی کی کثرت پر بحث کرتے ہوئے بعض اعلیٰ حکام

کے اس غلط خیال کی تردید کی کہ، جو لوگ تعلیم کی فہم بھی ادا نہیں کر سکتے اُن کو اعلیٰ تعلیم کی ضرورت ہی نہیں، اُنہوں نے کہا کہ ہمارے ملک میں کلاسیک فنگشن نہیں دولت اور افلاس کے لحاظ سے یہاں اگر کچھ فرق ہو جاتا ہے تو محض پراٹھ طور پر نہ کہ پہلک طور پر، مثلاً کسی بیاہ شادی یا دوسری لسی عام تقریب میں لسی قوم کا ایک دولت مند اور ایک مفلس دونوں برابر سمجھے جاتے ہیں اور ان کے باہم رشتہ مندیاں ہوتی ہیں۔۔۔۔۔ اس ملک میں اس بات کی سخت ضرورت ہے کہ تمام وہ ممکن تدابیر اور مراعات اختیار کی جائیں جن سے شریف نادار طلبا حتی الامکان اعلیٰ تعلیم حاصل کر سکیں جس کے بعد وہ بدستور اپنا اعلیٰ درجہ اپنی قوم میں محفوظ رکھ سکیں۔ اُنہوں نے اس امر پر بھی زور دیا کہ صوبہ کے ڈائریکٹروں کی مدد اور مشورہ کے لئے ان معاملات میں جو رعایا پر موثر ہوں ایک مشیر کمیٹی ہونی چاہیے۔

طبیہ کالج اور ہندوستانی نواب صاحب کو طب یونانی کی اصلاح، وترقی اور بالخصوص یونانی ادویہ کے عمدہ انتظام کی جانب خاص دو احسانہ دہلی کی امداد توجہ تھی انہوں نے ۱۸۶۹ء میں ایک یونانی دواخانہ علی گڑھ میں قائم کرایا تھا اور جب خدا نے ایک بڑا موقع دیا تو حیدر آباد میں اس کا باقاعدہ نظام قائم کر دیا اب دہلی کے طبیہ کالج کے جلسوں میں شرکت کر کے اس کی اخلاقی تائید کی اور حاذق الملک عبدالحمید خاں میو ریل فنڈ میں معقول چندہ دیا۔ ۱۸۷۹ء میں جب (سیج الملک) حکیم محمد اہل خاں نے ہندوستانی دواخانہ کمپنی کی صورت میں قائم کیا تو اس میں بہت دل چسپی لی امداد چندہ کے علاوہ اُس کے ڈائریکٹروں میں بھی شمولیت منظور کی

ہندوہ کی تائید مولانا محمد علی مرحوم بانی ہندوہ کے ساتھ مخلصانہ تعلقات تھے اور جو کوشش وہ ہندوہ کے متعلق کر رہے تھے نواب صاحب

اس میں ہر قسم کی مدد دیتے تھے جب کبھی موقع ملتا تو سالانہ جلسوں میں شرکت کرتے۔ سرانٹونی میکڈانلڈ کو ندوہ کے ساتھ ٹلنی بعض تھا اور وہ اس کو ایک خطرہ تصور کرنے لگے تھے ۱۹۰۱ء میں انہوں نے ایم اے او کالج میں بجواب ایڈریس جو تقریر کی تھی تو ندوہ کے متعلق بھی ایسے فقرے کہے جن سے سر اسرنا پسندیدگی نمایاں تھی۔ لیکن نواب صاحب نے پبلک اور پرائیویٹ طریقوں سے ندوہ کی حمایت کی اور اس دور پریشانی میں جب کہ اراکین ندوہ پر خفیہ پولیس کی نگرانی بھی تھی اپنی اخلاقی امداد سے ان کی ہمت بندھائی۔

۱۹۰۲ء میں جب کہ علی گڑھ میں حکومت کی جانب سے عربی تعلیم کی تحریک بڑے زور کے ساتھ پیش تھی تو اس وقت ندوہ کے لئے ایک اور خطرہ سامنے تھا اس موقع پر نواب صاحب نے مولانا شبلی مرحوم کو ایک خط لکھا کہ علی گڑھ کے لئے گورنمنٹ نے منظور کیا ہے کہ ایک یوروپین پروفیسر عربی کی تعلیم کے لئے بلایا جائے جس کی خواہ گورنمنٹ دے گی اور وظائف کالج کے مسلمان مہدر دین بی لے کی تعلیم کے بعد ایم اے عربی میں یہاں کے طالب علم حاصل کریں لہذا ہرگز نہ ضرور کہیں گے کہ علی گڑھ کالج میں بھی اب اعلیٰ درجہ کی تعلیم ہوگی ضرورت کیا ہے کہ ندوہ علیحدہ قائم رہے اس کا جواب یہ ہے کہ علی گڑھ کالج میں قریباً قریباً کل وہی لوگ تعلیم پاتے ہیں جو وکالت یا سرکاری نوکری کے خواہش مند ہیں اور ابھی ایک بڑا گروہ مسلمانوں میں وہ بھی ہے جو وکالت اور نوکری کے سوا اپنی اولاد کو دوسرے کاروبار زمینداری و تجارت وغیرہ میں مصروف رکھنا چاہتا ہے ان کے لئے کوئی دوسرا ذریعہ تعلیم تربیت کا نہیں ہے اور ان کو یونیورسٹی کے قبو میں مبتلا کرنا کچھ ضروری نہیں یہ لوگ عام علوم عربی و اردو میں حاصل کریں گے اور صرف زبان انگریزی سیکھیں گے معذرا ابتدائی چند سالہ تعلیم ندوہ کی ایسی ہے کہ اس کے بعد طالب علم ابتدائی دینی و دنیوی

تعلیم اور اس کے بعد پھر وہ انگریزی مدارس میں بہت زیادہ کامیابی کے ساتھ تعلیم پانے لگا۔

چونکہ یہ زمانہ ہزاروں جہیز لالوش کا تھا جن کی پالیسی اپنے پیشرو سے مختلف تھی اور ہر طرف سے ندرہ کی تائید ہو رہی تھی اس لئے خطرہ منہ دکھا کر ہی رہ گیا۔  
نواب صاحب ندرہ کے طرز تعلیم کے اتنے حامی رہے کہ اپنے صاحبزادہ کی ابتدائی تعلیم بھی ندرہ میں ہی کرائی۔

حج و زیارت | نواب صاحب اگرچہ اعمال مذہب کے نہایت پابند تھے حتیٰ کہ نوافل اور وارد و وظائف کا بھی نفاذ نہ ہونا تھا لیکن ابھی تک ان کو فرضہ حج ادا کرنے کا موقع نہ ملا تھا۔

اب ۱۲۹۷ھ (شوال ۱۲۳۷ھ) میں انہوں نے حج کیا اور روضہ نبوی صلی علیہ وآلہ وسلم کی سعادت زیارت سے مشرف ہوئے حاجی محمد موسیٰ خاں صاحب عیس وناولی لکھتے ہیں کہ جب نواب صاحب حج کو جانے گئے تو میں نے ان کی خدمت میں ایک عریفہ لکھا جس میں حجاج کے جہاز کی تکالیف جس سے مجھ کو سابقہ پڑ چکا تھا بتائیں اور مشورہ دیا کہ ٹاک کے جہاز سے مصر ہو کر جائیں انہوں نے جواب دیا کہ بے شک حجاج کے جہاز کی کثافت اور غریب حجاج کی کشمکش قابل خیال ہے اور ٹاک کے جہاز کا یورپین انتظام اور آرام و آسائش دلکش اور دل چسپ ہے مگر بھائی حجاج کے جہاز تکلیف دہ ہے اس میں ہونگے تو مسلمان اور ٹاک کے جہاز میں سب اغیار رہے

پاسے دوزخ پر پیش دوستان بہ کہ با بنگالیاں در بوستان  
نواب صاحب بقصد روانگی حج جب بمبئی پہنچے تو راقم مذکورہ بھی وہاں موجود تھا اور یہ ذاتی علم ہے کہ جدہ کو روانگی کے وقت بھارہ خانے میں جانے اور وہاں

سے ساحل تک پیادہ راستہ طے کرنے اور کشتی میں ٹھیکہ جہاز پر سوار ہونے میں جو سخت تکلیفیں ہوتی تھیں اُن سے بچانے کے لئے مولوی عبداللہ احمد (مرحوم) محافظ حجاج نے ہر چند چاہا اور منت کی کہ نواب کے واسطے خاص انتظام کر بس لیکن انہوں نے اس خصوصیت کو کسی طرح قبول نہ کیا اور شکریہ کے ساتھ معذرت کی کہ ”میں عام مسلمانوں سے کوئی ممتاز حیثیت اختیار کرتی نہیں چاہتا۔“ مولوی منظر علی صاحب مرحوم سفیر کانفرنس نے جو رفیق سفر تھے مولف سے بیان کیا کہ حج کے بعد براہِ مینوع مدینہ طیبہ گئے قافلہ کے غراب و محاجین کے لئے ہر منزل میں لکڑی اور پانی کا انتظام نواب اپنے صرف سے کرتے تھے مینوع سے دوسری منزل میں دو ضعیفہ عورتیں تکلیف کے ساتھ پیادہ چلتی ہوئی نظر آئیں نواب صاحب نے اپنا اونٹ رکوا دیا اور ان کو بٹھا کر خود پیادہ چلتے گئے میں نے دیکھا تو اصرار کیا کہ آپ بھی ضعیف ہیں میرے اونٹ پر سوار ہوں مگر انہوں نے قبول نہ کیا اور کہا کہ یہاں یہ رستہ آنکھوں سے طے کرنے کا ہے یوں ہی چلنے و غرض اس طرح وہ دیارِ صیب میں داخل ہوئے، جاتے وقت اور آتے وقت جہاز پر حجاج کو جو تکلیفیں ہوتیں ان پر افسرانِ جہاز کو توجہ دلاتے اور ساتھیوں کی آسائش میں ہر ممکن مدد کرتے۔

پرائنسل کانفرنس صوبہ کی صدارت نواب صاحب کو اگرچہ بدوشور سو ہی لگی اور بالخصوص مسلمانوں کی تعلیم سے گہرا تعلق رہا اور تیس سال سے زائد عرصہ تک انہوں نے مسائل تعلیم پر غور کیا کمیشنوں میں شہادتیں دیں اخبارات میں مضامین لکھے کانفرنسوں میں مختلف رزولوشنوں پر تقریریں کیں لیکن ابھی تک کسی ہمہ گیر تقریر و مضمون اظہارِ رائے کا موقع نہیں ملا تھا۔ اب ۱۹۲۷ء میں سبئی کی پرائنسل محمد انجوائیشن کانفرنس کی جہاں عالم نے ان کو اجلاس احمد آباد کی صدارت کے لئے مجبور کر دیا تو یہ قدرتی موقع

باتھ آیا لیکن انہوں نے خطبہ صدارت مرتب کرنے سے پہلے صوبہ کے ان مقامات کا جہاں مسلمانوں کی آبادی زیادہ تھی دورہ کیا متنازع مسلمانوں سے ہی نہیں بلکہ ہندو مغرزیں سے بھی تبادلوہ خیالات کیا عام مسلمانوں کی حالت مشاہدہ کی اس طرح پسندیدہ مقامات کے دورے اور حالات صوبہ پر عبور حاصل کرنے کے بعد پانچ روز قبل احمد آباد آکر مغرزاہل الرائے اصحاب اور دیگر اضلاع صوبہ کے ہمدرد نمایندوں اور سرکاری عہدہ داروں سے گفتگوئیں کیں اور پھر اپنا خطبہ صدارت مرتب کیا جس میں اپنے چہل سالہ تجربات اور قابل عمل و سہل الاصول مشورے پیش کئے اور بہت زیادہ بحث حالت موجودہ برکی پہراُنہوں نے اس مرکوز ہر مسلمان کو تعلیم کی ضرورت سے بیان کر کے مسلمانوں کو مختلف گروہوں پر تقسیم کیا جن کی ضرورتیں ایک حد تک منفق اور پھر مختلف ہو جاتی ہیں انہوں نے رائے دی کہ :-

سب کے واسطے بلا امتیاز ایک ہی قسم کی تعلیم تجویز نہیں کی جاسکتی مثلاً ہم میں ایک گروہ ان لوگوں کا ہے جو ادنیٰ قسم کا کوئی پیشہ کرتے ہیں ان میں خاکروب، سقے، حجام، گاڈر وغیرہ وغیرہ ہیں ان کو بھی تعلیم کی ضرورت ہے کہ ع بے علم نتوان خدا را شناخت مگر ان کو صرف اسی قدر تعلیم دینا چاہیے کہ اپنی مادری زبان میں وہ کچھ کچھ پڑھ سکیں اور کفہ حساب جانتے ہوں اور ان کی مادری زبان کے علاوہ اگر ان کے ملک میں کوئی اور زبان بازار میں رائج ہو تو اس کو بھی جانتے ہوں۔۔۔ اور مذہبی تعلیم کے لحاظ سے وہ صوم و صلوة کے پابند اور حج و زکوٰۃ و طہارت وغیرہ کے مسائل سے واقف اور پھر ہینز گارڈینڈ اور راست باز و دیانت دار ہوں اس قسم کی تعلیم کا انتظام بالکل فری (مفت) ہونا چاہیے اور ان کے مدارس بھی

جدا قائم ہونے مناسب ہیں جن میں صرف دو انتہائیں گھٹنے بچوں کو تعلیم ہو اور باقی وقت وہ اپنے مرتبوں اور ادلیا کے ساتھ اور اپنے پیشوں کی تعلیم میں حسب معمول صرف کرتے رہیں۔

اب دوسرے گروہ کو لیجئے جن کی پوزیشن اس پہلے گروہ سے کچھ زیادہ ہو اس میں معماروں، باڈیٹھن سٹنار، حلوائی وغیرہ پیشہ ور شریک ہیں ان کو اپر پرائمری تک کی تعلیم کافی ہے علاوہ اپنی مذہبی تعلیم۔ اور اس کے علاوہ ان کو تکنیکل تعلیم میں بھی دلانا چاہئے یہی لوگ ہیں جن کو تھوڑی سی معمولی تکنیکل تعلیم بھی اگر مل جائے تو وہ اس کی مدد سے اپنے پیشوں کو زیادہ سلیقہ اور ہنرمندی کے ساتھ انجام دے سکیں گے اور اگر آج وہ اپنے پیشہ سے پندرہ روپیہ ماہوار کما سکتے ہیں تو اس کے بعد اس سے المضاعف کما سکیں گے دوسرے بہت سے ماخوذہ اشخاص ہیں جو اس وقت دس روپیہ کی کوئی نوکری مل جائے کو غنیمت سمجھتے ہیں اور بہت سے ایسے پریمیروں و سکندریوں نے نوجوان ہیں جو دس پندرہ روپیہ کی تلاش میں اے اے بے بھرتی ہیں کاتعلق بھی انکی اس تعلیم کے ساتھ تکنیکل تعلیم سے ہونا چاہئے جس میں ٹاپ رائٹنگ اور شارٹ رائٹنگ اور تجارتی حسابات کی تعلیم شامل ہوگی تاکہ اگر ان کو نوکری بھی کرنی ہو تو زیادہ منفعت اور زیادہ آسانی سے وہ اس میں کامیاب ہو سکیں اور اگر کسی کا مذاق کسی خاص صفت و حرفت کے لئے ہو تو وہ اس ذریعہ سے بلا منت غیرے اپنی روزی فراغت کے ساتھ اس کے ذریعہ سے حاصل کر سکے اور اسی کے ساتھ ساتھ یہ سب لوگ پابند صوم و صلوة اور دین دار مسلمان ہوں۔“

اس کے بعد دوسرے گروہ کے ذیل میں قوم کے یتیم اور لاوارث بچوں کی درذناک حالت پر توجہ دلائی اور یتیم خانوں کے قائم کرنے کی اپیل کی اور بریلی کے یتیم خانہ کا تذکرہ



کرتے ہوئے کہا کہ :-

اس یتیم خانہ کے تجربہ سے مجھ کو ایک اور بات معلوم ہوئی کہ بعض وہ ماں باپ اپنے بچوں کو بریلی کے یتیم خانہ میں لائے جن میں اپنے بچوں کی پرورش کی استطاعت نہ تھی اور حضرات اس قسم کے نظائر سب جگہ پائے جاتے ہیں کہ معاش قلیل ہے اور اولاد کثیر اور ایسی اولاد والدین پر وبال جان ہے فوجداری کا قانون ایک طرف سرپرست سوار ہے کہ پرورش کروا فلاس دوسری طرف ان کی پرورش اور تعلیم و تربیت کی سب راہیں بند کر دیتا ہے اس کشمکش کی حالت میں یکمسی ضروری حیرات ہے کہ جو اس قسم کے بچوں کی پرورش اور تعلیم و تربیت کے کام میں لانی جاوے بعض پولیٹیکل اکاڈمی کے عالم اس پر معترض ہوتے ہیں کہ مفلس والدین کے ساتھ اس قسم کی رعایت کرنے سے آئندہ لوگوں میں اپنی معاش کے حصول اور اس فرض کے ادا کرنے میں جوہر ایک شخص کو اپنی اولاد کی نسبت ہے کاہلی پیدا ہوگی لیکن اس قسم کی درخواست ہا امداد کو کسی قدر احتیاط سے جانچ لینے کی حالت میں وہ اعتراض باقی نہیں رہتا مہذا ایسی درخواستوں سے قطعی انکار کرنے میں دوسری طرف ان بچوں کی حالت معروض ہلاکت میں ہوتی ہے اور تعلیم و تدار ان کی جانوں کے بھی لائے پڑ جاتے ہیں اور اس طرح ہر ایک کثیر گروہ اپنی قوم کے ہونہار بچوں کا معدوم ہو جاتا ہے۔ اور اس سے قومی قوت میں صحت پیدا ہوتا ہے۔

پھر تیسرے گروہ زراعت پیشہ کے لئے سرکاری دیہاتی مدارس کو کافی بنا کر اور مسلمانوں نے دیہات میں مذہبی تعلیم اور مذہبی ضروریات کا جو انتظام کیا ہے (یعنی ہر گاؤں میں ایک ملا اور ایک مسجد کی موجودگی) اس پر اطمینان ظاہر کرتے ہوئے لکھتا ہوں کہ تعلیم کی بنیاد قی پر بحث کی اور تھا کہ :-

لازمی نتیجہ یہ ہوگا کہ وہ آبائی پیشہ کی صلاحیت و قابلیت مفقود ہو کر نوکریوں کے مشاکی ہوں گے اور اکثر یہی نتیجہ ہوا ہے حالانکہ دیہات کی تعلیم کا منشاء یہ ہونا چاہئے کہ اس سے ایک تعلیم یافتہ کاشت کار تعلیم یافتہ لوہار تعلیم یافتہ مزارع ہو جائے نہ یہ کہ وہ ان کے آبائی پیشہ سے علیحدہ کر کے ملازمت کا امید بنا دے اور آزادی کی حالت سے کمال کر غلامی کا طوق ان کی گردن میں ڈالے۔

اسی سلسلہ میں اردو کی تعلیم کے انتظام اور اس کی ضرورت پر بحث کرتے ہوئے چوتھے گروہ یعنی یونیورسٹی میں تعلیم پانے والوں کی مذہبی تعلیم کی اہمیت و ضرورت واضح کی کہ۔

”یہی وہ گروہ ہے کہ جس کو مذہبی تعلیم کی نہایت درجہ ضرورت ہے اور یہی وہ گروہ ہے کہ جو ایسے جدید فلسفہ کی تعلیم پاتا ہے جس سے لاد مذہبی کی طرف رجحان ہوتا ہے اور اگر اس گروہ کو مذہبی تعلیم نہ دی جائے اور مذہبی فلسفہ کے ذریعہ سے ان کے خیالات کو قوی نہ کیا جائے تو وہ یقیناً جدید فلسفہ کا شکار ہو جائے گا اور کوئی وقعت ان کے دل میں مذہب کی باقی نہ رہے گی اور یہی شکایت ہے جو اس وقت چار دانگ عالم میں پھیلی ہوئی ہے اور ہندوستان کے ہر ایک حصہ ملک میں لوگوں کا یہ خیال پیدا ہو گیا ہے کہ انگریزی تعلیم سے مذہب کی بیخ کنی ہوتی ہے حالانکہ یہ صرف ایک غلط فہمی ہے زبان کوئی سی بھی کیوں نہ ہو اس میں نہ کسی مذہب کی حمایت کی قوت ہوتی ہے اور نہ کسی مذہب کو نقصان پہنچانے کی جب تک کہ اس زبان میں اس قسم کے خیالات ظاہر نہ کئے جائیں میں اس کو تسلیم کرتا ہوں کہ بلاشبہہ نئی زمانہ انگریزی زبان اور دیگر السنہ

یورپ نے فلسفیانہ خیالات سے شامل ہو کر مذہب کے خلاف ایک جنگ قائم کر رکھی ہے اور اس سے صرف مسلمانوں یا ہندوؤں یا ایشیا ہی کی دوسری قوموں کے مذہب کو نقصان نہیں پہنچ رہا ہے بلکہ خود یورپ کو بھی اور اس میں بھی سب سے زیادہ اس گروہ نے اس تعلیم کی بدولت اپنے مذہب کو خیر باد کہہ دیا جو عیسوی مذہب کا معتقد کہلاتا ہے حالانکہ اس روک تھام کے واسطے عیسائی علمائے اپنے دولت مند معتقدین کی مدد سے بے انتہا کوششیں کی ہیں اور برابر ان کوششوں میں مصروف ہیں اس کے مقابلہ میں جب کہ ہم مسلمان اپنی حالت پر غور کرتے ہیں تو بایں ہمہ غفلت بہت کچھ اپنے آپ کو محفوظ پاتے ہیں اور جو تھوڑا بہت نقصان ہم نے برداشت کیا اُس کی اصل وجہ یہ تھی کہ جدید فلسفہ کے مقابلہ کے لئے جس سے ہمارے انگریزی خوال نوجوانوں کو سابقہ پڑا تھا ہم نے ان کو اپنے مذہبی فلسفہ سے کوئی مدد نہیں دی تھی اور یہ کچھ انگریزی ہی پر منحصر نہیں خود عربی زبان میں جس وقت فلسفہ کا شروع ہوا جس کے شائع کرنے والے خود علمائے اسلام تھے تو اس وقت بھی مسلمان طلباء کا رجحان لائبریری کی طرف ہونے لگا تھا جس کے مقابلہ کے لئے علمائے علم کلام ایجاد کیا جس میں انہوں نے یا تو مذہب اسلام کے فلسفہ سے تطبیق کر دی اور یا یہ ثابت کر دیا کہ فلسفہ میں جن حقائق اشیاء اور واقعات سے بحث کر کے نتائج نکالے گئے ہیں وہ ہی غلط ہے اور اس لئے اس کی بنیاد پر مذہب اسلام سے کوئی معارضہ نہیں ہو سکتا علما رحمہم اللہ کی یہ سعی بفضل الہی مشکور ہوئی اور وہ تمام غل و شور جو مذہب کے خلاف پھیل گیا تھا دب گیا اسی طرح آج جب کہ یورپ کا فلسفہ ہمارے نوجوان انگریزی خوالوں کے مطالعہ سے گذر رہا ہے جو اپنے

مذہب سے محض ناواقف ہیں اور ساتھ ہی وہ دیکھتے ہیں کہ خود اکثر علماء  
یورپ کو اس فلسفہ نے کیسا لامذہب بنا دیا ہے تو ان کا میلان بھی خواہ مخواہ لائبرلی  
کی طرف ہوتا ہے اور اس مصیبت کو دفع کرنے کے واسطے بھراس وقت کے مناسب  
ایک علم کلام مدون ہونے کی ضرورت ہے اور میں دیکھتا ہوں کہ رفتہ  
رفتہ وہ مدون ہوتا جاتا ہے اور مختلف علما مختلف رسائل و کتب کے ذریعہ  
سے جدید علم کلام کی عمارت تعمیر کر رہے ہیں اور اس بات کی ضرورت ہے  
کہ جو ذخیرہ اس طرح جمع ہونا چاہتا ہے اس کے لکچر مسلمان انگریزی خوان طلباء  
کو ملے جائیں اور ساتھ ہی مذہبی احکام و عقائد کی اور اخلاق نبوی کی ان کو تعلیم  
دی جائے جس سے اعلیٰ و افضل دنیا میں کوئی دوسرا ذریعہ حسن ترین اخلاق کی تعلیم کا  
نہیں ہے اور مسلمان تو اس کو بدون اخلاق حسنہ سے کسی طرح متصف نہیں ہو سکتے۔  
انہوں نے مشنریوں کی کوششوں کے تذکرہ میں کہا کہ :-

انہوں نے تو اپنا ایک خاص مقصد قرار دے لیا ہے لیکن دیکھنا یہ  
ہے کہ جن لوگوں پر وہ اپنی کوششیں صرف کر رہے ہیں ان کے خیالات  
کیا ہیں ایک مجلس میں جب کہ کسی سلسلہ کلام میں خداوند تعالیٰ جل شانہ  
کا نام میری زبان پر آیا ایک صاحب نے جو فلسفیانہ مشرب رکھتے تھے  
فرمایا کہ جبر میں کسی شخص کی نسبت یہ کہنا کہ وہ خدا پر اعتقاد رکھتا ہے  
مترادف اس کہنے کے ہو کہ وہ ایک بے وقوف شخص ہے میں نے ان دوست کو ڈا  
دیا کہ جبر میں اس قسم کے خیالات کی وجہ یہی ہے وہاں جس قسم کہ خدا پر اعتقاد رکھو گا وہ  
کہا جاتا ہے وہ ضرور لوگوں کی عقل میں آنے والی بات نہیں ہے لیکن  
ایک مسلمان کی زبان سے جب کہ اس کے خدا کا نام سنا جاوے جو  
وحدہ لاشریک ہے تو اس پر کسی بے عقلی کا الزام عائد نہیں ہو سکتا۔

اسی سلسلہ میں انہوں نے ایک مرتبہ علامہ کی اس رائے پر کہ مذہبی تعلیم ہونی ہی نہیں چاہئے کیوں کہ اس سے مختلف قوموں میں نفرت پھیلتی ہے اظہار رائے کرتے ہوئے اسلامی تعلیمات کے اثر کو بیان کیا کہ:-

جس قدر کوئی شخص اپنے مذہب سے زیادہ واقف ہوگا اُس قدر حصہ اُس کو نبی کریم صلی اللہ علیہ وسلم کے اطلاقِ حسنہ سے ملا ہوگا اُسی قدر وہ ان لوگوں کے حق میں آبر و حرمت ثابت ہوگا۔ جن میں کہ وہ اپنی زندگی بسر کرتا ہے عام اذیہ کہ وہ مسلمان ہوں یا کسی اور مذہب کے ہوں ..... دوسری وجہ اس بات کی کہ مسلمان پنہایت اور لال مذاہب کے کیوں مذہبی تعلیم زور دیتے ہیں یہ ہے کہ مسلمانوں کو جو تعلیم رسول خدا صلی اللہ علیہ وسلم کے ذریعہ سے ہوئی اُس نے عبد کا تعلق معبود سے براہ راست قائم کر دیا اور اس تعلق کو درست حالت میں رکھنے کے لئے ہر ایک مسلمان کو بقدر ضرورت مذہبی احکام پر مطلع ہونا ضروری ہے۔

پھر انہوں نے دوسرے مذاہب میں مذہبی فرائض ادا کرنے کے لئے مخصوص اشخاص کی ضرورت پر توجہ دلاتے ہوئے کہا کہ:-

ان مذاہب والوں کو اپنے مذہبی مسائل کی واقفیت کی ایسی ضرورت نہیں جیسی کہ مسلمانوں کو۔

ہم کو اپنے مذہبی مسائل اور مذہبی احکام سے بطور سوسائٹی کے آداب و اخلاق (ایٹیکٹیٹ) کے واقف رہنا ضروری ہے۔ اور اگر کسی ضرورت کے وقت ہم میں سے کوئی اس سے ناواقف پایا جائے تو اس کے لئے وہ ناواقفیت سوسائٹی میں مذمت کا موجب ہوتی ہے۔

پھر انہوں نے اس مقصد کے لئے مسلمانوں کی ایک جداگانہ یونیورسٹی کی ضرورت پر زور دیتے ہوئے علی گڑھ کی تعلیم کا تذکرہ کیا کہ :-

اگرچہ اس میں بہت کچھ اصلاح و ترقی کی ضرورت ہے لیکن پھر بھی نئی و دینی تعلیم کے دونوں مقصد جس طرح ساتھ ساتھ وہاں حاصل ہوتے ہیں اور ہو سکتے ہیں اس کی نظیر دوسرے کالج میں نہیں مل سکتی۔

اس کے بعد کانفرنس کو اپنے صوبہ کی تعلیم پر اور غربا اور نادار طلباء کی امداد و طائف پر توجہ دلا کر پنجویں گروہ یعنی ملک کے دولت مند مسلمانوں کی تعلیم پر بحث کی جن میں بڑے بڑے تاجر جاگیردار و زمیندار شامل ہیں اور جن کا مقصد تعلیم سے نہ سرکاری ملازمت حاصل کرنا ہے اور نہ قانونی پیشہ اختیار کرنا بلکہ علم کو علم کے لئے حاصل کرنا مقصود ہے اس ضمن میں کہا کہ :-

لیکن مد سے زیادہ افسوس کی بات ہے کہ جو گروہ اعلیٰ ترین تعلیم حاصل کرنے کی قابلیت رکھتا ہے اسی میں تعلیم کی طرف سب سے زیادہ بے پروائی ہے۔ یہ لوگ جب دیکھتے ہیں کہ کتنے بی اے اور ایم اے چالیس پچاس روپیہ کی نوکریوں کی تلاش میں سرگرداں ہیں اور ایک تجارت پیشہ شخص صرف گجراتی زبان کی مدد سے ہزاروں روپیہ کمالیتا ہے اور کئی لاکھ روپیہ اس کے کارخانہ میں خود ملازم ہوتے ہیں تو اس سے وہ یہ نتیجہ نکالتا ہے کہ اعلیٰ تعلیم میں وقت کو صرف کرنا اور اس کی تکلیفات کو برداشت کرنا نہ صرف غیر ضروری ہے بلکہ ایک غلط راستہ پر چلنا ہے مگر یہاں تعلیم کے مفہوم کو انہوں نے غلط سمجھا ہے اور ہمارے زمانہ کی یونیورسٹیوں کے تحت فرمان جس طریقہ سے تعلیم دی جاتی ہے اور جس میں طلباء اپنی قیمتی زندگی کا اکثر حصہ کتابوں اور مضامین کے ازبر یاد کرنے میں صرف

کرتے ہیں اور جس طرح برکہ ایک ساتھ اُن پر متعدد مضامین کا بوجھ لاد دیا جاتا ہے اور بالآخر جس غیر کافی قابلیت کے گریجویٹ کہ ان یونیورسٹیوں سے پیدا ہوتے ہیں اس کے لحاظ سے بلا خوف تردید یہ کہا جاسکتا ہے کہ ملک کے لئے وہ تعلیم کوئی اعلیٰ تعلیم نہیں ہے اور اگر ہزار گریجویٹوں میں سے معدودے چند اپنی خداداد طبیعت اور غیر معمولی شوق و محنت کی وجہ سے کسی اعلیٰ درجہ تک ترقی کرنے میں کامیاب ہو گئے تو اس سے ہمارا کلیہ باطل نہیں ہوتا اور ایسے چند افراد کسی شمار میں نہیں آتے ورنہ معمولی طور پر جاری یونیورسٹیاں اس سے زیادہ کچھ نہیں کرتیں کہ اپنے گریجویٹوں کے لباس میں انتظامی با بررداری کے واسطے تعلیم یافتہ قلیوں کا گروہ پیدا کر دیں پس اگر وہ لوگ جو تجارت وغیرہ سے خود مختارانہ طریقوں سے اپنے لئے کافی معاش حاصل کر سکتے ہیں اس قسم کی نفرت ظاہر کریں تو ان کی یہ نفرت حق بجانب ہے اور ایسی تعلیم ہر گز بھی اعلیٰ درجہ کی تعلیم میں داخل نہیں ہو سکے گی یونیورسٹی ہال میں ان گریجویٹوں کی کچھ ہی عزت اور منزلت کی جاتی ہو مگر اس سے باہر ملک میں وہ اس سے دسواں حصہ وقعت کی نگاہ سے نہیں دیکھے جاتے اور دیکھے بھی کیونکر جاویں جب کہ ان کی حالت یہ ہے کہ اپنی مذہبی تعلیم سے بہت کچھ محروم اور اپنی قومی تاریخ سے بہت کچھ ناواقف اور اپنے قومی اور مذہبی اخلاق کا ان میں بہت ہی کم اثر ہے اور جن کا کل مایہ ناز انگریزی زبان کے وہ چند سبق میں جو انہوں نے اسکول و کالج میں پڑھے ہیں اعلیٰ تعلیم سے جو تعلیم مراد ہو وہ تعلیم ہے جس سے انسان کا دماغ روشن ہوتا ہے تمام قومی ظاہری و باطنی میں کشف و کشف اور خیالات میں وسعت ہوتی ہے اور اپنی مذہبی تعلیم اور قومی تاریخ کے اثر سے اخلاق حسنہ طبیعت ثانیہ بن گئے ہوں۔“

اس گروہ کو انہوں نے مشورہ دیا کہ وہ اپنے لئے ایک مخصوص تعلیمی اسکیم بنائیں جس میں نہ بہت سے مضامین ایک ہی وقت طلباء کے دماغوں میں ٹھونسے جائیں اور نہ بہت سی چیزیں حفظ کرائی جائیں اور اپنے قومی لٹریچر قومی تاریخ اور مذہبی تعلیم کے ساتھ علوم مروجہ مادری زبان میں پڑھائے جائیں اور انگریزی ادب کی تعلیم بھی ضروری ہو اور پھر جس شعبہ تعلیم میں چاہے کمال حاصل ہو سکتا ہے پھر اسکیم کے مدارج پر بحث کر کے اس سے مختلف قسم کی قابلیتوں اور منفعتوں کے حصول اور ترقی کا دوبارہ پراپٹھا خیال کرتے ہوئے کہا کہ :-

اس کا رجحان طبعیت رفتہ رفتہ اس طرف ہوتا جاوے گا کہ زیادہ تر ملک کی پیداوار اور مصنوعات دوسرے ملکوں میں بھیجے نہ کہ دوسرے ملکوں کی پیداوار اور مصنوعات سے اپنے ملک کو بھر دے اعلیٰ تعلیم دولت سے شامل ہو کر ٹاماجیہ وسیع خیال ہمدردان قوم و خدائیان ملک پیدا کرتی ہے ورنہ بدون اعلیٰ تعلیم کے جس طرح اس وقت ہمارے اہل ملک گجراتی، مرہٹی، ہندی وغیرہ حروف کی مدد سے تجارت کرتے ہیں تو جو نفع کہ وہ اس کے ذریعہ سے حاصل کرتے ہیں خواہ وہ ہزاروں کی تعداد میں ہو یا لاکھوں کی تعداد میں اُس کی نسبت میں تو بہت ادب سے بھی کہنے کی جرات کروں گا کہ وہ صرف ایک حق المحنت ہے اس خدمت کے صلہ میں کہ اپنے ملک کی گاڑھی کمائی کا روپیہ دوسرے ملکوں میں بھیجیں اور ان دوسرے ملکوں سے اپنے ملک میں وہ چیزیں لاویں جو اس ملک کے واسطے کمتر مفید اکثر صرف فضول خرچی اور کاہلی و عیش و نشاط اور ظاہری رونق اور بہار پر ذوقیت کرنے والی ہیں :-


خطبہ کے آخر میں لڑکیوں کی تعلیم اور اُستانوں کے لئے ٹریننگ اسکول وغیرہ



اور کانفرنس کے نظام عمل پر اپنی رائے ظاہر کی۔

نواب صاحب کے اس خطبہ کا حاضرین پر بہت گہرا اثر پڑا اور ان خطبہ میں جب وہ عملی امور پر توجہ دلا رہے تھے اور ایک تنخواہ دار عملہ کی ضرورت پر زور دے رہے تھے تو اس موقع پر پھر گئے اور حاضرین سے کہا کہ اس فیصلہ اسی وقت ہونا چاہئے چنانچہ اس کو بالائے اتفاق تسلیم کیا گیا اور جنہ منٹ میں پندرہ سو روپیہ کا چندہ ہو گیا۔ نواب صاحب نے اپنے دورہ میں محسوس کیا تھا کہ اس صوبہ کے اصحاب ایم اے اوکالج اور آل انڈیا مسلم ایجوکیشنل کانفرنس اور زندہ کے متعلق متعصبانہ اور متعزبانہ خیالات رکھتے ہیں اور ان کو محمد بن یونس کی تحریک سے کوئی دل چسپی نہیں، لہذا اکتوبر کو آخری تقریر میں انہوں نے نہایت تفصیل سے ان خیالات کو رد کر دیا جو غلط فہمیاں تھیں ان کو دور کرنے کی کوشش کی،

خطبہ صدارت کی بعض تجاویز کانفرنس کے اجلاسوں میں رزلوشن کی صورت میں بھی پیش ہوئیں اور پاس کی گئیں احمد آباد میں ایک یتیم خانہ قائم کیا جانا اور سرکاری مدارس میں مذہبی تعلیم کا انتظام فوراً طے ہو گیا اور ان دونوں تجاویز کو عملی شکل میں لانے کے لئے اسی وقت معقول چندہ بھی کر لیا گیا۔



# بائشتم

ایم اے او کالج کے معاملات میں اصلاحی کوششیں اگرچہ نواب وقار الملک تمام قومی تحریکات میں حصہ لیتے تھے لیکن سب سے زیادہ اور گہرا تعلق محمدن کالج (مدرستہ العلوم) سے تھا اور یہی ادارہ ہندوستان کا سب سے زیادہ شاندار اور قوم کی تمام امیدوں کا مرکز و محور تھا مگر ٹریڈ یونین کی وجہ سے ایک جماعت نے جو علمدگی اختیار کر لی تھی اس کا برا اثر بھی مترتب ہو رہا تھا اور بعض حالات نے بھی قوم میں بددلی پیدا کر دی تھی اس پر ۱۹۵۵ء میں ایک کلرک شام بہاری لال نے جیل سانیوں سے جو ایک لاکھ پندرہ ہزار روپیہ کا غبن کر لیا اس سے مالی حالت بھی متزلزل ہو گئی۔

سر سید عمر کی اُس منزل میں تھے جب کہ: ”من نفعہ انکسہ فی الخلق“ کے ماتحت انسان کی تمام قوتیں ضعیف ہو جاتی ہیں ان کی طبیعت میں ایک طرف کا تاج کے مستقبل کی فکر اور خیالوں نے ایک قسم کا غصہ پیدا کر دیا تھا دوسری طرف مشربیک پرنسپل پر حد سے متجاوز اعتماد اور خود پرنسپل کا اثر و اقتدار بہت سے ناگوار حالات کا سبب بن گیا تھا۔ اگرچہ ہر قسم کی کارروائیوں کے لئے ایک قانون اور ضابطہ موجود تھا لیکن سر سید نے اہم معاملات میں اپنے اختیارات کی تاویل سے اس قسم کی کارروائیاں کیں جو اسی قانون و ضابطہ کی رو سے قابل اعتراض تھیں۔

غرض ہر چیز سر سید کی مرضی کے تابع تھی اور رٹس باوجود خرابیوں اور نقصانوں کو محسوس کرنے کے ان کی عظمت و شخصیت اور محبت کی وجہ سے نہ تو اختلاف کرنا چاہتے

تھے اور نہ اکثر میں جرات ہی تھی البتہ بعض نہت کر کے ادب و عاجزی سے اگر کچھ کہتے تو وہ غیر موثر ہوتا۔ نواب وقار الملک اور سرسید کے تعلقات خوردی و بزرگی کے تھے اور یہ بھی حقیقت ہے کہ نواب صاحب کی تربیت و ترقی میں سرسید کی ذاتی توجہ اور احسانات کا بھی حصہ اعظم تھا بزرگانہ شفقت اور خوردانہ ادب ہمیشہ دونوں کا شعار رہا نواب صاحب نے جس جوش اور عزم و فیاضی کے ساتھ قومی کاموں میں مدد دی تھی اس سے سرسید کو اور زیادہ محبت ہو گئی تھی البتہ ۱۸۸۹ء میں سٹینر بل سے اختلاف کے باعث ان کو ناگواری تھی لیکن جب اس کے بعد نواب صاحب نے امید سے زیادہ کالج کی ترقی و استحکام کی تدابیر میں امداد دی تو وہ ناگواری جاتی رہی چنانچہ ایک خط مورخہ ۱۳ نومبر ۱۸۸۹ء میں لکھا تھا کہ :-

۱۵۔ ان حالات کو بیان کرنے کے لئے ایم اے او کالج کی تاریخ موزوں ہے راقم مذکورہ نے یہ تاریخ بھی مدون کی ہے جو ہنوز مسودہ کی صورت میں ہے تاہم مجموعہ خطوط سرسید مکاتیب اور تذکرہ محسن سے بہت کچھ روشنی پڑتی ہے سرسید کی رحلت کے بعد جنوری ۱۸۹۰ء کو ہزار سرانٹونی میکڈانلڈ نے بھی کالج و رٹ کے موقع پر کہا تھا کہ :-

لوگوں کو یقین ہے کہ موجودہ انتظام اور بندوبست کا سسٹم کافی اور قابل اطمینان نہیں... یہ خیال اُس وقت پیدا ہوا تھا جب کہ ۱۸۹۵ء کاغبین لوگوں پر ظاہر ہوا اور جتنے سال گزرنے لگے یہ خیال بھی نچتہ ہو گیا کیونکہ جس انتظام کی خرابی یعنی ایک شخص کے ہاتھ کل انتظام ہونے کی وجہ سے اس میں کاہونا ممکن ہوا اس کی کوئی صلاح نہ کی گئی میں یقین کرتا ہوں کہ تمام تعلیم یافتہ مسلمانوں کی بالاتفاق یہ رائے ہے کہ قبل اس کے کہ کالج کی طرف سے لوگوں کو پورا پورا اعتماد اور اطمینان ہو یہ امر لازمی ہے کہ اس کے انتظام میں بعض ضروری تیز رفتاری عمل میں آئیں... کن اعتبارات سے اس کالج کا (بقیہ نوٹ صفحہ آئندہ)

آب میرا دل تم سے صاف ہو گیا مہدی حسن کے سامنے میں نے تم کو بہت  
 بُرا بھلا کہا اور بخارات نکال لئے اس لئے میں تم کو وہی القاب لکھتا ہوں

جو پہلے لکھتا تھا، عزیزی محرمی مولوی مشتاق حسین  
 مگر اب صورتِ حالات بدتر ہو گئی تھی اور عموماً ٹرٹی اصلاح کی ضرورت  
 محسوس کرتے تھے نواب محسن الملک بھی اصلاح حالت میں کوشاں تھے اور اچھی طرح  
 جانتے تھے کہ جو کچھ نقصان کالج کو ہو رہا ہے وہ سرسید کی رائے کی غلطی اور ضد کا نتیجہ  
 ہے جہاں جہاں گئے اور جن جن سے ملے اُن کو شاکی پایا لیکن اُن کی کچھ پیش جاتی  
 تھی اور کبھی کبھی ناگوار سی پیدا ہونے لگتی تھی لیکن سرسید کی ذاتی محبت ان کی اس  
 وقت کی حالت اور محنت کی خرابی ساکت کر دیتی تھی، وہ اکثر یہ حالات نواب  
 وقار الملک کو بھی لکھتے رہتے اور دوسرے ٹرٹی بھی اطلاعیں دیتے رہتے نواب صاحب  
 کو خود بھی پورا اندازہ تھا اور اب سکوت کو قومی گناہ تصور کرنے لگے تھے انھوں نے ذہناً  
 فوقتاً آزادی سے اپنی رائیں لکھیں اور اپنے مسلک کی نسبت خود سرسید ہی کو  
 تحریر کیا کہ :-

”اگر مجھ کو یہ یقین ہوتا کہ اب اور کچھ زیادہ عرض کرنا کالج کے لئے مفید ہو گا تو  
 مجھ کو وہ طریقہ معلوم ہے کہ جس سے میری اس گزارش پر توجہ اور اس پر  
 مباحثہ کرنے کے لئے آپ مجبور ہوتے لیکن مجھ کو معلوم ہے کہ اس سے کچھ

(بقیہ نوٹ صفحہ ۱۴۸) موجودہ انتظامی سسٹم ناقص ہی اور وہ اس وجہ ناقص ہی کہ اس کے  
 ذریعہ سے کل اختیارات متعلق بندوبست و نظام ایک شخص واحد کے ہاتھ میں جاتے  
 ہیں ان وجوہات سے جو اظہارِ شمس ہیں یہ امر ضروری تھا کہ کالج کے بچپن کے زمانہ  
 میں اختیارات اور فرائض صرف اس کے بانی کے ہاتھ میں رہیں... مگر جوں جوں  
 کالج بڑھتا اور وسیع ہوتا گیا ان اختیارات کے ایک شخص کے ہاتھ میں مرکوز نہ رہتے  
 ہونے کی ضرورت تم ہوئی گئی اور ان کے مفید ہونے میں فرق آ گیا۔

فائدہ نہوگا۔ میں اب اس قصہ کو طول دینا نہیں چاہتا اور اسی لئے میں نے اپنا مسلک یہ اختیار کر لیا کہ بُرا یا بھلا جو کچھ سیری سمجھیں آتا ہے اس کو اپنا فرض سمجھ کر آپ کے سامنے بہت ادب سے پیش کر دیتا ہوں پھر اس کے بعد آپ جانیں اور آپ کا دین و ایمان۔ پھلا عریضہ جو میں نے گذر لیا تھا وہ وہ بلاشبہ بالکل ایک خانگی عریضہ تھا مگر حجب میں نے دیکھا کہ اس میں بھی آپ اپنی معمولی ضد سے کام لینا چاہتے ہیں تو میں نے اُن لوگوں کے اعتراض کے لحاظ سے جو لکھتے ہیں کہ ٹرسٹی کچھ توجہ نہیں کرتے دوسرے عریضہ میں اسی مضمون کو مدلل طور سے بحیثیت ایک ٹرسٹی کے پیش کر دیا۔

لیکن اس سے کوئی نتیجہ برآمد نہ ہوا اسی سلسلہ میں سرسید نے ایک خط کے جواب میں اُن کو لکھا کہ :-

جن امور کو آپ تصور کرتے ہیں کہ قومی کالج کے لئے مبارک فال نہیں ہیں ہم انھیں امور کو قومی کالج کے لئے مبارک فال سمجھتے ہیں پس اس کا کوئی علق نہیں ہے اور یہ یقین کرنا چاہئے کہ جو خدا کو منظور ہے وہ ہوگا۔

نواب صاحب نے اس نوبت پر ٹرسٹیوں کو صاف طور پر متوجہ کیا کہ :-

اب یہ وقت نہیں رہا کہ کمیٹی کا سکریٹری ایک ایسا شخص ہو جو اختیارات تو معمول سے بہت زیادہ رکھتا ہو اور ذمہ داریوں کے برداشت کرنے کی اس میں قوت نہ ہو اور کمیٹی کے ممبر اس کی بزرگی اور عظمت اور اس کی گزشتہ خدمات اور احسانات اور دوسری قسم کی غیبیوں اور اسی کے ساتھ اس کی غشیل اور برفند طبیعت کے لحاظ سے کسی واجبی سی واجبی بات کو جو اس کی اپنی اکیلی مرضی کے برخلاف ہو آزادانہ اس کے سامنے پیش کرنے کی بہت کم جرات کرتے ہوں اور اگر کسی نے ایسی جرات کی تو اس کو

جناب مدوح کی بزرگانہ جھڑکیوں کی برداشت کرنے کے لئے جو بلاشبہ غرور اور کینہ کی آمیزش و آلائش سے بالکل پاک اور صاف ہوتی ہیں تیار رہنا پڑا ہے۔

اسی عرصہ (۱۸۹۷ء) میں سرسید نے قانون کی ایک دفعہ ۴۴ کی رو سے جس میں کالج کے طالب کے لئے فوراً کارروائی کے اختیار سکریٹری کو تھے خود ہی اکیس جدید ٹرینی منتخب کر دئے اور جب اس کی اطلاع ایجنڈا میں درج کر کے اور ٹرینوں کو دی گئی تو نواب محسن الملک نے سخت مخالفت کی اور نواب قار الملک نے ایک طویل احتجاجی یادداشت لکھی مگر جب یہ کارروائی ۲۲ اگست کی میننگ میں پیش ہوئی تو اس کے جواز میں سرسید نے کہا کہ :-

ہوں کہ جنوری میں میری طبیعت جادۂ اعتدال سے زیادہ منحرف ہو گئی تھی اور بہ سبب پیرانہ سالی کے مجھے اندیشہ تھا کہ علالت کا کیا انجام ہو گا اور چونکہ کالج میرا قائم کیا ہوا ہے اور تمام ٹرینی جو مقرر ہوئے ہیں وہ میری ہی تجویز سے ہے اس لئے کالج کے آئندہ استحکام اور بہبودی کے لئے جس کا مجھ کو اندیشہ کسی کو خیال ہو مجھ کو ضرور معلوم ہوا کہ ٹرینوں کے عہدہ جات حتمی کو اپنی زندگی میں ایسے ٹرینوں سے معمور کر دوں جن سے مجھ کو امید ہے کہ میرے بعد بھی کالج کی بہبودی کی فکر رکھیں گے۔ اس لئے مجھ کو بموجب اس اختیار کے جو حسب دفعہ ۴۴ اقواند و قوانین ٹرینیاں تنہا بنظر سود و بہبود کالج کے بحیثیت لائف آنریری سکریٹری ان تمام امور کے کرنے کا حاصل ہے جو مجموعاً ٹرینیاں کالج کر سکتے ہیں اس کے مطابق میں نے ۲۱ صاحب کو ٹرینی مقرر کیا اور فی الفور اس کارروائی کی اطلاع بذریعہ تحریر کے جملہ ٹرینوں کو دی کیونکہ میری حالت ایسی تھی کہ جنوری سہ ماہی تک زندہ رہنے

کی بھگو امید نہ تھی۔

اس بیان پر بجز ایک ٹرٹی کے سب نے یہ کارروائی جائز قرار دی، مرزا عابد علی ٹیک کی تحریک اور مولوی نذیر احمد دہلوی کی تائید سے نواب صاحب کے متعلق ناراضی کا دوٹ پاس کیا گیا مگر انہوں نے اس کا کوئی اثر قبول نہیں کیا چنانچہ بہت بعد کو ایک موقع پر مولوی بشیر الدین صاحب (مینجر اسلامیہ ہائی اسکول ٹاؤن واڈیر انجاء البشیر) نے ایک خط میں جب مرزا صاحب کے متعلق اپنے بعض خیال ظاہر کئے تو ان کو لکھا کہ :-

مرزا صاحب کی نسبت جن وجوہ سے آپ نے اپنی بیزاری کا اظہار کیا ہے مجھ کو ان وجوہ پر مطلق علم نہیں اور جب تک علم اور اس کی تحقیق کا موقع نہ ہو معاف کیجئے کہ میں اس بیزاری میں شریک نہیں ہو سکتا حالانکہ آپ وائف ہیں کہ انہیں مرزا صاحب نے میری نسبت ٹریٹمنٹ کیٹی میں ملات کا ووٹ پاس کر دیا تھا مگر اُس وقت بھی اس کا اثر میرے اوپر اتنا بھی نہ ہوا جس قدر کہ اُد پر سعیدی اور میں اپنے اس عقیدہ پر قائم رہا کہ یہ سب ووٹ پاس کرنے والوں کی خطا ہے، میں خطا سے بری ہوں اور ان حضرات کی وجہ سے میں کالج کو نہیں چھوڑ سکتا جو گویا خود چاراکالچ ہے۔

معاملہ اس ملامت کے ووٹ پر ہی ختم نہیں ہوا بلکہ آنریری سکریٹری کے اختیار کی رو سے سرسید نے تہیہ کر لیا کہ ان کو ٹریٹمنٹ کے زمرہ سے ہی خارج کر دیا جائے لیکن بعض اصحاب کے اصرار سے یہ نوبت نہ آئی بایں ہمہ نواب وقار الملک اپنی جد جہد میں مصروف رہے اور جب امید اصلاح کی کوئی جھلک باقی نہیں رہی اور تمام ملہ مرزا صاحب مراد آباد کے رہنے والے پنشنر سب جج تھے انہوں نے اس ادارہ کی ابتدا سے نہایت نمایاں خدمات انجام دی تھیں سرسید کے بڑے معاون اور رفیق تھے۔

خانگی کوششیں نقش بر آب ثابت ہوئیں پھر انہوں نے ایک آخری خط لکھا اور ان تمام مباحث کو اس اطلاع پر ختم کیا کہ میرا پل اب دوم کے سامنے ہوگا۔

اس خط میں جو اطلاع دی گئی تھی اس کے مطابق نہ صرف اُن ہی کی طرف سے اپیل شائع ہونے والی تھی بلکہ وہ رفعاے کار بھی جن سے زیادہ سرسید کا کوئی جاں نثار اور مداح و معترف نہ تھا اس کا ردائی میں شرکت کے لئے آمادہ تھے لیکن اس اپیل کی اشاعت کی نوبت نہیں پہنچی اور سرسید کی وفات نے جو ۲۸ مارچ ۱۸۹۵ء کو واقع ہوئی ان تمام قضیوں کا خاتمہ کر دیا۔ اس کے متعلق ۱۹۰۵ء میں سولانا حالی کو ایک پوربین مسٹر کارنا کے مسئلہ تقرر پر متوجہ کرتے ہوئے لکھا تھا کہ :-

جو کوشش کہ کالج کے اس اہم مسئلہ کے متعلق جناب نے فرمائی اور فرما رہے ہیں وہ کچھ نئی نہیں لیکن ایک خاص مضمون بہت ہی کم لوگوں کو معلوم ہے کہ اگر جناب سرسید مرحوم و مغفور ایک ہیمنہ بھی اور زندہ رہتے تو جناب اور نواب محسن الملک بہادر اور خاکسار کے دستخطوں سے ایک ایک یادداشت ٹریسوں میں جاری ہی ہو چکی تھی کہ کالج کی خبریں اور اس کو پوربین اسٹاف کے ہاتھوں میں جانے سے روکیں۔“

پھر اپنے ایک مضمون میں جو ۱۹۰۷ء کے پیسہ اخبار (لاہور) میں شائع ہوا یہ بیان کیا ہے کہ :-

”ان حالات کو دیکھ کر وہ لوگ جن کو قوم کا زیادہ درد تھا بہت فکر میں پڑ گئے تھے اور باہم سرگوشیاں ہونے لگی تھیں اور بالآخر باوجود سرسید مرحوم و مغفور کے اُن اقتدرات، عظم اور عظمت و جلال کے جس کی دوسری نظیر شاید مدت تک نہ ملے گی بعض ٹریسوں نے یہ فیصلہ کر لیا تھا کہ اب ہم کو صرف اپنی قوم کی بہبودی کا خیال مد نظر رکھنا چاہیے اور



جناب مرحوم و مغفور کی مروت کو قوم کے مقابلہ میں بالائے طاق رکھنا چاہئے۔  
 مضامین کا ایک سلسلہ روزانہ پیسہ اخبار لاہور میں چھاپنا تجویز ہوا تھا  
 جو گنہگار نہ ہوتا بلکہ اس پر ایسے لوگوں کے دستخط ثبت ہوتے جیسے کہ نواب  
 محسن الملک اور شمس العلماء مولوی خواجہ الطاف حسین حالی اور ایک یہ  
 خاکسار مشتاق حسین اور مجھ کو اس وقت اچھی طرح یاد نہیں رہا غالباً آنریبل  
 حاجی محمد اسماعیل خاں بہادر کے دستخطوں کا بھی ان مضامین پر ثبت ہونا  
 تجویز ہو گیا تھا ان مضامین کے ذریعہ سے یہ بات ثابت کرنی مقصود تھی کہ  
 کالج کے قیام سے جو اہل مقصد تھا اب جناب مرحوم و مغفور اپنے ہاتھ سے  
 اس کو برباد کر رہے ہیں اور ریٹوں اور قوم کو چاہئے کہ وہ جناب مرحوم  
 کی اس خود مختاری کو روکے اور کالج کو تباہی سے بچائے۔

پہلا نمبر اس سلسلہ مضامین کا میں نے اپنے قلم سے لکھا تھا اور نواب  
 محسن الملک بہادر اور شمس العلماء مولوی حالی صاحب کی خدمت میں جو  
 غالباً اس وقت علی گڑھ ہی میں تشریف رکھتے تھے دستخطوں کے لئے بھیجا  
 گیا تھا کہ دفعتاً جناب مرحوم و مغفور کی رحلت کی خبر پہنچی اور میں نے  
 فوراً نواب محسن الملک کو تار دیا کہ وہ مضمون واپس کر دیں کیونکہ اب ہمارے  
 دلوں میں جناب ممدوح کی خوبیوں اور بے نظیر عمدہ اوصاف کے سوا  
 اور کوئی خیال باقی نہیں ہے چنانچہ اسی وقت سے ان مضامین کا سلسلہ  
 ترک کر دیا گیا بلکہ دلوں سے بھی اس شکایت کو نکال دیا گیا اور اس وقت  
 بھی صرف کالج کے فوائد کی غرض سے اس کو ظاہر کیا گیا ہے۔

مرسید کی رحلت کے بعد بروئے قانون سید محمود کی  
 جانشینی ایک طے شدہ معاملہ تھا اس لئے انہوں نے فوراً ہی سرکاری حیثیت سے

کام شروع کر دیا آئندہ انتظام کے متعلق الہ آباد جا کر ہزاروں ملاقات کی اور مسٹر بیک کو رجسٹرار کے اختیارات دیدے نواب محسن الملک علی گڑھ میں مقیم تھے ان کو کالج کی مالی حالت کا اندازہ تھا انہوں نے موقع اور وقت سے فائدہ اٹھا کر اور مسٹر میموریل فنڈ قائم کر کے قوم میں محمدن یونیورسٹی کی تحریک شروع کر دی مولوی سمیع اللہ خاں بھی پُرانی رنجش کو بھلا کر اس جدید تحریک میں رفیق کار بن گئے تاہم کالج امیدویم کے ایک دور میں تھا اور حالات کے لحاظ سے ترمیم قانون ناگزیر تھی اس لئے ہر طرف سے ترمیمات و تحریکات پیش ہونی شروع ہو گئیں مسٹر بیک اپنے لائف پرنسپل مقرر کئے جانے کے متعلق قانون میں ترمیم چاہتے تھے انتظامی عہدوں کے لئے بھی کشمکش جاری ہو گئی تھی اور اختلافات نے ایک مہیب شکل اختیار کر لی تھی، جس میں اسٹاف کی بھی فریقانہ حیثیت تھی، سید محمود کی جو حالت تھی اُس سے کوئی امید نہ تھی کہ وہ ان مشکلات پر غالب آجائیں گے جولائی میں ہزار علی گڑھ آئے اور ایک پرائیویٹ ملاقات میں طے ہوا کہ ان کو بورڈ آف ٹرستینز کا پریسڈنٹ بنا دیا جائے نواب وقار الملک نے ان کی خرابی صحت اور طوالت کارروائی کی عادت کو مد نظر رکھ کر اسے دی کہ

ان کے حقوق و خدمات کے لحاظ سے ایسا عہدہ تجویز کیا جائے جو مندرجہ  
میں پریسڈنٹ کے عہدہ سے فائق ہو اور کالج کے ساتھ بھی مستقل طور سے  
تعلق قائم رہے اور وہ اپنی بے نظیر خداداد قابلیت سے جو کچھ کام کالج  
کے لئے کرنا چاہیں کر سکیں اور وہ کام خواہ کتنی ہی دیر سے ہو اس کی وجہ

لے مالی حالت مختصر آئے تھی کہ بڑا بار قرضہ سودی و بلا سودی کا تھا اسٹاف کی تنخواہیں مرک  
گئی تھیں تعمیر کا کام بند پڑا تھا۔  
۱۵ مذکرہ محسن میں تفصیل ہے۔

کالج کے روزانہ کام میں کچھ ہرج نہ ہوگا۔

لیکن وہ خاص اختیارات کے ساتھ پریسڈنٹ ہی تجویز کئے گئے۔  
 مسٹر بیک اور سید محمود اور سید محمد احمد میں کھلم کھلا مخالفت تھی اول الذکر نے  
 اپنے اصلی کام کو چھوڑ کر تمام قوت ان ہی کاموں کے لئے وقف کر دی، نواب کا الملک  
 اس صورت حالات کو خاموشی سے دیکھتے رہے۔ اور ان کی زیادہ تر کوشش یہ تھی کہ  
 اطمینان کے ساتھ قانون و قواعد کی ترمیم ہو جائے وہ چاہتے تھے کہ جنوری (۱۹۹۰ء)  
 کے اجلاس میں ترمیم قانون ملتوی رہے اور غور فکر کے ساتھ ترمیمات کر کے اپریل میں  
 پیش کیا جائے اور اس کے بعد عہدوں پر انتخابات و تقررات ہوں انہوں نے بہت  
 زیادہ زور دیا کہ سرسید کی حیات تک ملک و قوم اور ٹرسٹیوں کا تمام بہرہ وہ ان پر  
 تھا نہ کہ اس مجموعہ قواعد پر اور اسی لئے جس قدر نقصانات کہ اس مجموعہ میں ہیں ان  
 لوگوں کو غور کا موقع ہی نہیں ملا اور ان کے بعد بھی یہی حالت ہے اور جو ترمیمات پیش  
 ہوئی ہیں وہ بھی نا کافی ہیں اس لئے کافی وقت ملنا چاہئے " ساتھ ہی انہوں نے  
 انتخابات و تقررات میں مخفی ووٹ کی ضرورت بیان کی اور اس کے برخلاف طریقہ  
 کو رنجشوں کی بنیاد قرار دیا۔ پھر اس بے اطمینانی پر جو اس وقت پھیلی ہوئی  
 تھی متوجہ کر کے اپنی خدمات پیش کیں اور اس بات پر آمادگی ظاہر کی کہ  
 قیام علی گڑھ میں رکھ کر سید محمود کو مدد دیں انہوں نے واضح طور پر یہ بھی لکھ دیا کہ

میں اپنے لئے کوئی خاص پوزیشن نہیں چاہتا نہ اب اور نہ آئندہ بلکہ کالج

کے ٹرسٹی اور سید محمود صاحب کے ایک قدیمی نیازمند اور قوم کے ایک

ادنیٰ خادم کی حیثیت اس طرح کام کرنے کی غرض سے میرے لئے بالکل

کافی ہے اور میرے اور کالج کے لئے یہ کوئی نئی بات بھی نہیں ہے برسوں تک

لے سرسید کے بیٹے نیشن یافتہ سب جج اور ۱۹۹۰ء میں اسٹنٹ سیکریٹری مقرر ہوئے تھے۔

میں اسی طرح جناب سرسید صاحب مرحوم و مغفور کے ساتھ کام کرتا رہا ہوں۔“

لیکن حالات ہی ایسے رونما ہوئے کہ ان کو بھی سکریٹری شپ کا تغیر ضروری معلوم ہوا اور وہ بھی اس پر متفق ہو گئے عام رائے نواب محسن الملک کے انتخاب پر تھی نواب وقار الملک بھی موید تھے لیکن اس سلسلہ میں جب مسٹر بیک نے ایک گشتی خط کے ذریعہ سے اس انتخاب کے متعلق رائیں حاصل کرنی شروع کیں تو نواب وقار الملک تو انکی خدمات پر سپیلی کا اعتراف کرتے ہوئے لکھا کہ:-

ہمارے کاموں میں ان کی یہ مداخلت ایک بے جا مداخلت ہے اور ناقابل برداشت ہے:-

۳۱ جنوری کو اجلاس منعقد ہوا نواب محسن الملک سکریٹری اور سید محمود پریسیڈنٹ ہو گئے اور ان کو خاص اختیارات دئے گئے، امید بندھی کہ اب اطمینان کے ساتھ کام ہوگا مسٹر بیک کا بھی ستمبر ۱۸۹۹ء میں انتقال ہو گیا اور مسٹر (دوسرا) مارلسن جانشین ہوئے مگر صورتِ حالات بد سے بدتر ہوتی چلی گئی اور آئریری سکریٹری اور پرنسپل دونوں نے تحریکیں کیں کہ سید محمود جدید عہدہ سے معزول کئے جائیں ورنہ وہ دونوں بھی مستعفی ہو جائیں گے اب نازک صورت پیدا ہو گئی اس باوقار شخصیت کی معزولی ہر ایک لحاظ سے تکلیف دہ امر تھا ۳۱ جنوری سنہ ۱۸۹۹ء کے اجلاس میں یہ مسئلہ پیش ہوا مگر نواب وقار الملک اجلاس سے دو تین پہلے علی گڑھ آئے صورتِ حالات کا مطالعہ کیا اور بالآخر یہ رائے دی کہ:-

ایک مسٹر مارلسن نہیں پچاس مارلسن اور ایک نواب محسن الملک بہادر نہیں سو محسن الملک بھی ایسی دہلی دیتے اور ان کے ساتھ کالج اور اسکول کے تمام طلباء اور بورڈ بھی اس قسم کی دہلی میں شریک ہوتے مگر سید محمود کی

حالت صحت درست ہوتی اور کالج کا کام وہ میری دانست میں اچھی طرح کر سکتے ہوتے تو میں ایک دفعہ اسکول و کالج اور بورڈنگ ہاؤس کا بالکل خالی ہونا پسند کرتا بہ نسبت اس کے کہ اس قسم کے دباؤ کی وجہ سے سید محمود صاحب کے خلاف کوئی رائے دیتا لیکن کیا کیا جائے ان کی حالت صحت ہی کچھ ایسی ہو گئی ہے کہ ہم کو یہ مجبوری کالج کے فائدہ کی غرض سے ان کو عہدہ لائف آنریری پریسیڈنٹ سے سبکدوش کرنے کی رائے دینی پڑی ہے۔

اب سید محمود وزیر اعلیٰ اور نواب ممتاز الدولہ فیاض علی خاں رئیس پہاڑ پریسیڈنٹ منتخب ہوئے اس موقع پر نواب وقار الملک نے پریسیڈنٹ کے اختیارات پر بحث کی کہ خاص اختیارات جو دراصل آنریری سکریٹری کے تھے اور سید محمود کو بوجہ ان کی طبیعت کے خاص طور پر دئے گئے تھے دوسرے پریسیڈنٹ کو نہ دئے جائیں بلکہ آنریری سکریٹری کو ہی ملنے چاہئیں۔


اسی اجلاس میں ان کی تحریک و بحث پر ایک سلیکٹ کمیٹی مقرر ہوئی کہ قانون و قواعد پر نظر ثانی کرے اور وہ ہی سکریٹری مقرر کئے گئے اور انہوں نے علی گڑھ اور سیتاپور میں مقیم رہ کر اس خدمت کو انجام دینے میں سید محمود کی قانونی قابلیتوں سے فائدہ اٹھایا لیکن قبل ازیں کہ کام کلیتہً تکمیل کو پہنچے ناگزیر ضرورتوں کی وجہ سے سکریٹری کے عہدہ سے مستعفی ہو گئے تاہم بے مراحل طو کر چکے تھے اور بالآخر قانون و قواعد کی تکمیل ہو گئی۔

۱۷ اجلاس میں جب یہ مسئلہ پیش ہوا تو بعض ٹریسٹوں نے اختلاف کیا اور سید محمود نے بھی تسلیم نہیں کیا اس نوبت پر ہزار آئٹمنٹ گورنر پٹرین کالج اور ان کے مابین طویل مراسلت ہوئی اور بالآخر انہوں نے ۲۰ اپریل ۱۹۰۸ء کو باقاعدہ منظور بھیج دی۔

نواب حاجی محمد اسماعیل خاں مرحوم رئیس ذمادلی نے جو علی گڑھ تحریک کے زبردست علم بردار تھے اور جنہوں نے آغاز کار سے سرسید کے ساتھ اس تحریک کی ترقی میں دائے درمے قلمے اور سخن بڑی بڑی کوششیں کی تھیں۔ ۱۹۲۰ء میں مولف مذکورہ کے ایک خط کے جواب میں اُن اختلافات کے متعلق جن کا تذکرہ اس باب میں ہے تحریر کیا تھا کہ :-

مجھ کو خوب یاد ہے کہ کانچ کے معاملات میں نواب وقار الملک مرحوم اور سید صاحب مرحوم کے درمیان میں ہمیشہ سخت اختلاف رہا مگر دونوں بزرگ تحمل اور بردباری سے رہتے تھے اور احمقانہ رنجشوں سے دور رہتے تھے..... نواب وقار الملک مرحوم نے ہمیشہ باوجود اختلافوں اور سید صاحب مرحوم کے غصہ کے سید صاحب مرحوم اور سید محمود صاحب مرحوم سے نہایت سنجیدہ اور محبت آمیز سلوک رکھا اور سوائے اس کے کہ وہ سید صاحب مرحوم کی رالیوں کو نہ مانتے تھے اور کسی طرح پر ادب و لحاظ میں کمی نہ کرتے تھے میں نے جہاں تک غور کیا ہے باوجود اس کے کہ مجھ میں اور نواب وقار الملک مرحوم میں بھی اختلاف رہا ہے مگر میں ان کو نہایت ایسا نادر۔ راست باز۔ قومی معاملات میں ذاتی اغراض سے دور اور متنفر مانتا ہوں اور اب میں یہ بھی تسلیم کرتا ہوں کہ سید صاحب مرحوم اور میرے نواب وقار الملک مرحوم کے درمیان میں جو اختلاف تھے اس میں نواب وقار الملک مرحوم حق پر تھے کیونکہ تجربہ بھی بتا رہا ہو..... میں نے اس لکھنے کے بعد مکرر آپ کا خط پڑھا تو ایک جواب دہ گیا تھا یعنی سید صاحب کی وفات کے بعد سید محمود مرحوم سے کوئی بدسلوکی نواب وقار الملک مرحوم نے نہیں کی البتہ

جس طرح سب دوست سید محمود مرحوم کی حالت پر افسوس کرتے تھے وہ بھی اس میں شریک تھے اور جہاں تک مجھ کو یاد ہے اور خوب یاد ہے سید محمود مرحوم دو شخصوں پر خاص ناراض تھے ایک نواب محسن الملک مرحوم پر اور ایک مجھ پر اور وہ کسی تیسرے پر ناراض نہ تھے اور یہ جملہ میں اس لئے لکھا ہے کہ اگر نواب وقار الملک نے اُن کو چھیڑا ہوتا تو ضرور اُن پر سب و شتم کرتے۔



# ماہنامہ

## سیاستی تنظیم اور مسلم لیگ کا قیام

نواب صاحب سیاسیات میں سرسید کی پالیسی کے حامی تھے ان کے نزدیک مسلمانوں کا کانگریس اور ایچیٹن میں شریک ہونا خود کشی کے مترادف تھا لہ افسوس ہے کہ موجودہ دور میں مسلمانوں کی کوئی سیاسی تاریخ نہیں جس سے معلوم ہو کہ سرسید کی پالیسی کن اسباب و وجوہ پر مبنی تھی، ہمارے پروجوش نوجوان اس زمانہ کے حالات اور سیاستوں کے خیالات سے مرعوب و متاثر ہو کر بے دھڑک سرسید اور ان کے جانشینوں کو مسلمانوں میں غلامانہ ذہنیت پیدا کرنے والا سمجھتے اور کہتے ہیں، لیکن وہ سلطنت منلیہ کے زوال اور انگریزی حکومت کے استقلال کی تاریخ میں اپنی سیاسی پوزیشن اور دیگر قوموں کے ساتھ اپنے تباین حالات کا مطالعہ نہیں کرتے، اگر سرسید کے پولیٹیکل ورک کو ان حالات و واقعات کے ساتھ مطالعہ کریں تو وہ تسلیم کرنے پر مجبور ہوں گے کہ تمام مقصیات عصری سے اس وقت وہی پالیسی صحیح تھی اور بقول مولانا محمد علی مرحوم

تاہم میں اسے عترت مجبور ہوں کہ مسلمانوں یا بہ حیثیت مجموعی کوئی خیر طلب مسلمانانہ منہ کی رہنمائی کے لئے بجز اس کے اور کوئی راہ اختیار کر ہی نہیں سکتا تھا.....

باوجود الزام کفر والحاد اور باوجود شدت سب دشمن سیاسی پالیسی میں ساری قوم کی قوم نے بے چون و چرا اسی شخص کی پیروی کی ظاہر ہے کہ منطقی منسلط یا سیاسی سبز باغ میں اتنی قوت (بقیہ نوٹ برآئینہ)



حیدرآباد سے سکدوش ہو کر وہ آئے تو انہوں نے ایک موقع پر یہ خیال ظاہر کیا تھا کہ :-  
 ہندوستان میں جس قسم کی حکومت ہو رہی اس کے لحاظ سے رعایا کے لئے  
 عمدہ ترین پالیسی یہ ہی ہے کہ حکام کو حتی الامکان اپنے سے ناخوش نہ  
 ہونے دے اور اس کے برخلاف کوئی کوشش نوجوانوں کا کام ہے،  
 میرے ولولے اب آزادی اور مساوات کے متعلق نسبت ہو چکے ہیں  
 اور میں اب اسی کو غنیمت سمجھتا ہوں کہ جو دن زندگی کے باقی ہیں وہ  
 آرام کے ساتھ گزر جائیں :-

مگر ۱۸ اپریل ۱۹۴۷ء کو جب صوبہ متحدہ کی حکومت نے سرکار ہندی دفتروں میں اجراء  
 ہندی کے متعلق اپنا مشہور رزلوشن صادر کیا جو مسلمانوں کی قومیت پر ہی ایک ضرب  
 شدید تھا تو اب صاحب بھی بہت متاثر ہوئے اور اب ان کے لئے زمانہ کے  
 تغیرات اور سیاسی مقتضیات سے بے تعلق رہ کر گوشہ گزیر رہنما دشوار ہو گیا،

---

دقیقہ نوٹ صفحہ ۱۶۱) نہیں ہو سکتی اور میرا یقین واقع ہے کہ اُس میں محض اس  
 وجہ سے کامیابی ہوئی کہ ان کی سیاسی رائے صائب تھی (خطبہ صدارت  
 کانگریس سشن ۱۹۴۳ء)

نوٹ صفحہ ۱۶۱) ۱۹۴۶ء میں سرسید نے ایک ورنیکلر یونیورسٹی کی تحریک کی تھی جس میں  
 اردو ذریعہ تعلیم ہوتی کیونکہ اس وقت بھی ملک کی یہی مشترکہ زبان تھی لیکن بعض ہندوؤں  
 کی عزت سے مخالفت کی آواز بلند ہوئی سشن ۱۹۴۶ء میں اس کے باخبر ہندوؤں نے سرکاری  
 دفتروں میں اردو زبان اور فارسی رسم الخط کی جگہ بھاشا اور دیوناگری حروف جاری کئے جانے  
 کے لئے تنظیمی کوششیں شروع کیں بہار میں بھی یہی کوششیں تھیں جو کامیاب ہوئیں  
 سرانٹوئی میکڈالڈ اس وقت کلکٹر کے عہدہ پر تھے اور ان کوششوں کی تائید و حمایت  
 میں ان کا بڑا حصہ تھا، ممالک متحدہ میں سرسید نے تنہا مقابلہ کیا اور اس وقت (دقیقہ نوٹ صفحہ ۱۶۱)

انہوں نے پہلے تو اس بات کی کوشش کی کہ حکمران صوبہ ہزار سرائٹوئی میکڈانڈ کو بالمشافہ گفتگو سے اس زردیوشن کے نقصانات و اثرات پر متوجہ کریں لیکن جب ہزار نے ملنے سے انکار کیا تو انہوں نے ان تمام احتجاجی کارروائیوں میں گرمی کے ساتھ حصہ لیا جو نواب محسن الملک کی رہنمائی میں مسلمانوں نے کیں وہ لکھنؤ کے اس عظیم الشان جلسہ میں شریک ہوئے جو ۱۸ اگست کو منعقد ہوا اور گویا، مسلمانان ہند کا یہ پہلا احتجاجی مظاہرہ و مجاہدہ تھا، اس جلسہ میں انہوں نے بھی پرزور تقریر کی۔

دہندوؤں کو ناکامی ہوئی لیکن انہوں نے پنجاب کو بھی ہم نوا بنا کر کوششوں کا سلسلہ قائم رکھا۔ ۱۸۹۸ء میں ہنٹر کمیشن کے سامنے بھی اسی قسم کی درخواستیں پیش ہوئیں چنانچہ علی گڑھ کے مقام پر ڈاکٹر ہنٹر نے اپنی تقریر میں کہا تھا کہ :-

ایک زبردست گروہ لوگوں کا موجود ہے جو یہ درخواست کرتا ہے کہ ہندی یا لوگوں کی دیسی زبان اب بھی کثرت سے سکھائی جائے ہر دن کی ڈاک میں ہمارے پاس ہندی کی تائید میں ایسے میموریل آتے ہیں جن پر کثرت سے دستخط ہوتے ہیں چنانچہ ایک عرفی پروجیکل دی گئی تھی ۳۲۲۷ نام لکھے ہوئے تھے۔“

تاہم اس مرتبہ بھی ناکامی ہوئی مگر جب ۱۸۹۸ء میں عنانِ حکومت سرائٹوئی میکڈانڈ کے ہاتھوں میں آئی تو ان کوششوں میں ایک نئی جان پڑ گئی اور بالآخر وہ ۱۹۰۱ء میں کامیاب ہوئے۔ اب سرسید کا انتقال ہو چکا تھا اور نہ کوئی شخص ایسا تھا جو مقابلہ کرتا نہ کوئی ایسوسی ایشن ہی تھی، البتہ نواب محسن الملک نے سرسید کی جانشین کی حیثیت سے جمہوری طریقہ پر احتجاج کیا اور دو دفعینس ایسوسی ایشن قائم ہوئی جس کا ایک بہت بڑا جلسہ ۱۸ اگست کو منعقد ہوا (مذکورہ محسن میں تفصیل ملاحظہ ہو)۔

اس واقعہ نے تعلیم یافتہ مسلمانوں میں قومی حقوق کے تحفظ کا خیال اور ایک پولیٹیکل ایسوسی ایشن کی ضرورت کا احساس پیدا کر دیا، اخبارات میں بھی اس خیال و احساس کے متعلق بکثرت مضامین شائع ہوئے اور پرائیوٹ صحیبتوں میں بھی بحثیں ہونے لگیں، ان حالات کا نواب وقار الملک پر نہایت گہرا اثر پڑا اور انہوں نے گوشہ عافیت سے نکلنے کا ارادہ کر لیا۔

نواب محسن الملک نے علی گڑھ انسٹیٹیوٹ گزٹ میں ایک مضمون بعنوان ”مسلمانوں کو اپنے پولیٹیکل حقوق کی حفاظت کے لئے کیا طریقہ اختیار کرنا چاہئے“ شائع کیا اور اسے دی کہ ہمارے پولیٹیکل مقاصد کی حفاظت کے لئے بظاہر کوئی تجویز اس سے بہتر نہیں ہو سکتی کہ محمدن ایگلو اور نیشنل ڈیفنس ایسوسی ایشن کو بھرتام کیا جائے جو سرسید کے زمانہ (۳۰ دسمبر ۱۸۹۳ء) میں ہوئی تھی اور جس نے یہ طے کیا تھا کہ پولیٹیکل مستعدی کا ایک ترمیم شدہ طریقہ اختیار کیا جائے یعنی ایک طرح پر نہ تو بالکل خاموش رہنا اور دوسری طرح پر عام طور پر ایجنڈا میں نہ کرنا اسی مضمون کے ساتھ انھوں نے مذکورہ بالا ایسوسی ایشن کے قیام کی روڈا دجی شائع کی۔

اس مضمون و روڈا کو کٹر چنے کے بعد فوراً نواب صاحب فی نواب محسن الملک کو حسب ذیل خط لکھا کہ :-

”ہاں اگست کے پرچہ علی گڑھ انسٹیٹیوٹ گزٹ میں آپ نے ایک رسالہ اور ۱۸۹۳ء کی ایک روڈا محمدن ایگلو اور نیشنل ڈیفنس ایسوسی ایشن آف برائڈیا کے متعلق مشہر فرمائی ہے جس کا مفصلہ ذیل فقرہ آبد سے لکھنے کے قابل ہے کہ“

جس حالت میں کہ مسلمانوں کے حقوق تلف ہو رہے ہیں اور ان کے مقاصد پر حملے کئے جاتے ہیں اور اخبار نویس برابر آپریشنل کچھ سے ہیں

تو کیوں کر ممکن ہے کہ مسلمان خاموش رہیں اور ان کی خاموشی سبب نقصان نہ پہنچے اور کچھ نہ کرنا اور اپنی کوشش کو صرف تعلیم کی جانب مقرر رکھنا ایک ایسی تجویز ہے کہ اس کا عمل درآمد ناممکن ہے۔

اس کے بعد پھر آپ نے یہ رائے دی ہے کہ :-

ڈیفنس ایسوسی ایشن کی اسی تجویز کے مطابق اب بھی عملدرآمد کیا جاوے اور کسی تجویز کا اپنے پولیٹیکل حقوق کی حفاظت کی غرض سے اختیار کرنا مسلمانوں کے لئے خطرناک ہو گا۔ جب کہ آپ مسلمانوں کو ایسی اہم تجویز کی نسبت متوجہ فرما رہے ہیں تو آیا ہر بانی سے آپ اس امر کے متعلق بھی کچھ تحریر فرمانا ضروری سمجھیں گے یا نہیں کہ مذکورہ بالا ایسوسی ایشن جو ستمبر ۱۹۷۳ء میں قائم ہوئی تھی اور جس کے بعد جناب سر سید احمد خاں بہادر اور ستر تھوڈر بیک جیسے پر جوش اور کام کرنے والے لیڈر کئی سال تک زندہ اور تندرست رہے آیا اس کو اپنے مقصد میں کامیابی ہوئی اور اگر نہیں ہوئی تو اس کے اسباب کیا تھے یہاں اس قدر اور بھی کچھ دینا مناسب سمجھتا ہوں کہ مسلمانوں کا ہندوؤں کی نیشنل کانگریس میں شریک ہونا میں بھی خود کشی ہی میں داخل سمجھتا ہوں اور جن بعض مغز مسلمانوں نے ایسا خیال کیا ہے کہ وہ ان کی اس انتہائی مایوسی کی وجہ ہے جو ان کو گورنمنٹ کی طرف بھی مسلمانوں کے حقوق کی حفاظت کے متعلق خاص کر فی زمانہ پیدا ہوئی ہے اور انتہائی مایوسی انسان کو اکثر خود کشی کی طرف مائل کرتی رہی ہے مگر یہ کوئی عقل کا کام ہی اور نہ ہمت کا محض جو تحریک کہ مسلمانوں میں اپنے حقوق کی حفاظت کی غرض سے گزشتہ سال سے از سر نو پیدا ہوئی ہے اس پر اب ذی فہم

اشخاص ہر جگہ غور کر رہے ہیں اور اُمید ہے کہ کسی عام جلسہ میں کوئی نہ کوئی ایسا طریقہ عنقریب اختیار کیا جاوے گا جو سب سے زیادہ، معتدل اور مفید اور عام پسند ہوگا اور بالاخر گورنمنٹ بھی اس میں ملے گی اور جن دوسری قوموں سے کہ ہم کو پشت ہا پشت سے چولی دامن کا ساتھ رہا ہے ان کے ساتھ بھی اس تجویز سے کوئی مناز قائم نہ ہوگی جیسا کہ بد قسمتی سے اس سے پہلے ہوتا رہا ہے اور پوچھیں کہ حقوق کی حفاظت کے غل غیاثہ کی ساتھ عام تعلیم اور اعلیٰ تعلیم کی طرف بھی قوم کی توجہ بیش از بیش رہے گی کہ یہی دراصل ہر ایک کامیابی کے خزانہ کی اہل نچی ہے اور شاید کہ ہم اس صدی کا دوسرا سال سی جڈ تجویز کے سایہ میں شروع کر سکیں۔

نواب محسن الملک نے بھی اس کے جواب میں مذکورہ بالا ایسوسی ایشن کے نامکار رہنے کے اسباب بیان کرتے ہوئے اپنے قومی حقوق کی حفاظت کے متعلق زوردار طریقہ سے توجہ دلائی کہ اب وقت باقی نہیں ہے کہ ایسے ضروری معاملہ میں دیکھی جاے اور گھر میں بیٹھ کر عورتوں کی طرح نالہ و شیون کیا جاے اور اپنے حقوق کے تلف ہونے کا الزام گورنمنٹ پر لگایا جاے بلکہ اب وقت آگیا ہے کہ سمجھ دار مسلمان اپنی قوم کے مصائب پر رحم کریں اور اپنی قومی حقوق کی محافظت کا کوئی طریقہ اختیار کریں۔ بہر حال اس ضرورت کی آواز ہر طرف سے آ رہی تھی اور اب اس کی اساس و تنظیم کا بار نواب قدار الملک کے شانوں پر آگیا۔

انہوں نے قوم کے تعلیم یافتہ اور سربراہان و رہبروں سے مراسلت کی اور اس مقصد کے لئے پہلا جلسہ مشاورت اکتوبر ۱۹۰۷ء میں بمقام لکھنؤ منعقد ہوا۔ نواب صاحب نے ایک طویل و مفصل تقریر میں اس بات کو ظاہر کرنے کے بعد

کہ تمام ہندوستان میں کچھ عرصہ مسلمانوں کا درجہ کس طرح روز بروز تنزل کرتا جاتا ہے اور خاص خاص صوبوں میں بھی ان کے پولیٹیکل حقوق پر حملہ ہو رہا ہے اور اُردو ناگری کے مسئلہ پر اشارہ کرتے اور اس امر پر توجہ دلاتے ہوئے کہ سرکاری عہدوں کی تعداد ان میں کس طرح روز بروز کم ہوتی جاتی ہے اور ویسے کی اور صوبوں کی قانونی کونسلوں میں وہ اپنے انتخاب سے اپنے نمبر نہیں بھیج سکتے۔ اپنی ایک اسکیم پیش کی کہ کس طریقہ سے آئندہ ان خرابیوں کا انسداد اور اپنے حقوق کی حفاظت کرنی چاہئے۔ اس اسکیم پر مباحثے ہوئے اور ایک مرممہ شکل میں وہ منظور کی گئی۔

اب اسکیم کو کامیاب بنانے کے لئے نواب صاحب نے متعدد مقامات کے دورے اور اہل الرائے اصحاب سے مشورے حاصل کئے اور ہر جگہ جیسے منعقد کرائے مجوزہ آرگنائزیشن کے مقاصد بیان کر کے تعلیم یافتہ اور بااثر اصحاب کو اپنا ہم خیال اور متفق الرائے بنایا۔ نواب صاحب باوجود یکہ سخت قسم کے خانگی ترددات میں مبتلا تھے اور کبھی کبھی اپنے ہی کمپ دلی گڑھ سے بعض نوجوانوں کی طرف سے اس آرگنائزیشن کی مخالفت بھی ہوتی تھی۔ لیکن قومی کام کی دھن اور آرگنائزیشن کی تکمیل کی ضرورت نے ان کو دورے کرنے پر مجبور کر دیا حتیٰ کہ ماہ رمضان المبارک میں جب کہ نواب صاحب صیپی عمر اور صوم و صلوٰۃ کے پابند آدمی کو سفر میں انتہائی تکلیفیں ہوتی ہیں انہوں نے دورہ کا سلسلہ جاری رکھا بالآخر پانچ سال کی کوشش میں پوری کامیابی ہوئی اور انہوں نے یہ کام مکمل کر لیا۔

ان ہی کوششوں کے دوران میں گورنمنٹ کی جانب سے قانونی کونسلوں میں اصلاحات کی تجویز یا ریفارم کی پہلی قسط عطا کرنے کا اعلان شائع ہوا اور نواب محسن الملک نے موقع سے فائدہ اٹھانے اور مسلمانوں کے سیاسی حقوق کے متعلق

گورنمنٹ کے سامنے ایک ڈپوٹیشن کے ذریعہ سے میموریل پیش کرنے کی تجویز کی تو نواب وقار الملک نے بڑے جوش سے تائید کی اور پوری سرگرمی کے ساتھ کام شروع کر دیا۔ متعدد جلسہ ہائے مشاورت بھی منعقد کئے اور خود بھی وضاحت کے ساتھ مسلمانوں کی قومی ضروریات و حالات کی یادداشتیں قلم بند کر کے جمعیں اور جب تمام مراحل و مراتب طے کرنے کے بعد اکتوبر ۱۹۴۷ء میں ڈپوٹیشن پیش ہو گیا جس میں وہ خود بھی شریک ہوئے تو اس کے بعد ۳ دسمبر کو ڈھاکہ میں مسلمانان ہند کی ایک پبلک میٹنگ منعقد کرائی اور چونکہ نواب صاحب اس سیاسی مجلس کے بانی تھے۔ نوجوانان قوم کے اصرار سے ان کو ہی پہلے اجلاس کی صدارت قبول کرنی پڑی۔

خطبہ صدارت میں انہوں نے قومی پولیٹیکل پالیسی کے متعلق اپنی جو رائے ظاہر کی وہ ہی مسلمانوں میں سیاسی تحریک کی بنیاد قرار پائی۔ انہوں نے سرسید کی پالیسی، پولیٹیکل آرگنائزیشن کی ضرورت اور ڈپوٹیشن کا تذکرہ کر کے کہا کہ :-

اور اب قبل اس کے کہ اس مسئلہ کے متعلق میں کسی عملی کارروائی کا ذکر کروں یہ کہنا ضروری جانتا ہوں کہ برٹش گورنمنٹ کے عام اصول سلطنت چاہے کچھ ہوں اور برٹش نیشن کی لبرٹی اور انصاف پسندی چاہے رعایا کو کیسی ہی حقوق کا مستحق بناتی ہو لیکن ہم لوگوں کو جو اپنی تاریخی روایتوں کو ابھی بھولے نہیں ہیں اور سلطنت و رعایا کے باہمی تعلقات سے بخوبی واقف ہیں۔ بطور ایک اصول کے یہ بخوبی سمجھ لینا چاہئے کہ رعایا کے پولیٹیکل حقوق کا پودہ صرف وفاداری کی سرزمین میں نشوونما پا سکتا ہے۔ لہذا مسلمانوں کو قبل اس کے کہ وہ اپنے کسی حق کا مطالبہ گورنمنٹ سے کریں اپنی گورنمنٹ کا سچا وفادار بن کر وہ

۱۔ ابھی تک کانگریس میں بھی وفاداری کے زریعہ میں پاس ہوئے تھے۔

ثابت کرنا چاہتے۔

مسلمان ہندوستان میں اپنی دوسری ہمسایہ قوموں سے ایک شخص کے قریب ہیں اور اس لئے یہ ایک بہت صاف مضمون ہو کہ اگر خدا تعالیٰ کسی وقت برٹش حکومت ہندوستان میں قائم نہ رہے تو اس وقت وہی قوم ملک پر حکمران ہوگی جو تعداد میں ہم سے چار حصہ زیادہ ہے اور اب صاحبو ہر ایک شخص کو چاہئے کہ اپنے دل میں اس بات پر غور کرے کہ اُس وقت ہماری حالت کیا ہو جاوے گی۔ اُس وقت ہماری حالت یہ ہوگی کہ ہماری جان ہمارا مال ہماری آبرو ہمارا مذہب سب خطرہ میں ہوگا۔ آج جب کہ برٹش کی زبردست سلطنت اپنی رعایا کی حفاظت ہے جس قسم کی مشکلات بسا اوقات ہم کو اپنے ہمسایہ دوستوں سے

لارڈ ریلین کی پہلی ریفارم باسیلف گورنمنٹ سے مسلمانوں کو مستفید ہونے میں رکاوٹ کی انتہائی کوشش تھی ہمارا شٹر میں انجمن مخالفین ذبیحہ کا وقار قائم ہو چکی تھی جس روح رواں مسٹر ملک تھے بنگال کا انجی میشن حکومت ہی کو خلاف نہ تھا بلکہ اُس کا غصہ اور نژاد مسلمانوں پر تھا اور کانگریس اس انجی میشن کی زبردست مویہ تھی غرض ایک کھلا ہوا چیلنج مسلمانوں کو دیدیا گیا تھا۔

یہاں یہ واقعہ پیش نظر رکھنا چاہئے کہ سرسید نے مسلمانوں کو تقریریں کی تھیں ان کا مدعا صرف اپنی قوم کو کانگریس سے علیحدہ رکھنا مقصود تھا انہوں نے کوئی اینٹی کانگریس (کانگریس کی مخالفت) ایسوسی ایشن قائم نہیں کی اور نہ کوئی مخالفانہ سیاسی سرگرمی ظاہر کی لیکن کانگریسی لیڈر ہر جگہ مسلمانوں کے نقصان میں کاموں میں سرگرم تھے۔ اس لئے یہ ترددات پیدا ہو گئے تھے اور آج تک بھی ان ترددات کا وجود ہم پر نہیں بلکہ واقعات پر اور اُس ذہنیت پر ہے جو ہندو لیڈر (بقیہ صفحہ آئندہ)



پیش آتی رہتی ہیں اس کی نظر کم و بیش ہر صوبہ میں موجود ہیں تو دوائے  
 اس وقت پر جب کہ ہم کو ان لوگوں کا محکوم ہو کر رہنا پڑے جو اورنگ زیب کا  
 بدلا صد ہا برس بعد آج ہم سے لینا چاہتے ہوں اور اس خطرہ سے بچنے  
 کے واسطے جب کہ خدا خواستہ وہ کسی وقت پیش آ جاوے دوسرا اور  
 کوئی راستہ مسلمانوں کے پاس اس کے سوا نہ ہو گا کہ برٹش جھنڈے  
 کے نیچے اور اس کی حفاظت میں اپنے مالوں اور جانوں کو وقف  
 کر دیں اور ہمارا ایسا کرنا کچھ برٹش لوگوں کے واسطے نہ ہو گا بلکہ خود  
 اپنی جان و مال و آبرو اور مذہب کی حفاظت کی غرض سے ہم کو  
 ایسا کرنا ناگزیر ہو گا لہذا جس وفاداری کا اظہار ہماری طرف سے  
 اپنی گورنمنٹ کی نسبت اس وقت کیا جا رہا ہے اس کی یہ بہترین  
 ضمانت ہے کہ ہمارا خود دفع اسی میں ہے، میں اخیر شخص ہوں گا  
 اگر اپنے ہمسایوں کی نیت کی نسبت بدگمانی کروں۔ لیکن با اینہ  
 اس واقعی امر کے کہ میں مطلق و پس پیش کرنا نہیں چاہتا کہ اگر کانگریس  
 لیڈروں نے اس دشمنی اور عداوت کی جو ش کو فرو کرنے میں آئندہ توجہ نہ کی جو ان کے  
 گروہوں میں اب روز بروز انگریزی حکومت اور انگریزی قوم کو بغاوت ترقی پڑے  
 تو یقینی امر سمجھنا چاہیو کہ یہ جو کچھ اس آج کل ہو رہا ہے اس سے رعایا کے بڑے گروہ کے  
 دلوں میں بغاوت کا بیج بویا جا رہا ہے اور مسلمانوں کو برٹش فوج کو ساتھ اس بغاوت کو

(بقیہ نوٹ صفحہ ۶۹) وقتاً فوقتاً ظاہر کرنے رہتے ہیں جس کے باعث سر عبدالرحیم صدر اسمبلی  
 اور مسٹر محمد علی جینا جیسے آزاد سیاستیں تک مطمئن نہیں، اور اپنی قومی تنظیم اور قومیت حقوق  
 کے تحفظ کو اہم سمجھتے ہیں اور مسٹر جینا کے چودہ نکات کانگریس کی اسی پالیسی کا نتیجہ ہیں جس نے  
 اس صدی کے آغاز میں ان دور اندیش مسلمانوں کو متروک بنا دیا تھا۔

فرد کرنے کا نہایت ضروری فرض ایک نہ ایک دن ادا کرنا پڑے گا۔  
 البتہ ہمارا یہ فرض بھی ضروری ہے کہ جہاں تک ہمارا انفلوئنس  
 کام دے وہاں تک ہم اپنے دوستوں کو غلط راستے پر جانے سے رکھیں  
 اور بحیثیت ان کے ہمسایہ ہونے کے ان کے ساتھ حسن اخلاق سے  
 پیش آویں اور اپنے حقوق و مقاصد کو ملحوظ رکھ کر سوشل طور پر ان کے  
 ساتھ اپنی ہمدردی کو قائم رکھیں اور کسی معاندانہ برتاؤ سے ان کے  
 ساتھ اجتناب کریں۔ نیز یہ بھی سمجھ لینا چاہئے کہ ہم کو کانگریس اور اہل  
 کانگریس کے ساتھ کوئی دشمنی نہیں ہے نہ ان کی جملہ کارروائیوں سے ہم کو  
 اختلاف ہے ہم کون کی اس جدوجہد کے درحقیقت مشکور بھی ہیں جن سے  
 ملک کو بعض وہ منافع پہنچے ہیں جن میں ہم برابر کو شریک ہیں اور ممکن ہے آئندہ  
 بھی ہم کانگریس کی کارروائی کو کسی حصہ کو داہی بھیجیں ہم کو جو کچھ کانگریس سے  
 اب اختلاف ہے یا آئندہ اختلاف ہو گا وہ بنی قسم کے امور ہیں :-  
 اول۔ ان کے مطالبات جن سے ہندوستان میں انگریزی سلطنت  
 کو خطرہ ہو۔

دوم۔ وہ امور جن سے ہمارے واجبی حقوق معرض تلف میں ہوں۔  
 سوم۔ ان کی سخت کلامی جو رعایا کی طرف سے سلطنت کی نسبت  
 مسلمان بھی پسند نہیں کریں گے۔ اور میں بہت زور کے ساتھ آپ صاحبوں  
 سے ضروریہ عرض کروں گا کہ ہم کو اپنی پولیٹیکل ایسوسی ایشن کی کارروائی  
 میں معتدل اور ادب کو ہمیشہ اپنا شعار رکھنا چاہئے۔“

اس کے بعد متعدد تجاویز پاس ہوئیں مسلم لیگ قائم ہو گئی اور نواب وقار الملک

ملہ اس اجلاس اولین کی پبلی رپورٹ گرین بک (Green Book) کے نام سے  
 مولانا محمد علی مرحوم نے مرتب کی تھی جو بہ کثرت شائع کی گئی۔



جو حالت بلحاظ مردم شماری وغیرہ اُس وقت مسلمانوں کی ہے اگر یہی حالت اتفاق سے ہندوؤں کی ہوتی تو کیا عجب ہے کہ یہی اعتراض ہمارے دلوں میں منظور کرتا اور ہم بھی اسی خیال کو پیش نظر رکھتے اور اسی پالیسی پر عمل کرنے کو تیار ہوتے جس پر کہ اس وقت مسلمان عمل کر رہے ہیں۔“

پھر اُس وقت تک مسلمانوں کی سیاسی مجلس کے نہ ہونے کے باعث جو نقصانات ہوئے ان کو بیان کیا اور مسلم لیگ پر اطمینان ظاہر کرتے ہوئے قومی پالیسی کی تشریح کی کہ مسلمانوں کی تمام ترقیوں اور کامیابیوں کا مدار ہے کہ برٹش گورنمنٹ کے ساتھ ان کا دوستانہ تعلق ہو اور تاج برطانیہ کی حمایت میں لاپنجابنس قربانیں کرنے اور اپنا خون بہانے کے لئے تیار رہیں۔“  
اس کے بعد کہا کہ :-

”میرے عزیز نوجوانو! شاید کسی کے دل میں یہ غلط خیال پیدا ہو کہ اس طرح ہم گویا نیشنل کانگریس کے حریف ہوں گے اور کانگریسی خیال والوں کے ساتھ دشمنی اور مخالفت کا اظہار کریں گے۔ حاشا وکلاء ہم مسلمان کانگریس کے دشمن نہیں ہیں۔ گواہل کانگریس کے ساتھ ہم کو ملے کا اختلاف ہو، مگر مخالفت ہرگز نہیں ہے۔ ہم تو صرف یہ چاہتے ہیں کہ اپنی قوم کو اس نقصان سے محفوظ رکھیں جس کا ان کو اندیشہ ہے اور ان کے خاص حقوق کو تلف نہ ہونے دیں اور ان کی خصوصیات کو ملیا میٹ ہونے سے بچائیں اور ان کی مستقل اور بالذات ہستی کو معدوم نہ ہونے دیں۔ ہمارا قرار کرتے ہیں کہ کانگریس نے ہندوستان کی بہتری کے لئے بہترین عمدہ کوششیں کی ہیں اور ان کوششوں کی کامیابی سے ہندو اور مسلمانوں نے

کیساں فائدہ اٹھایا ہے۔ . . . .  
ایسی کوششوں میں کوئی وجہ نہیں ہے کہ ہم ان کی مخالفت کریں اور  
کوئی وجہ نہیں ہے کہ ہم ان کے احسان مند اور شکر گزار نہ ہوں۔ .

.....  
جہاں تک میں نے غور کیا ہے مجھے معلوم ہوا ہے کہ کانگریس کی جو کامیابی  
آئندہ میں انجام دینا ہے اُس کا منصوبہ قائم کر لیا ہے اور اس کا ایک مکمل  
خاکہ وہ پہلے سے تیار کر چکے ہیں اب وہ رفتہ رفتہ اُسی منصوبہ کے مطابق  
اپنا کام کر رہے ہیں اور اسی خاکہ کے موافق اپنی عمارت بنا رہے ہیں۔  
وہ جانتے ہیں کہ ان کی پولیٹیکل قوت روز بروز مستحکم اور مضبوط ہو۔ ان کی  
تسار ہے کہ باضابطہ ایجنسیشن کے ذریعہ سے ریپریزینٹو گورنمنٹ حاصل  
کریں۔ میونسپل کمیٹیوں سے لے کر دیسراے کی کونسل تک انہوں  
نے یہ نظام قائم کر لیا ہے اسی طرح وہ ریپریزینٹو گورنمنٹ حاصل کرنا  
چاہتے ہیں جس میں باشندگان ہندوستان کی عام آراء و رائے  
اور مجارٹی سے مستتر کیے جائیں اور تمام قوانین ان ممبروں کی  
کثرت رائے سے بنائے جائیں اور تمام انتظامات مجارٹی کے ہاتھ میں  
آجائیں اس رائے کے محرک اور اس خیال کے علم بردار ہم مسلمانوں  
سے کہتے ہیں کہ ہمارا یہ منصوبہ تمام ہندوستان کے حق میں مفید ہے۔  
اور تمام اہل ہند کی بہتری چاہا منہمائے خیال ہے ہم کسی خاص قوم  
فائدہ کے لئے کوئی تحریک نہیں کرتے اور کسی خاص گروہ کی حالت میں  
اپنی آواز بلند نہیں کرتے پھر کوئی وجہ نہیں ہے کہ مسلمان ہمارے تنگ  
دلی اور عام ہمدردی کی پالیسی میں شریک نہ ہوں اور اپنی آواز

ہماری آواز کے ساتھ ملا کر اس کو قوت نہ پہنچائیں اور ہماری رائے کی تائید اپنی رائے سے نہ کریں! مگر اسے نوجوان دوستوں پر سراسر مغالطہ ہے اور ہماری قوم کے لئے ایک تباہ کن پالیسی ہے اور جھگڑا اپنی قوم کے سود بہبود کے لحاظ سے اس امر کے ظاہر کرنے میں ذرا بھی تامل نہیں کرنا چاہئے کہ اگر ہم اس مغالطہ کو نہ سمجھیں اور اس دھوکے کی ٹی کو اپنی آنکھوں کے سامنے سنہنے دیں اور اس تحریک میں شریک ہو جائیں اور اس رائے پر عمل کریں تو ہماری قوم زمانہ آئینہ میں طرح طرح کے خطرات میں گھر جائیگی اور اس کی قومی ہستی ملیا میٹ ہو جائے گی اور اس کی خصوصیات قائم نہیں رہیں گی اور وہ اپنے تمام مقاصد اور فوائد کو بیٹھے گی نوجوان دوستوں ہماری اور ان کی حالت اس وقت بالکل ڈھلواں سطح کی ہے جس کے بالائی حصہ میں مسلمانوں کو جگہ ملی ہے جب اس پر پانی برستا ہے تو سارا پانی بہہ کر نیچے جاتا ہے اور اوپر کچھ نہیں رہتا۔ اسی طرح گورنمنٹ جو حقوق رعایا کو بخشتی ہے اس میں چونکہ کوئی حفاظت مسلمانوں کی نہیں ہوتی لہذا وہ بھی ہمارے دوسرے ابنائے وطن کے حصہ میں چلے جاتے ہیں اور ہم دیکھتے کے دیکھتے رہ جاتے ہیں۔ اسی طرح اگر اس ملک میں سیلف گورنمنٹ قائم ہوا اور اس کے ممبر باشندگان ہندوستان کی کثرت رائے سے منتخب ہوں اور مسلمانوں کے حقوق کی حفاظت گورنمنٹ کے قوانین کے ذریعہ سے نہ ہو اور مجارٹی کے منتخب شدہ ممبر ملک کے انتظام کے لئے قوانین بنایا کریں تو اس کا نتیجہ یہ ہوگا کہ وہ تمام قوانین جو عام انتخابی اصول کی حکومت سے حاصل ہوں گے ان کے مالک صرف وہی لوگ ہوں گے جن کی مجارٹی ہوگی اور جس گروہ کی تعداد قلیل ہے اُس کے خاص حقوق تسلیم

ہو جائیں گے اور اُس کے خاص فوائد پر پانی پھیر جائے گا۔ مجارٹی کی قوت زبردست اور غالب ہوگی۔ منارٹی مغلوب اور کمزور ہو جائے گی۔ مجارٹی حاکم اور منارٹی محکوم ہوگی۔ مجارٹی کی طاقت اور جبروت کا اثر تمام صینوں اور محکموں پر عالمگیر ہوگا اور اُس وقت کوئی چارہ اُس کے سوا نہیں ہوگا کہ منارٹی اپنے وجود کو معدوم سمجھے اور اپنے حقوق کے ضائع ہونے پر صبر کرے۔ یہی وجہ تھی کہ مسلمانوں کا جو ڈیویشن شملہ پر حضور و سیراے کی خدمت میں حاضر ہوا تھا اُس نے یہ خیال ظاہر کیا تھا کہ ہندوستان کے لئے ریپریزینٹیٹو گورنمنٹ کی ایک نئی بات ہوگی اور ہندوستان کی حالت ایسی گورنمنٹ قبول کرنے کے لئے موزوں نہیں ہی اور اگر گورنمنٹ کو یہ امر مد نظر ہو کہ اس ملک میں ریپریزینٹیٹو سسٹم قائم کیا جائے، تو مسلمانوں کے خاص حقوق کا لحاظ رکھا جائے جن کی تعداد اس ملک میں گو کم ہو مگر پولیٹیکل اہمیت کے لحاظ سے وہ ایک جداگانہ قوم ہونے کی مدعی ہیں اور بلا لحاظ مجارٹی و منارٹی اس کے حقوق کی حفاظت ہونی چاہئے ہمارا حق ہم کو دیا جائے اور ان کا حق ان کو عطا فرمایا جائے پوری احتیاط کی جائے کہ دونوں قوموں میں سے جو برٹش گورنمنٹ آف انڈیا کے وجود کے ضروری عنصر ہیں کسی قوم کو نقصان نہ پہنچے اور کسی گروہ کے خاص حقوق ضائع اور تلف نہ ہو جائیں۔

آج جب کہ انگریزی حکومت کا زبردست ہاتھ اپنی مختلف رعایا کے حقوق کی یکساں حفاظت کر رہا ہے، جو حالت ہماری ہو رہی ہو وہ ظاہر ہے کہیں ہمارے ساتھ ممبروں کا جھگڑا ہے۔ کہیں گاوکشی

کافہ ہے۔ کسی طرح ہم کو چین ہی نہیں ملتا تو خدا خواستہ اگر کسی دن ہم اپنے انارے وطن کے محکوم ہو جائیں تو اس وقت جو کچھ ہماری حالت ہو سکتی ہے وہ محتاج بیان نہیں ہے۔

اسی طرح مسلمانوں کی موجودہ حالت اور اکثریت و اقلیت کے توازن و تقابل پر اظہار خیال کر کے قومی پالیسی پر کاربند رہنے کی ہدایت کی۔

**ویگرمصر فٹس** | نومبر میں شملہ ڈپوٹیشن کے میموریل ویسرلے کے جواب در لوکل گورنمنٹوں کے نام گورنمنٹ آف انڈیا کے مراسلہ کو شائع کرایا تاکہ اہل الرائے غور کر سکیں کہ مسلمانوں کے حقوق کی بہترین حفاظت کے خیال سے کس کس امر کی گورنمنٹ سے استدعا کرنا چاہئے۔

دسمبر ۱۹۰۷ء میں بمقام کراچی مسلم لیگ کا دوسرا اجلاس منعقد ہوا اور لیگ کا کانسی ٹیوشن بھی مکمل ہو گیا۔

اسکیم اصلاحات پر مسلم لیگ کی طرف سے غور کرنے کیلئے جو جملے منعقد ہوئے اس کے مباحث میں پورا حصہ لیا اور آخری قطعی تجویز ان کے اور میجر ڈاکٹر سید حسن بلگرامی کے دستخطوں سے گورنمنٹ میں بھیجی گئی۔ البتہ نواب صاحب نے گورنمنٹ کی ایڈوائزری کونسل میں والیان ملک کے ممبر بنائے جانے سے اختلاف کیا جس کے کونسل میں دوسرے لوگ بھی اپنی قابلیت و تجربہ کی بنیاد پر ممبر بنائے جانے تجویز ہوئے تھے کیوں کہ یہ کسی طرح مناسب نہ تھا کہ والیان ملک قانون پیشہ اور اسی درجہ کے دوسرے ممبروں کے ساتھ یکساں حیثیت سے مباحثات میں شریک ہوں جس سے ان کا درجہ ان کی رعایا کی نظروں میں گھٹ جاتا۔

انہوں نے اس رائے کو اپنی طرف سے علیحدہ لکھ کر گورنمنٹ میں بھیجا۔

۱۔ آخری صورت میں منظر مارے ری فارم اسکیم سے یہ کونسل قطعاً خارج کر دی گئی۔



# باجبستم

## کالج کے متعلق تہمت امور سکریٹری شپ

سر سید کے بعد جب قرضہ فال نواب محسن الملک کے نام بکلا تو انہوں نے اپنے زبردست تدبیر اپنی جودت طبع اور پوری قوت ارادی کو کالج کی مالی حالت کے استحکام اور اُس کی وسعت و شہرت پر منبذ کر دیا۔ نواب وقار الملک ہر نازک موقع پر اپنے رفیق کی اعانت و حمایت کرتے رہتے تھے سرانٹو نی میکڈالڈ کے سرکلہ اجر اے ہندی سے جو ناگوار صورت پیدا ہو گئی تھی اور جو اجتماعی کارروائیاں ہو رہی تھیں اُن میں جب نواب محسن الملک کو سکریٹری کالج ہونے کے باعث شرکت کی ممانعت کی گئی جس کی بنا پر انہوں نے سکریٹری شپ سے استعفا دیدیا تو نواب وقار الملک نے اس کی واپسی پر سخت اصرار کیا اور ہر طرح معین و مددگار رہے ہنوز یہ کشمکش جاری تھی کہ سر جیمس لائوش کے ہاتوں میں عنانِ اقتدار آئی تو انہوں نے اولین موقع پر پرائیویٹ ملاقات کر کے صورتِ حالات بیان کی اور نواب محسن الملک کے سکریٹری رہنے کی ضرورت پر زور دیا۔

سر جیمس نہ صرف پالیسی میں اپنے پیش رو سے اختلاف رکھتے تھے بلکہ مزاج کا بھی بڑا فرق تھا انہوں نے اس قسم کی پابندی مناسب نہیں سمجھی اور انگریز سکریٹری کو اپنی ذاتی رائے کے اظہار میں آزادی دیدی۔

لے سر جیمس لائوش نے ایم اے او کالج کے نہایت نازک حالات میں اور اس کی ترقی و استحکام جو غلصانہ ہمدردیاں کی ہیں وہ اس ارادہ کی تاریخ میں ہمیشہ یادگار رہیں گی۔

اس کشمکش کے ختم ہوتے ہی ایک اندرونی کشمکش پیدا ہو گئی جو نہایت سخت تھی، مسٹر مارلین پرنسپل اپنی مدت معاہدہ ختم ہونے پر انگلستان جانے والے تھے لیکن ان کی خواہش و کوشش یہ تھی کہ مسٹر کارنار پر و فیسر کو اپنے سامنے ہی اپنا جانشین منتخب کرادیں مگر طلباء کے ساتھ ان کے بڑے برتاؤ کی متعدد دشگاہیں تھیں نواب محسن الملک ان کے موید تھے اور ان شکایتوں کو مبالغہ آمیز تصور کرتے تھے لیکن عام رائے میں مسٹر کارنار ان صفات سے معرا تھے جو اس قومی کالج کے پرنسپل کے لئے ضروری ہیں جس کی وجہ سے باخبر حلقوں میں اس انتخاب کو اندیشناک سمجھا جاتا تھا نواب وقار الملک کو بھی اس انتخاب سے اختلاف تھا اور وہ چاہتے تھے کہ ان شکایتوں کی تحقیقات کی جائے مگر اس سے پہلو تھی کی جاتی تھی ہنوز یہ مسئلہ ٹریسٹر کمیٹی میں پیش ہوا تھا کہ مسٹر مارلین نے ٹریسٹروں کو مرعوب و متاثر کرنے کے لئے ایک گشتی خط ان کے نام شائع کیا اور بعض واقعات بیان کر کے اپنے دلائل و براہین کے ساتھ مسٹر کارنار کے انتخاب پر زور دیا۔

مسٹر مارلین کو اپنی خدمات جلیلہ اور ان سے زیادہ حکومت کی جو تائید حاصل تھی اس سے ایک خاص اقتدار حاصل ہو گیا تھا اور ان کی رائے اکثر و بیشتر ہر صورت غالب رہتی تھی یہ موقع بہت نازک تھا نواب وقار الملک نے اس سرکل میں طے کر کے جواب میں اپنا خط شائع کیا اور مسٹر مارلین کے دلائل اور مبینہ واقعات پر سخت تنقید کر کے مسٹر کارنار کے انتخاب کی مخالفت کی اور ٹریسٹروں کی جارحانہ کو متفقہ رائے بنا کر اس تجویز کو مسترد کرایا جس کے نتیجہ میں مسٹر مارلین کو جوبلڈ انگلستان میں منتخب کئے گئے۔

بلاشبہ ایم اے او کالج میں یورپین اسٹاف کی وہی حالت تھی جو کسی ہندوستانی ریاست میں ان یورپین افسروں کی ہوتی ہے جن کی خدمات کو

اصلاحات کے لئے حکومت اعلیٰ ریاست کے سپرد کرتی ہے کہنے کو تو یہ عمدہ وارر ولنگ جیف کے ملازم ہوتے ہیں لیکن درحقیقت وہ آقائی کرتے ہیں۔

نواب محسن الملک نے جس وقت سکرٹری شپ کا جائزہ لیا ہے تو یورپین اسٹان ہر جزو کل پر عادی تھا اور اگرچہ مسٹر بیک کا چند ہی ماہ بعد انتقال ہو گیا مگر ان کے جانشین مسٹر مارلین جو دس سال سے کالج میں پروفیسر کی حیثیت سے تھے اوہجن میں ایک بڑے مدبر کے کامل اوصاف موجود تھے ان کو پرنسپل ہوتے ہی قدرتا کئی حاصل کرنے میں کوئی دشواری نہ ہوئی اور انہوں نے اپنے پیش رو کے اقتدار کو زیادہ قوت مگر حکمت عملی کے ساتھ نہ صرف برقرار رکھا بلکہ اس میں اضافہ کیا۔ دوسری طرف کالج کے عام حالات بھی ان کے مساعد تھے اور حکومت میں بھی ان کا خاصہ اثر تھا، مگر یہ حقیقت بھی ناقابل انکار ہے کہ یورپین اسٹاٹ کے اثر و نفوذ سے جہاں گونا گون فوائد تھے وہاں مطلق العنانی کے ساتھ اختیارات اور قومیت کے تباہی سے اندر ہی اندر خرابیاں بھی پیدا ہو رہی تھیں، نواب محسن الملک اگرچہ کانفرنس اور سرسید میموریل فنڈ وغیرہ کے متعلق انتہائی کامیاب تھے لیکن کالج کے اندرونی انتظامات کی اصلاح میں حسب دلخواہ کامیاب نہ ہو سکے تھے اس لئے انہوں نے یہ تجویز کی کہ نواب وقار الملک کالج کا کام کریں اور وہ کانفرنس اور سرسید میموریل کا کام کرتے رہیں۔ چنانچہ باہمی گفتگو اور رضامندی کے بعد یہ تجویز اجندا میں درج ہوئی اور نواب محسن الملک نے سکرٹری شپ سے استعفا دیدیا اجلاس میں جب یہ مسئلہ پیش ہوا تو ایک دو کے سوا باقی تمام ٹرسٹیان موجودہ اور غیر موجودہ نے رائے دی کہ نواب محسن الملک کا استعفا منظور ہونے کے بعد نواب وقار الملک کا تقرر عمل میں آئے مگر خود انہوں نے کہا کہ پبلک عام طور پر نواب صاحب ممدوح کے کالج سے علیحدہ ہونے کو پسند نہیں کرتی لہذا

ٹرسٹیوں کو بھی جو پبلک کے نمائندے ہیں وہی پہلو اختیار کرنا مناسب ہے جو پبلک کی مرضی کے مطابق ہے ٹرسٹیوں نے بھی نواب محسن الملک کی خدمات کا اعتراف کیا اور نتیجہ میں ان کا استعفا واپس ہو گیا۔

اس میں شک نہیں کہ اصلاحات کے لئے یہ انتظام مفید ہوتا اور قرین صواب بھی تھا لیکن جو فضا قائم تھی اور وقار الملک کی نسبت جو سو لٹنی اسٹاف میں پہلے سے موجود تھی اس کے لحاظ سے خطرات بھی تھے نواب محسن الملک حکومت میں جو مالی و سیاسی فوائد حاصل کرنے کی کوشش کر رہے تھے جس میں یورپین اسٹاف کی معاونت بھی کچھ اہم نہ تھی ان میں رکاوٹ پیدا ہو جاتی اور اس سے انکار نہیں ہو سکتا کہ ہنزائل ہائینس پرنس آف ویلز اور امیر افغانستان کی تشریف آوری اور شملہ ڈپوٹیشن وغیرہ کے متعلق انھوں نے یورپین اسٹاف سے کافی مدد حاصل کی اس لئے سے آخر وقت میں ان کو استعفا واپس لینے میں ہی مصلحت نظر آئی۔

کلج میں طلباء کی اسٹریک اور تحقیقاتی کمیشن کی ممبری

واقعات اپنی عام رفتار پر تھے مسٹر آرچولڈ کو پرنسپل کا جائزہ لئے ہوئے تھوڑا عرصہ گزرا تھا ان میں ایک پروفیسر کی پوری شان تھی لیکن وہ اپنے ماتحتوں کے اثر میں تھے ان کو اسٹاف کے رویہ اور برتاؤ سے طلباء میں جو ناراضی تھی اس کو دور کرنے کی مطلق پروا نہ تھی بلکہ ڈسپلن کے پردہ میں سختی جاری تھی اور اس کے نتیجہ میں ناراضی کا برابر اضافہ تھا،

اولڈ بوائےز میں ایک جماعت تھی جو اپنے اثر و اقتدار اور یورپین اسٹاف کی پالیسیوں کی متابعت و حمایت مسلح نظر بنائے ہوئے تھی اور ہر وقت موجود ہر موقع پر کر کلج پر دوسرے درجہ کا اثر و نفوذ رکھتی تھی جس کے سامنے آزیری سکرٹری کو بھی بسا اوقات جھکنا پڑا۔  
 لے کلج کی تاریخ کا یہ جانگداز واقعہ مذکورہ محسن میں تفصیل کے ساتھ درج ہے۔

تھا لیکن دوسری طرف ایک اور پارٹی بھی تھی جو اسٹاف کے اس اقتدار کو منغوض  
 نظروں سے دیکھتی تھی اور آنریری سکریٹری کی مسلمہ عظمت کے باوجود ان سے  
 انتہائی ناراض تھی اور اسکی طرف سے انگریزی اردو اخباروں میں مسلسل مضامین شائع  
 ہوتے رہتے تھے، ان دونوں پارٹیوں کی تشکیل تقریباً اولڈ بوائز سے ہی تھی جو  
 کالج کے آئندہ محافظ اور قوم کے مایہ امید تھے مگر ان میں حد درجہ رقابت اور  
 منافرت تھی اور پہلی قابو یافتہ پارٹی اس تو می ایوان میں دوسری پارٹی کو دخل  
 کو کسی طرح پسند نہ کرتی تھی اور سختی دسر گرمی کے ساتھ مزاحمتی، بعض ممبران  
 اسٹاف کے برتاؤ سے طلباء کی طبائع میں سخت اشتعال تھا اور ڈسپلن میں کمزوری پیدا ہو گئی  
 تھی آزاد خیال پارٹی کے لیڈران کی حمایت میں مضامین لکھ کر اخبارات میں  
 شائع کراتے کالج کے نظام پر نکتہ چینیاں کرتے اور اس اشتعال پر تیل چھڑکتے۔  
 آنریری سکریٹری حکمت عملی سے کوشش کرتے کہ ان کی رائے سنی جائے مگر یورپین  
 اسٹاف کو ساتھ کسی شدید اختلاف کو لئے تیار نہ تھے، بالآخر یہ مواد جو برسوں سے پک رہا تھا  
 سبباً عین بھوٹا اور معمولی واقعہ جس کا تعلق ڈسپلن سے تھا پرنسپل کی نامناسب  
 سخت گیری کے ساتھ بلکہ زبردست اسٹرائک کا سبب بن گیا۔

اس اسٹرائک کی حقیقات کے لئے ٹرسٹیوں کا کمیشن مقرر ہوا تو اقبال الملک  
 بھی اس کے ممبر تھے زبانی و تحریری شہادتیں پیش ہوئیں اور ان کی بنا پر کمیشن  
 نے اپنی رپورٹ مرتب کی۔

ایک فریق کی طرف سے اسباب شورش میں اخبارات کے مضامین اور  
 بالخصوص (مولانا) محمد علی مرحوم کے انگریزی مضامین کو بڑا سبب بتایا گیا۔  
 نواب وقار الملک نے اپنے رفقا کے ساتھ بعض امور مندرجہ رپورٹ سے  
 اختلاف کیا اور اپنے اختلافی نوٹ میں بعض اصلاحات پر زور دیا، یورپین اسٹاف

اور آنریری سکریٹری کے طرز عمل و طریق کار اولڈ بائز کے باہمی تنازعات اور طلباء کے ڈسپلن وغیرہ پر آرا نہ بحث کی۔

د مولانا محمد علی کے مضامین کی نسبت انہوں نے لکھا کہ:-  
 مسٹر محمد علی صاحب اولڈ بوائے نے جو مضامین انگریزی اخبارات میں اس شورش سے قبل لکھے اور جن کو انہوں نے کمیشن کے سامنے اس بیان سے پیش کیا ہے کہ وہ ایک عرصہ دراز سے کالج کے ٹریسٹوں اور اسٹاف کو موجودہ خرابیوں پر مطلع و متنبہ کرتے چلے آتے ہیں میں ان کو اسباب شورش میں شامل کرنے سے قطعاً اجتناب کروں گا۔

مسٹر محمد علی صاحب اس کالج کے پرانے طلباء میں نہایت لائق اور نامی طالب علم ہیں انہوں نے بی اے کی ڈگری آکسفورڈ سے آنر کے ساتھ حاصل کی ہے اور ابھی کچھ عرصہ پیشتر تک یہ کوشش ہو رہی تھی کہ ان کی نہایت قیمتی خدمات کالج کے واسطے حاصل کی جائیں ان کو اپنے کالج سے ہمدردی و محبت ہے ان کے مضامین کو اسباب شورش میں شامل کرنے کے صرف یہ معنی ہوں گے کہ ہم لوگ اپنی کسی نکتہ چینی کو ٹھنڈے دل سے سُننا نہیں چاہتے یہ نکتہ چینیاں اگر غلط تھیں تو سب سے آسان طریقہ یہ تھا کہ معقول دلائل کے ساتھ اخباروں میں ان کی تردید کر دی جاتی تاکہ ناظرین اخبار کو کوئی غلط فہمی نہ ہونے پاتی اور اگر بدو ان اس طرف توجہ کئے ہوئے کہ وہ نکتہ چینیاں صحیح تھیں یا غلط محض اس بنیاد پر ان مضامین کو اسباب شورش میں شامل کیا جانا جائز ہو کہ طلباء کے دلوں میں ان کی وجہ سے کالج کے

انتظاموں کے متعلق ناراضماندی کا پیدا ہونا ممکن تھا تو اسباب  
شورش میں ایک مدہم کو اس ترک فعل کے لئے اضافہ کرنی چاہئے  
کہ کیوں ہم نے ان نکتہ چینیوں کی تردید مناسب وقتوں پر نہ کی۔  
ڈسپلن کے متعلق انہوں نے لکھا کہ

مجھ کو یہ بھی بیان کر دینا ضروری ہے کہ بہت عرصہ سے ہم سنتے چلے آئے  
ہیں کہ فلاں معاملے پر اس لئے زور دینا مناسب نہیں کہ کہیں یورپین  
اسٹاف بد دل ہو کر کالج نہ چھوڑ دے اور اب طلباء کی اس حال  
کی شورش سے ہمارے لئے ایک تازہ دہکی یہ پیدا ہوئی ہے کہ  
کہیں طلباء اسٹراٹک نہ کر دیں اس قسم کے حالات کے لحاظ سے میں  
صرف یہ کہہ سکتا ہوں کہ ہم کو اپنا انتظام کافی احتیاط اور غور کے ساتھ  
منصفانہ اور صحیح اصولوں پر قائم کرنا چاہئے اور اس کے بعد ہم کو ڈسپلن  
پر مضبوطی سے قائم رہنا چاہئے اور ہر ایک نقصان برداشت کرنے کے  
واسطے جو ڈسپلن قائم رکھنے کی غرض سے عاید ہو ہم کو تیار رہنا چاہئے  
عام ازیں کہ طلباء کی طرف سے ایسی دہکی ہو یا اسٹاف کی طرف سے  
یا ٹرستیز کی طرف سے۔

میں انتظام کو ضعیف اور کمزور دیکھنے کی بہ نسبت کالج اور بورڈنگ  
ہاؤس کے کمروں کا خالی دیکھنا آہوں سمجھتا ہوں۔

انہوں نے اخباری اعتراضات کے متعلق یہ رائے ظاہر کی تھی کہ  
ہم کو اپنا انتظام درست رکھنا چاہئے اس کے بعد کسی نکتہ چینی سے  
ہم کو ڈرنا نہیں چاہئے جس کے جوابی میں آئے وہ کہے اور جس کے  
جوابی میں آوے لکھے۔ ہمارے لئے صرف یہ کافی ہو گا کہ اگر ہمارے

انتظام پر کوئی غلط حملہ کیا جاوے تو ہم نہایت ٹھنڈے دل سے اس کے جواب میں اصلی واقعات کو پبلک کے سامنے ظاہر کر دیں اور فیصلہ کو پبلک پر چھوڑ دیں۔

ہم کو اس بات کے لئے ہر وقت تیار رہنا چاہئے کہ اگر کوئی نقص ہمارے انتظاموں میں ہے تو اس کا اعتراف کریں اور اس کی اصلاح کریں اور اگر کسی دوسرے کی غلط فہمی ہے تو اس کو رفع کرنے کی کوشش کریں اور یہ کسی طرح ٹھیک نہیں ہے کہ خود تو ہم کچھ نہ کریں اور مقررین کے اعتراضات سے بُرا مانیں۔

کمیشن کے سامنے یہ سوال بھی بڑے زور دلائل کے ساتھ پیش ہوا کہ ٹریسٹوں کے حین حیاتی انتخاب کا قاعدہ منسوخ کیا جائے جو تمام خرابیوں کی بنیاد ہے۔ نواب محسن الملک نے رائے دی کہ آئندہ انتخاب پنج سالہ ہوں اور نواب وقار الملک نے مذکورہ بالا تجویز کے لحاظ سے اپنا خیال ظاہر کیا کہ موجودہ ٹریسٹوں کو بھی پانچ برس کے لئے تصور کیا جائے لیکن ٹریسٹیز کمیٹی کے اجلاس نے جو کمیشن کی رپورٹ پر غور و فیصلہ کرنے کے لئے منعقد ہوا اس مسئلہ پر کوئی رائے ظاہر نہ کی،

کمیشن کی رائے کے مطابق متعدد اصلاحات قابل منظوری و اجر سمجھی گئیں مگر پرنسپل اور اسٹاٹ کا اتنا وقار قائم رکھا گیا کہ بالاتفاق ایک ممبر اسٹاٹ کو صریحاً قصور وار تسلیم کر لینے کے باوجود بھی اس کا سارا معاملہ پرنسپل پر منحصر کر دیا گیا اور نواب وقار الملک کی یہ رائے کہ اس کو پرنسپل کے عہدہ سے الگ کر دیا جائے اور اضافہ روک دیا جائے۔ مسترد کر دی گئی۔



نواب محسن الملک کا انتقال | اسٹرائک کے بعد نواب محسن الملک بہت دل شکستہ ہو گئے تھے، دائم المریض اور کمزور تو پہلے سے تھے اب مرض کا زبردست اور

تحقیقات وصیت | حملہ ہوا ۱۶ اکتوبر ۱۹۰۷ء کی شام کو چند روزہ علالت کے

بعد شملہ میں انتقال ہو گیا اس واقعہ کی فوراً نواب بہادر ڈاکٹر سر محمد منزل لدہاں قائم مقام آنریری سکریٹری کو اطلاع دی گئی اور اس امر سے بھی مطلع کیا گیا کہ مرحوم کی وصیت کے مطابق لاش اٹا دہ جائے گی لیکن علی گڑھ میں ٹرسٹیوں نے ایک جلسہ کر کے متفقہ فیصلہ کیا کہ چونکہ نواب صاحب مرحوم کا وجود محض شخصی وجود نہیں بلکہ قومی وجود ہے اس لئے مدرسۃ العلوم میں سرسید کے پہلو میں اس کو دفن کیا جائے۔

شب کے دو بجے ٹرین علی گڑھ کے اسٹیشن پر پہنچی اور تابوت کی گاڑی جھکری گئی مگر نواب صاحب مرحوم کے جوار عزائم موجود تھے وہ وصیت کی تعمیل پر مہر تھے اور دن کے دس بجے تک یہی محنت تھی کہ نواب وقار الملک بھی جو اس حادثہ کی اطلاع پاتے ہی امروہہ سے روانہ ہو گئے تھے علی گڑھ اسٹیشن پر پہنچ گئے مرحوم کی بیگم صاحبہ کے تارکے مطابق انہوں نے وصیت کی تحقیقات کی اور آخر لاہر کالج میں ہی دفن کئے جانے کا فیصلہ کیا چنانچہ بعد نماز تین بجے وہ قومی وجود سپرد خاک کیا گیا۔

دونوں کی دوستی و تعلقات پر ایک نظر | نواب وقار الملک اور نواب مرحوم کے تعلقات پر چالیس سال کی مدت مدید

گزر گئی تھی دونوں اپنی اپنی خصوصیات و صفات کے لحاظ سے نادرہ روزگار تھے مگر قدرت نے بہت سے امور میں اختلاف مزاج و طبیعت کے باوجود ان کو واقعات

۱۷ ولادت ۱۷ دسمبر ۱۸۳۷ء رحلت ۶ اکتوبر ۱۹۰۷ء

۱۷ افسوس ہے کہ اس وقت کے کارفرماؤں نے اس قومی وجود کو دفن کرتے وقت اس کے تمام احسان و احترام اور اس کی عظمت کو نظر انداز کر دیا۔

زندگی کو ایسا یکساں اور مربوط کیا تھا کہ دوسری مثال ملنی مشکل ہے۔

دونوں تقریباً یکساں حالت میں محرمی سے اپنی زندگی شروع کرتے ہیں ترقی کر کے ایک ڈپٹی کلکٹری پر اور دوسرا تحصیلدار کی پہنچتا ہے ایک ہی ساتھ دونوں کی قومی زندگی کی ابتدا ہوتی ہے دونوں ایک ہی مقصد کے لئے ایک ہی مرکز پر مجتمع ہو کر سرسید کے بازو سے راست و چپ بن جاتے ہیں۔

دونوں ساتھ ساتھ حیدر آباد پہنچتے ہیں ملک کی اصلاحات و انتظامات میں اپنی اپنی قابلیتوں کے جوہر نمایاں کرنے میں یکے با دیگرے بالادست وزیر دست بھی رہتے ہیں اور ان کو وہ عروج و اقتدار حاصل ہوتا ہے جو اب تک حیدر آباد میں ضرب المثل ہے۔

دونوں ایک سال کے وقفہ سے وظیفہ یاب ہو کر علی گڑھ کا رخ کرتے اور اپنی زندگی قومی خدمت کے لئے وقف کر دیتے ہیں اور جس طرح دونوں کی دماغی و جسمانی قوتیں قومی ہمدردی کے کاموں میں مصروف عمل رہتی ہیں اسی طرح دونوں کی عیبیں ہر دور اور ہر حالت میں امدادوں کے لئے بھی کشادہ رہتی ہیں۔

لیکن حیدر آباد کی ملازمت اور قومی خدمت میں دونوں کا مزاج اور ہوا و طریقہ کار ہمیشہ متباہن رہا اور اس تباہی سے بسا اوقات عوام ہی نہیں بلکہ خواص بھی دھوکہ کھا گئے کسی نے ان کو باہم رقیب جاننا اور کسی نے ایک کو دوسرے کا حائل اور زوال کا خواہشمند سمجھا۔ اکثر نے ان کے باہمی تضاد کی کوششیں کیں اور اخبارات کو آلہ کار بنایا مگر یہ سب کوششیں ہمیشہ ناکام اور غیر موثر رہیں۔

قومی کام کرنے والوں میں بھی ہیزم کش بدخمتوں کی کمی نہیں ہوتی۔ چنانچہ قومی معاملات میں بھی ایسی ہی صورتیں پیش آئیں۔ انتظامی اختلافات ہوئے اور اخبارات میں مضامین بھی شائع ہوتے رہے۔ مگر ان دونوں کے دلوں



اپنی سی قابلیت کا شخص نہیں چھوڑ گئے۔ آسمان جب بہت کچھ چکر کھاتا ہے تب کہیں اس طبیعت کے بزرگ پیدا ہوتے ہیں اور آئندہ تو اس فیشن کے بزرگوں کا پیدا ہونا ظاہر محال معلوم ہوتا ہے لہجہ رار ہوں گے۔ اسپیکر ہوں گے، فلاسفر ہوں گے، قوم کے ہمدرد بھی پیدا ہوں گے، یہ سب کچھ ہوگا لیکن افسوس نواب محسن الملک کی سی خوبیوں کا بشر دیکھنے میں نہ آئے گا۔

۱۹۱۳ء میں مولف کتاب ہڈانے جب نواب محسن الملک کی سوانح عمری لکھنے کے ارادہ سے اطلاع دی تو اس کے جواب میں اس قصد کو جزائے خیر کا مستحق قرار دیا اور مواد جمع کرنے میں امداد کا وعدہ کیا۔

**سکرٹری شپ پر انتخاب** | اسٹرائیک کے بعد اکثر بھی خواہان کالج کی رائے تھی کہ علی گڑھ میں قیام کر کے اندرونی اصلاحات کا کام اپنے ہاتھ میں لیں بعض ناراض نوجوان بہت زیادہ مصرعے کہ وہ سکرٹری شپ کے لئے آمادہ ہوں اخبارات میں مضامین اور مکالمے شائع ہوئے، نواب وقار الملک اگرچہ نواب محسن الملک کی بعض کارروائیوں سے اختلاف تھا اور بالخصوص اسٹاف کی مطلق العنانی کے سخت مخالف تھے اور انھوں نے ایک یادداشت میں جو، بی کے اجلاس ٹرسٹیان میں پیش کی تھی ان کارروائیوں پر نکتہ چینی کرتے ہوئے یہ فقرہ بھی لکھا تھا کہ کالج کے لغت میں ڈپلن اب صرف طلباء کے دبا لئے رکھے گا نام ہے اسٹاف ڈپلن کے تنکجہ سے بالکل بری ہے۔

لیکن وہ ان حالات میں علی گڑھ کا قیام کسی طرح مفید تصور نہ کرتے اس کے متعلق ان کا بیان تھا کہ

میرے نزدیک میرا علی گڑھ میں جا کر رہنا گو کہ وہ آنریری سکرٹری کو مدد

دینے کی ہی غرض سے ہو بجائے مفید ہونے کے کالج کے حق میں مضر ہے  
 میری موجودگی علی گڑھ کے زمانہ میں میری نظر کالج کے ہر ایک کام پر  
 ہوگی اور جو نقصان مجھ کو اس میں دکھائی دیں گے ان میں مجھ کو ان ٹرینیوں  
 اور ممبران اسٹاف سے گفتگو کا موقع ملے گا جو علی گڑھ میں تشریف  
 رکھتے ہیں ممکن نہیں بلکہ یہ یقین سمجھنا چاہئے کہ ایسے معاملات بھی پیش  
 آئیں گے جن میں آنریری سکریٹری صاحب سے میرا شدید اختلاف ہوگا  
 اور جو نقصانات نظر آئیں گے ان میں بکثرت وہ امور ہوں گے جو  
 آنریری سکریٹری کی ذمہ داری کا نتیجہ ہوں گے اور اس طرح  
 پر ایک سلسلہ ناگوار نکتہ چینی کا قائم ہو جائے گا اور میرا گھر ایک بڑا  
 مورچہ آنریری سکریٹری کے خلاف سمجھا جانے لگے گا جہاں وہ تمام  
 لوگ جمع ہوا کریں گے جو میری رائے سے متفق ہوں گے اور مجارٹی  
 یقیناً میری طرف ہوگی اور اس طرح پارٹی فیلنگ کا خاصہ نقشہ چم جائے گا،  
 جو کالج کے حق میں بے انتہا مضر و بخش ہوگا، لیکن اب نواب محسن الملک  
 کی وفات سے قدرتی طور پر موقع پیدا ہو گیا کہ کالج کی زمام اختیار ان ہی کے  
 ہاتھ میں آئے۔

اگرچہ قواعد و قوانین کالج کے لحاظ سے سکریٹری کے انتخاب میں ٹرینیوں کے  
 سوا اور کسی طبقہ یا جماعت کو کسی قسم کا حق رائے دہندگی حاصل نہ تھا لیکن نواب محسن الملک  
 کے انتقال کے بعد ہر گوشہ ہندوستان سے تمام مسلمانوں نے دلی جوش اور تمنائوں  
 کے ساتھ اس خواہش کا اظہار کیا کہ ”نواب وقار الملک کو سکریٹری منتخب کیا جائے“  
 اسلامی پریس نے پُر زور مضامین شائع کئے کہ ”اس عہدہ کے لئے ان سے زیادہ  
 کوئی سوزوں نہیں“ جابجا جلیبے منعقد کئے گئے اور ٹرینیوں کو تاروں کے ذریعہ سے

کارروائیوں کی اطلاع دی گئی کہ :-

ان کے سوا اس طویل القدر منصب پر کوئی اور مامور نہ کیا جائے “  
بقول نواب بہادر ڈاکٹر سر محمد مزمل اللہ خاں بہادر کے - سی - ایس - آئی  
جو اس وقت قائم مقام سکریٹری تھے کہ :-

مجھ کو گزشتہ پچیس سالہ لائف میں کوئی ایسا واقعہ یاد نہیں ہے جس میں  
قوم کی طرف سے کسی امر پر اس قدر شد و مد اور ایسے جوش و خروش اور ایسی اتفاق  
کے ساتھ اظہار رائے کیا گیا ہو۔

ٹریسٹوں کے دلوں میں بھی نواب صاحب کے اخلاق و قابلیت اور ان کی  
قومی خدمات کی عزت و عظمت مرکوز تھی۔ انہوں نے ۱۵ مارچ ۱۹۰۷ء کو ایک  
مخصوص اجلاس میں بلا اختلاف ان کو آئیری سکریٹری کے عہدہ پر منتخب کیا۔  
نواب صاحب کو اپنی عمر و صحت کے لحاظ سے اس عہدہ کو قبول کرنے میں  
بہت تامل تھا اور بعض دوستوں سے عذر بھی کیا لیکن شنوائی نہ ہوئی اس لئے وہ  
اس کو منظور کرنے پر مجبور ہو گئے اس انتخاب کے بعد ہی انہوں نے رفقا و کاروباری امداد کی  
امید کا اظہار کر کے طلباء کو رقت آمیز لہجے میں مخاطب کیا اور اعمال مذہب اور ڈسپلن پر  
توجہ دلاتے ہوئے کہا کہ :-

میں اس وقت صاف اور علی الاعلان کہتا ہوں کہ میں اس طرح ڈسپلن  
کی خلاف ورزی برداشت نہ کر سکوں گا میں مدرسۃ العلوم کے بورڈنگ  
ہاؤسوں کے تمام کمروں کا خالی دیکھنا بہ نسبت اس کے زیادہ پسند  
کروں گا کہ ان میں نافرمان اور ضابطہ کی پابندی نہ کرنے والے طلباء  
آباد ہوں۔

آخر دسمبر میں کانفرنس اور مسلم لیگ کے جو اجلاس منعقد ہوئے ان میں

اور قوم کو مبارکیاں دی گئیں۔

**نواب کا خطاب** جائزہ لینے کے تین ماہ بعد یعنی ۲۲ اپریل ۱۹۰۹ء کو ہنزائی لارڈ ڈنلو ویسرا کے گورنر جنرل جب کالج کے معائنہ کو تشریف لائے اور حسب معمول ایڈریس کے جواب میں تقریر کی تو بالکل غیر متوقع طور پر اُس میں آنریری سکریٹری کو نواب کے خطاب سے ممتاز کئے جانے کا اعلان تھا ہنزائیلیٹی نے فرمایا کہ:-

مجھے ایک لفظ کے کہنے کی آپ اجازت دیں آپ کے سکریٹری مولوی مشتاق حسین نے نواب محسن الملک کی جگہ لی ہے میں ان کی اہم ذمہ داریوں اور ضروری کاموں کے ہجوم کو خوب جانتا ہوں۔ اس لئے مجھے یقین ہوتا ہے کہ میں ان کو نواب کا خطاب دے سکے گا۔ جو ان کے ممتاز پیش رو کو ایک مدید زمانہ سے حاصل تھا علی گڑھ والوں کی عام تمنا کو پورا کروں گا۔

**ہنزائیر پٹرن کی وزٹ محسن الملک میموریل فنڈ کا افتتاح** آنریری سکریٹری پرائیڈار اعتماد  
فروری ۱۹۰۹ء میں ہنزائیر  
سر جان ہیوٹ لفٹنٹ گورنر  
وپیٹرن کالج تشریف لائے

حسب دستور ایڈریس پیش ہوا اور جواب میں کالج اور تعلیم سے بعض معاملات و فکات پرائیڈار کے ساتھ نواب محسن الملک کی وفات پرائیڈار افسوس اور ان کی خدمات کا اعتراف کرتے ہوئے میموریل فنڈ کا افتتاح کیا اور موجودہ آنریری سکریٹری کے متعلق کہا کہ:-

میں تعجب ہے کہ ہنزائیلیٹی کو اس مثال کا مغالطہ کیونکر ہو جس طرح نواب محسن الملک کو یہ خطاب حاصل تھا اسی طرح نواب وقار الملک کو بھی۔ حیدر آباد میں ہر ایسے خطاب کے ساتھ لفظ "نواب" جزو لازم ہو جاتا ہے۔

میں ٹریڈیوں کو اس امر پر مبارکباد دیتا ہوں کہ اس اہم عہدہ کے واسطے  
 ان کو لو اب مشتاق حسین ایک نہایت موزون شخص دستیاب ہو گئے ہیں  
 میرے دل پر ان کی اُن تھمک کہ سنشوں اور تدبرا اور عمدہ فراست کا  
 نقش ہے جس سے کہ وہ اپنے عہدہ کا کام سرانجام دیتے ہیں۔

.....—~—~.....



# بانہبسم

پرنسپل اور آنریری سکریٹری کے اختیارات کا تنازعہ اور فیصلہ

یورپین اسٹاف کا رویہ | سرسید نے یوروپین اسٹاف اور بالخصوص پرنسپل کو جن امیدوں کے ساتھ مقرر کیا تھا ان میں سب سے بڑی امید یہ تھی کہ ان کو نسبتاً رویہ کے لالچ کے مسلمانوں کی ترقی میں دیکھی ہو، ہم سے دوستانہ یا برابر اور انہیں برتاؤ رکھے اور ہماری قوم کے بچوں پر پرانی شفقت رکھنے کے لائق ہو اور ان کا ہندوستان میں ہی انتخاب کیا گیا جن میں مسٹر ٹنڈن اور مسٹر نیپٹ بہت ممتاز تھے لیکن خود سرسید اور مسٹر ٹنڈن میں اختلاف رائے پیدا ہوا جس کے نتیجے میں ان کو مستعفی ہونا پڑا، اب مسٹر نیپٹ کو پرنسپل ہونا چاہئے تھا وہ نہایت قابل و مفید پروفیسر اور باوقار جنٹلمین تھے مگر طلباء سے سماجی تعلق رکھنا اور گھر پر کسی سے ملنا پسند نہ کرتے تھے اس لئے سرسید نے ان کو ترقی نہ دی اور انگلستان سے سید محمود کے مشورہ سے مسٹر بیک کو انتخاب کیا اگرچہ مسٹر بیک کم عمر اور نا تجربہ کار تھے لیکن سوشل تعلقات کا ناہنا خوب آتا تھا اور ساتھ ہی بے انتہا اقتدار پسند تھے انہوں نے پرانے اسٹاف کو ایک ایک کر کے نکال دیا اور جدید تقررات کئے جن میں آنریری سر تھیوڈور مارین بھی تھے، سرسید نے اس جدید اسٹاف کے ساتھ حد درجہ مسامحت و روداری برتی۔

نتیجہ میں جب کہ اسٹاف کا زیادہ تعلق واسطہ تعلیم سے تھا اور بورڈنگ

میں محدود اختیار تھے۔ تو اس زمانہ ایک معمولی بات پر خود سرسید کے حکم کے خلاف اسٹراٹک ہوئی اور انجام کا چند طلباء کا بطور منہ اخراج کیا گیا۔ اس موقع پر مولوی سمیع اللہ خاں نے کوشش کی کہ ان طلباء کا بھی قصور معاف کر دیا جائے سرسید مائل ہوئے لیکن مسٹر بیک اور ان کے رفقاء نے متفقہ استغفی کی دہکی دی، سرسید کو مصلحت یا معمولیت سے ان ہی کی مرضی کے مطابق فیصلہ کرنا پڑا اور اس کے بعد بورڈ رنگ ہاؤس بھی بتما مہ پرنسپل کے قبضہ اقتدار میں آگیا۔ پھر جدید قانون ٹرشیان نے قانونی طور پر پرنسپل کو اہم اختیارات دیدئے اور جو کچھ کہی تھی اس کو پٹرن کے اختیارات مشورہ دوست اندازی نے پورا کر دیا، چنانچہ سرسید کے آخری زمانہ میں مسٹر بیک ہی روح رواں تھے لیکن ان دونوں میں بھی کشمکش شروع ہو گئی تھی جو زیادہ تر اضافہ مشاہرات کے متعلق تھی اور ۱۸۹۷ء میں جب کہ ۱۸۹۵ء کے غبن سے اور عام بددلی پیدا ہونے کی وجہ سے جس کا سبب خود اسٹاف تھا کالج کے مستقبل پر تاریکی چھا گئی تھی محض اضافہ کے لئے دہکی دی گئی اور سرسید کو اپنی مرضی کے خلاف جھکنا پڑا۔ پھر ان کی رحلت کے بعد تو مسٹر بیک مختار مطلق ہی تھے اور اس وجہ سے نہایت افسوسناک واقعات بھی پیش آتے رہے، لیکن ستمبر ۱۸۹۹ء میں ان کی اچانک موت نے ان قضیوں کا فیصلہ کر دیا،

اب نواب محسن الملک کے عہد میں آئرلینڈ سر جیوڈ مارلین پرنسپل ہے ان کا عقیدہ تھا اور اس کو مسٹر کارناکی تقریر پر زور دیتے ہوئے ظاہر کیا تھا کہ آئریری سکریٹری اسٹاف پر اثر نہیں ڈال سکتا نہ اس کی نگرانی کر سکتا ہے اور نہ سرسید سے یہ کام ہو سکا چنانچہ ان کے طرز عمل میں بھی یہی عقیدہ نمایاں تھا چنانچہ انہوں نے اپنے پیش رو کے مقابلہ میں زیادہ حکمت عملی اور زیادہ سنجیدگی کے ساتھ

زیادہ اقتدرات حاصل کر لیتے تھے۔

عام طور پر باخبر حلقوں میں یہ رائے تھی کہ نواب محسن الملک اسٹان کی مرضی کے خلاف نہ کچھ کر سکتے ہیں اور نہ کرنا چاہتے ہیں عموماً ٹرسٹی بھی جن میں نواب وقار الملک بھی تھے مقتضائے مصلحت اسی میں سمجھتے تھے کہ جہاں تک ممکن ہو مخالفت کا موقع نہ آئے۔ لیکن بعض واقعات سے طلباء کے ساتھ مسٹر مارلسن کے سوشل برتاؤ میں بھی تبدیلی ہو گئی تھی اور زرقار حالات اس نوبت پر بھی کہ نواب وقار الملک نے مولانا حالی کو ایک خط میں لکھا کہ

”اب جو دن مسٹر مارلسن کے تشریف لے جانے کے باقی ہیں خدا کرے وہ خیر و عافیت سے بسر ہو جائیں اور شکریوں کے نعروں میں ہی رخصت ہوں ورنہ بہت اندیشہ ہے کہ آئندہ اس باغچہ ہینے کی مدت میں وہ واقعات پیش نہ آجائیں جس سے علانیہ کشمکش پیدا ہو جائے اور بے لطفی ترقی کر جائے“

ان کو مسٹر کارنا کی جانشینی کے معاملہ میں بھی سخت ناکامی ہوئی تھی اور اور وہ اس خدمت سے ایک مدت تک دل شکستہ ہو کر رخصت ہوئے تھے، آخر زمانہ میں انہوں نے ٹرسٹیوں کی پالیسی کے متضاد ایک پالیسی اختیار کی اور نہایت مخفی طور سے اس پریل پیرا ہوئے جو انہوں نے سر شیخ عبدالعادر (ممبر انڈیا کونسل) سے اُسی زمانہ میں بیان کی تھی کہ:-

سب سے پہلے تو میں آپ کی ملازمت سے آزاد ہوں اور وہ اس لئے بتاتا ہوں کہ اب میں آپ کی ملازمت سے آزاد ہوں وہ راز یہ ہے کہ میں نے گزشتہ دو تین سال میں مختلف اوقات پر بے شمار درخواستیں جو کالج میں داخل ہونے کے لئے آتی تھیں ٹرسٹیوں کے علم کے بغیر چکے چکے ڈکی

ہوں گی مجھے ان کے روکنے سے بہت سبب ہوتا تھا لیکن میں مجبور تھا  
 کیونکہ خوب جانتا تھا کہ جو تعداد اب ہے اگر اس کو زیادہ ہوتی تو نہ صرف  
 کالج کی خصوصیات تعلیم محدود ہو جائیں گی بلکہ انتظام ہمارے قابو  
 سے باہر ہو جاوے گا میں یہ بھی خوب جانتا تھا کہ ٹرینیوں کی رائے  
 در خواستوں کے روکنے کے خلاف ہوگی میں ان کی اس رائے کو  
 ہمدردی رکھتا لیکن اس پر عمل کرنا کالج کے حق میں اس قدر منصفانہ تھا  
 کہ چپکے چپکے اصول پر کاربند رہا اور کالج کے طلباء کی تعداد بڑھنے  
 نہ دی۔“

ان کے بعد سٹر آرچبولڈ آئے متقدم جانشین کی روایات اور پالیسی  
 بطور امانت ملی، اور انہوں نے اپنی پہلی تقریر میں ٹرینیوں کو نصیحت کی کہ جب  
 کسی قسم کا اختلاف پیدا ہو تو کامل اعتماد اسٹاف پر ہونا چاہیے پھر ان کو نمانہ میں  
 جو اسٹرانگ ہوئی اس کے نتیجہ میں بھی اسٹاف نے قصور ہی تسلیم کیا گیا اور  
 جو قصور مانے بھی گئے ان کے مدد اکا انحصار بھی پرنسپل پر رہا۔

**نواب وقار الملک کا طرز عمل** | ان حالات میں نواب وقار الملک آئری  
 سکریٹری ہوئے کوئی شک نہیں کہ وہ اسٹاف  
 کے طرز عمل اور پرنسپل کے اقتدار کو نامناسب اور حد سے متجاوز جانتے تھے اور اس کو  
 نقطہ اعتدال پر لانے کے خواہش مند تھے لیکن وہ انگریز ماتحتوں کے ساتھ برتاؤ اور  
 خوشگوار تعلقات رکھنے کے طریقوں کو بھی خوب جانتے تھے اور عرصہ تک کالج کے پرنسپل  
 سے بہت زیادہ مشاہرہ یاب یورپین عہدہ داروں پر ایک بڑی گورنمنٹ کے  
 سکریٹری کی حیثیت سے اپنے اختیارات کو کامل وقار کے ساتھ جس میں خوشگوار  
 بھی شامل تھی استعمال کر چکے تھے، اسٹاف بھی ان کے افتاد طبیعت اور گزشتہ

حالات سے واقفیت کی بنا پر اپنے اختیارات کا تحفظ ضروری جانتا تھا ساتھ ہی متقدم جانشینوں کی پالیسی اور بالخصوص داخلوں کے متعلق طرز عمل کو زیادہ موثر قائم رکھنا چاہتا تھا اس کو ڈاکٹر آف پبلک انسٹرکشن، یونیورسٹی ایکٹ اور پٹرن کے مشورہ سے بڑی تقویت تھی۔

آنریری سکریٹری نے جائزہ لینے کے بعد انتظامی امور کے متعلق اپنی گہری توجہ مبذول کی، وہ اکثر طلباء سے بھی ملتے تھے کیوں کہ ایک طرف تو اس ملنے کو اپنا قومی منصبی فرض تصور کرتے تھے دوسری طرف طلباء کے والدین اور خود طلباء کی خواہش ہوتی تھی کہ وہ آنریری سکریٹری سے جن کی عظمت و عزت تمام قوم کے قلوب پر نرم تھی ملتے رہیں جس کو وہ اپنی سعادت بھی سمجھتے تھے، ان ملاقاتوں میں شاذ طور پر کبھی بعض طلباء اسٹاٹ کی کچھ شکایتیں کرتے تو وہ ان کو مطمئن کر دیتے کہ اسٹاٹ کی کارروائی ٹھیک ہے البتہ کبھی کبھی بعض شکایات کے متعلق جن کو وہ صحیح جانتے پرنسپل سے مناسب طور پر دوستانہ گفتگو کر لیتے کیونکہ ان کو ڈیوٹیک ناراضی کا بڑھا دوسلین کے لئے بھی مضر تھا ان ملاقاتوں میں اس بات کا بہت زیادہ لحاظ رہتا کہ کوئی اثر پرنسپل کے رعب و داب کے خلاف نہ پڑے اور عموماً یہ ملاقاتیں فرداً فرداً ہوتی تھیں لیکن پرنسپل اور اسٹاٹ کو ناگوار ہوتی تھیں۔

نواب وقار الملک اپنی استقامت رائے کے لئے ایک نمونہ تھے اور انہوں نے کسی حاکم اور افسر کی رائے سے متاثر ہو کر کبھی اپنی رائے نہیں بدلی اس میں ان کو بسا اوقات دشواریاں پیش آئیں اور استغنے بھی پیش کرنے پڑے لیکن زخار طبع کیساں رہی مگر آنریری سکریٹری ہونے کے بعد انہوں نے محض کالج کا کام عمدگی سے جاری رہنے کی خاطر بار بار پرنسپل کی اس رائے سے اتفاق کر لیا

جس کے ساتھ وہ حقیقت متفق نہ ہوتے ان کا خیال تھا کہ اگر فی صدی پانچ ایسی چھوٹی باتوں میں اتفاق کر لیا جائے گا تو فی صدی ۹۵ باتوں میں کوئی اختلاف نہ ہوگا اور یہ سب مقصد کالج کے لئے ضروری تھا انہوں نے اپنے اس جدید اصول کو پرنسپل پر واضح بھی کر دیا تھا لیکن بالمشافہ گفتگو میں جب کبھی منشاء گفتگو ان کی رائے کے خلاف ہوتا تو بسا اوقات ان کا چہرہ غصہ سے لال ہو جاتا اور یہ بات نواب وقار الملک کے لئے تو کسی طرح بھی قابل برداشت نہ تھی اس ناگواری سے بچنے کے لئے مجبوراً مرسلت سے ہی زیادہ کام لینا پڑتا۔

**بعض واقعات متعلقہ** | چند سال قبل سے عام رجحان تھا کہ مسلمان نوجوانوں کو جو یورپ میں تکمیل تعلیم کر لیں اساتذہ میں داخل کیا جائے اور اسی مقصد کے لئے فارن اسکالرشپ فنڈ بھی قائم ہوا تھا جسٹنٹ میں ٹریسٹوں نے ایک رزولوشن پاس کیا کہ مسٹر عبدالحفیظ سے جو انگلستان میں سائنس کی تعلیم پڑھے ہیں یہ معاہدہ کیا جائے کہ جب کامیابی کے ساتھ اپنی تعلیم ختم کر لیں تو ہمارے کالج میں سائنس کی پروفیسری کا ایک عہدہ قبول کریں پرنسپل کو جب اس کا علم ہوا تو انہوں نے اس پر اعتراض کیا اور لکھا کہ اس انتظام کے متعلق مجھ سے بھی مشورہ لینا چاہئے تھا آنریری سکریٹری نے بتایا کہ ابھی کوئی انتظام نہیں ہوا ہے لیکن ان کی خوشی خاطر کے لئے اعتراض کا اعتراف کر لیا اور معاملہ ختم ہو گیا۔

ڈاکٹر سعید الظفر خان جب یہ اتفاق پرنسپل اسسٹنٹ سرجن مقرر کئے گئے تو آنریری سکریٹری نے ان سے یہ انتظام بھی کیا کہ میڈیکل کالج میں داخل ہونے والے طلباء کو وہ بیالوجی کے کچھ بھی دیا کریں اور اس کے متعلقہ کاغذات پرنسپل کو بائیں بھیج دیے گئے اس پر انہوں نے اعتراض کیا کہ یہ انتظام میرے مشورہ سے ہونا چاہیے

تھا اگرچہ یہ کوئی ایسی بات نہ تھی اور جب لکچروں کا وقت آتا تو ہر ایک انتظام پرنسپل کے ذریعہ سے ہی ہوتا پھر بھی آنریری سکریٹری نے افسوس و معذرت ظاہر کرتے ہوئے اطلاع دی کہ لکچرار کا تقرر نہیں کیا گیا بلکہ اس انتظام کا مقصد صرف یہ ہے کہ ایسے لکچروں کی صورت میں کوئی معاوضہ دینا نہ ہو گا اور اب پرنسپل یونیورسٹی تو اعداد وغیرہ پر غور کرنے کے بعد مناسب تجاویز کریں۔

تین سال قبل ڈھاکہ میں ایجوکیشنل کانفرنس کے اجلاس میں مسلمانوں کی تعلیمی پستی ملحوظ رکھ کر باہم مشورہ کے بعد مسٹر آچوٹ سے یہ اعلان کرایا گیا تھا کہ اگر وہاں کے طلبہ کالج کلاسوں میں تعلیم حاصل کرنے کے لئے ایم اے او کالج میں آئیں گے تو ہر ایک ضلع کے لئے کالج کی طرف سے ایک وظیفہ دس روپیہ ماہانہ کا دیا جائے گا اس اعلان کے بعد ایک طالب علم عبد الرحمن نامی خرسٹ ایر میں داخل ہوا جس نے فارسی بطور زبان ثانوی لی بدستی سے امتحان کے وقت بعض مضامین میں فیل ہوا جن میں فارسی بھی تھی مگر مکرر امتحان میں وہ سب میں کامیاب ہوا اور فارسی میں ایک نمبر کم رہا، مولوی خلیل احمد صاحب پرنسپل نے پرنسپل نے سفارش کی کہ سکٹہ ایر کے امتحان کے وقت وہ فارسی میں ضرور کامیاب ہو جاوے گا۔ لیکن پرنسپل نے ترقی دینے سے انکار کر دیا یہ معاملہ جب آنریری سکریٹری کے علم میں آیا تو انہوں نے پرنسپل کو مشرقی بنگال کے مسلمانوں کی تعلیمی حالت اور اس تمام کوشش کو یاد دلایا جو کانفرنس کے ذریعہ سے کی گئی تھی مگر وہ اپنی رائے پر قائم رہے اور طالب علم اپنے وطن جانے پر مجبور ہوا وہاں سے اس نے آنریری سکریٹری کو ایک دردناک خط لکھا جس میں مفلسی کی وجہ سے ترک تعلیم کے ارادہ کی اطلاع اور ایک سارٹیفکیٹ کی درخواست تھی، آنریری سکریٹری نے اس خط کو پرنسپل کے پاس بھیج دیا اور خواہش کی کہ وہ اول اس کی نسبت رائے ظاہر کریں پرنسپل نے لکھا کہ:-

عبدالرحمن ایک اچھا لڑکا ہے وہ مجھ سے سارٹیفکٹ طلب نہیں کرتا بلکہ آپ سے درخواست کرتا ہے میں آپ سے نہایت خوشی کے ساتھ کہتا ہوں کہ اس کو بلا تردد سارٹیفکٹ دیدیں اور مسٹر ٹول جنہوں نے اس کے کام کو خوب دیکھا ہے میرے ساتھ متفق الراے ہیں۔

اس تحریر پر آنریری سکریٹری نے اپنا اور مسٹر ٹول کا سارٹیفکٹ بھیج دیا اور پرنسپل کو اطلاع دیتے ہوئے لکھا کہ :-

”یہ وہ ہی لڑکا ہے کہ جو فارسی کے ایک نمبر کی کمی کی وجہ سے فرسٹ ایئر سے سکند ایئر میں نہیں چڑھایا گیا اور پرنسپل کے کام میں مداخلت کے بغیر یہ ضرور کہنے کی معافی چاہتا ہوں کہ مجھ کو اس کا ردائی کا بہت قلق رہے گا جس کو میں زبانی بھی آپ سے کہہ چکا ہوں۔“

ایک اور طالب علم \_\_\_\_\_ پہلی مرتبہ بی اے میں فیل ہوا مگر جب دوبارہ داخلہ کے لئے آیا تو پرنسپل نے انکار کیا آنریری سکریٹری نے اس موقع پر سفارش کی مگر پھر بھی منظور نہیں کیا حالانکہ بطور ڈے اسکالار انتظام ہو سکتا تھا، اُسی زمانہ میں اسکول سے بدچلتی میں ایک طالب علم کا اخراج ہوا جس کی نسبت پرنسپل نے اطلاع دی آنریری سکریٹری نے لکھا کہ :-

انسوس ہے کہ ایسے واقعات پیش آئے جو ایسا علم دینا بڑا میں مشکور ہوں گا اگر اس کے اخراج کے متعلقہ کاغذات میرے دیکھنے کے لئے بھیج دئے جائیں گے اور مجھ کو امید ہے کہ اخراج سے قبل اس لڑکے کا تحریری جواب لے لیا گیا ہوگا۔“

میں آپ کے اختیارات میں دست اندازی نہیں کرتا لیکن چوں کہ طلباء کے والدین اور ببلک مجھ سے ایسے وقتوں میں حالات دریافت کرتی ہوں



لہذا میں بھی واقعات پر مطلع رہنا ضروری سمجھتا ہوں۔

مگر نہ کاغذات بھیجے گئے اور نہ واقعات سے اطلاع دی گئی اور آنریری سکریٹری کی خارجی تحقیقات میں معلوم ہو کہ سزا سخت ہو گئی اور جس الزام کو پہلے بدچسپنی کہا جاتا تھا اب ہیڈ ماسٹراس کو انتہا درجہ کی بے تہذیبی قرار دیتے ہیں مگر پہلی واقعات سے اعراض ہی رہا۔

مسٹر ٹول کو سینئر ٹیوٹری اور ڈائمنگ ہال کی خدمات کا اور مسٹر ریس کو انگلش ہاؤس کی نگرانی کا الاؤنس ملتا تھا ان دونوں نے چہہ چہہ مہینے کی رخصت لی اور خواہش کی کہ ان کا الاؤنس بھی جاری رہے آنریری سکریٹری نے بروئے قانون انکار کیا کہ یہ ذاتی الاؤنس نہیں بلکہ معاوضہ خدمات کا ہے اور اس مسئلہ کے متعلق قانون نہایت صاف ہے اس پر پرنسپل اور اسٹاف کی طرف سے اصرار ہوا تو آنریری سکریٹری نے لکھا کہ یہ مسئلہ ٹرسٹیوں کے سامنے پیش کیا جائے گا اور ان کو اختیار ہے کہ وہ قانون کے الفاظ بدل دیں یا کسی معاملہ کو خاص مسئلہ کے طور پر طے کریں اور خواہ قانون کے الفاظ کی وہی تعبیر کریں جو اسٹاف کرتا ہے لیکن بحیثیت محافظ قانون ٹرسٹیان میں الفاظ قانون کے وہی معنی ہوں گا جو مسٹر نزدیک واجب ہوں۔

پرنسپل نے پھر اصرار کیا اور مسٹر مارلین کے زمانہ کی مثال پیش کی تو آنریری سکریٹری نے یہ دیکھ کر کہ اسٹاف زیادہ بُرا مانتا ہے فنانس کمیٹی کا اجلاس منعقد کیا جس میں یہ طے ہوا کہ جب تک ٹرسٹی کوئی دوسرا فیصلہ کریں سابقہ عملہ رآمد کی وجہ سے ٹیوٹری وغیرہ کا الاؤنس بدستور ملتا رہے۔ داخلہ طلباء کے متعلق اسٹاف اور آنریری سکریٹری کی پالیسی کا اختلاف بھی موثر تھا اسٹاف طلباء کی تعداد محدود رکھنا چاہتا تھا اور آنریری سکریٹری کا طے نظر تھا کہ کالج کا دائرہ وسیع ہو انفرادی داخلہ

اختیار پرنسپل کو رہے اور اجتماعی یعنی داخلہ کی تعداد کا تعین آنریری سکریٹری کا  
کا حق ہے۔

حالات کی یہ رفتار تھی کہ ہزار سر جان ہیوٹ پیٹرن نے کالج کا معائنہ کیا اور  
ٹرشیوں کے ایڈریس کی جوابی تقریریں اسٹاف کو ضرورت کے لحاظ سے ناکافی  
بتایا اس بنا پر آنریری سکریٹری نے اسٹاف کا ٹائم میل دیکھ کر حسب قواعد یونیورسٹی  
پروفیسر کے چار اور اسسٹنٹوں کے پانچ پیریڈز روزانہ قائم کئے جانے کی ہدایت کی مگر  
پرنسپل نے ایسے تعین کو اپنے اختیارات کے تحت میں قرار دے کر انگلش پروفیسر  
کے لئے تین پیریڈز رکھے جانے پر اصرار کیا، آنریری سکریٹری کا جواب تھا کہ پرنسپل کا  
کام یہ تجویز کرنا ہے کہ کون پروفیسر کس گھنٹے میں کس کلاس کو کس مضمون کی تعلیم دے  
یہ اختیار نہیں کہ جس قدر چاہے کسی پروفیسر سے کام لے۔

اس اختلاف کے باعث ۲۰ مارچ کو پرنسپل نے  
پرنسپل کا استعفا اور اسٹاف کا احتجاج و مراسلت باہمی

استعفا پیش کر دیا اور بلا انتظار جواب کالج کے پیٹرن کو بھی اطلاع دی،  
آنریری سکریٹری نے فوراً ہی ایک نہایت ملائم جواب میں لکھا کہ :-  
اگر آپ کی بددیواری کسی ناوابج کاروائی سے ہوئی ہے تو میں آپ کو  
یقین دلاتا ہوں کہ بلا ایک لمحہ کی تاخیر کے اپنی غلطی کا اعتراف کرنے کو  
تیار ہوں، میں التجا کرتا ہوں کہ مہربانی سے آپ ان واقعات کی تفصیل  
سے مجھ کو مطلع کیجئے، جن سے آپ اتنے بددل ہو گئے ہیں تاکہ میں خود بھی ان پر  
غور کروں اور اگر ضرورت ہو تو پریسڈنٹ صاحب اور ٹرشیوں کے  
سامنے پیش کروں۔“

مگر اس خط کے جواب کی جگہ دوسرے دن پرنسپل نے انگلش اسٹاف کے ایک متفقہ خط کی نقل ارسال کی جو اس نے ان کو لکھا تھا کہ

ہم نے نہایت دلی انسوس کو ساتھ سنا کہ آپ کو اپنے عہدہ پرنسپل سے استعفا دینے کی ضرورت پیش آئی لیکن اس ضرورت پر تاسف کرتے ہوئے جس کی وجہ سے آپ کو یہ طریقہ اختیار کرنا پڑا ہم کو اس امر کا اعتراف کرنا پڑتا ہے کہ آنریری سکریٹری کی جانب سے مستقل طور پر دست اندازی کے اس طرز عمل نے جو ایک سے زیادہ مواقع پر غلاف قانون ہوا ہے آپ کی اس کارروائی کو لا بدی کر دیا ہے۔ کالج کے نفع کے خیال سے ہم کو بائین جہ امید ہے کہ یہ معاملہ دوستانہ طریقہ سے اب بھی طے ہو جاوے گا جو کہ اس بات کی بختہ ضمانت ہوگی کہ آئندہ اسٹیوشن کا انتظام قابل طمینان رہے گا ورنہ ہم یہ خیال کر لے کی جرأت کرتے ہیں کہ ایسی شدید ضرورت لاحق ہو گئی ہے کہ جو دفعات ۱۳۹ و ۱۴۰ قانون ٹرسٹیان کو بموجب کارروائی طلب ہے۔“

اس متفقہ خط کے موصول ہونے کے بعد آنریری سکریٹری نے لوکل ٹرسٹینز کے سامنے معاملہ پیش کیا اور ان کے مشورہ سے مکرر مستقل اور بے ضابطہ مداخلت کی مثالیں بالوضاحت طلب کیں اور امکانی تلافی بھی یقین دلایا جو اب میں پرنسپل نے طولانی خط لکھا اور اندرونی معاملات میں جو سب سے اعلیٰ اور انتہائی اختیار پر زور دیا لیکن باوجود بار بار لکھنے کے مداخلت و دست اندازی کی فہرست نہیں بھیجی گئی۔

واقعات کی اشاعت قبل از بین کڑسٹیوں کے سامنے معاملہ پیش ہو جو ابھی تک ضیعفہ راز میں تھا اخبار پانیر میں ایک بے چینی پیدا کرنے والی خبر شائع ہے ان دو قعات میں پیٹرن کے اختیارات مداخلت و مشورہ کا بیان ہے۔

ہو گئی جس میں لوکل گورنمنٹ کے سامنے معاملات پیش ہونے کی اطلاع کے ساتھ اسٹاف کی بھی تائید تھی، آنریری سکریٹری نے بھی پبلک اور ٹریسٹوں کی اطلاع دینے کے لئے ایک مختصر بیان مختلف صوبوں کے اخبارات میں شائع کرا دیا۔ تمام خط کتابت کی نقول پٹرین کے پاس بھیج دیں اور ٹریسٹوں کو مفصل واقعات سے اطلاع دیتے ہوئے لکھا کہ :-

اگر کبھی وہ وقت آیا کہ اسٹاف نے اپنی شکایتوں کی فہرست ٹریسٹوں کے سامنے پیش کی تو اس وقت میں بھی اُن بغض اہم ترین شکایتوں کو ٹریسٹیز کے سامنے پیش کروں گا جو مجھ کو اس طریقہ کی نسبت ہیں جس سے وہ اپنی خدمات کے فرائض انجام دے رہے ہیں اور جن کے لحاظ سے میرے دل کو بہت تکلیف پہنچتی رہی ہو اور جن کو زبان پر لانے سے میں نے اب تک برابر احتیاط کی ہے مگر بہر حال اب ضرورت ہے کہ ایک دفعہ مضبوطی کے ساتھ اس کا فیصلہ ہونا چاہئے کہ آئندہ کام کیوں کر چل سکتا ہے؟

اس کے ساتھ ہی ایسٹر کی تعطیل میں ایک ضروری اجلاس کے انعقاد کا نوٹس جاری کیا۔

۲۷ مارچ کو جب لکھنؤ میں لمپلیٹو کونسل کا اجلاس پٹرین کی مداخلت | ختم ہوا تو ہنز آنر نے نواب قباض علی خان پریسیڈنٹ ٹریسٹیز کمیٹی سے دریافت کیا کہ جو اختلافات کہ اس وقت آنریری سکریٹری اور اسٹاف کے درمیان پیدا ہو گئے ہیں اور اخبارات میں ان کی خبر پھینپنے سے پریشانی پھیل گئی ہے ان کے متعلق میرا مشورہ نہیں گے نواب ممدوح نے اجواب دیا کہ ہنز آنر کے مشورہ کو تمام ٹرسٹی قدر کی نگاہ سے دیکھیں گے۔

چنانچہ ہنز آئر کی ہی رائے سے پریسیدنٹ کمیٹی کے ذریعہ سے آئریری سکریٹری کو اور ڈائریکٹر ذریعہ مسٹر آرچبولڈ کو طلب کیا گیا۔ لکھنؤ پہنچ کر جب اس طبی کا سبب معلوم ہوا تو آئریری سکریٹری نے ہنز آئر سے ٹریژنر میڈنگ کے فیصلہ تک اعلیٰ ملٹری رکھنے کی درخواست کی اور لکھا کہ جو بحث پیدا ہو گئی ہے وہ کالج کے قانون اور اس کی بنیاد پر موثر ہے اور اس کو ٹرسٹی ہی طے کر سکتے ہیں ساتھ ہی یہ بھی خواہش کی ٹریسٹیان موجودہ لکھنویں سے راجہ سر تصدق رسول خاں شیخ نوشاد علی خاں اور مسٹر محمد رفیق بیرسٹر کو ہمراہ آنے کی اجازت دی جاوے دوسرے دن گورنمنٹ ہاؤس میں یہ اجتماع ہوا آئریری سکریٹری نے اس نوٹ پر ہنز آئر کے مشورہ کو قبل از وقت بنایا لیکن ہنز آئر نے اس کو تسلیم نہیں کیا اور ٹرسٹی بھی ہنز آئر سے متفق تھے لہذا گفتگو شروع ہو گئی، مسٹر آرچبولڈ نے شکایات پیش کیں کہ:-

- (۱) آئریری سکریٹری لوگوں کی شکایات بطور عدالت اپیل سنتے ہیں
- (۲) داخلوں میں اور مستتبہ ترقی کے درجہ کے بارے میں مداخلت کرتے ہیں اور حق سمجھتے ہیں کہ کسی طالب علم کے عدم داخلہ کے فیصلہ سے قبل اگر کچھ کہنا چاہیں تو کہہ سکیں۔
- (۳) ڈسپلن کی بنا پر اخراج طلباء کے متعلق اپنے مشورہ کی خواہش کرتے ہیں۔
- (۴) پروفیسروں کا میقات تعلیم معین کرنا ٹریسٹوں کا حق سمجھتے ہیں دراستہ میں ملازمت کی نسبت امیدواروں سے بلا استمزاج پرنسپل مراسلت کرتے اور تقررات کر لیتے ہیں۔

- (۵) مسٹر ٹول کا لادنس جاری رکھنے سے انکار ہے۔
- (۶) کالج کا انتظام عامہ خراب ہے مختلف کمیٹیوں کے طبعی منفعہ نہ ہونے

سے کاموں میں رکاوٹ پیدا ہوتی ہے۔

(۷) آنریری سکریٹری کو یورپین اسٹاف پر اعتماد نہیں وران کو فعل کے بغیر دریافت غلط ٹکڑی ہے۔

آنریری سکریٹری نے ان شکایات کے جواب دے ہزار آنرے جہاں تک پرنسپل کے اختیارات کا تعلق تھا اس کی حمایت کی اور آنریری سکریٹری کی اس جھڑپ کے مفہوم کو جو ایک طالب علم (عبدالرحمن) کو ترقی نہ دینے کے بارے میں تھی ملامت آمیز قرار دیا جدید تقررات کے بارے میں بھی شکایت کی صحت تسلیم کی اور آنریری سکریٹری نے درخواستوں کی نامنتظوری اور سزا کے متعلق جو کاغذات طلب کئے، اس کو بیرون اختیار قرار دیا۔ البتہ اتنی رعایت کی کہ علی گڑھ کی مخصوص حالت کے سبب پرنسپل ایک رپورٹ جس میں کہ ان طلباء کے نام ہوں جو کہ داخل نہیں کئے گئے یا ان کو درجہ میں ترقی نہیں دی معہ اپنی وجوہات کے پیش کریں مگر اخراج شدہ طالب علم کے والدین پرنسپل سے ہی مراسلت کریں پروفیسروں کے کام کے متعلق آنریری سکریٹری کی رائے کو غلط قرار دیتے ہوئے اپنی رائے ظاہر کی کہ پرنسپل کی رائے کے خلاف اعتراض و اصرار ملامت کے مرادف ہے اور اس کا لازمی نتیجہ استعفا ہے البتہ مسٹر ٹول کے الاؤنس کے متعلق آنریری سکریٹری کی تائید کی اور اس بات کو بھی صحیح تسلیم نہیں کیا کہ آنریری سکریٹری کو یورپین ممبران اسٹاف پر اعتماد نہیں ہزار آنرے صاف اور پُر زور طریقہ سے مشورہ دیا کہ آنریری سکریٹری کو صفائی سے سب پرینہ ظاہر کر دینا چاہئے کہ اس کا منشا پرنسپل کی تائید ہے اور اگر طلباء کی شکایات سنی جا دیں گی تو پرنسپل کے اختیارات کمزور کر دیں گے اور پرنسپل کی کارروائی کے خلاف حکمران جماعت کے سامنے کبھی اپیل نہیں کیا جاسکتا۔ مسئلہ اعلیٰ اسٹرائٹنگ کا سبب اس وقت کے آنریری سکریٹری کی غلط قرار دے کر مشورہ دیا کہ پرنسپل اور طلباء کے درمیان مداخلت اس کے منصب سے باہر

اس موقع پر ہزار نے پرنسپل اور آنریری سکریٹری کو دو ہندوستانی پہلوانوں سے مشابہ بتایا جو ابتدائے میں بغیر اس کے کہ ایک دوسرے سے قریب آکر ٹکڑ بھیر کریں۔ دور رہ کر منہ بناتے اور جسم کو حرکت دیتے ہیں،

ہزار نے یورپین اشات کے بے موقع اور نامناسب دخل دینے پر افسوس ظاہر کرتے ہوئے پرنسپل کو ہدایت کی کہ اس پر اپنی ناپسندیدگی ظاہر کریں، ہزار کے مشورے اور گفتگو سے حاضر الوقت ٹریسٹوں نے دلی اتفاق ظاہر کیا لیکن سکریٹری اپنی مداخلت ترک کرنے پر مائل نہیں ہوئے اس گفتگو اور کارروائی کی کیفیت مسٹر ڈیلا فوس ڈائرکٹر قلم بند کرتے جاتے تھے اور گورنمنٹ ہاؤس سے واپس آکر خود آنریری سکریٹری نے بھی مرتب کی۔ دوسرے دن ۱۳ مارچ کو مقامی ٹریسٹوں کے اصرار سے آنریری سکریٹری فی ہزار کو ایک مفصل مٹھی لکھی کہ:-

مجھ کو جو خود بھی سب سے زیادہ ہزار پٹرین کالج کے احسانات کا شکر گزار ہوں جو کچھ عذر تھا وہ اس بنا پر نہ تھا کہ بلحاظ موجودہ قواعد و قوانین ٹریسٹیان اور یونیورسٹی ایکٹ کے حضور مدد و ح کے ارشادات میں کوئی عذر ہے ان ارشادات کے تسلیم کرنے میں نہ اس وقت مجھ کو کوئی عذر تھا اور نہ آئندہ ہو سکتا ہے اور ہزار کو یقین دلاتا ہوں کہ جو کچھ ہزار نے ارشاد فرمایا اس کو دوسرے ٹریسٹوں کے ذہن نشین کرنے میں سب سے زیادہ میں حصہ لوں گا، میرا جو اہل مقصد اس دقت کی گزارشات سے تھا وہ صرف یہ تھا کہ پرنسپل اور آنریری سکریٹری دونوں کو ایسے مستحکم دوستانہ تعلقات ہونے چاہئیں کہ ایک دوسرے کو اپنی مفید صلاح و مشورہ سے مدد پہنچا سکیں اور کام بھی اچھی طرح چلے.....

میں چھٹی علی گڑھ ٹیچنگ اور لوکل ٹرینیٹس سے مشورہ کر کے کھنا چاہتا تھا اور اُس وقت میں یہ رائے بھی دینا چاہتا تھا کہ اگر پریسل صاحب اپنا استعفا واپس لے لیں تو ہم کو ایسٹر کی تعطیلاتوں میں کانسٹیبل میننگ کا طلب کرنا بھی ضرور نہ ہو گا بلکہ امور طے شدہ کو کسی آئندہ میننگ کے امور اطلاعی میں درج کیا جائے جس کی یادداشت ان ٹرینیٹوں کے دستخط سے جو اس گفتگو کے وقت موجود تھے منسلک ہوا ہے۔ لیکن جواب آرنہیل پریسیڈنٹ اور سر راجہ صاحب اور راجہ نوشاد علی خان اور مسٹر محمد رفیق کا مشورہ یہی ہوا کہ چھٹی ابھی بھیج دی جائے لہذا اس سے بھیجتا ہوں اور میں ۱۲ بجے علی گڑھ کو روانہ ہوتا ہوں۔

جنانچہ وہ علی گڑھ روانہ ہو گئے اور انہوں نے جو یادداشت مرتب کی تھی وہ بھی ہنز آئر کے پاس بھیج دی لیکن ڈائریکٹر کی یادداشت جب وصول ہوئی تو دونوں میں بہت فرق تھا اور اُس کی اطلاع بھی آئیری سکریٹری

نے دیدی۔ جلسے کے ۱۲۔ ان حالات میں ۱۲ اپریل کو ٹرینیٹوں کی مجلس مشورہ منعقد ہوئی آئیری سکریٹری نے تمام امور کو بالتفصیل بیان کیا اور تبادلہ خیالات کے بعد جس میں (موہد الملک سر) سید علی امام بیرسٹر پٹنہ نے زبردست حصہ لیا یہ طے ہوا کہ ٹرینیٹوں کی ایک معمولی میننگ منعقد ہو اور جو ضروریات پاس کیا جائے اُسی پر عمل کرنے کا عزم منظم کر لیا جائے اور ہنز آئر کے پاس اطلاع بھیجا جائے۔

اس جلسے میں آئیری سکریٹری پر بھی اعتراض ہوا کہ انہوں نے امور نزاعی کے متعلق ٹرینیٹوں کے باقاعدہ فیصلہ سے



پہلے کیوں ہنز آئز کو خط لکھا اور رضا مندی ظاہر کی اور جب کہ وہ ۲۹ مارچ کو لکھ چکے تھے کہ اولاً یہ معاملہ ٹریسٹوں کے سامنے پیش ہونا چاہیے۔ آنریری سکریٹری نے جواب میں اس امر کو اپنی ذاتی رائے کا اظہار اور مسٹر محمد رفیق جیسے قانون دان کی توضیح مطالب اور ٹرسٹیان موجودہ گورنمنٹ ہاؤس کے اصرار پر سبکی کیا لیکن اجلاس نے اس جواب کو ناقابل قبول قرار دیتے ہوئے طے کیا کہ جماعت ٹرسٹیان کے قائم مقام کے لئے مناسب تھا کہ ایسے معاملہ میں ذاتی رائے سے احتراز کیا جاتا آنریری سکریٹری نے بھی اپنی غلطی کا اعلیٰ الماعلان اعتراف کیا اور اسی بنا پر ہنز آئز کو صاف لکھ دیا کہ :-

جو یادداشت اب موصول ہوئی۔ اس میں بعض امور ایسے بھی ہیں جن کے قبول کرنے میں مجھے تامل ہے اور میں ٹریسٹوں سے ان کے منظور کرانے میں کوئی قصہ نہ لے سکوں گا۔

اس کے بعد ہنز آئز اور آنریری سکریٹری کے مابین مراسلت جاری رہی جس میں زیادہ تر ہنز آئز نے اپنے مشورہ یا فیصلہ کی تعمیل پر توجہ دلائی تھی اور آنریری سکریٹری نے اس سے اس وقت تک کے لئے معذرت کی تھی جب تک ٹریسٹیز کوئی فیصلہ نہ کریں۔

اس سلسلہ میں ہنز آئز نے دوبارہ آنریری سکریٹری کو رام نگو بھی بلایا لیکن بحالات موجودہ ٹریسٹوں کے فیصلہ تک انہوں نے ملنا اور گفتگو کرنا مناسب نہ سمجھ کر معذرت کر لی۔

اس کے بعد دوسرا جلسہ اپریل میں منعقد ہوا جس میں معمول سے زیادہ ٹرسٹی شریک ہوئے اس جلسہ میں بعض ان اصول مسلک کو جن کا تعلق پرنسپل کے اختیارات سے تھا مکر تسلیم کر کے ٹریسٹوں کے حقوق اور آنریری سکریٹری

کی پوزیشن اور اس کے اعلیٰ اختیارات کی وضاحت کی گئی اور آنریری سکریٹری کی مداخلت کی اس نوعیت کو جو وہ شکایت بنائی گئی تھی صحیح و جائز قرار دیا۔ پرنسپل اور اسٹاف کے طرز عمل کی نازیباائی پر بھی نکتہ چینی ہوئی اور ان کی روش کو مداخلت کے طریقہ سے دور اور کالج کی تمام روایات کے مخالف قرار دے کر آئندہ کے لئے اپنی صاف و صریح رائے کا اظہار ضروری سمجھا گیا۔

ہزارہ نے لکھنؤ کے جلسہ مشاورت میں پرنسپل اور آنریری سکریٹری کو دو ہندوستانی پہلوانوں سے جو تشبیہ دی تھی اُس پر نہایت صاف طور پر ناپسندیدگی کا اظہار کر کے یہ رائے ثبت کی گئی کہ :-

”وہ اس تمثیل کو آنریری سکریٹری اور پرنسپل دونوں کے اعلیٰ مرتبہ اور عہدہ کے لئے مناسب نہیں سمجھتے جن کی پوزیشن ہندوستان کے مسلمانوں کی نگاہ میں بہت اہم ہے۔ ٹریشیان موجودہ کو اندیشہ ہے کہ کم از کم ہندوستانی خیال کے مطابق اس تمثیل سے آنریری سکریٹری کے دل کو تکلیف پہنچی ہوگی جنہوں نے سوائے اس کے کچھ نہیں کیا کہ کالج اور قوم کے مقاصد کی حفاظت میں کوشش کر کے اپنا فرض نبھایا اور کیا اور جس کے لئے ٹرسٹی اور قوم ان پر کابل اعتماد اور بھروسہ کرتے ہیں۔“

اس مجلس مشورہ نے بالآخر یہ تجویز کیا کہ جملہ کاغذات طبع کمرائے ٹریسٹوں کو پاس بھیجے جائیں اور زیر بحث معاملات اور آئندہ کے لئے کارروائی کے طریقہ کی نسبت فیصلہ کرنے کے لئے ایک اسپیشل میٹنگ طلب جائے۔

سکریٹری کے اقتدار کی حمایت اور ایک اعلان ہنوز معاملات اس نوبت پر تھے کہ

ان واقعات کی اشاعت سے تمام قوم میں ایک عام ہیجان پیدا ہو گیا تمام قومی اخبارات نے اس موجٹ پرمسلسل مضامین لکھے نہ صرف قومی انجمنوں اور سوسائٹیوں نے بلکہ ہر جگہ اعیان و اشراف نے پبلک جلسے منعقد کیے جن میں آنریری سکریٹری پر اظہار اعتماد کر کے باتفاق کامل آنریری سکریٹری پر اعتماد اور اس رائے کا اظہار کیا گیا تھا کہ اس کے ہاتھ قومی کئے جائیں اور کالج پر قومی نگرانی قائم ہے۔

مسلمانان مقیم انگلستان نے جن میں سابق طلباء اور دیگر معزز اصحاب شامل تھے جلسے کر کے آنریری سکریٹری کی تائید میں رزلوشن پاس کئے ہز ہائی نس مر آغا خان رائٹ آنریبل سید امیر علی اور بحر سید حسن بلگرامی نے بحری تار کے ذریعہ سے آنریری سکریٹری کی تائید اور ان پر کامل اعتماد کا اظہار کیا اس کے علاوہ اول الذکر دو اصحاب نے براہ راست ہز آنر کو خط لکھا جس میں آنریری سکریٹری کی خصوصیات اور اوصاف پر روشنی ڈالنے کے بعد کالج کی آزادی قائم رکھے جانے کا صاف صاف تذکرہ تھا لیکن بعض خوت زدہ ٹرٹھی ہز آنر کے مشورہ کو اتنی اہمیت دیتے تھے کہ گویا اس کو مسترد کرنا کالج کو خطرہ میں ڈالتا ہے اور بعض نے اس مقصد کا ایک رزلوشن بھی پیش کر دیا تھا مگر اس پر مجارٹی نے توجہ نہ کی البتہ ٹریسٹوں نے یہ اعلان بھی ضروری تصور کیا کہ:-

من جلد کالج کے مقاصد اہم کے یہ مقصد نہایت اہم ہے کہ یہاں کے طلباء کے دلوں میں حکومت برطانیہ کی برکات کا سچا اعتراف اور انگلش کیرکٹر کا نقش پیدا ہو اور اس سے خفیف سا انحراف بھی حق امانت سے انحراف کے مراد ہے۔

اور اسی حق امانت کو سالم برقرار رکھنے کے لئے ان اخلاعات

کے اثنائیں اس درجہ فکر و اعتیاض سے کام لیا پڑا۔ ٹرسٹیوں کے طرز عمل کی جو کلیئہ صرف اداے فرائض کے ایک مضبوط اور اعلیٰ احساس پر مبنی ہو کسی اور طرح تعبیر کرنا نہایت بے دردی اور صداقت و انصاف سے خالی ہے۔

**پیٹرن کی معذرت** | ٹرسٹیوں کی اس مضبوطی کا یہ نتیجہ نکلا کہ اسی سلسلہ کی مراعات میں ہزار آنے اپنے خط موسومہ پریسڈنٹ میں اس تشبیہ پر اظہار افسوس کر کے یقین دلایا کہ ان کا منشا آنریری سکریٹری کی دل آزاری نہ تھا نیز امور متعلقہ پر عام بحث کرنے کے بعد اس بدگمانی کو جو اس بے موقع مداخلت سے پھیل گئی تھی اس طرح رفع کیا کہ :-

” اخباروں میں مجھے یہ دیکھنے سے افسوس ہوا کہ کس قدر یہ خیال پھیل رہا ہو کہ گورنمنٹ کی یہ خواہش ہے کہ ایم اے او کلچ کو سرکاری بنائے میں ٹرسٹیوں کو یقین دلانا ہوں کہ میری خواہش یا ارادہ سے زیادہ دو اس معاملہ میں اور کچھ نہیں ہے۔

کلچ کی ترقی محض اس بات پر منحصر ہے کہ مثل ماضی کے وہ آئندہ ایسا ہی افادہ گاہ تعلیمی رہے کہ جس کی حیات و بقا اور عزم و ہمت ضرور مسلمانوں کی جماعت کی خود دارانہ کوشش اور سعی پر مبنی رہے اور اس افادہ گاہ تعلیمی کو سرکاری بنانے کا ارادہ یا کوشش کرنا نقصان سے مملو ہوگا اور ایسا نقصان سے مملو ہوگا کہ میں خود اس میں کسی طرح کا حصہ لینا پسند نہ کروں گا موجودہ دشواریوں کی حالت میں میرا بیچ میں پڑنا اس نیت سے نہ تھا کہ میں کلچ کے انتظام میں مداخلت کروں۔ مجھ کو تو صرف اس بات سے تحریک ہوئی کہ اگر مجھ سے ممکن ہو تو میں ٹرسٹی

صحابان کو مددوں۔

**نتیجہ** | طلبے سے قبل بعض ٹریسٹوں کے انتہائی اصرار سے ۱۹ اگست کو ہزار کی خدمت میں بمقام آگرہ ایک ڈپوٹیشن پیش ہوا، ایڈریس میں ہزار کی رائے سے اختلافات اختلافات کے وجہ، سکریٹری کی پوزیشن اور اس کا قومی تعلق اُس کے فرائض اور مطمح نظر قوانین کالج کی تشریح جو ان امور پر موثر تھی اور تمام دیگر تراب جو کالج کے نظم و نسق اور ڈسپلن سے متعلق تھے ان کو دل نشین پیرایہ میں بیان کیا گیا تھا۔ ہزار کا جواب نہایت مہربانی آمیز تھا اور اختلافات کے متعلق پہلے کے مقابلہ میں اسے زیادہ نرم تھی اور بعض امور میں آنریری سکریٹری کی مداخلت کو بھی تسلیم کیا۔

اس کے بعد ۲۲ اگست کو ٹریسٹوں کی آخری میٹنگ منعقد ہوئی ان تمام امور متنازعہ کا فیصلہ کر دیا گیا یعنی سکریٹری کو سب سے اعلیٰ افسر عامل اور تمامی امور میں پرنسپل اور دوسرے افسروں سے ہر قسم کی اطلاعات حاصل کرنے طلبہ سے ملتے اور ان کے خیالات سے واقف رہنے ہر سال طلبہ کی تعداد داخلہ مقرر اور حسب قواعد اسٹاف کی تعداد معین کرنے کا مجاز تسلیم کیا گیا۔ اور انتظامی معاملات میں پرنسپل اور ممبران اسٹاف کو ہزار، بیٹرن یا ڈائریکٹر سے براہ راست مراسلت کی ممانعت کی گئی۔

اسٹاف کے جوائنٹ نوٹ کو نامناسب قرار دے کر ہدایت کی گئی کہ اس کو واپس لیا جائے اور پرنسپل کا استعفا منظور کر لیا جائے۔

غرض اس کارروائی کا یہ نہایت مفید نتیجہ نکلا کہ اسٹاف کو اپنے فرائض کے حدود معلوم ہو گئے اور اس کے اثر و اقتدار کی ایک مناسب تحدید ہو گئی۔

**عام طہینان ورجدید پریل کا تقرر** | اس فیصلہ پر تمام ملک میں اطمینان کا اظہار  
 مطمئن ہو گئے چنانچہ مائٹز آف انڈیا نے ان معاملات پر ایک مضمون لکھا اور اس کے  
 آخر میں یہ اعتراف کیا کہ

ٹریسٹوں اسٹاف اور گورنمنٹ کے تعلقات آج ایسے محفوظ و مامون  
 بنیاد پر قائم ہیں کہ گذشتہ دس سال سے ایسے کبھی نہ ہوئے تھے۔

اسٹاف نے اپنا نوٹ واپس لے لیا اور نواب وقار الملک آئری سکریٹری  
 نے اس اصول پر کہ معذرت اور اعتراف غلطی کے بعد اس کو بھلا ہی دینا بہتر ہے  
 پرنسپل کے عہدہ پر سٹریٹول کا انتخاب کیا جو اسٹاف میں سب سے سینئر تھے اور تقرر  
 سے قبل اس پالیسی کی متابعت کا جو ٹریسٹوں نے قرار دی تھی ایک صاف اقرار  
 اُن سے لے لیا گیا۔

اس انتخاب کے وقت جو امید کی گئی تھی وہ پوری ہوئی اور سٹریٹول نے  
 ہمیشہ آئری سکریٹری کے ساتھ ہم آہنگی اور اُس کے اختیارات اور مرتبہ کو ملحوظ  
 رکھ کر اپنے فرائض انجام دئے۔

**مسٹر آرچبولڈ پرنسپل کا** | اس تمام اختلاف و تنازعہ میں مسٹر

آرچبولڈ کے دل کو جو تکلیف ہوئی ہوگی وہ محتاج بیان نہیں لیکن بایں ہہ نواب

**نواب وقار الملک کے کیرکٹر پر تبصرہ** | وقار الملک کی ایک خاص عظمت اُن کے دل میں قائم تھی یہ عظمت کیوں قائم تھی اور  
 اس کے کیا اسباب تھے اس کا جواب ان ہی کے قلم سے زیادہ دلچسپ ہوگا۔

راقم تذکرہ فرستہ ۱۹۲۷ء میں جناب موصوف کی خدمت میں ایک خط لکھ کر  
 ان واقعات کے متعلق کچھ حالات دریافت کئے تھے جس کے جواب میں تحریر کیا کہ:-

نواب وقار الملک مرحوم سے مجھے ہمیشہ دل چسپی رہی ہے وہ بُرائے خیالات کے آدمی تھے لیکن ارادہ میں بکے دیانت دار اور اعلیٰ گیر کٹر کے شخص تھے وہ نئے طریقوں اور نئے خیالات سے زیادہ واقف نہ تھے اس لئے ایم اے او کالج علی گڑھ جیسی تعلیم گاہ کے معاملات میں ان کو دشواری پیش آتی تھی۔ باوجود اس واقعہ کے اور باوجود اس امر کے کہ میں نے اپنے عہدہ کو محض اس وجہ سے ترک کر دیا کہ کالج کے انتظامی معاملات میں میرا ان کے ساتھ نباہ ممکن نہ تھا۔ میں نے ہمیشہ ان کی عزت کی بلاشبہ میں نے اکثر یہ خیال کیا کہ مجھے کبھی کسی دوسرے ہندوستانی شخص سے ملنے کا موقع نہیں ملا جو اس درجہ مضبوط گیر کٹر کا ہو۔ جس انہماک سے انہوں نے اپنے راحت و آرام کو قربان کر کے قوم کی خدمت کی ہے وہ کسی طرح چُپچاپی نہیں جاسکتی اگر ضرورت ہو تو ان تعلقات کو جو میرے ان کے ساتھ سلسلہ کالج تھے تفصیلی طور پر بیان کر سکتا ہوں لیکن ایسے واقعات اختلاف آرا کا باعث ہو سکتے ہیں اس لئے نظر انداز کر دینا بہتر ہے مجھے پُرانے جھگڑوں کے اعادہ کا افسوس ہو گا۔

متحدہ وجہ سے وہ ایک اعلیٰ معمر ہستی تھی جس نے ہمیشہ ہر معاملہ میں صداقت کے ساتھ جنگ کی میری تمنا جو کہ فی زمانہ نواب صاحب کی قوم میں ان جیسے اور افراد بھی ہوں۔ عام اس سے کہ ان کی رائے غلط ہو یا درست ہو۔ وہ نہایت دیانت داری سے غور و فکر کرتے تھے۔

# باب دہم

## ایک اندرونی حملہ

سند کیٹیٹ کے قیام، ٹریسٹوں میں با اثر اور قابل اصحاب کو اضافہ کالج کے ساتھ ہر طبقہ میں دل چسپی اور اس کی قبولیت عام، طلبہ کی غیر معمولی کثرت، پرنسپل کی مداخلت کے فیصلہ اور اختیارات کی تحدید اور دوسری متفرق اصلاحات سے جو اس قلیل عرصہ میں ہوئیں۔ اگرچہ ہر طرف اور ہر شعبہ میں ترقی و طمانیت کے آثار نمایاں ہو رہے تھے کہ یکایک جولائی ۱۹۱۱ء میں صاحب زادہ آفتاب احمد خاں مرحوم، نے مہرا نچارج بورڈنگ ہاؤس کی حیثیت سے ایک مفصل رپورٹ پیش کی جس میں بورڈنگ کے متعلق متعدد اصلاحی تجاویز مندرج تھیں مگر اس کا ایک حصہ طلبہ کے ڈسپلن اور اُس کے وجوہ و اسباب کے لئے مخصوص اور نہایت شدید نکتہ چینی سے معمور تھا اور اس کا تمام تر زور اولڈ بوائز کی اس جماعت کے جانب تھا جو مقامی اولڈ بوائز کی مقابل اور مخالف تھی ساتھ ہی خود آئیری سکریٹری کی ذات پر بیرونی اصحاب اور موجودہ طلبہ کی ملاقاتوں سے متاثر ہوتے رہنے کا بھی سخت اعتراض تھا۔ اخبارات کے بعض مضامین کو بھی خرابی کی ایک وجہ قرار دیا گیا تھا۔

یہ رپورٹ اگرچہ ضابطہ سے سند کیٹیٹ میں پیش ہوئی لیکن اس کو کافی شہرت دیدی گئی تھی۔

آئیری سکریٹری اُس زمانہ میں اپنے فزندی تشویشناک علالت کے



باعث کالکا (ہلی میں) مقیم تھے اور دنواب بہادر ڈاکٹر سر محمد مزمل الدخاں صاحب  
قائم مقام سکریٹری کی حیثیت سے کام کر رہے تھے انہوں نے اس رپورٹ کو  
سند کیٹ کے سامنے پیش کرنے سے قبل آنریری سکریٹری کے پاس بھیج دیا۔  
رپورٹ میں جو انداز بیان اختیار کیا گیا تھا وہ ہیبت ناک تھا اور اس سے  
مترشح ہوتا تھا کہ کالج کے ڈپلن کی حالت نہایت خراب اور کالج کسی سخت  
خطرہ میں ہے اور یہ رپورٹ اس خطرہ کی گھنٹی ہے چنانچہ ایک فقرہ کا آغاز  
حسب ذیل عبارت سے تھا کہ

جب کئی واقعات میری آنکھوں کے سامنے ہیں اور سچائی کے  
ساتھ میں اُن کو کالج کی تخریب اور ابتری کا سبب سمجھتا ہوں تو میرا  
فرض ہے کہ ان کی طرف توجہ دلاؤں اگر میری عرض پر توجہ کی  
کی گئی تو بہت اچھا ورنہ اگر ان اسباب کی وجہ سے آئندہ حالت  
لا علاج ہو گئی تو اس کی ذمہ داری ان لوگوں پر ہوگی جو باوجود متنبہ  
ہونے کے اس طرف متوجہ نہ ہوں گے ۛ

جس وقت یہ رپورٹ آنریری سکریٹری نے پڑھی تو ان کے دل کو بہت  
تکلیف پہنچی کیونکہ وہ ان کی ڈھائی سال کی محنت، کالج کی ترقی اور علی گڑھ  
کی مرکزیت کے لئے ایک کاری ضرب تھی انہوں نے یہی مناسب سمجھا کہ  
واقعات کو صاف صاف ٹریسٹوں کے سامنے پیش کر دیا جائے۔

چنانچہ اس رپورٹ پر ایک مفصل اور مطول یادداشت لکھی اور چونکہ  
وسط ستمبر میں سالانہ مجٹ میٹنگ ہونے والی تھی اس لئے قائم مقام سکریٹری  
سے خواہش کی کہ دونوں کو طے کر اگر ٹریسٹوں کے پاس بھیج دیا جائے۔  
آنریری سکریٹری نے ان کاغذات کا ٹریسٹوں کے سامنے اس غرض

سے پیش کیا جانا اور بھی ضروری سمجھا کہ :-

جب ایک طرف سے آگ لگا دی گئی ہو تو اس سے محفوظ رہنے کے لئے  
ہر ممکن اور لازمی کوشش ضروری ہے..... اس  
بھڑے کو (جو کالج کے جسم میں پیدا ہو گیا ہے) ننگا ہی دینا چاہیے  
اس کو کسی دباؤ سے دبا دینا مصلحت کے خلاف ہے۔

نیز ٹریسٹوں سے تاریخ معینہ سے دو تین دن قبل آنے کی درخواست کی گئی تاکہ  
مناسب تدبیریں برائے اطمینان کے ساتھ غور کیا جاسکے۔ اور صاف طور رکھ دیا کہ

مکن ہے کہ جو حملہ کیا گیا ہے اسی میں وجہیت ہو اور جو مدافعت پہلو  
میں نے اختیار کیا ہے اور جو کچھ میں کہہ رہا ہوں وہ غلط ہو پس اگر ٹرٹی صاحبان  
کو نزدیک میری ہی رائے خطا پر ہو تو اس کے بعد ایک منٹ بھی اپنے موجودہ  
عہدہ پر رہنا خدا کا گناہ سمجھوں گا۔ کالج کو شکوات سے نکالنا سب سے زیادہ  
مقدم ہے۔ سوشل سائنس حسین اور زید عمر بکر اگر اس پر قربان ہو جاویں تو  
اس کی پروا نہ کرنی چاہئے۔

معذرا یا داشت میں صاحب زادہ صاحب کی چند تجاویز کے ساتھ اتفاق بھی  
تھا اور جو تجاویز یا شکایات غیر صحیح اطلاعات پر مبنی تھیں ان کی نسبت اطمینان  
کر دیا تھا اور جو بعض تجاویز پہلے سے زیر غور تھیں اس کی بھی کیفیت لکھ دی تھی۔ لیکن  
رپورٹ کے اس اہم حصہ پر جو حقیقت جان سخن تھا نہایت صفائی کے ساتھ حسب  
ذیل خیالات ظاہر کئے تھے کہ :-

آنریبل ممدوح کا یہ ایک بہت صاف صاف بیان ہے جس کو  
انہوں نے اپنے علم ذاتی کی بنیاد پر لکھا ہے۔ لہذا ہر ایک ٹرٹی کا یہ  
فرض ہے (اور آنریبل سکریٹری کا یہ فرض اعظم ہے) کہ آنریبل صاحب زادہ  
صاحب کی اس رائے کے متعلق صاف صاف اپنی رائے ظاہر کرے

اور میں اپنے گزشتہ ڈھائی سال کے کامل تجربہ کے بعد اس موقع پر اپنی معلومات اور اپنے خیالات کو اب صاف صاف ظاہر کرنے پر مجبور ہوں۔

واقعات یہ ہیں کہ اولڈ بوائز میں باہم پارٹی فیلنگ قائم ہے ایک پارٹی میں کالج کے بعض وہ لوکل ٹریسٹیز شامل ہیں جن کو کالج کے کاموں میں اکثر اوقات قابو حاصل رہا ہے۔ اس پارٹی میں ہمارے ایک مغرز دوست صاحبزادہ آفتاب احمد خاں صاحب بھی ہیں اور وہی اس پارٹی کے لیڈر ہیں دوسری پارٹی کے لیڈر میرے مغرز دوست مسٹر شوکت علی خاں صاحب اور مسٹر محمد علی صاحب (اکسن) ہیں آخر الذکر پارٹی کو ہمیشہ یہ شکایت رہی ہے کہ اول الذکر پارٹی تمام اختیارات کو اپنے ہاتھ میں رکھنا چاہتی ہے اور جو لوگ اُن کے ہم خیال نہیں اُن کو کالج کے کاموں میں حتی الامکان دخل دینا نہیں چاہتی۔ اور جن تک مجھ کو تجربہ ہوا میں نے بھی اس شکایت کو ایک حد تک ضرور صحیح پایا خاص آئریل مدوح کی نسبت یہ بھی میرا ذاتی تجربہ ہے کہ جب تک کام اُن کی مرضی کے مطابق ہو اُس وقت تک وہ ہر ایک طرح کام کرنے کے لئے مستعد ہیں لیکن اگر کام کرنے والوں کو اُن کی رائے سے اختلاف نہ ہو تو پھر وہ اُس کام پر جہاں تک ہو سکتا ہے اعتراض کرتے ہیں۔ اگرچہ انسانی فطرت عام طور پر ایسی ہی واقع ہوئی ہے۔ لیکن جب کسی انسان میں اس قسم کی عادت اعتدال سے متجاوز ہوتی ہے تو وہ ناگواری کی حد تک پہنچ جاتی ہے۔ متعدد مواقع پر میں نے یہ بھی دیکھا ہے کہ آئریل موصوف د اُس وقت تک جبکہ کسی جلسہ میں موجود رہ کر آزادی کے

ساتھ اپنے خیالات کا اظہار کر سکتے، باوجود قادر ہونے کے بھی جلسہ میں شریک ہونے سے طرح دے جاتے ہیں۔ اور جب وقت گزر جاتا ہے تو اُس جلسہ کی کارروائیوں پر اعتراض کی پوچھا کر دیتے ہیں۔

آزیزیل صاحب زادہ صاحب آنریری سکریٹری کی غیبت میں لوگوں کے سامنے موجودہ انتظام کی وہ خرابیاں کرتے ہیں جو درحقیقت موجود نہیں ہوتیں آنر ییل صاحب زادہ صاحب سے اختلافات کی تعداد روز افزوں ہے۔ اور یہ اختلاف (جہاں تک میں اپنی یاد سے کہہ سکتا ہوں) زیادہ تر دو قسم کے کاموں میں ہوتا ہے۔ یا ایسی تجویزوں میں جن میں صاحب زادہ کی طبیعت پر پارٹی فیلنگ کا رنگ غالب ہوتا ہے اور یا ایسے مواقع پر جہاں اُن کو محسوس ہوتا ہے کہ فلاں تجویز سے اُن کے قدیم اختیارات اور قابو میں کچھ کمی ہوتی ہے۔ باہر والے ان باریکیوں سے واقف نہیں ہیں یا بہت کم واقف ہوں گے۔

اس کے بعد اپنی پالیسی کا کہ میں نے کوئی پارٹی نہیں بنائی اور ہر موافق اور مخالف راے کو سنا اور جو مقاصد کالج کے لحاظ سے مفید تھے اُس سے اتفاق کیا بیان کر کے نکھا کہ :-

لیکن یہ ظاہر ہے کہ جن صاحبوں کی خواہش ہمیشہ یہ رہی ہو کہ جو کچھ ہمارے مرضی کے مطابق اور ہماری راے سے ہو اُن کو میرا یہ طرز کار روائی کیوں پسند آتا۔ ایسے حضرات دل ہی دل میں تیج و تاب کھاتے رہے اور انتظام کو بدنام کرتے رہے میں نے اُن کی ایک اور قسم کی خطرناک کارروائیاں بھی دیکھیں اور وہ یہ تھیں کہ جب وہ مجھ سے یا بوس ہوئے تو براہ راست اسٹاف کے دل میں یہ خیالات پیدا کرنے چاہے اگر ہم کسی بات میں متفق نہوں تو آنریری سکریٹری کچھ



دوسری تجویز آنریبل صاحبزادہ صاحب نے یہ پیش کی ہے دلاحظہ ہو  
 فقرہ ۲۱) کہ طلباء اور آنریری سکریٹری اور پرنسپل بیرونی اثر سے متاثر  
 نہ ہونے پائیں۔ یہہ خیالات ایک حد تک شاید درست ہوں۔ لیکن  
 ناممکن العمل ہیں۔ طلباء کو اگر شکایتیں ہونگی ضرور ان کی اطلاع پرنسپل  
 اور سربراہ اور دکان قوم تک پہنچے گی اور دوسرے لوگ آنریری سکریٹری  
 سے بھی اُس کا ذکر کریں گے۔ ان باتوں کو کوئی کہاں تک روک  
 سکتا ہے۔ البتہ طلباء کی طرف سے اپنی تکلیفوں کا اظہار نامناسب  
 طور سے نہ ہونا چاہئے۔ اور وہ نامناسب طریقہ یہ ہے کہ ڈپویشن  
 بنا کر کسی کے پاس جاویں۔ اور اُس کو تو یہاں تک روک دیا گیا  
 ہے کہ حال ہی میں چند طلباء نے متفق ہو کر پرنسپل صاحب کے  
 سامنے اپنی بعض شکایات کو پیش کرنا چاہا تو پرنسپل صاحب نے اور  
 میں نے بالاتفاق یہ قرار دیا کہ جب کسی طالب علم کو پرنسپل صاحب سے  
 اپنی کسی تکلیف کا اظہار کرنا ہو تو چاہئے کہ وہ اپنی تکلیف کا اظہار  
 خود ہی طحہ کرے۔ یہ اجازت نہ ہوگی کہ وہ طالب علم بھی متفق ہو کر  
 اپنی شکایت پیش کریں گو وہ شکایت ایک ہی قسم کی ہو۔ باقی جو کچھ  
 صاحبزادہ صاحب نے اس کے متعلق لکھا ہے کسا آنریری سکریٹری  
 پر بھی کوئی اثر نہ ڈالنے پاوے میں اُس کا مشکور ہوں۔ لیکن اس  
 تدبیر کی اپنے نزدیک کوئی ضرورت نہیں سمجھتا۔ اور نہ صرف یہ کہ ضرورت  
 نہیں سمجھتا بلکہ اُس کو مضر سمجھتا ہوں۔ کلج کا آنریری سکریٹری کوئی پتہ  
 نہیں ہوتا جو دوسروں کی رائے سے متاثر ہو کر سیدھے راستہ سے  
 منحرف ہو جاوے گا۔ دوسرے لوگوں اور آنریری سکریٹری کی گفتگو کا  
 نتیجہ ہمیشہ یہی ہوگا کہ لوگ بخوبی مطمئن ہو جاویں گے اور اگر ان کو آزادی



اس قسم کا ایک نادر شاہی حکم امتناعی مشر محمد علی خاں کے خلاف جاری کرنا چاہا تھا۔ لیکن میں نے اُن سے اتفاق نہ کیا اور بہت اصرار کے ساتھ اُن کو ایسا کرنے سے روکا۔ اور تھوڑے ہی دنوں بعد ان کو معلوم ہو گیا کہ کس قدر غلط راستہ پر چل رہے تھے۔ گذشتہ سالانہ اولڈ بوائز میٹنگ کے وقت یہی سوال موجود پرنسپل مسٹر ٹوں کے اور میرے سامنے پیش ہوا کہ اولڈ بوائز کو موجودہ طلباء کے ساتھ قیام کرنے کی اجازت دینی چاہئے یا نہیں۔ اور ہم دونوں نے یہی فیصلہ کیا کہ اس قسم کی مزاحمت بے فائدہ ہی نہیں بلکہ مضر ہوگی۔ لہذا عام اجازت دی گئی کہ جو طلباء کسی اولڈ بوائے کو اپنے پاس ٹھہرانا چاہیں وہ اولڈ بوائے اُن طلباء کے ساتھ ٹھہر سکتے ہیں۔ یہ رائے اس بنیاد پر قائم ہوتی کہ جن طلباء کے تعلقات قرابت یا دوستی کے کسی اولڈ بوائے کے ساتھ ہوں گے وہ ہر طرح اُن سے مل سکیں گے۔ ایک مکان میں ٹھہریں یا نہ ٹھہریں۔ اور ہر موقع پر کوئی پہرہ اُن پر تعینات نہ ہو سکے گا۔ جو اُن کی باہمی گفتگوں سکے۔ یہی تجویز تھی جس کی ناراضی سے اُس یادداشت کی صورت میں یہ اپیل پیش کیا گیا ہے اور اُس حکم کو منسوخ کر دیا جاتا ہے سخت ہی غلطی ہو گئی اگر کبھی ہم اس قسم کی پارٹی فیلنگ میں مبتلا ہوں۔ ہم کو اپنے گھر میں انتظام درست رکھنا چاہئے۔ اُس کے بعد نکتہ چینی سے ہم کو کوئی خوف نہ کرنا چاہئے۔

نفرہ ۲۹ میں پرائیبل صاحب زادہ صاحب تحریر فرماتے ہیں کہ جو کچھ چند سال سے بورڈنگ ہاؤس میں ہو رہا ہے اور تقریروں



اور تحریروں کے ذریعہ سے جو کچھ اثر طلباء کے خیالات پر ڈالے جا رہے ہیں اُن کے نتائج میری رائے میں کالچ اور خود طلباء کی زندگی کے لئے نہایت مضر ہیں۔ لہذا میں منوں گا اگر صاحبزادہ صاحب صراحت سے ارشاد فرمائیں کہ چند سالوں سے مراد کون سے سال ہیں۔ آیا اُن کا مقصد یہ ہے کہ جب سے میں آنریری سکریٹری مقرر ہوا ہوں اور یہ بھی کہ جن تحریروں اور تقریروں کی طرف اُنہوں نے اشارے کیا ہیں کو توجہ دلائی ہے وہ کونسی تحریروں اور تقریروں ہیں جب تک یہ نہ معلوم ہو اُس وقت تک جناب ممدوح کی اس تحریر کے متعلق کچھ رائے میں اپنی ظاہر نہیں کر سکتا۔

گذشتہ اشراک کے اسباب کی تحقیقات کی طرف جو اشارہ صاحبزادہ صاحب نے اس رپورٹ میں فرمایا ہے اور جناب صاحب نے کہ ”کمیشن تحقیقات اسباب شورش نے منجملہ اور اسباب کے اُن مضامین کو بھی شورش کا ایک سبب قرار دیا تھا جو چند سال پیشتر سے کالچ کے متعلق لکھے جا رہے تھے“ اس کے متعلق اس وقت اگر کچھ کہ سکتا ہوں تو صرف یہ کہ میں معترضین کی زبان بند کرنے کی پالیسی سے کبھی متفق نہیں ہوا۔ میں نے اُس کمیشن کی رپورٹ کے ساتھ جس کا صاحبزادہ صاحب نے ذکر کیا ہے اپنی ایک رپورٹ بھی شامل کی تھی۔ اُس میں میں نے اس اعتراض کی پوری تردید کر دی تھی کہ اخباری مضامین کی وجہ سے طالب علموں میں شورش کا مادہ پیدا ہوا۔ اُس بحث میں میں نے یہ بھی بیان کیا ہے کہ اگر وہ مضامین ذریعہ شورش قرار پا سکتے ہیں تو وہ لوگ بھی ملزم قرار پائیں گے

جنہوں نے اُن مضامین کی تردید اخباروں میں نہیں کی۔ اب بھی میری وہی رائے ہے۔ ہم کو اپنا انتظام درست رکھنا چاہیے۔ اُس کے بعد کسی نکتہ چین کی نکتہ چینی سے ہم کو ڈرنا نہیں چاہیے جس کے جوہر میں آئے وہ کہے۔ ہمارے لئے صرف یہ کافی ہوگا کہ اگر ہمارے انتظام پر کوئی غلط حملہ کیا جاوے تو ہم کو نہایت ٹھنڈا دل سے اُس کے جواب میں اصلی و انعتات کو سپلک کے سامنے ظاہر کر دیں اور فیصلہ کو سپلک پر چھوڑ دیں۔ دیکھو کہ جناب سر سید صاحب کے وقت میں کیا ہوتا تھا۔ اُس وقت آج کی نسبت کالج کے معاملات بہت زیادہ اعتراضوں کی بوچھاڑ رہتی تھی لیکن سید صاحب نے یہ کوشش کبھی نہیں کی کہ لوگوں کی زبان بند کریں یا وہ اعتراضات کا جواب دیتے تھے یا فضول اعتراض کو نظر حقارت سے دیکھ کر خاموشی اختیار کرتے تھے۔ اب بھی ہم کو وہی طرز اختیار کرنا چاہیے۔ میں نے بارہا اس بات کو ظاہر کر دیا ہے کہ میری طبیعت جمہوریت پسند ہے۔ میں کسی کی آزادی رائے پر روک قائم کرنا پسند نہیں کرتا اور اس کو تو میں کسی طرح بھی جائز نہ رکھوں گا کہ اولڈ بوائز ایسوسی ایشن کے باہمی پارٹی فیلنگ کا رنگ ٹرینز کمیٹی میں داخل ہو جس میں (صاحب زادہ صاحب مجھے معاف کریں) اُن کی رپورٹ کا اکثر حصہ لگا ہوا ہے۔

آخر میں ٹھیکو یہ بھی بیان کرنا ضروری ہے کہ موجودہ انتظامات کالج کو میں خود مکمل نہیں سمجھتا۔ ساتھ ہی اس سے بھی انکار کرنا ظلم میں داخل ہوگا کہ ہر ایک صیغہ میں ترقی ہو رہی ہے۔ طلباء کی ڈسپلن کا

ایک لفظ ہے جس کی نسبت جس کا جی چاہے وہ یہ کہہ دے کہ وہ قابلِ اطمینان نہیں ہے مگر میں اُس سے بھی منفق نہیں۔ جس چیز کو میں ہر روز اپنی آنکھوں سے دیکھتا ہوں اور ہر ایک آواز اُس کے متعلق میرے کانوں میں پہنچتی ہے اُس کے لحاظ سے میں کہہ سکتا ہوں کہ موجودہ ڈسپلن سوائے اس کو کہ ترقی کی ضرورت ہے اُس کو خراب کسی طرح نہیں کہا جاسکتا۔ طالب علموں کی ایک جم غفیر بہت اعلیٰ اور اعتدال سے بسر کر رہی ہے۔ خاص خاص کسی طالب علم سے کسی خطا کا سرزد ہو جانا یہ عام ڈسپلن کو بدنام نہیں کر سکتا۔ میرے دوست مسٹر ٹول بخوبی واقف ہیں کہ میں کس قسم کی ڈسپلن کا خواہش مند ہوں اور اُن کی موجودگی میں عام طور سے میں نے طلبہ پر اپنا خیال ظاہر کر دیا ہے کہ میں بورڈنگ ہاؤس کی ڈسپلن کو ایک فوجی کیمپ کی ڈسپلن میں دیکھنا پسند کرتا ہوں اور جہاں تک مجھ سے ممکن ہے اس کالج کو پرنسپل کو ڈسپلن کی ترقی میں پوری مدد دیتا رہتا ہوں۔

اس یادداشت کی اشاعت کے بعد صاحب زادہ صاحب نے ٹرسٹیوں کے سامنے پیش کرنے کے لئے ایک جواب مرتب کیا لیکن مٹینگ میں جب معاملہ پیش ہوا تو نتیجہ میں صاحب زادہ صاحب نے پہلی رپورٹ واپس لے لی اور خوردانہ وزیر کاغذ ادب و شفقت کے ساتھ معاملہ ختم ہو گیا۔

یہ واقعہ مذکورہ کے اجمال کو ملحوظ رکھ کر بہت مختصر لکھا جاسکتا تھا لیکن اس موقع پر مولف نے پیمانہ سے زیادہ تفصیل اس لئے ضروری تصور کی کہ اس کے اندر ایک ایسی عبرت موجود ہے کہ وہ نوجوان جو قومی کاموں کا دلولہ و جوش رکھتے ہیں ذرا چشمِ بصیرت سے دیکھیں۔

کالج کے متعلق جو واقعات ۱۹۹۱ء سے اس وقت تک پیش آئے اور اپنے زمانہ میں نواب حسن الملک کو جن تکالیف کا سامنا کرنا پڑا اور جو جو باتیں خاموشی اور بے نظیر صبر و تحمل کے ساتھ انہوں نے ایسے نوجوان زعمائے ملت سے سینس جنہوں نے زبان و قلم کے زور دکھانے کے سوا کچھ بھی نہ کیا تھا۔ ان سب کو اپنی کشمکش کا نتیجہ سمجھنا چاہئے جو اس واقعہ میں نظر آتی ہے۔

نواب وقار الملک نے اگرچہ اپنی پالیسی کی قوت سے پیش آمدہ خطرات کی پیش بندی کر دی۔ تاہم اس جذبہ کونیم مردہ حالت میں چھوڑ دیا جو نواب اسحق خاں (مرحوم) کے زمانہ میں پوری قوت کے ساتھ ابھرا اور اس نے سیاسی معاملات کو بھی اپنی لپیٹ میں لے لیا جس سے ان کو اپنے پیٹروں کے مقابلہ میں زیادہ تکلیفیں اور زیادہ روحانی اذیتیں برداشت کرنی پڑیں۔ ۱۹۵۱ء میں جب موت نے ان کا زمانہ ختم کر دیا اور قوم کے سیاسی و تعلیمی ادارے ان زعمائے ملت کے ہاتھوں میں آئے جب کہ انہیں زمانہ کونشیب و فراز کا پورا تجربہ حاصل ہو چکا تھا اور بڑھاپے کی دانائی نے جوش بھی سرد کر دیا تھا تاہم اس جذبہ میں کوئی کمی نہ ہوئی بلکہ ترقی پذیر ہی رہا۔

۱۹۵۱ء میں جب یہی جذبہ تھا جو ۱۹۴۲ء میں ترک موالات کی صورت میں ظاہر ہوا جس کی مدافعت کو بھٹن پاجامعت نے مایوس ہو کر پُرانے میدان کو چھوڑ دیا مگر فاتح جماعت سیاسی مورچہ پر حملہ آور ہوئی تا آنکہ ۱۹۵۲ء میں کالج کی چٹاہ سالہ جوبلی کے موقع پر ایک ایسی کانفرنس قائم کر کے خطبہ صدارتِ ایلین میں ایک انداز خاص کے ساتھ غلاطت اُجھالی گئی مگر کیسی عبرتناک واقعہ جو کہ ایک ہی سال میں یہ فاتح جماعت آپس میں متصادم ہوئی جس تصادم کا شرارہ اس ادارہ کے لئے برقِ خرمن بن گیا، باہمی کشمکش مسلم یونیورسٹی کی اصلی یا فرضی تباہی حکومت کو دعوتِ مداخلتِ رحمۃ اللہ کی کشمکش سب اسی جذبہ کے نتائج ہیں۔

# باب یازدہم

## اصلاحات و ترقیات

تعداد ڈسٹریکٹ میں اضافہ { ٹریسٹوں کی تعداد ابتدا سے ستر چلی آتی تھی اور چوں کہ ان کا تقریر میں جاتی ہوتا تھا اس لئے خواہ جدید ضرورتیں پیدا ہوں یا بعض اصحاب کا اپنے ایشار اور قومی خدمات کے لحاظ سے اس جماعت میں شامل کیا جانا کتنا ہی ضرور ہو اس کے لئے بہت ہی کم موقع ملتا تھا، علاوہ بریں اب کلچر کا حلقہ اثر بھی بہت وسیع ہو گیا تھا اس لئے نواب صاحب نے قواعد میں ترمیم کر کے ایک سو بیس تعداد مقرر کر رکھی اور مختلف صوبوں کے تعلیم یافتہ اور ہمدرد اصحاب کو منتخب کرایا جس سے اس جماعت کی قوت میں اضافہ ہو گیا سرسید اور مولوی سید اللہ خاں کے اختلافات نے دو فریق قائم کر دیے تھے اور بالآخر دوسرا مخالفت فریق کلچر کے معاملات پر کلیتہً علیحدہ ہو گیا تھا اس کے ذی وجاہت و با اثر اصحاب اکثر سیکے بعد دیگرے اس دنیا سے رخصت ہو چکے تھے تاہم بعض افراد اور بعض کی اولاد موجود تھی نواب وقار الملک نے ان کو معاملہ کلچر میں شریک کرنے اور ہمدرد بنانے پر بھی توجہ کی حاجی محمد موسیٰ خاں صاحب اس سلسلہ میں لکھتے ہیں کہ

جب خواجہ محمد یوسف صاحب کے فرزند مسٹر عبد المجید خواجہ بیرسٹر لا

لے خواجہ صاحب ابتدا سے رفیق کار تھے ان کی خدمات کلچر کے دفتر میں ہی نہیں بلکہ کلچر کی عمارت پر بھی منقوش ہیں۔

انگلستان سے واپس آ گئے اور یہ وہ زمانہ تھا کہ جماعت ٹرسٹیان کا  
سودا اعظم (مجارٹی) مولوی سمیع اللہ خان صاحب مرحوم اور ان کی  
جماعت کا سخت مخالف تھا اس وقت نواب وقار الملک نے دلائل و  
بُرہان کے ساتھ مجھے جماعت مخالف کا ہمدرد بنالیا اور حکم دیا کہ میں مسٹر  
عبدالمجید خواجہ کی ٹرسٹی شب کی تحریک کروں اور میں نے تحریک کی  
اور وہ چند روز کے بعد ٹرسٹی ہو گئے۔

سند کیٹ کا قیام اسٹرائک کے تحقیقاتی کمیشن نے ٹرسٹیوں کا ایک  
سند کیٹ کا قائم کیا جانا بھی تجویز کیا تھا لیکن ہنوز اس کی نوبت نہ آئی تھی، اب  
سب سے پہلے اس کے قیام پر توجہ کی گئی اور کارروائی کے لئے قواعد وضع  
کئے گئے مختلف شعبے مختلف ممبروں کو تفویض ہوئے لیکن جب شعبوں کی تقسیم  
ہوئی تو بعض ممبروں نے کام کا اتنا جوش ظاہر کیا کہ متعدد دھینوں کا بار اپنے  
ذمہ لے لیا حالانکہ نواب آنریری سکریٹری نے اُسی وقت تنبیہ کی کہ کام کی  
مقدار اور وقت کو ملحوظ رکھا جائے۔ لیکن اس کا کوئی لحاظ نہ کیا گیا اور آخر الامر  
وہی وقت رونما ہوئی اور دوبارہ جدید تقسیم عمل میں آئی۔

تہذیب و فتنہ دفتر ابتدا سے بہت اتر حالت میں تھا کیوں کہ ماسبق  
جانشینوں کو اس کی ترتیب کا وقت نہ ملا تھا سید محمود (مرحوم) نے اگرچہ سرسید  
کے زمانہ میں ایک عطیہ بھی اس مقصد کے لئے دیا تھا مگر اس کی نوبت نہ آئی  
اب نواب آنریری سکریٹری نے بذات خاص توجہ اور محنت اس کی تہذیب

لے صاحب زادہ آفتاب احمد خاں باراٹ لانے کا فرائض کے علاوہ تعلیم و تعمیرات اور  
بورڈنگ ہاؤس کے اور خان بہادر شیخ عبداللہ صاحب ایڈوکیٹ نے تعلیم و سول  
اور سرسید میوریل فنڈ کے علاوہ فنانس کے شعبہ اپنے نگرانی میں لئے۔

تنظیم کردی

کالج اور بورڈنگ کے عام حسابات کا تعلق پرنسپل اور ہیڈ ماسٹر سے تھا جس کی وجہ سے حسابی الجھنوں کے علاوہ ان دونوں کا بہترین وقت ضائع ہوتا تھا اس لئے ایک رجسٹرار کا تقرر کر کے اس سے تمام حسابات متعلق کئے گئے۔ کثرت طلباء، ہاسٹلوں کا فضا چوں کہ تمام حصص ہند میں ایم اے او کالج مشہور وظائف اور دیگر انتظامات میں ایک زبردست کشتش تھی علاوہ برائیں

نمبرا کے لئے بھی خاص آسانیاں اور وسائل امداد ہوتا تھے اس لئے نواب محسن الملک کے زمانہ سے ہی سے ہر سال یہ کثرت درخواستیں آتی تھیں، اور پرنسپل اپنی پالیسی کے تحت نامنظور کرتے رہتے تھے لیکن اب صورت حال بدل گئی تھی نواب وقار الملک نے فائنشل حالت کے لحاظ سے جدید ہاسٹلوں کا انتظام کیا۔

نئی عمارت کے علاوہ صاحب باغ اور ایک بنگلہ فلر باؤس خرید گیا اور چند مکانات جو کالج کے قریب میں واقع تھے کرایہ پر لئے گئے چنانچہ ۱۲-۱۹ کی رپورٹ کے مطابق جملہ تعداد طلباء (۱۱۳۵) تھی اور سات سو درخواستیں مسترد کرنی پڑی تھیں۔

اُسی زمانہ میں ایک ایسا داخلہ ہوا جو نوع بنوع فوائد و برکات کا چشمہ ثابت ہوا یعنی علیا حضرت سرکار عالیہ (نور اللہ مرقدہا) فرمانروا بھوپال کے فرزند اصغر حمید اللہ خاں بہادر دہریا کی نس افتخار الملک سکندر صولت جی، سی، ایس، آئی، جی، سی، آئی، امی، سی، وی، او فرماں روا بھوپال بحیثیت طالب علم کے اپنی قومی درس گاہ میں داخل ہوئے۔

ابتدا سے بانی کلج اور اُن کے رفقا کی توجہ غربا کے لئے وظائف فراہم کرنے پر رہی اور جہاں تک ممکن ہو اسرا یہ جمع کیا گیا اسی مقصد کے لئے ڈیوٹی یعنی انجمن الفرض قائم کی گئی جس کی سعی مشکور کی بدولت ہر سال ہزاروں روپیہ کی رقم ملنے لگی لیکن سالہا سال سے امدادی وظائف کا تعلق بھی پرنسپل سے ہو گیا تھا اور بعض اوقات پرنسپلوں کا بتاؤ ان غریبوں سے توہین آمیز ہو جاتا تھا نواب صاحب اس کو محسوس کرتے تھے اور اس لئے سے کوشش کر رہے تھے کہ انجمن الفرض کے وظائف کو قرض حسنہ کی شکل میں مبادلہ کر دیا جائے تاکہ مسلمان نوجوان خیرات کے خوگر نہ ہوں اور اُن کی غیرت و حمیت کی حفاظت رہے اور ایک مستقل ذریعہ امداد قائم ہو جائے۔

اسٹرائیک کے تحقیقاتی کمیشن نے اس ضرورت کو اور بھی واضح کر دیا تھا اور اس نے سفارش کی تھی کہ وظیفہ کی اصطلاح ترک کر دی جائے اور قرض حسنہ نام رکھا جائے۔

نواب صاحب نے جائزہ لیتے ہی اس پر عمل درآمد شروع کر دیا۔ پرنسپل سے تعلق منقطع کیا گیا اور چند قواعد کے تحت میں باقاعدہ تحریری معاہدہ ہونے لگا۔ اور اب تک وہ ایک مستقل ذریعہ آمدنی داماد بنا ہوا ہے۔

اس زمانہ میں اگرچہ متعدد فنڈ جاری تھے اور یونیورسٹی کا چندہ بھی شروع ہو گیا تھا لیکن انجمن الفرض کے وفود نہایت کامیاب ہوتے تھے اور اپنے اطلاق و شایستگی سے مسلمانوں کے دلوں میں کلج کی محبت کے نقوش قائم کرتے تھے۔

انجمن الفرض نے اپنا ایک مستقل فنڈ قائم کر دیا تھا اور تجویز یہ تھی کہ قرض حسنہ کی امداد کر کے اس کا سرمایہ اس مقدار کا کر لیا جائے کہ صرف منافع ضروریات کو پورا کر سکی لیکن نواب صاحب نے اس تجویز کو اسے کی سخت مخالفت کی اور یہ رائے پیش



کہ ہلک جو جذبہ دیتی ہے وہ اس خیال سے نہیں دیتی کہ اس سے ایک مستقل فنڈ قائم کیا جائے اور اس کے منافع کو مدد دی جائے بلکہ مقصد یہ ہوتا ہے کہ جو کچھ وہ دے رہے ہیں قوم کے ہونہار بچوں پر صرف کیا جائے جس کے بدون ان کی تکمیل تعلیم نہیں ہو سکتی لہذا اگر کالج کے منتظم کالج کے خزانہ میں اس مدد کا کچھ روپیہ جمع ہونے کے بعد باوجود کسی مستحق طالب علم کو مدد دینے سے انکار کر دیں تو جائز نہیں۔

چنانچہ اسی اصول پر جس قدر ضرورت ہوئی اور فنڈ میں گنجائش دیکھی طلباء کو امداد دلوائی اور اس کی وجہ سے ایک مرتبہ تو خدام الفرض کے ساتھ سخت کشمکش بھی پیدا ہو گئی لیکن اپنے زمانہ میں انہوں نے اس اصول کو ترک نہیں کیا۔ اسی سلسلہ میں فیلوشپ قائم کی تاکہ فارغ التحصیل طلباء میں علمی تحقیقات کا ذوق و شوق پیدا ہو اور وہ اطمینان کے ساتھ اپنی تحقیقات میں مصروف رہیں۔ یہ اسکیم بھی منظور کی گئی کہ جہاں تک مالی حالت کا اقتضا ہو قابل مسلمانوں کو بشیر طیکہ وہ کالج میں معاہدہ ملازمت کریں قرض حسنہ دے کر تکمیل تعلیم کے لئے یورپ بھیجا جائے۔ چنانچہ پہلی مرتبہ مسٹر کریم حیدر کو آؤس کے لئے اور مسٹر ولی محمد کو سائنس کے لئے منتخب کیا گیا۔

اس موقع پر بھی آنریری سکریٹری کو بعض رفقاء کے کار کی اس ذہنیت کا سخت مقابلہ کرنا پڑا کہ ایسے وظائف کا استحقاق صرف ایم اے اور کالج کے ہی طلباء کا رہنا چاہئے ان کے پاس اس ذہنیت کا جواب یہ تھا کہ

جب ہم نے قوم کے فائدہ کی غرض سے قوم سے مدد لے کر کالج قائم کیا ہے نہ یہ کہ علی گڑھ کی زمین یا یہاں کی اینٹ پتھر کی حرمت کے لحاظ سے تو اگر کسی اور کالج کا مسلمان طالب علم زیادہ لائق میسر آتا ہو تو کیوں اس کو ہم غیر سمجھیں البتہ ایک قابلیت کے دو شخص ہوں

سامنے ہوں ایک ہمارے کالج کا اور دوسرا کسی اور کالج کا تو اس وقت ہم ضرور اپنے کالج کے شخص کو ترجیح دیں گے۔

چنانچہ وہ غالب آئے اور ہر لائق تر مسلمان خواہ وہ کسی کالج کا ہو سستی سمجھا گیا۔ ان وظائف کے علاوہ انجینئری اور ڈاکٹری کے وظائف بھی قائم و جاری کئے گئے نیز نوجوان گریجویٹوں کے لئے جو مذہبی تعلیم کی تکمیل کریں ایک خاص وظیفہ منظور کیا گیا۔

تعداد طلباء کی زیادتی کے ساتھ اسٹاف کے میمبروں میں بھی حسب ضرورت اضافہ کیا گیا پروفیسروں کی گریڈ ڈسٹیکٹمنٹ کی گئی اور یورپین اسٹاف کی تعریف میں ہندوستانی پروفیسروں کو شامل کیا گیا جنہوں نے یورپ میں تعلیم پائی ہو اسکول کے ماسٹروں کو تین سال تک اسکول میں سہو کے معاہدہ پرنٹنگ کالج میں بھیجنے کا انتظام کیا گیا اور ان کے گریڈ بھی معین کئے گئے۔

سائنس کی تعلیم کی ضرورت و اہمیت کے لحاظ سے سلاطین میں پورے انتظامات کے ساتھ ایم۔ ایس۔ سی تک ترقی دے کر الحاق منظور کرایا گیا۔

اگرچہ ایک شفا خانہ ہاسپٹل اسٹنٹ کے چارج میں موجود تھا اور عمارت نگرانی علی گڑھ کے سول سرجن کی تھی جس کو الاؤنس ملتا تھا مگر تعداد طلباء کو لحاظ نہ کیا گیا یہ انتظام کافی نہ تھا۔ انڈیائی سکرٹری نے اس انتظام کی توسیع و عمدگی پر توجہ کی اور اسی سلسلہ میں ایک یونانی مطب بھی قائم کیا۔

تجویز کے اس دوسرے حصہ پر سخت اختلاف ہوا اور خاص کر صاحبزادہ آفتاب احمد خاں نے سخت اعتراف کئے کہ دو مقابل طریق علاج کا اجرا اخلاف مصلحت ہو گا حتیٰ کہ اس سے طلباء میں باہمی اختلاف رائے پر شورش کا خطرہ

ہو سکتا ہے اور اگر ایک علاج سے آرام نہ ہو تو دوسرے طریقہ کی طرف رجوع کیا جائے گا اور اس صورت میں ڈاکٹر یا طبیب کوئی بھی اپنے کو ذمہ دار تصور نہ کرے گا۔

آنریری سکریٹری نے ان اعتراضات کے مُسکت جواب دئے اور ڈاکٹر طبیب کی ذمہ داری کے متعلق لکھا کہ :-

”میں معافی چاہتا ہوں یہ عرض کرنے کی ذمہ داری کا مسئلہ میری سمجھ میں اچھی طرح نہیں آیا آج تو کوئی یونانی مطب کالج میں نہیں ہے اور ڈاکٹری ہی طریقہ کا علاج ہو رہا ہے اور میری آنکھوں کے سامنے تھوڑے ہی دنوں میں تین ایسی موتیں واقع ہوئی ہیں کہ ان کا رنج شاید کبھی میری دل سے نہ جاوے گا۔ ایک نوجوان نے زہر کھا کر خودکشی کی اور دو محصوم بچے ہیضہ کے نذر ہوئے اب میں درپٹا کرتا ہوں کہ ان موتوں کی ذمہ داری کس پر ہو.....

..... موت حیات سب خداوند تعالیٰ کے اختیار میں ہے دونوں قسم کے طریق علاج میں مریض اچھے بھی ہوتے ہیں اور مرتے بھی ہیں ہمارا کام یہ ہے کہ حقی الامکان کا فی اعتیاط سے کام لیں یہی ہماری ذمہ داری ہے اور بس انھیں مذکورہ موتوں سے متاثر ہو کر میں نے مصمم قصد کر لیا تھا کہ آئندہ بحبٹ کی تیاری کے وقت ایک اسپسٹنٹ سرجن کا تقرر کالج میں ضرور کیا جائے۔ اور پبلک کے عام رجحان اور طلباء کے راحت و اطمینان خاطر کے خیال سے ایک یونانی مطب کا بھی کالج میں قائم کر دینا ہر طرح مناسب اور ضروری خیال کیا گیا ہے۔

بالآخر ٹریسٹوں کی اکثریت نے نواب صاحب کے ساتھ اتفاق کیا ایک طبیب کا تقرر اور مطب یونانی کا اجرا عمل میں آیا اور ایک اسٹنٹ سرجن بھی مقرر ہوا۔

**مذہبی تربیت و تعلیم** آنریری سکریٹری جس طرح خود اعمال مذہب کے پابند اور اخلاق حسنہ کے نمونہ تھے اسی طرح ان کی خواہش تھی کہ تعلیم یافتہ مسلمان نوجوانوں میں بھی وہ یہی عمل اور خوبی دیکھیں سہ میں جب کہ کچھ مدت کے لئے بورڈنگ ہاؤس کی نگرانی ان کے سپرد تھی ان امور پر زیادہ توجہ رکھتے تھے ان کی کوشش سے دینیات کے وظائف و انعام بھی مقرر ہوئے تھے، اب کہ زمام اختیار ان کے ہاتھ میں آئی تو پوری ذمہ داری کے ساتھ ان امور پر توجہ کی، جائزہ لینے کے وقت انہوں نے نہایت سختی سے تنبیہ کی کہ طلباء مذہبی معاملات میں جستی کا اظہار کریں یہ تنبیہ موثر ہوئی اور کچھ عرصہ بعد طلباء کی مذہبی حالت پر ایک جلسہ عام میں اظہار اطمینان کیا اور نماز میں غیر حاضری پر جرمانہ جو سالہا سال سے بطور قاعدہ جاری تھا منسوخ کر دیا کیوں کہ ان کے نزدیک یہ جرمانہ نماز کا استہزا تھا مگر یہ بھی جفا دیا کہ جو پابند نماز نہ ہو گا اس کو کالج سے علیحدہ ہونا پڑے گا وہ اس تنبیہ کے ساتھ موغلطہ حسنہ سے کام لیتے اور طلباء کے مذہبی جذبات سے بھی اپیل کرتے رہتے تھے، ایک طلبہ میں انہوں نے دوران تقریر میں کہا تھا کہ :-

آپ جانتے ہیں کہ زمانہ تغیر پذیر ہے پرائیوں کی جگہ نئے آتے ہیں قومی عمارت کے پٹنے سنون رخصت ہوتے جاتے ہیں اب یہ بار آپ کو کا نہ ہوں کو اٹھانا پڑے گا یہ زمانہ آپ کی تحصیل کا ہے یہی وہ زمانہ ہے کہ آپ اس آئندہ وقت کے لئے تیار ہوں کوشش کیجئے اور سخت کوشش

کہ آپ مسلمانوں کے لئے اعلیٰ درجہ کا نمونہ ہوں وہ روش اختیار کیجئے  
ایسے پاک و صاف مذہبی طریقہ پر جس سے کہ مسلمان آپ پر پورا بہرہ و سہ  
رکھیں حقیقت میں آپ کسی طرح قومی لیڈر نہیں ہو سکتے اگر اسلامی شعاً  
کے پابند نہیں ہیں یہ لال لال ٹوپیاں کالے کالے کوٹ پہنا کر جلسوں  
میں کانفرنس کے پنڈال میں بہت دکھائی دیں اور کس قدر جاے  
افسوس ہے کہ اگر ان کی تعداد مسجد میں کم ہو الغرض الغرض کی بچارہ ہو تو  
بہت ہے لیکن سب سے مقدم جو فرض مسجد کا ہے وہی نہوا تو سب  
بیچ ہے۔

چونکہ طلباء کی مذہبی پابندی کا دار و مدار اساتذہ اور پراکٹوریل اسٹاف کی حالت پر  
ہوتا ہے اس لئے انہوں نے شروع سے اس بات پر زور دیا تھا کہ :-  
اگر خود مسلمان پروفیسر اور پراکٹر و سب پراکٹر اپنے مذہبی و اخلاقی چال  
چلن کا نمونہ طلباء کے سامنے عمدہ پیش نہ کریں گے تو وہ طلباء کے حق میں ستم خاں  
ہو گا اور علیٰ ہذا القیاس یہی نتیجہ خود ڈسٹریکٹوں اور دوسرے افسروں  
کی مذہبی بے پروائی سے پیدا ہو گا جس کا اظہار ان کی طرف سے کالج  
کپوٹڈ میں ہو۔ یہ کہہ دینا بہت آسان بات ہے کہ ناظم امور دینیات  
کو رفق و ملائمت کے ساتھ اپنا اثر طلباء کے دل میں بٹھالانا چاہیے  
لیکن جب طلباء کے گرد و پیش دوسرے موثر نظارے اس کے خلاف  
موجود ہوں تو کوئی اُمید نہیں ہو سکتی کہ ان بزرگان دین کے رفق و  
ملائمت سے کچھ کام نکلے۔

اب انہوں نے قاعدہ کی رو سے ہر ایک سب پراکٹر کے لئے نماز میں شرکت  
لازم کر دی اور مانیٹروں پر بھی قیود عائد کیں طلباء کی سہولیت کا بھی لحاظ

رکھا اور چوں کہ رقبہ کالج کی وسعت کے سبب سے بورڈنگ ہاؤس مسجد سے فاصلہ پر بنانے پڑے تھے اس لئے جدید پیش اماموں کا تقرر کیا کہ ہر بورڈنگ ہاؤس میں نماز باجماعت ادا ہو سکے۔

تعلیم دینیات کے لئے اساتذہ میں اضافہ کیا اور امتحان کے قاعدہ کو اتنا سخت کر دیا کہ طلبہ کو کامیابی حاصل کئے بغیر چارہ نہ رہا۔ ایک طالب علم کا داخلہ محض اس بنا پر رکوا دیا کہ اس کے باپ نے ہدایت کی تھی کہ اس پر نماز اور روزہ کی تاکید نہ کی جائے، اس میں کوئی شک نہیں کہ خود ان کی مذہبی زندگی اور ان کے اخلاق ایک موثر نمونہ تھے جس سے طلبہ میں غیر محسوس طور پر مذہبی پابندی اور مذہبی شعائر کا احترام پیدا ہو گیا تھا۔ نیز ان کی سادہ زندگی و طرز معاشرت نے فیشن پر بھی اثر ڈالا۔

**غیر کافی انتظام کا اعتراف** | اب این ہمہ وہ اس حالت پر مطمئن نہ تھے اور اس بات کو انہوں نے کبھی پوشیدہ بھی نہیں رکھا اور ایک موقع پر صاف لکھ دیا کہ :-

موجودہ حالت میں اس پر اطمینان ظاہر کرنا پبلک کو دھوکا دینا ہے  
 .... میں مقرر ہوں کہ نصاب تعلیم دینیات کافی نہیں ہے اور بہت کچھ  
 ناکافی ہے۔ اور ضرور اس میں ایسی توسیع ہونی چاہئے جس سے طلبہ  
 میں دل چسپی پیدا ہو عمدہ اخلاق پیدا ہوں اور فلسفہ کے ذریعہ سونہری  
 احکام و عقائد و اخلاق حسنہ طلبہ کے دل و دماغ میں سما جائیں یہ سچ  
 ہے کہ میرے وقت میں کوئی معتد بہ ترقی ان لحاظات سے نہیں ہوئی۔  
 ایک اور موقع پر قوم کی تعلیمی معاملات میں بے پروائی کی شکایت پر عام تعلیم یافتہ  
 طبقہ کی مذہبی بے پروائی کے متعلق اظہار خیال و افسوس کرتے ہوئے لکھا کہ

”آج بھی جو مشکل مجھکو بحیثیت آئری سکرٹری کالج قوم کو متوجہ کرنے میں پیش آتی ہے وہ زیادہ تر اپنے کالج کے نوجوان طلبہ کی طرف سے ہے جن کو میں کامل اطمینان کے ساتھ کالج کے بہترین نمونہ کے طور پر قوم کے سامنے پیش کرنے سے قاصر بلکہ شرمندہ ہوں۔“

لعل للہ یحدث بعد ذالک امراً۔ قوم کو یہ الزام دینا بہت آسان ہے اور الزامی جوابوں سے ہر کوئی اپنا دل خوش کر لینا چاہتا ہو۔ لیکن کسی وقت تو ہم کو اپنی غلطیوں پر بھی غور کرنا چاہئے ان نوجوانوں میں سے اگر کسی نے درحقیقت یہ سمجھ لیا ہے کہ ناز روزہ میں جو غفلت ہوتی ہے اس کے مواخذہ میں خدا کے سامنے تھوڑا بہت سُرخ رو ہونے کا ذریعہ ہمارے پاس یہ ہے کہ ہم قومی نیک کاموں کی بُنیا ڈال رہے ہیں تو وہ حضرات یقین رکھیں کہ یہ محض ایک شیطانی دوسو ہے اور اس سے توبہ کریں اور خداوند تعالیٰ سے اپنے گناہوں کی معافی چاہیں ”الرحم الرحیم“ ہو اس کی رحمت وسیع ہے مگر اس کو سبق نہ پڑھائیں وہ تمہارے ان بہیود سبقوں کا محتاج نہیں ہے وہ اپنی مصلحتوں کو آپ ہی خوب جانتا ہے صحابہ رضی اللہ تعالیٰ عنہم! ہمیں سے زیادہ آپ حضرات قومی نیک کاموں کی بنیادیں قائم کرنے والے نہیں ہیں کس کو ان میں سے اس کے معاوضہ میں نماز معاف ہوئی تھی جس قدر معافیاں نمازیں ہو سکتی تھیں وہ شریع میں خود موجود ہیں..... لیکن آپ تو اپنے آپ کو دنیا بھر سے زیادہ سمجھنے پر بھی ناز روزے سے پہلو ہتی کرتے ہیں کہ مسلمان آپ کو عزیز رکھیں، ایں خیال است و حال است و جنوں، آپ کیا مسلمانوں کو درست کریں گے پہلے اپنے آپ کو درست کر لو ڈیوٹی پر جانی تھیں

لیکن فرض کے معنی بھی تو ڈیوٹی کے ہیں، فاین فنڈھبون۔

**کالج کی مرکزیت** | نواب محسن الملک نے اپنے زمانہ میں پوری کوشش کی تھی کہ کالج ایک قومی مرکز بن جائے اور بڑی حد تک وہ کامیاب ہوئے، رومانا و امرا کو کالج کے ساتھ دلچسپی پیدا ہو گئی، نواب وقار الملک نے اس دل چسپی اور خیال کو درجہ کمال تک پہنچایا اور ہر طبقہ و فرقہ کے مسلمانوں میں ایک خاص گرویدگی ہو گئی اور بلا اختلاف و صحیح معنوں میں قومی مرکز بن گیا۔

اس کے متعلق اُن کا اصول کار یہ تھا کہ وہ پبلک سے ایک عہدہ دار کی حیثیت سے نہیں بلکہ ایک خادم قوم کے طور پر برتاؤ کرتے تھے نکتہ چینی اور اعتراض کو خندہ پیشانی سے سننے اپنی غلطی ہوتی تو آزادی سے اعتراف کرتے یا دلائل اور اظہارِ واقعات سے معترضین کو مطمئن کر دیتے۔ مراسلات و تحریرات میں مخاطب کے احترام کو بدرجہ غایت ملحوظ رکھتے معمولی تحریر بھی حفظ مراتب کا نمونہ ہوتی تھیں۔ اسٹنٹوں کو ہدایت تھی کہ یہ قومی خدمت کا دفتر ہے اس میں شانِ محکم نہیں آنی چاہیئے۔

انھوں نے اس اصول اور پبلک سے تعلقات کے متعلق ایک موقع پر یہ بیان

کیا تھا کہ :-

”پھر کالج کا سکریٹری ایک ایسا مرکز ہے جس کا محیط کل ہندوستان ہے اور اس لحاظ سے کالج کے سکریٹری کے تعلقات کل ہندوستان سے قائم ہیں۔ بسا اوقات یہ ہوتا ہے کہ لوگوں کی جن خواہشات کو پورا نہیں کیا جاسکتا اس سے معذوری کا اظہار کرنا ہوتا ہے مگر اس طرح کہ خالی انکار نہیں کیا جاتا بلکہ اس انکار کا فلسفہ بھی بتانا ہوتا ہے اور اس لئے تحریروں میں بسا اوقات طوالت سے کام لینا پڑتا ہے تاکہ مخاطب کے دل پر کوئی تکلیف نہ اتر پیدائے ہو اور کالج کے تعلقات قوم کے ساتھ خوشگوار حالت میں رہیں۔ یہ ہی لحاظ



مجھ کو ملاقاتوں کے وقت رکھنا پڑتا ہے جو کبھی طلباء کے ساتھ ہوتی ہیں اور کبھی مشائخ کے اور کبھی دیگر افراد قوم کے ساتھ۔

یہی وہ اصول اور طریقہ کار تھا کہ جس سے کالج کو زبردست مرکزیت حاصل ہوگئی انھوں نے اس امر کی بھی بہت کوشش کی کہ علماء و مشائخ وغیرہ کو بھی اس قومی انسٹیٹیوشن کی طرف توجہ ہو اور وہ مغائرت جو ابتدا سے اس طبقہ میں قائم ہے دور ہو جائے۔ اس کوشش میں بھی وہ کامیاب ہوئے اور اس کی سب سے بڑی وجہ ان کی خود مذہبی زندگی تھی جو ان کے پیشتروں سے خاص امتیاز رکھتی تھی۔

چنانچہ مولانا اشرف علی صاحب تھانوی کالج میں تشریف لائے اور انھوں نے وعظ بھی کیا۔

مولانا احمد میل صاحب نے بھی جو مولانا شاہ فضل الرحمن صاحب رحمۃ اللہ علیہ (گنج مراد آبادی) کے سجاد نشین تھے کالج کا ملاحظہ کیا اور مولانا عبدالباری صاحب رحمۃ اللہ علیہ جو فرنگی محل کے ان مشہور اور با اثر اور روشن خیال علماء میں سے تھے جنھوں نے اپنے زمانہ کی سیاسیات پر بھی اثر ڈالا تھا کالج کے دلی ہمدرد بن گئے اور اپنے صاحبزادوں کی تعلیم کے لئے علی گڑھ کو ہی انتخاب کیا۔

مولانا عبدالباری فرنگی محل کا ایک خط

اس موقع پر ہم مولانا کے ایک خط کا اقتباس پیش کرتے ہیں جو انھوں نے اپنے ایک دوست کو لکھا تھا اور جس میں قدیم مغائرت کے اسباب پر روشنی ڈال کر ذوالبحسن الملک

اور ذوالوقار الملک پر ایک مختصر تبصرہ کیا ہے :-

”یہ امر ظاہر ہے کہ سرسید کے ساتھ ہم لوگ نہ تو معاندانہ پیش آئے نہ مویدانہ پیش آئے۔ ان کی مذہبی فروگزاشت سے زیادہ ہمارے اکابر کو ان کی سیاست سے بیگانگت تھی ان کے استقلال طبع کے باعث جو خود راہی تھی اس کا تدارک نامکن

تھا اس وجہ سے اکثر مواقع پر تنازع ہو جاتا تھا اس کے اندفاع میں نواب سید مہدی علی خاں صاحب کے ایسے صلح جو اور تنازع مزاج شخص کی ضرورت تھی اور خدا کی حکمت نے ان کو انتخاب کیا تھا مگر دغ منافرت عامہ کافی نہ تھی بلکہ ان امور کی اصلاح ضرور تھی کہ جو سرسید کی صلابت طبع کے باعث ان کے مفید کاموں میں حارج ہوتی تھی۔ اس کے اصلاح کے واسطے قدرت نے وقار الملک ایسے فرد کو ہمیشہ سے سرسید کے گروہ میں منتخب کر رکھا تھا۔ ان کی بے لوث کوشش نے سوائے اس حریت مذہبی کے جس کو زمانہ و حکومت و تعلیم انگریزی سے نشو و نما ہے مذہبی خود داری کی ایک رُوح چھونک دی جس کے مٹنے کا افسوس ہمارے اکابر کو سرسید کے طریقہ عمل کے نتائج پر غور کرنے سے تھا۔ اس حیاۃ ملی کا مسیح وقار الملک ہی جیسا شخص ہونا چاہیے جس سے مرادہ دلوں میں اور زندہ جاوید لوگوں میں امتیاز ہو گیا۔

کالج کی مرکزی حیثیت کا سرکاری اعتراف | اگرچہ ایم اے او کالج ابتداء میں صوبہ متحدہ کے علاوہ دوسرے مقامات کے طلبہ بھی داخل ہوتے رہتے تھے لیکن نہ ۱۹۱۷ء تک اس کا حلقہ ان چنداں وسیع نہ تھا۔

نواب محسن الملک نے اس کو تمام ہندوستان میں وسعت دی اور ہر سال ہر لکھ صوبہ کے طلباء معقول تعداد میں آنے لگے اور وزیر و کالج کی مرکزی حیثیت وسیع و مضبوط ہوتی رہی۔

نواب وقار الملک نے جائزہ لینے کے پہلے ہی سال نینتالیس ہزار نو سو

جان ہیوٹ سے ملاقات کے دوران میں کالج کی ضرورتوں پر توجہ دلاتے ہوئے دیگر صوبوں کی گورنمنٹوں سے بھی امداد کا استحقاق پیش کیا اور یہ مطالبہ کیا کہ چونکہ ایم اے او کالج کو آل انڈیا حیثیت حاصل ہے لہذا امپریل گورنمنٹ سے بھی مدد ملنی چاہیئے۔ یہ جان ہیوٹ نے اس مطالبہ سے ہمدردی ظاہر کی اور دو سو سال انہوں نے کالج وزٹ کے موقع پر ایڈریس کے جواب میں اعتراف کیا کہ:-

”اگرچہ آپ کا کالج اس صوبہ میں واقع ہے اور اس کے تعلقات اسی صوبہ کی گورنمنٹ سے ہیں لیکن پرائیمنٹل تعلیم گاہ ہونے کے مقابلہ میں امپریل تعلیم گاہ کہلانے کا زیادہ مستحق ہے۔“

اس کے بعد وائسرائے کی خدمت میں ایک میموریل بھیجا گیا جس میں پرائیمنٹل اور امپریل گورنمنٹوں سے مالی امداد کے علاوہ دیگر صوبجات کے طلباء کو ان صوبوں کے ٹکری وظائف سے مستمع ہونے کا استحقاق اور لاگر کالجیوٹوں کو دیگر صوبوں میں پریکٹس کی اجازت کی درخواست تھی اور اس سلسلہ میں ایک ڈپوٹیشن کی باریابی کی اجازت بھی چاہی گئی تھی۔

یہ درخواست جب پیش ہوئی تو میموریل کے ساتھ پوری ہمدردی ظاہر کی گئی لیکن ڈپوٹیشن کی حاضری غیر ضروری سمجھی گئی۔

اسی سلسلہ میں ڈائریکٹر سرشتہ تعلیم نے علی گڑھ آکر اس مسئلہ پر گفتگو کی اور یہ شورہ دیا کہ میموریل میں اس قدر ترمیم کر دی جائے کہ گورنمنٹ ہند اور صرف صوبہ متحدہ کی گورنمنٹ سے امداد طلب کی جائے۔ چونکہ اس وقت ہر ایک صوبہ میں اسلامی کالج قائم کئے جانے کا مسئلہ زیر غور تھا اور اس صورت میں دوسرے صوبوں کی گورنمنٹوں کو اپنے اپنے منصوبہ میں ان کالجوں کو مالی مدد دینی لازمی تھی اس لئے ڈائریکٹر کے مشورہ کو قبول کرنا اور صرف امپریل گورنمنٹ سے مدد مانگنا مناسب و کافی سمجھا گیا۔

اس ترمیم پر آنزیری سکریٹری کو اپنے رفقائے کار کے مقابلہ میں جو اس کے خلاف تھے بہت جدوجہد کرنی پڑی مگر آخر الامر انھوں نے اتفاق رائے حاصل کر لیا اور میموریل میں ترمیم کر دی گئی۔

گورنمنٹ نے میموریل سے ہمدردی ظاہر کی اور اس امر کو تسلیم کیا کہ:۔  
 ”ہندوستان کے مسلمانوں کی اعلیٰ تعلیم کے لئے فی زمانہ یہ کالج سب سے بڑی تعلیم گاہ ہے اور اس حیثیت سے جو خدمات انجام دیتا ہے وہ کسی ایک صوبہ یا علاقہ تک محدود نہیں۔“

مگر فنانشل حالت کے لحاظ سے گرانٹ دینے سے مجبوری کا اظہار کیا اور ساتھ ہی دوسرے صوبوں کے اسلامی کالجوں کے متعلق لکھا کہ:۔

”گورنمنٹ ہند مختلف صوبجات کی معمولی ضروریات کو علی گڑھ کے انداز پر وہاں لوکل کالجوں کے قیام سے پورا ہوتے ہوئے دیکھنا زیادہ پسند کرتی ہے اور اس کو امید ہے کہ اقسام کے کالجوں کے قیام کی توقع امید معقول کے دائرہ سے باہر نہیں ہے مع ہذا گورنمنٹ تسلیم کرتی ہے کہ علی گڑھ فارغ التحصیل مسلمان گریجویٹوں کی تعلیم کا بخوبی مرکزہ سکتا ہے اور یہ کہ اس صورت میں بھی اس کی مسلمانی حیثیت سے (امپریل کیریٹر) قائم رہے گا۔

دیگر امور جو میموریل میں مندرج تھے ان کی نسبت یہ جواب ملا کہ:۔

”دیگر سوالات جن کا ڈسٹینوں نے تذکرہ کیا ہے ہائی کورٹوں یونیورسٹیوں اور لوکل گورنمنٹ کے تعلق کے ہیں، تاہم خاص صورتوں میں جو دشواریاں پیش آئیں ان کے متعلق عرضداشتوں پر غور کرنے کے لئے گورنمنٹ ہند آمادہ رہے گی۔“

اگرچہ اس جواب میں شاہی امداد کی جانب سے ایک قسم کی ناامیدی تھی لیکن آنریری سکریٹری نے اپنی کوشش جاری رکھی انھوں نے شملہ میں دایسراے اور ارکانِ حکومت سے ملاقاتیں کیں اور کالج کی امپریل حیثیت اور خزانہ عامرہ سے امداد دیئے جانے پر توجہ دلائی اور اگرچہ اس سال کوئی مدد نہ مل سکی لیکن سالانہ کے امپریل بجٹ سے جو رقم تعلیمی امداد کے لئے صوبوں کو عطا کی جانی تجویز ہوئی اس میں ایم اے او کالج کا حصہ بھی رکھا گیا اور دو لاکھ روپے عطا ہوئے۔

طلباء کے سیاسی و ملی جذبات کا نشوونما | ایم اے او کالج اگرچہ ابتدا سے نیم سیاسی ادارہ تھا لیکن یہ خاص

سیاستِ حکومت کی وفاداری اور انگریزوں کے ساتھ دوستانہ تعلقات پر مبنی تھی اور طلباء کو کسی قسم کی ایسی سیاست میں بحث و مباحثہ کی اجازت نہ تھی جس میں حکومت سے اختلاف یا مطالبہ حقوق کا شائبہ بھی ہو، نواب وقار الملک کا سب سے ہتم بال شان کا زنامہ یہ تھا کہ انھوں نے طلباء کے سامنے سیاسی مباحث کا دروازہ کھولا اور ان میں جذبات و احساسات بلی پیدا کئے۔

دسمبر ۱۹۰۶ء میں مسلم لیگ قائم کرنے کے بعد مارچ ۱۹۰۷ء میں سب سے پہلے علیگڑھ آکر طلباء کے ایک بڑے مجمع میں مسلمانانِ ہند کی سیاست پر ایک ہدایت موثر اور معنی خیز تقریر کی۔ اس تقریر میں انھوں نے ہندوستان میں مسلمانوں کی پوزیشن کا تذکرہ کیا اور ان نتائج کو جو مسلمانوں نے اپنی تنظیم سیاسی سے غفلت کے باعث برداشت کئے بیان کرتے ہوئے کہا کہ

اب تک ہمارا خاموش رہنا اور اپنی پٹھیل مجلس نہ بنانا اور اپنے قومی نفع و نقصان پر غور نہ کرنا اور تعلیم یافتوں کو آزادی کے ساتھ ان مسائل پر بحث کرنے کا موقع نہ دینا جن پر ان کی قوم کی بقا و ثبات کا دار و مدار ہے ایک ایسی حالت تھی کہ جس کی وجہ سے ہم کو بہت کچھ نقصان اٹھانا پڑا ہے اور قیامت سے اس خاموشی

پالیسی نے ہمارے بہت سے حقوق غصب کر ڈالے ہیں۔“

اس سلسلہ میں آل انڈیا مسلم لیگ کی تاسیس اور اسکی اہمیت ظاہر کر کے یہ غلط فہمی دور کی کہ لیگ اور کانگریس میں کوئی رقابت ہوگی انہوں نے صاف طور پر واضح کیا کہ ہم مسلمان کانگریس کے دشمن نہیں ہیں گو اہل کانگریس کے ساتھ ہم کورائے کا اختلاف ہو مگر مخالفت ہرگز نہیں ہے۔ ہم صرف یہ چاہتے ہیں کہ اپنی قوم کو اس نقصان سے محفوظ رکھیں جس کا اس کو اندیشہ ہے اور ان کے خاص حقوق کو تلف نہ ہونے دیں خصوصیات کو ملیا میٹ ہونے سے بچا دیں اور ان کی مستقل اور بالذات ہستی کو معدوم نہ ہونے دیں۔

پھر جمادی (اکثریت) کی حکومت اور مینارٹی (اقلیت) کی محکومی وغیرہ پر بحث کر کے طریقہ قائم مقامی میں مسلمانوں کے خاص حقوق کے محفوظ کئے جانے کی ضرورت پر زور دیا اور سیاسی حقوق سے استفادہ کے متعلق کہا کہ ”ہماری اور ان کی حالت اس وقت بالکل ایک ڈھلوان سطح کی ہے جس کے بالائی حصہ میں مسلمانوں کو جگہ ملی ہے جب اس پر پانی برستا ہے تو سارا پانی بہہ نیچے چلا جاتا ہے اور اوپر کچھ نہیں رہتا اسی طرح گورنمنٹ رعایا کو جو حقوق بخشی ہے اس میں چونکہ کوئی حفاظت مسلمانوں کی نہیں ہوتی لہذا وہ بھی سب ہمارے دوسرے ابنائے وطن کے حصے میں چلے جاتے ہیں اور ہم دیکھتے کے دیکھتے رہ جاتے ہیں۔“

آخر میں کہا کہ :-

آج جب کہ انگریزی حکومت کا زبردست ہاتھ اپنی مختلف رعایا کے حقوق کی کیا حفاظت کر رہا ہے جو حالت ہماری ہو رہی ہے وہ ظاہر ہے کہ میں ہمارے ساتھ نمبروں کا جھگڑا نہیں کریں گا ورنہ کسی کا تقصہ ہے کسی طرح ہم کو چین ہی نہیں ملتا تو خدا نخواستہ اگر کسی دن ہم اپنے ان ابنائے وطن کے محکوم ہو جائیں تو اوقت جو کچھ ہماری حالت ہو سکتی ہے وہ محتاج بیان نہیں ہے۔

عزیز نوجوانو۔ ایک زمانہ تھا کہ بازاروں میں منادی کی جاتی تھی خلق

خدا کی ملک بادشاہ کا حکم کہیں بہادر کا۔ اس زمانہ میں ایک برائے نام مسلمان بادشاہ دہلی میں موجود تھا ہندوستان کے عام آدمی یہی خیال کرتے تھے کہ بادشاہ کو دہلی کا بادشاہ اور کپنی سے انگریز مراد ہیں۔ ہندو پلٹنوں نے بھی جب بناوٹ کی تو انھوں نے بھی دہلی کا راستہ لیا، مگر اب وہ زمانہ نہیں رہا جب کہ خلیل خاں فاختہ مارتے تھے تاریخ کا ورق الٹ گیا مسلمانوں کی حکومت جاچکی ان کے جاہ و جلال کا زمانہ رخصت ہو چکا حکومت کے ساتھ علم اور دولت نے بھی ہماری قوم سے منہ پھیر لیا، اس وقت حالت یہ ہے کہ ہماری طاقت پروردہ ہے ہم پر جہالت کی گٹھا چھائی ہوئی ہے، ہمارے افراد میں اتفاق اور اتحاد کا سلسلہ نہیں ہے ہماری قوم کے اکثر آدمی نان شہینہ کے محتاج ہیں، غیر قوی ہندوستان میں پھیلی ہوئی ہیں ہمارے حقوق ہضم کرنے کے لئے منہ کھول رہی ہیں، نہ دیگر بنائے وطن کے مقابل میں ہماری مردم شماری زیادہ ہے نہ ہم کو تعلیم میں ان سے کوئی نسبت ہو نہ ہم دولت میں ان کا مقابلہ کر سکتے ہیں یہ صنعت و حرفت میں ہمارا کوئی حصہ ہے اس صورت میں اگر ہم ہندوستان کی کسی زبردست اور طاقت ور قوم کی تقلید کرنا چاہیں تو سمجھ لینا چاہیے کہ یہ ہماری شامت اعمال ہے کیونکہ تمام چیزیں کھو کر صرف ایک سہارا ہمارے لئے باقی رہ گیا ہے اور وہ برٹش گورنمنٹ کی حمایت اور حفاظت کا سہارا ہے، نہایت بدبختی ہوگی اگر ہم اس سہارے کو بھی کھو بیٹھیں اور خدا کی ان برکتوں اور رحمتوں کی بھی قدر نہ کریں اس گورنمنٹ کے سامنے ہم کو محال ہیں ہم کو سمجھ لینا چاہیے کہ اس بار گورنمنٹ کے وجود کو ہندوستان میں خدا نخواستہ کوئی صدہ پہنچے یا کسی اور وجہ سے اس کو ضعف ہو جائے تو وہ قوم جس کی نسبت بمقابلہ دیگر قوم کے ایک اور پانچ کی ہے کبھی ہر سبز نہیں رہ سکتی اور اس کو اپنی ترقی اور کامیابی کے لئے کوئی چانس نہیں ملے گا۔

اس تقریر کے چند عینے بعد جب وہ آنریری سکریٹری منتخب ہو گئے تو انھوں نے طلباء کو ہدایت کی کہ یونین میں اگر کوئی سیاسی مضمون زیر بحث ہو تو آزادی کے ساتھ اپنے اصلی خیالات ظاہر کریں مگر چونکہ اس زمانہ میں سیاسی شورشیں برپا تھیں اس آزادی سے بھی خواہان کالج کے ایک طبقہ میں سخت تردد پیدا ہو گیا اور بالآخر اس قسم کا مباحثہ پرائیویٹ جمیوں تک محدود رکھنا پڑا نواب وقار الملک نے اس ہدایت کے متعلق اپنے ایک مفصل بیان میں توضیحاً کہا تھا کہ ”اگر کاؤں اور آنکھوں پر ٹھہر کی جاسکتی ہے تو زبان پر بھی ٹھہر لگانا شاید جائز ہو سکتا لیکن جب کان کھلے ہوئے ہیں اور آنکھیں کھلی ہوئی ہیں اور ان کے ذریعہ سے مختلف خیالات دماغ میں پہنچتے ہیں تو ان کی زبان کو بند رکھنا سخت مضرب ہوگا۔“

لیکن اس زمانہ میں طرابلس و بلقان کے واقعات نے حیات اسلامی کی بیداری میں قدرتی طور پر زبردست کام کیا مسلمانوں میں جو عام بے چینی پھیلی طلباء بھی اس سے متاثر ہوئے اور انھوں نے ترکی مٹیوں بیواؤں اور مصیبت زدوں کی امداد کے لئے ایک فنڈ کھولا اور غیر معمولی کھانے اور ایک وقت کے گوشت کو ترک کر کے اس کی بجائے اس میں دھل کی روزے رکھے اور گریو و زاری سے دعائیں کیں، اگرچہ یہ ایثار و ہمدردی اسی طبقہ میں پسندیدہ و مقبول نہ تھی لیکن خود نواب وقار الملک ان کے ساتھ شریک تھے اس لئے اعتراض کی جرات نہ ہو سکی، یہ چندہ حکومت ہی کے ذریعہ سے ترکی وزیراعظم کے پاس بھیجا گیا۔ نواب وقار الملک کا عہد اگرچہ ساڑھے چار سال ہی رہا لیکن طلباء میں ایک لہر پیدا ہو گئی جو روز بروز بڑھتی ہی رہی۔

ضعیف العمری و عوارض لاحقہ کے باوجود اغراض کالج کے لئے دورے

نواب وقار الملک نے جابجا متعدد دورے کئے، روساء و تجارت اور خواص و عوام کو زیادہ تر پرائیویٹ ملاقاتوں میں قومی تعلیم اور امداد کالج پر مائل کیا اور علی العموم کامیاب ہوئے بالخصوص بھوپال میں علیا حضرت



نواب سلطان جہاں سنگیم (فردوس آشتیاں) کے حضور میں کالج کے حالات اور قومی ضرورتیں  
گوشش گزاریں اور وہ مسلسل فوائد جو بھوپال سے کالج کو حاصل ہوئے اسی گوشش کے نتائج تھے۔  
کالج کو ہمیشہ اعلیٰ حکام سلطنت، روساء و امرا کی تشریف  
کالج کے وزیر اور جہان آوری سے بڑے بڑے مالی و اخلاقی فوائد حاصل ہوئے

ہیں نواب وقار الملک کے زمانہ میں بھی یہ سلسلہ جاری رہا۔

ہنر کلسنی لارڈ مینٹو و ایسر لے ہند، صوبہ متحدہ کے لفٹنٹ گورنر، صوبہ سرحد کے  
چیف کمشنر، ہنر ہائی انس نواب صاحب رام پور و ہنر ہائی انس نواب صاحب خیر پور  
ہنر ہائی انس مہاراجہ صاحب کشمیر، سر آغا خان، مہاراجہ درجنگ، نواب صاحب ڈھاکہ، آئرل  
مسٹر سیٹھ فاضل بھائی، ممبئی، سیٹھ عبدالکریم جمال برادر سنگون، آئرل مسٹر کے، جی گپتا،  
اور بعض دیگر مشاہیر و اکابر نے کالج کا باضابطہ معائنہ کیا۔

علیہ حضرت سرکار عالیہ فرماں روئے بھوپال (فردوس آشتیاں) پرائیوٹ طور پر تظیف  
لائیں مگر حضور مدوحہ نے کالج کے ہر ایک شعبہ کو منظر غائر ملاحظہ فرمایا۔

ان جلیل الشان شخصیتوں کے علاوہ طبقہ وسطیٰ کے اکثر اصحاب بھی وقتاً فوقتاً آتے  
ہتے جو یا تو خود نواب صاحب کے ہمان ہوتے یا دیگر اصحاب کے یہاں قیام کرتے اور ان  
جہانوں سے ملاقاتوں میں کالج اور قوم ہی موضوع گفتگو رہتا اگر کوئی ہمان کچھ تجاویز پیش کرتا  
یا اس کی نظر میں کوئی قابل اعتراض بات ہوتی تو اس کو توجہ سے سنتے اور ہمیشہ یہ ہمان  
اپنے محترم آنریری سکریٹری کے گراں مایہ اخلاق پر خلوص محبت اور سہمدردی کا خاص اثر  
لے کر جاتے۔

اگرچہ قانون و قواعد کالج سکریٹری کو کانفرنس  
آل انڈیا مسلم ایجوکیشنل کانفرنس کوئی تعلق نہ تھا لیکن چون کہ وہ علیحدہ تھریک  
کا ایک جزو ہے اس لئے کانفرنس کے قاعدہ کی دسے کالج کا آنریری سکریٹری کانفرنس کا بھی

سکرٹری ہوتا تھا۔

نواب صاحب نے محض تکمیل ضابطہ کے لئے اس کا جائزہ لیا مگر عملاً صاحب اودھ آفتاب احمد خاں (مرحوم) کو جو ۱۹۰۶ء سے نہایت جوش اور قابلیت کے ساتھ جوائنٹ سکرٹری کی حیثیت سے کام کر رہے تھے پورے اختیارات تفویض کر دیئے البتہ مناسب موقعوں پر ضروری کارروائیاں اور جلسوں کی شرکت کرتے رہے ۱۹۰۹ء میں کانفرنس کے اجلاس منعقدہ امرتسر سے کچھ قبل ہوشیار پور (پنجاب) کے مسلمانوں کی خواہش پر اسلامیہ ہائی اسکول کا افتتاح کرنے کے لئے گئے اس موقع پر جالندھر سے ہوشیار پور تک استقبال کا نہایت شاندار انتظام تھا، اکثر عمائدین لاہور بھی ہمراہ تھے، ایڈریس پیش کیا گیا اور نواب صاحب نے جوابی تقریر کی اور ایک بورڈنگ ہاؤس کا سنگ بنیا و نصب کیا، اہل ہوشیار پور نے اس کو وقار منزل کے نام سے موسوم کئے جانے کی درخواست کی تو بے اصرار منع کیا اور کہا کہ اس عزت کے بہترین متحق جناب مولوی حاجی الہی بخش صاحب ہیں جن کی ذات سے یہ عالی شان کام ظہور میں آیا ہے اور اگر جناب مددِ ابراہ فرقتی اس کو منظور نہ کریں تو بھی اس کو یونہی چھوڑ دینا چاہیئے آئندہ شاید کوئی اور موزوں تر موقع کسی اور صاحب کے نام نامی سے اس عمارت کو موسوم کرنے کا پیش آئے، یہ بہت اہم معاملہ ہے اس کو سرسری طور سے جلدی میں طے نہیں کرنا چاہیئے۔ اور ہمارا حال تو یہ ہے کہ

فقیرانہ آئے صد اکر چلے میاں خوش رہو ہم دُعا کر چلے  
 زمانہ تعلیم کی تائید | نواب محسن الملک مرحوم کے زمانہ میں کانفرنس کے کاموں کو عہدگی کے ساتھ سرانجام دینے کے لئے متعدد شعبے قائم کئے گئے تھے۔  
 من جملہ ان کے ایک شعبہ زمانہ تسلیم کا بھی تھا جس کے سکرٹری (خان بہادر) شیخ عبد اللہ ایڈووکیٹ تھے۔ اور انھوں نے ایک اسکول کی بنیاد ڈال دی تھی جو برابر ترقی کر رہا تھا۔  
 نواب صاحب بھی تعلیم نسواں کے زبردست حامی تھے اور انھوں نے اپنی لڑکیوں کی خاصی

تعلیم دلائی تھی، ۱۸۷۷ء میں کمیٹی خواستگار تعلیم مسلمانان کے اعلان پر جو رسالہ بطور جواب مضمون لکھا تھا اس میں ایک مخصوص باب اسی سوال پر تھا اور سوال کے ہر ایک پہلو پر نظر ڈالی تھی لیکن ان کو اس امر سے اختلاف تھا کہ زنانہ مدرسوں کے اہتمام و تعلیم کو مردوں کے سپرد کیا جائے اور اپنے نو بارس کے تجربہ سے جو ان کو تعلیمی کمیٹی کی کنیت سے حاصل ہوا تھا اپنے صوبہ میں اس وقت تک کی حالت کو ایک دھوکہ بھٹو تھے۔ ان کو علیگڑھ میں بعض ایسے حالات دیکھنے کا موقع ملا جس کی بنا پر وہ مدارس قائم کرنے کے خلاف تھے اور پھر عورتوں کے ٹریننگ کالج کے بعض واقعات نے تو اس رائے میں زیادہ سخت بنا دیا تھا لیکن رفتہ رفتہ رائے میں نرمی پیدا ہوئی انھوں نے حکومت کو زیادہ حسرت اور وظائفِ تعلیم نسوان کی طرف توجہ دلائی اور جب کالج کے سکریٹری ہوئے تو شیخ صاحب کی پوری تائید کی۔ چنانچہ ۱۹۱۲ء تک وہ اسکول اتنی ترقی کر گیا کہ انتظامیہ جماعت کی تشکیل ضروری ہو گئی آنریری سکریٹری کالج اپنے عہدہ کے لحاظ سے اس کا پریسیڈنٹ قرار پایا۔ کالج کے ٹرسٹیوں کو خاص خاص اختیارات دیئے گئے اور جماعت انتظامیہ کی رجسٹری کرائی گئی۔

**عطیات اور مالی امدادیں** اگرچہ سکریٹری شپ کے شروع زمانہ میں قحط کے آثار نمودار تھے اور طرابلس و بلقان کے مظلوموں کی مالی امداد کا کام بھی جاری تھا اور اس دوران میں مسلم یونیورسٹی کی تکمیل پر بھی توجہ منعطف ہو گئی تھی تاہم ایم اے او کالج کو جو عطیے اور امدادیں حاصل ہوئیں ان کے لحاظ سے اس دور کو ”عصر طلائی“ کہہ سکتے ہیں۔

ذیل میں خاص خاص عطیات اور امدادوں کی فہرست درج ہے جو اگرچہ مکمل نہیں لیکن جہاں تک کوشش کے ساتھ ۱۹۰۸ء تا ۱۹۱۲ء کے اعداد فراہم ہو سکے وہ سب یک جا کر دیئے گئے ہیں۔

## یک مثنیٰ عطیات

- (۱) امپریئل گورنمنٹ ۲ لاکھ روپیہ
- (۲) ہزبائی نس ہماراجہ گوالیار ۱ " "
- (۳) جمال برادر س، رنگون ۵۰ ہزار " "
- (۴) نواب کرنل حافظ محمد عبید اللہ خاں بہادر ۵۰ ہزار " "
- (۵) راجہ صاحب نان پارہ ۵۰ " "
- (۶) نواب یار محمد خاں وزیر جاوہرہ ۵۰ " "
- (۷) راجہ سر تصدق رسول خاں تعلقدار اودھ ۴۰ ہزار " "
- (۸) ہزبائی نس نواب صاحب بہادر جونا گڑھ ۲۵ " "
- (۹) گورنمنٹ صوبہ متحدہ ۲۰ " "
- (۱۰) ہزبائی نس نواب حامد علی خاں بہادر (جنت کشیاں) راجپوت ۱۰ " "
- (۱۱) ہماراجہ محمود آباد (اودھ) ۱۰ " "
- (۱۲) محسن الملک میموریل فنڈ ۴ — ۱۰۵۱ ۳

مذکورہ بالا کمیشن امدادوں کے علاوہ مختلف فنڈوں میں (۱۱-۱۲-۱۳-۱۴-۱۵-۱۶-۱۷-۱۸-۱۹-۲۰) ڈیوٹی فنڈ بھی نہایت کامیاب رہا اور اس کی کل مقدار بشمول امداد عنبربا (پور فنڈ) (۸-۱۲-۱۳-۱۴-۱۵-۱۶-۱۷-۱۸-۱۹-۲۰) ہے۔

زنانہ تعلیم کے سلسلے میں بھی ۸۰۸۰ روپیہ کے متفرق عطیات حاصل ہوئے۔ ان سب عطیات کی میزان کل (۲-۱۲-۱۳-۱۴-۱۵-۱۶-۱۷-۱۸-۱۹-۲۰) ہے۔ ان یک مشت عطیات کے علاوہ مستقل آمدنی میں بھی حسب ذیل اضافہ ہوا۔

- |     |                                     |                                  |
|-----|-------------------------------------|----------------------------------|
| (۱) | بھوپال                              | ۵ ہزار سالانہ                    |
| (۲) | ہزہائی انس آغا خان                  | ۴ " " اضافہ                      |
| (۳) | خیر پور                             | ۶ " " "                          |
| (۴) | وقف نواب عظمت علی خاں کرناٹ         | ۲۴۰۰ روپیہ سالانہ                |
| (۵) | وقف صغیہ سلیم مولوی فضل حق بچہ ایوں | ۳۰۰ " " "                        |
| (۶) | سردار یار محمد خاں وزیر جاوہرہ      | ۳۸۰۰ " " جاگیر موروثی منتقل کردی |
| (۷) | وقف نواب سرسلیم اللہ خاں ڈھاکہ      | ۲۴۰۰ " " "                       |
| (۸) | جمال برادر س                        | ۱۲۰۰ " " "                       |

اکالچ فنڈ میں مختلف ضروریات کے لئے بعض رقوم بطور امانت امانتوں کا حشرج جمع رہتی تھیں آنریری سکریٹری نے ان رقوم کو جو اس طرح

نوٹ:- ۱۔ ۲۔ ۳۔ ۴۔ ۵۔ ۶۔ ۷۔ ۸۔ ۹۔ ۱۰۔ ۱۱۔ ۱۲۔ ۱۳۔ ۱۴۔ ۱۵۔ ۱۶۔ ۱۷۔ ۱۸۔ ۱۹۔ ۲۰ سے بند ہے۔

۱۔ جاوہرہ سے ۱۲۰۰ سالانہ ملتا ہے لیکن جاگیر کی آمدنی قانونی پیچیدگیوں کی وجہ سے نہیں ملتی۔


۲۔ دستاویز وقف مکمل نہ ہو سکی اس لئے امداد جاری نہ رہ سکی۔

۳۔ ۱۹۲۵ء میں جمال برادر س کی یہ امداد کاروبار کی خرابی سے بند ہو گئی۔

جمع تھیں۔ کالج کی ضرورتوں پر قرضہ کے طور پر خرچ کر دیا۔ جن میں سب سے بڑی ضرورت بورڈنگ ہاؤس کی تعمیر تھی جس سے ایک طرف وہ ضرورتیں پوری ہو گئیں اور دوسری طرف ان کے منافع میں بھی اضافہ ہو گیا۔

آخری سال کی آمدنی و خرچ | ۱۹۱۲-۱۳ء میں کل آمدنی دو لاکھ تین ہزار تھی اور خرچ دو لاکھ چھبیس ہزار پانسو پچیس روپہ تھا

عمارات | جدید عمارات میں منٹو سرکل کے چاروں بلاک، حامد حال، آرنلڈ ہاؤس عمارات اور اسٹاف کے لئے متعدد مکانات تعمیر ہوئے بیک منزل، مشتاق منزل اور بعض دیگر نام تمام عمارتوں کی تکمیل کی گئی۔



## باب دوازدهم

سکرٹری شپ سے سبکدوشی اور خدمات کالج پر تبصرہ

نواب وقار الملک نے جس محنت شاقہ کے ساتھ اپنے قومی عہدہ کا کام کیا اس کا نہایت سخت اثر ان کی صحت پر پڑا۔

انہوں نے جس وقت آنریری سکرٹری کے عہدہ کو قبول کیا، ہر صاف طور پر کہہ دیا تھا کہ ”میرے لئے کام کرنے کا وقت گزر چکا ہے عمر اخطاٹ پر ہے قومی کمزور ہو گئی ہیں اور بعض عوارض بھی لاحق ہیں میرا وقت مکان پر رہنے اور آرام و استراحت کرنے کا ہے مگر میرے عذرات کی سماعت میرے دوستوں اور بزرگوں نے نہیں فرمائی اور انہوں نے مجھے مجبور کیا کہ میں اس ذمہ داری کے عظیم نشان کا کو قبول کروں، ان کے عنایت آمیز اصرار کا جواب نفی میں دینا اور ان کی آزدگی کا باعث بننا میرے لئے ناممکن تھا مجبوراً میں نے اس بوجھ کو اپنے کندھوں پر اٹھایا۔“

اگر آپ وہ اس بار کی برداشت سے عاجز ہو گئے اور اختتام عیداد کے کئی ماہ قبل اپنے

اظہار معذوری وارادہ استعفا

احباب انہوں نے اپنی مجبوریوں اور معذوریوں کو ظاہر کر کے اطمینان کے ساتھ نئے سکرٹری کے انتخاب پر غور کرنے کا مشورہ دیا اور اپنے جائز سکرٹری (نواب بہادر ڈاکٹر سر محمد مغل امتد خان صاحب

سے صاف طور پر ان مشکلات کے باعث اپنے ارادہ کا اظہار کیا۔

التو اے ارادہ اگر جب نواب صاحب جوائنٹ سکریٹری فی بہت سی ذمہ داریاں اپنے اوپر لے لیں تو امتحاناً چند ماہ اپنا ارادہ ملتوی کر دیا اور اس ذمہ داریوں کو لحاظ سے قانون میں کچھ تبدیلیاں بھی ناگزیر ہوتیں لیکن چونکہ اس مشورہ کی کچھ اطلاع پبلک میں آگئی تھی اور اس سے ایک عام بے چینی پیدا ہو گئی تھی اس لئے یکم ستمبر ۱۹۱۷ء کو ایک بیان شائع کرنا مناسب جانا جس میں اپنی بیماری اور ناسازی مزاج اور اس کے سبب سے کاموں میں ہرج و مرج و تاخیر واقع ہونے اور جو قرارداد ہوتی تھی اس کا تذکرہ تھا۔ اس بیان میں بطور اصول دیانت لکھ دیا تھا کہ یہ وہ موانع ہیں کہ ان کے موجود ہونے کی حالت میں دیانتاً مجھ کو ایسی ذمہ داری کا کام اپنے ہاتھ میں رکھنا جائز نہیں۔

اور آخر بیان میں تو نہایت صاف تحریر کیا کہ:-

سیری اصلی را ہے کہ قوم آئندہ آنریری سکریٹری کے عہدہ کے واسطے کسی تازہ دم اور انگریزی خواں ٹرٹی کو منتخب کرے تاکہ باری باری سے لوگ چند چند سال تک اس قومی خدمت کو انجام دے کر چلتے ہاتھ پاؤں اس نہایت درجہ محنت کے کام سے سبکدوش ہو سکا کریں کالج کو آنریری سکریٹری کا مقبرہ بنانا کچھ ضروری نہیں۔ معہذا جب کوئی شخص زیادہ عرصہ تک کام کر چکا ہو تو جدید اصلاحوں کی اُمنگ بھی اس میں باقی نہیں رہتی یا کم ہو جاتی ہے لہذا جہاں تک ممکن ہو آئندہ انتخاب میں نئے شخص کا تقرر مناسب ہو گا ورنہ اشخاص خاص کے لئے خاص خاص دفعات کا قانون میں داخل کرنا قوم پر ایک دسمہ ہے کہ اس عرصہ تک تعلیمی جدوجہد



کے بعد بھی قوم میں اس درجہ قحط الرجال ہے حالانکہ بلحاظ قابلیت اور ضروری ثروت کے قحط الرجال نہیں ہے صرف قوم میں ایثار کا مادہ پیدا ہونے کی ضرورت ہے اور میرا خیال یہ ہے کہ اگر ٹرسٹی اس بات کا فیصلہ کر لیں اور کوشش کریں کہ کسی اور ٹرسٹی کو آئندہ انتخاب میں آنزیری سکرٹری مقرر کریں گے تو کوئی نہ کوئی خدا کا بندہ شاید کھڑا ہو ہی جاوے گا۔

**ٹرسٹیوں کا رزلوشن** | لیکن جب ۱۸ ستمبر کو بجٹ میننگ ہوئی تو حسب ذیل رزلوشن پاس ہوا کہ

بلحاظ ان مسلسل خدمات قومی کے جو باوجود پیرائے سالی و ہجوم ہر ضائقہ و تکلیف قلبی و مشکلات کے نواب مشتاق حسین و قارالملک بہادر بلعدہ آنزیری سکرٹری ٹرسٹیاں گزشتہ تین سال میں انجام فرماتے رہے ہیں اور بلحاظ اس ترقی کے جو اس عرصہ میں کالج کے اندرونی انتظامات میں نمایاں طور پر ہوتی رہی ہے اور بلحاظ اس بے نظیر اعتماد کے جو تمام مسلمانان ہند کو جناب ممدوح کی دین داری، استقلال، تدبیر، راست بازی و آزادی اور صلح پسندی پر مسلر رہا ہے۔

ٹرسٹیاں مدرسۃ العلوم مسلمانان علی گڑھ کی رائے ہے کہ نواب مشتاق حسین و قارالملک بہادر سے بہ ادب من جانب قوم درخواست کی جائے کہ حضور ممدوح باوجود اپنی مشکلات و تکالیف کے ٹرسٹیاں مدرسۃ العلوم کا آنزیری سکرٹری آئندہ تین سال کی مزید مبادکے واسطے رہیں منظور فرما کر قوم اور ٹرسٹیاں کو ممنون و مشکور فرمائیں۔

سکریٹری کے انتخاب پر ایک اہم یادداشت | اب اس ہمد نواب و قدار الملک نے ۳۱ جنوری ۱۹۱۱ء کے ایجنڈا کے ساتھ ایک اور یادداشت تحریر کی اور ان مزید شکلات و عوارض اور مجوزہ انتظام کی ناکامی کو دکھاتے ہوئے لکھا کہ ۔

یہی وہ تمام واقعات ہیں جن کے لحاظ سے میں نے اوپر عرض کیا ہے کہ قدرت کا زبردست ہاتھ غلط راستے پر جانے سے اب روکتا ہے اور جو انتظام اپنے مضمون مطبوعہ علی گڑھ انسٹیٹیوٹ گزٹ مورخہ ۷ ستمبر ۱۹۱۱ء میں دوستوں کے مشورہ سے کچھ عرصہ کے لئے تجویز کیا تھا اس کو قدرت نے صرف غلطی کی طرح مٹا دیا ہے اور قدرت کے بتلادیا ہے کہ اس وقت جس قسم کی بیماری اور دشواری مجھ کو پیش آئی یہ آئندہ بھی پیش آسکتی ہے ۔ بلکہ جوں جوں اب عمر زیادہ ہوگی دلوں دلوں اس قسم کے عوارض زیادہ لاحق ہونے کا اندیشہ ہے اور آئندہ بھی اس کی کوئی ضمانت نہیں ہے کہ جن دوستوں کی مدد پر بہرہ رسد کیا جاوے اُن کو بھی اسی قسم کی محبوریاں پیش نہ آویں گی (گو دعا یہی ہے کہ خدا ایسا نہ کری) اور اس قسم کا کوئی عارضی انتظام جیسا کہ تجویز کیا گیا تھا ایک ایسے بڑے انسٹیٹیوٹ کے متعلق (جیسا کہ خداے فضل سے کالج ہے) کوئی مال بندشی کا کام نہیں ہے ۔ اور اب ہر طرح ضرورت ہے کہ جو کوئی انتظام بھی آئندہ کے واسطے کیا جاوے وہ ایسا ہو جو مستقل اور مکمل طور پر قابل عمل ہو ۔

یاد دوسرے لفظوں میں یہ کہ کسی دوسرے شخص کا انتخاب عمدہ آئیری سکریٹری کے واسطے کیا جاوے ۔

پھر اس عمدہ کی اہمیت پر بحث کر کے اس پر جدید انتخاب کے متعلق اپنی رائے ظاہر کی کہ

وہ شخص پابند مذہب ہو۔ اس کا نصب العین قوم اور کالج ہو، پورا وقت وقف کر سکے۔ گورنمنٹ میں بھی اس کا اعتماد ہو انگریزی دال کو ترجیح دی جائے۔ حتی الامکان اس کا انتخاب بلا اختلاف کیا جائے۔ اور تا انتخاب ثانی جس کے لئے سالانہ اجلاس کی شرط لازم نہ تھی یہ چند شرائط جس میں جو انٹ سکریٹری پر وزرانہ کے کاروبار اور ذمہ داریوں کا بار عائد کیا تھا کام کرنا منظور کر لیا مگر ساتھ ہی یہ جنادیا کہ

کسی عہدہ کو اپنے ہاتھ میں رکھنے کی وجہ سے اس کی تمام ذمہ داریاں بھی عائد ہو جاتی ہیں اور یہ ہو نہیں سکتا کہ ان ذمہ داریوں کو محض برائے نام میں اپنے آپ سے متعلق سمجھوں لہذا اس کے سوا چارہ نہیں کہ بزرگان قوم دوسرے کسی لائق ٹرسٹی کو اس عہدہ کے لئے منتخب کریں۔ مجھ کو اگر اس بات کا یقین ہو جاتا کہ میری ایک جان کی قربانی سے آئری سکریٹری کے عہدہ کے واسطے انتخاب کی سب مشکلات آئندہ حل ہو جاویں گی تو یقین رکھتے کہ میں نہایت خوشی سے اس کو واسطے آمادہ ہو جاتا اور میری صحت کی جو حالت بھی ہوتی اور جس قسم کی مشکلات بھی محکوم لاقی ہوتیں میں برداشت کرتا رہتا۔ لیکن اس سے کیا فائدہ کہ میں بھی ناقابل برداشت مشکلات کو برداشت کرتے کرتے بل سباب ظاہر جلد اس دنیا سے چل دوں (اگرچہ ایمان یہی ہے کہ کوئی قبل از وقت مقررہ نہیں مرنے والا) اور قوم کو پھر اپنے آئری سکریٹری کو انتخاب کی مشکلات بدستور برداشت کوئی پڑیں

جدید سکریٹری کی انتخاب کی تحریک۔ لیکن چوں کہ اسی عرصہ میں مسلم یونیورسٹی کی تحریک استغفیٰ اور منظوری۔ میں جوش پیدا ہو گیا جو کہ نہ صرف ان کا بلکہ ان کے

پیش رووں، بزرگوں، دوستوں اور موجودہ زمانہ کے تمام مسلمانوں کا غیر مقصد اور منہائے آرزو تھا اس لئے ان میں ایک ایسی قوت پیدا ہو گئی جو تھوڑے دن کے لئے عوارض لاحقہ پر غالب آگئی تاہم ۱۹۱۲ء کے اوائل میں اس قوت کا رد عمل ہوا اور اب سوائے اس کے کہ وہ مستغنی ہو جائیں کوئی چارہ کار باقی نہیں رہا وہ آئندہ کے خیال سے بھی غافل نہیں تھے۔ اور تمام امور پر غور کرنے کے بعد اپنے آخری استغنیے کے ساتھ نواب محمد اسحق خان (مرحوم رئیس جہانگیر آباد ضلع بلندشہر) کے لئے تحریک کی۔ ۲۱ جولائی ۱۹۱۳ء کو ٹریسٹوں کے اجلاس میں استعفا منظور ہوا اور اسی وقت ایک زر لیوشن میں خدمات کا اس طرح اعتراف کیا گیا کہ

نواب محمد اسحق خان (مرحوم) عرصہ دراز سے کالج کے سرسٹی تھے ان کو اس ادارہ کے ساتھ نہایت گہرا اور خاندانی تعلق تھا انگریزی تعلیم اور مذہب کی پابندی کے لحاظ سے وہ مسلمان تعلیم یافتہ طبقہ کے لئے ایک نمونہ تھے

انہوں نے اس قومی خدمت کا بار گراں اٹھانے کے لئے سسٹن جی کے عہدہ سب قیل از وقت پیش لے لی مگر نواب وقار الملک کے سبکدوش ہوتے ہی علی گڑھ پر جو فضا طاری ہو گئی وہ اس سے متاثر ہو گئے اور ایک ایسی پالیسی اختیار کی جس سے یہ جوش جماعت ان کی مخالفت بن گئی اور ایک مجاہد جنگ قائم ہو گیا پھر چند سال کے تجربہ کے بعد اپنی اپنی عملی کا احساس ہوا اور اس میں تبدیلی کی خواہش علیہ پر مخالفت کلمو خان برپا ہو گیا جو زیادہ خطرناک تھا تاہم دینورٹی تحریک میں باوجود بڑی بری کاروائی میں آئے کے ترقی ہوتی رہی اور اپریل ۱۹۱۷ء میں فوڈ لیوشن کمیٹی نے اس کی منظوری کارڈ لیوشن پاس کر دیا۔ لیکن مخالف قوتیں بڑے زور شور سے برابر کام کرتی رہیں جس کے نتیجہ میں

اسی سال ان کو یو پی میں اسٹان کے متفقہ استغنیے نے بڑی مشکلات میں پھنسا دیا مگر انہوں نے مردانہ وار ان مشکلات مقابلہ کیا اور اپنے منازرہ فحاشے کار کی حمایت سوا اسٹان کے مقابلہ میں کامیابی حاصل کی اس کے بعد مئی ۱۹۱۷ء میں داعی اجل کو لبیک کہا۔

اگرچہ عالی جناب ممدوح کی مدۃ العمر کی قومی خدمات اور خدمات کالج بحیثیت آنریری سکریٹری ایسی عظیم الشان اور غیر محدود ہیں کہ اس کی شکرگذاری ہماری قوت امکانیہ سے بالاتر اور عالی جناب کی ذات ایسی تعریفوں اور شکرگذاریوں سے بالاتر و برتر ہے لیکن ہم اس امر کو اپنا فرض محسوس کرتے ہیں کہ اس موقع پر ممدوح کی شکرگذاری خدمات قومی کو تمام رشتیان کالج و تمام مسلمان قوم کی طرف سے بہ کمال ادب ادا کریں اور اس واقعہ کو قلم بند کر کے اپنا فرض ادا کریں اور یہ بھی تحریر کریں کہ کالج کو جس درجہ پر ہر اعتبار سے ترقی اور اعتماد عام کی حالت میں جناب ممدوح نے اس وقت چھوڑا ہے وہ اس سے بدرجہا زیادہ ہے حبیب کہ جناب ممدوح نے اس کا چارج بحیثیت آنریری سکریٹری

لیا تھا۔  
طلباء کے ساتھ شفقت، استعفیٰ پر انواب وقار الملک کی زندگی کا یہ عجیب اتفاق  
اُن کی بڑی چینی ایڈریس اور جواب  
 تو ایک تدریس کی حیثیت سے طلباء کے ساتھ

ان کا سابقہ ہوا پھر حبیب علی گڑھ میں تعلیمی کمیٹی کے ممبر اور سکریٹری ہوئے تو اُن کی حالت پر خاص طور سے غور کرنے کا پورا موقع ملا انہوں نے اپنی رپورٹوں میں ہمیشہ اُن کو سہولتیں بہم پہنچانے کی سفارشات کیں اور بقدر حیثیت مدد کرتے رہے۔ اس کے بعد ایم اے او کالج کی بنیاد پر ہی تو طلباء کے وظائف اُن کے مصارف ذاتی کا ایک بڑا جزو بن گئے۔

چند روزہ معزولی کے زمانہ میں ایم اے او کالج کے بورڈنگ ہوسوں کی نگرانی اُن کے سپرد کی گئی تو اُس وقت اُن کی مربیانہ شفقتیں اس طرح

منظر عام پر آئیں کہ ضرب المثل ہو گئیں۔

حیدر آباد سے سکدوشی کے بعد بھی بقدر استطاعت مالی امداد کی اور جب کبھی طلباء کو کسی قسم کی مدد کی ضرورت پڑی وہ آمادہ رہے۔  
غریبوں کی امداد کے متعلق ان کا یہ عقیدہ تھا کہ:-

”کوئی قوم صرف اپنے دولت مندوں کی اولاد کو تعلیم دینے کے ذریعہ سے ترقی نہیں کر سکتی۔ یہی ہونا نوجوان جن کے ماں باپ ان کی تعلیم کے مصارف برداشت نہیں کر سکتے قومی جسم میں رڑبھ کی ہڈی سمجھے جانے کے قابل ہیں یہی ہونا راور شریف نوجوان اس وقت افلاس کی مصیبت میں مبتلا ہیں اگر اعلیٰ تعلیم پا کر اپنے پردوں پر کھڑے ہونے کے قابل ہو جائیں تو ان ہی سے قوم کی ترقی ہو سکتی ہے۔“

اس ۲۱ سال میں اگرچہ ان کا ہاتھ نسبتاً بہت تنگ تھا اور قیام علی گڑھ کے کثیر اخراجات نے ان کو مالی مشکلات میں مبتلا کر دیا تھا تاہم وہ اپنے مصارف کی کاٹ چھانٹ کر کے غریب طلباء کی مدد کرتے رہتے تھے۔

۱۹۰۵ء میں نواب کے خطاب سنے پر جب کہ ہر گوشہ ہند سے مبارک باد کے مار آئے تو انہوں نے مار پر شکریہ ادا کرنے کی جگہ خطوں سے شکریہ ادا کیا اور تاروں کا صرفہ نادار طلباء کی امداد خاص میں جمع کر دیا۔

وہ نوجوانوں کی خودداری اور قومی و مذہبی حسیات کا انتہائی خیال و احترام رکھتے تھے

مسٹر کازما کی پرنسپلی سے شدید اختلاف کی وجہ یہی تھی کہ انہوں نے مختلف موقعوں پر طلباء کے ساتھ تحارت کا برتاؤ کیا تھا۔

۱۹۰۷ء کی اسٹریک کے بعد جب تمام طلباء ایڈریس کے ایک جلسہ میں مدعو

کئے گئے لیکن پارٹی میں ان طلباء کو جن کا اس واقعہ سے تعلق تھا یا مشتبہ تھے مدعو نہیں کیا گیا تو نواب صاحب نے اس پر سخت اعتراض کیا اور انزیری سکریٹری کو لکھا کہ

اگر بلا نا تھا تو دونوں موقعوں پر بلا نا تھا ورنہ ایک موقعہ پر بھی نہ بلائے جاتے..... پہلے آپ خود اپنی بچوں کی عزت کیجئے اُس کے بعد دوسروں سے امید کیجئے کہ وہ بھی اُن کی عزت کریں۔

اُن کو طلباء کی صحت کا ہمیشہ سے بہت خیال رہا چنانچہ سٹشٹ اے میں اُنہوں نے انجکشن کیلین میں جو شہادت دی تھی اُس میں زمانہ امتحان (اکتوبر و نومبر) پر سخت نکتہ چینی کی تھی کیوں کہ اُن مہینوں سے قبل ہر سات کے موسم میں طلباء کو تیار می امتحان کے باعث بڑی تکلیفوں کا سامنا کرنا پڑتا تھا اور اُن کی صحت پر اُس زمانہ کا نہایت برا اثر ہوتا تھا۔

اس شہادت میں اُنہوں نے اپنے ایسے تجربات کو جو بورڈنگ ہاؤس کی نگرانی کے زمانہ میں ہوئے تھے نہایت دردناک اور موثر طریقہ سے بیان کیا تھا اور یہی وجہ تھی کہ اپنے دور میں اُنہوں نے طبی انتظام پر زیادہ توجہ کی اور ہاسپٹل اسسٹنٹ کا یہ فرض قرار دیا کہ دونوں وقت طلباء کی صحت کے متعلق زربانی رپورٹ پیش کرے با ایں ہمہ اگر کوئی طالب علم کسی خطرناک مرض میں مبتلا ہو جاتا تو خود اس کے علاج و تیمارداری کی نگرانی حتی الامکان اپنے ذمہ رکھتے۔

طلباء کے لئے ان کا دروازہ دن اور رات کھلا رہتا تھا اور وہ بہت ملاقات کے لئے تیار رہتے تھے حتیٰ کہ بعض اوقات نصف شب کو بھی کوئی طالب علم آگیا تو اُس سے ملنے میں تامل نہیں کیا۔

بالیں شفقت وہ ڈسپلن کے زبردست حامی تھے اور اس بات کے کبھی روادا

نہیں ہوئے کہ طلباء اپنے استادوں کے احترام میں شتمہ بھر کی کریں یا براہ راست کالج کے انتظامات پر کوئی اثر ڈالیں ان کو طالب علموں کی کسی دہکی کی پروا نہ تھی اور نہ دائرہ حدود سے ان کا ایک انچہ تجاوز کرنا گوارا تھا۔

ڈسپلن کے متعلق جو کچھ انہوں نے سننے والی اسٹرائک کے تحقیقاتی کمیشن کی رپورٹ میں لکھا تھا اس پر اپنے دور میں نہایت سختی سے عمل کیا۔ وہ ڈسپلن کو اسٹاف میں بھی دیکھنا چاہتے تھے اور ان کا مقولہ تھا کہ

ڈسپلن اس وقت عمدہ حالت میں کامیاب رہتی ہے کہ طلباء اور اسٹاف دونوں اپنے فرائض کو عمدگی سے ادا کریں!

چنانچہ اسی اصول پر اسٹاف کو بھی مختلف مواقع پر توجہ دلائی۔

نواب صاحب کی شفقت و اخلاق اور اصول کا جو اثر طلباء پر تھا اور ان کی جو عزت و محبت ان کے دلوں پر مرتسم تھی اس کا پورا اندازہ اس وقت ہوا جب کہ وہ اپنے عہدہ سے سبکدوش ہو رہے تھے۔ طلباء کو جس وقت اس آخری فیصلہ کی اطلاع ملی تو انہوں نے بالاتفاق ایک موثر و منظم طریقہ سے اس امر کی کوشش کہ نواب صاحب استعفیٰ واپس لے لیں۔ ان کی خدمت میں وفد پیش ہوا اور ایک قرار داد کے مطابق، رفروری کو وہ سب یونین میں جمع ہوئے مگر قبل اس کے کہ طلباء کچھ کہیں نواب صاحب نے ایک تقریر کی اور اس میں ان کی طالب علمانہ حیثیت یاد دلانے کی کوشش کی کہ اس مسئلہ کے حل میں ان کا دخل دنیا مناسب نہیں لیکن ساتھ ہی انسانی طبیعت کے اقتضا کو ملحوظ رکھ کر یہ بھی کہا کہ:-

اس سے میرا مطلب کسی طرح نہیں ہے کہ طلبہ کے اند کوئی خیال ہی

اس قسم کا پیدا نہ ہونا چاہئے آپ میں بہت سے ہیں جو مغرب اپنی تعلیم کو کامیابی کے ساتھ ختم کر کے کاروباری میدان میں داخل



ہیں بہت ایسے ہیں جو قومی معاملات میں گہری دل چسپی اور ہمدردی کھنکھو  
ہیں اور قریباً قریباً آپ سب اپنے کالج کے ساتھ گہری محبت رکھتے ہیں  
اور اس کی ترقی کے خواہاں ہیں تو یہ کہنا کہ آپ کو ایسے موقع پر اس قسم  
کا خیال ہی نہ کرنا چاہئے صحیح نہیں ہے ضرور آپ کو بھی یہ فکر بے چین  
کرتی ہوگی کہ آئندہ کالج کی باگ کس کے ہاتھ میں آتی ہے اور وہ کیسا  
شخص ہوگا مگر میرا مطلب یہ ہے کہ آپ خود اس مسئلہ کو لے کر سامنے  
نہ آئیں بلکہ جو کچھ آپ کے خیالات ہوں ان کو اپنے بڑوں اور اپنے مربیوں  
کے سامنے پرائیویٹ طور پر پیش کر سکتے ہیں آپ کے مربیوں میں کتنے ہی افراد  
خود کالج کے ٹرٹی ہوں گے اور کتنے ہی افراد قوم کے سربراہ اور وہ لوگوں  
میں ہوں گے ان سے اپنے خیالات پرائیویٹ طور سے ظاہر کرنے کا مضائقہ  
نہیں ہے اور فی الحال آپ کی تسکین قلب کے لئے اسی قدر کافی ہے۔

اس کے بعد طلباء نے ایک ایڈریس پیش کیا جس میں اپنے جذبات دلی اور نواب صاحب  
کی شفقت و ہمدردی کے پر جوش اعتراف کو ان فقرات میں ظاہر کیا:۔

جس طرح جناب نے ہماری جائز خواہشوں کا لحاظ رکھا ہے اور جس قدر  
روشن خیالی اور عالی حوصلگی سے ہمارے سچے اسلامی جذبات کی تائید  
فرمائی ہے وہ جناب کی خالص ہمدردی اور مربیانہ شفقت کا صحیح پرتو ہے  
جناب کی غمایتیں ہمارے حال پر کچھ اسی زمانہ میں محدود نہیں جب کہ  
جناب بحیثیت سکریٹری کالج ہمارے حقوق کی نگہداشت کے  
نمٹا رہیں بلکہ اس سے پہلے بھی جب کبھی ضرورت پیش آئی تو جناب نے  
ہمیشہ ہماری دستگیری کے لئے سب سے پہلے اپنا ہاتھ بڑھایا  
ایسے پر آشوب وقت میں جب کہ ہمارے حرکات کی

نسبت بدظنی اور غلط فہمی عام ہو رہی تھی اور اُن پر پولیس کی رنگ چڑھا جانے کی کوشش کی جا رہی تھی جناب ہی کی معاملہ فہمی اور نکستہ رسی سے اصل حقیقت پر روشنی پڑی اور بے گناہ شورش انگیزی کے بے بنیاد الزام سے بری کئے گئے۔

کالج کی اندرونی زندگی کا کوئی شعبہ ایسا نہیں جو حضور کی توجہ سے مستفیض نہ ہوا ہو اور اس جہاں دیواری کے باہر بھی حضور ہی کی ذات والا صفات کی وجہ سے کالج کو یہ وسیع اعتماد اور ہر دلعزیزی حاصل ہوئی ہے موجودہ زمانہ میں جب کہ طرح طرح کی دشواریاں ہماری تعلیم کی سہ راہ ہو رہی ہیں حضور ہی کی توجہ اور دلسوزی ہی ہماری ایک کثیر تعداد کو اس نعمت سے فیضیاب ہونے کا موقع ملا داخلہ کے وقت مشفقانہ ہدایتیں کرنا۔ ہمارے اعلیٰ تعلیم کے اخراجات کی کفایت بورڈنگ ہاؤس میں جگہ نہ ہونے کی حالت میں اپنی ذمہ داری پر ہمارے اقامت کا انتظام۔ ہم میں اُس مساوات حریت اور اخوت کو تازہ کرنے کی کوشش جو اسلام کی امتیازی خصوصیات ہیں پُرانے اور نئے طلبہ کے قدیم ارتباط کو قائم اور بحال رکھنا یہ وہ باتیں ہیں جو صرف جناب ہی تک محدود ہیں اور جن کو خیال کر تو ہوے ہم ایک لمحہ کے لئے بھی حضور سے جدائی گوارا نہیں کر سکتے۔

حضور والا

جناب کی ذات ستودہ صفات بطور خود قرن اولیٰ کے بے ریا اور صفا باطن مسلمانوں کی زندگی کی ایک حقیقی جاگتی مثال ہے۔ حضور کا

اخلاق سچی مذہبی پابندی بے لوث قومی محبت، بے مثل اخلاقی جرأت اور ان سب سے بڑھ کر صرف ایک خدا سے ڈرنے والا دل یہ وہ فیصلہ ہے جو کالج کی تمام تعلیمات سے کہیں زیادہ ہمارے لئے سبق آموز ہیں اور جن کا اجتماع بجز ذات والا کے کسی اور میں مشکل سے ملے گا جو دشواریاں وقتاً فوقتاً ہماری فلاح و بہبودی کی کوششوں میں حضور کو پیش آتی رہی ہیں اور جس استقلال و مردانگی کے ساتھ حضور نے زبردست مخالف قوتوں کا مقابلہ کیا ہے وہ کالج کی تاریخ میں ہمیشہ یاد رہیں گی مگر ہم اس قدر عرض کرنے کی ضرورت جرات کرتے ہیں کہ ابھی تک حضور کا مشن پورا نہیں ہوا اور منزل مقصود تک پہنچنے کے لئے اس سے بھی زیادہ دشوار گزار مراحل طے کرنا باقی ہیں۔

نواب صاحب نے جواب میں پھر ایک تقریر کی اور مرہبانہ طور پر ان کی بڑی چینی کو دور کرنے کی کوشش کی اور خاتمہ کلام پر اپنی معذوریوں کو ظاہر کرتے ہوئے کہا کہ اب تک تو جس طرح ہوسکا میں ڈاس سن میں اس کام کو انجام دیا لیکن اب میں دیکھتا ہوں کہ اس کو بحالت موجودہ قرار واقعی طور پر انجام نہیں دی سکتا تو ایسی صورت میں آئندہ ایسی ذمہ داری کے کام کو اپنے ہاتھ میں رکھنا دیانت داری کی بات نہیں ہے۔“

عمر شریف

[illegible]

43

الحمد لله رب العالمين

Carl

بسم الله الرحمن الرحيم  
الحمد لله رب العالمين  
والصلاة والسلام على سيدنا محمد  
الذي جاء به الحق  
والله اعلم بالصواب

یہی نازک وقت آجکل اس کالج کے لئے درپیش ہے اور ہم ٹرسٹیوں کو ان مسائل سے جو کہ ایسے ہی پیچیدہ ہیں جیسے کہ وہ اپنے نتائج کے لحاظ سے عارضی ہیں مقابلہ درپیش ہے ایسے ہی موقع پر ہمارا فرض منصبی اور ہمارا نہایت محفوظ راستہ یہ ہے کہ ہم اس بانی اعظم کے اصولوں کو منصوبہ ملی اور بغیر خطرہ کے قائم رکھیں جس کی دانش مندی اور پیش بینی موقع اور آزمائش پر کارآمد ثابت ہوئی ہے اس لئے وہ ہماری تمام دقتوں اور آزمائشوں میں ہمارے ردِ ناکا کام دے گی .... ایک ایسا بھی زمانہ تھا جب کہ علی گڑھ تحریک کے اصول مرتب کئے گئے تھے اور وہ ہمدردانہ آب و ہوا میں سرسبز ہوئے تھے جو کہ ہر سمت سے ان کو میسر آتی تھی لیکن وہ ہوا اب بدلی ہوئی معلوم ہوتی ہے اور نئی اسپرٹ اور نئی قوتیں پیدا ہو رہی ہیں جو کہ ہمارے ٹریڈیشن اور آئیڈیل کے قیام میں بہت زیادہ دقتیں پیدا کر رہی ہیں لیکن ہم موجودہ حالت کو اس تبدیلی کے زمانہ میں جس میں کہ ہم اور باقی ماندہ ہندوستان حیرت انگیزی کے ساتھ گورنمنٹ برطانیہ کی برکات کی بدولت ایک عظیم الشان اور اعلیٰ درجہ کا مستقبل حاصل کرنے کے لئے گزر رہا ہے محض عارضی تصور کرتے ہیں۔

ہر آئرنے جواب میں ایک نہایت مبسوط تقریر کی اور اگرچہ ایڈریس میں نواب صاحب کے متعلق کچھ ذکر نہ تھا مگر ہر آئرنے کالج کی ترقی پر اظہارِ مسرت کرتے ہوئے کہا کہ اپنے ایڈریس میں آپ حضرات نے بعض معاونین کا شکر گزاری کے ساتھ تذکرہ کیا ہے اور تمہارے خیال میں بعض خدائیوں کی بھی یاد ہے جنہوں نے اپنا وقت جالی فشانیاں اور دل اس کالج کو حقیقی کام

میں صرف کردئے اُن حضرات میں سب سے اول درجہ کے گذشتہ ایام  
میں ہمارے قدیم دوست نواب شاق حسین صاحب ہیں اُنھوں نے اس  
کالج کی ترقی کے لئے ایک سو ہو کر اس قدر کام کیا کہ تندرستی ضائع ہونے لگی  
جس کے باعث وہ اس کام سے دست کش ہو گئے اور محکومہ دیکھ کر بڑھد  
مسترت ہوئی کہ آج وہ ہم لوگوں میں آنے کے قابل ہو گئے۔

لیکن اس جواب ایڈریس کی جان سخن اور حقیقی روح حسب ذیل فقرات میں تھی :-  
میں اب کچھ اور معاملات کی طرف آتا ہوں جو آج میرے علی گڑھ آنے کا  
باعث ہوئے ہیں پہلے میرا ارادہ تھا کہ چند روز بعد صوبہ کے اس حصہ کا  
جب یا قاعدہ دورہ کروں تو اُس وقت فرصت سے کالج کو دیکھوں لیکن  
تمبر گذشتہ سے جب سے کہ میں نے اپنے عہدہ کا جارج لیا ہے میں کالج  
کے دوستوں اور کچھ چینیوں دونوں سے اس کی نسبت بہت کچھ سن رہا  
ہوں علی الخصوص عمیق جذبات کی اس لہر کے متعلق جو آج کل اسلامی دنیا  
پر طاری ہے جو کچھ میں نے سنا اس سے کالج کے پٹرن اور مسلمان ہند  
کے دلی دوست ہونے کی حیثیت سے میرے لئے سوا اس کے کوئی  
چارہ کار باقی نہ رہا کہ بلا تاخیر مزید یہاں پہنچوں اور آپ صاحبوں سے (جو  
اس صوبہ میں اسلامی خیالات کے قائم مقام ہیں) مشورہ کروں اور جو مدد  
اور مشورہ مجھ سے ممکن ہے وہ آپ کو دوں..... میں نے  
علی گڑھ کے سیکڑوں طالب علموں کو دیکھا اور اُن کے ساتھ کام کیا ہے  
میں نے بار بار ان لوگوں سے مضطربانہ مشورہ کیا ہے جو علی گڑھ کو عزیز رکھتے  
ہیں اور جن کو اندیشہ ہے کہ اس کی حالت پورے اطمینان کے قابل نہیں  
ہے..... میں سمجھتا ہوں کہ میں آپ کے کالج کا مدد نہیں ہوں

بلکہ بدخواہ ہوں گا اور آپ کی قوم کا دوست نہیں ہوں گا بلکہ چھپا دشمن بنو گا  
 اگر میں آپ کو یہ صاف صاف نہ بتاؤں کہ میری رائے میں خطرات کہاں  
 کہاں مخفی ہیں اور میری دانست میں ان کا کیا علاج ہے آپ میرا مشورہ  
 مانیں یا نہ مانیں یہ آپ کا کام ہے میں آپ کی ذمہ داریاں اپنے اوپر نہیں لے  
 سکتا۔ میرا ادا دیش کرنا بے غرضانہ اور مخلصانہ ہے۔

اس کے بعد ہنزائے مسلمانوں کی پرانچار قوم اور ٹرکی جاں بازیوں کی مدح و ستائش  
 کر کے اسلام کو محفوظ رکھنے کے اصول کی تلقین کی اور حاضر و غائب رُستوں سے  
 اپیل کی کہ وہ نوخیز نسل کے سامنے ہم آہنگی کی مثال پیش کریں۔ پھر پالیٹکس  
 میں تین سال اور جو ان عمر فریقوں کے اختلاف پر تبصرہ کرتے ہوئے اتفاق کی نصیحت  
 کی اور اسٹاف کے تعلقات پر اظہار خیال کیا اور آخر میں فرمایا کہ:-

آپ سے طلبا کی جانب سے پل کرتا ہوں اور آپ سے درخواست کرتا ہوں  
 کہ دلاوری کے ساتھ ہر ایک ایسے امر کا مقابلہ کیجئے جو ان کے کام  
 سے باز رکھے یا بارج ہو جسمانی اور دماغی بالیدگی ان کا کام ہے اور یہ  
 آپ کا فرض ہے کہ ان کے جسم کو قابل علاج امراض سے اور ان کے  
 دماغ کو پریشانی سے محفوظ رکھیں کالج میں ان کی زندگی کا ہر ایک لمحہ  
 نہایت قیمتی ہے اور ہر گھنٹہ جو جسمانی علالت یا دماغی پریشانی میں ضائع  
 ہو وہ ان کی ترقی میں رکاوٹ اور آئندہ زندگی میں نقصان کا موجب  
 ہے ہمیشہ ان کی جسمانی تندرستی کا خیال رکھئے حفظانِ صحت کو متعلق  
 اعلیٰ اقسام کے مشورے حاصل کیجئے دیکھئے کہ ان کی غذا عمدہ ہو لباس  
 معقول ہے، ان میں خود داری اور صفائی کی عادت پیدا کیجئے ہر فرد  
 ان کی دماغی صحت کا بھی خیال رکھئے جہاں تک آپ کے امکان

میں ہو جوش اور پریشانی کو کلچ میں لٹے دیجئے میں یہ نہیں کہتا ہوں کو طلبا کو پالیٹکس سے بالکل علیحدہ رکھا جائے کیوں کہ سمجھ دار نوجوانوں کو دماغوں کو باہر کے ریر بحث مسائل پر توجہ کرنے سے باز نہیں رکھا جاسکتا لیکن پالیٹکس اور بحث و مباحثہ کو ان کے موزوں مقام پر رکھنا چاہئے یعنی میز کی گفتگو اور ڈبینگ سوسائٹی کے وہ مضامین نہیں لیکن ان کو اُس حد تک نہ بڑھنے دیجئے کہ زندگی کے اُس نازک زمانہ میں ان کا دماغ پریشان ہو جائے اور ان میں جوش پیدا ہو جائے آہ و زاری میں راتیں گزارنے اور دن کو روزے رکھنے کے جو ذہباً ضروری نہیں ہیں روایتیں سننے کا مجھے موقع نہ دیجئے اگر ان تیز مزاج اور فیاض طبع لڑکوں کو آپ لوگ مفید اور قومی آدمی بنانا چاہتے ہیں تو اُن کے جسم کی پرورش اور دماغ کی پرورش کرنا چاہئے جب جسم دماغ کی پرورش ہو جائے گی تو تکلف برداشت کرنے اور ایثار نفسی کا مادہ خود بخود پیدا ہو جائے گا اگر قبل از وقت آپ اُن میں قومی زندگی پیدا کر دیں تو آپ اُن لوگوں کو جو آپ کی سبردگی میں دئے گئے ہیں نہایت ظالمانہ مصرت پہنچا دیں۔

نواب وقار الملک نے اس تقریر کو سنا اور یقیناً اس پر غور کیا اور غالباً نفس و لہین تک غور کرتے رہے ہوں گے لیکن ان کے پُر وقار تحمل نے کبھی اجازت نہ دی ہوگی کہ ایک لفظ بھی ان دوستوں اور نکتہ چینیوں کی نسبت مُنہ سے نکالیں جنہوں نے ہزار پیرن کو اس غلط نصیحت کے لئے مضطرب و مجبور کر دیا تھا۔ اور جو گویا ان کے زمانہ میں سرکاری نقطہ نظر سے ناپسندیدگی کا ایک صاف و صریح بیان تھا۔

کلچ میں سیاسی مہول اور پالیسی | ہزار کی یہ تفسیر پر غیر موثر نہ رہی اور نواب محمد اسحاق خاں (مرحوم) کے جائزہ لیتے ہی پر نواب صاحب کا ایک بیان



ایک دوسری فضا طاری ہو گئی، اُنھوں نے نواب وقار الملک کو بعض اصول کار پر اعتراض کئے جن کے نواب موصوف نے فوراً مقبول و مُسکت جواب دیدئے اسی سلسلہ جواب میں ایک موقع پر انہوں نے اس اصول و پالیسی کی بھی توضیح کی جس کے تحت پالیٹکس کو دو حصوں مجاز و ممنوعہ پر منقسم کر کے کالج میں مجاز پالیٹکس پر طلباء کا مباحث میں حصہ لینا ضروری تصور کرتے تھے اور اس کا انسداد ایک بڑی غلطی کو مراد سمجھتے تھے انہوں نے لکھا

ہر ایک کارروائی جو اس غرض سے اختیار کی جائے کہ برٹش گورنمنٹ کی حکومت کو ہندوستان سے لیا میٹ کر دیا جاوے ممنوعہ پالیٹکس میں داخل ہے۔ جس کی کالج بلکہ بیرون کالج میں بھی اجازت نہونی چاہئے لیکن میں بآواز بلند کہتا ہوں کہ بیرون اس امتیاز کے کہ کون سی بحث طلباء کے لئے مفید اور کون سی مضر ہے مطلق پالیٹکس کے نام سے کالج میں نفرت کا اظہار کرنا اور طلباء کو اس سے باز رکھنا کالج اور قوم کے حق میں ایک سخت مملک پالیسی ہوگی اور اس کا نتیجہ یہ ہوگا کہ ہمارے کالج میں اکثر طلباء اکثر میٹ ہو کر نکلا کریں گے، کیونکہ کالج میں ان کو اپنے خیالات کی اصلاح کا موقع نہ ملے گا، اور بیرون کالج مسموم خیالات کی ہو جو ان کو ہر طرف گہرے بوسے ہوگی ان کے دماغوں کو پراگندہ کر دے گی۔ زمانہ بہت جلد علیہ ترقی کر رہا ہے۔ پٹیٹ فارم اور پریس پرانے خیالات کو خارج کر رہے ہیں اور نئے خیالات ان کی جگہ داخل ہو رہے ہیں۔ آج یہ پرانی آواز کالج کو پالیٹکس سے کوئی تعلق نہ ہونا چاہئے، محض ایک بودی اور بے اثر آواز ثابت ہو رہی ہے جس میں بجائے نفع کے نقصان کا اندیشہ ہے کبھی وہ قوم کا میاب نہیں ہو سکتی جو زمانہ کے انقلاب کے ساتھ اس بات پر غور نہ کرے کہ اس وقت ہم کو کون سا طریقہ اختیار کرنا چاہئے جو ہماری

حیات اور بقا کے لئے ضروری ہے اس وقت ہمارا یہ فرض ہونا چاہئے کہ جو مسموم ہو ایسے طلباء کے خیالات پر اثر ڈالتی ہیں اُن سے ان کی خطا کریں اور ان کو بتائیں کہ ان کے واسطے مفید پالیٹکس کیا ہے اور مضر پالیٹکس کیا ہے۔ لیکن اگر ہم ان کو مشروع ہی سے ان مباحث سے نا آشنا رکھیں گے تو وہ اس پلیٹ فارم پر آئندہ بالکل جاہل رہیں گے اور خیالات کا جو نتیجہ ہوا کرتا ہے اُس سے وہ محفوظ نہ رہیں گے لہذا ضرر ہے کہ جس طرح شروع سے ہم مذہبی عقائد کو اپنے طلباء کے ذہن نشین کرنا ضروری سمجھتے ہیں ان کو نماز اور روزہ کا جو کرکرتے ہیں۔ اسی طرح ملکی معاملات کے متعلق بھی شروع سے ان کو تعلیم دیں البتہ یہ کام کالج کے منتظرین کا ہے کہ وہ اس کوشش کے وقت پوری اہمیت اسے سے کام لیں اور کمرے سے کھوٹے کو الگ کریں یہ نہیں کہ ان باتوں کو بھی جو ہندوستان میں انگریزی حکومت کی بیخ کنی نہ ہوں ممنوع پالیٹکس میں داخل کر دیں۔ افراد خاص کی رائیں ہمیشہ تبدیل ہوتی رہی ہیں۔ ہم کو اپنی قومی پالیسی قرار دیتے وقت جہاں تک ممکن ہو پورے مشورہ اور غور سے کام لینا چاہئے جس قسم کی غلطیاں میں اب کالج میں ہوتے دیکھ رہے ہیں کہ زمانہ کے روز افزوں انقلاب سے آنکھیں بند کر کے پرانی باتوں کو دہرایا جاتا ہے اسی قسم کی غلطیاں گورنمنٹ کے افسروں سے بھی اکثر ظاہر ہو رہی ہیں، اور کج کے زمانے میں گزشتہ زمانہ کی طرح اپنی کارروائیاں جاری رکھنے اور رعایا کو بدستور جکڑ بند رکھنے کی پالیسی اختیار کرنا چاہتے ہیں۔ مگر اُمید ہے کہ برٹش گورنمنٹ کے مدبرین سے برٹش مراد ہے، ان زنجیروں کی پردہ نہ کریں گے اور اپنی گورنمنٹ کو زمانہ کے

مناسب دانشندی کے ساتھ چلائیں گے ہماری قوم گذشتہ زمانہ میں اس قسم کی غلطیوں کا شکار ہو چکی ہے، اُس نے یہ کچھ نہ دیکھا کہ اُس کے عروج کا آفتاب بامِ مہینچا بلکہ غروب ہو گیا اور ادبار کی سیاہی اس پر چھا گئی اور جو سامان اپنی ترقیات کے اُس کو اختیار کرنا چاہتے تھے وہ اُس نے ذرا بھی اختیار نہ کئے فی زمانہ جن علوم و فنون کی ضرورت ہو اور جس بیداری سے کام کرنا چاہتے وہ کچھ نہ کیا اور اپنی اُسی پہلی گہری نیند میں سوتے رہے، اور اُس کا جو خمیازہ اٹھانا چاہتے تھے وہ اٹھایا۔ اس وقت جو کچھ تھوڑی بہت ترقی کے آثار ہمارے قوم میں پائے جاتے ہیں وہ صرف اس بات کا ثمرہ ہے کہ قوم کو کسی قدر اس کا احساس ہو چلا ہے کہ اب پہلا زمانہ نہیں رہا۔ ہم کو انقلابِ زمانہ کے مناسب اپنی رفتار قائم کرنی چاہئے۔



# باب چہارم

## مسلم یونیورسٹی کی تحریک

سرسید اور اُن کے رفقاء کا ابتدا سے ایک ”یونیورسٹی“ بنانے کا ارادہ تھا۔ اگرچہ ناگزیر اسباب سے مدرسۃ العلوم دایم اے او کالج کے قیام پر قناعت کرنی پڑی اور اس کو سرکاری سرزشتہ تعلیم اور یونیورسٹی کے ماتحت رکھنے پر مجبور ہوئے لیکن قومی یونیورسٹی کا ارادہ قائم رہا، سرسید کے بعد نواب محسن الملک نے اس کے متعلق قوم میں ایک جوش پیدا کر دیا سرسید میوریل فنڈ قائم کر کے سرمایہ کی کوشش شروع کر دی اور کانفرنس کے اجلاسوں میں اس کی اہمیت و ضرورت پر زور دیا گیا ستمبر ۱۸۹۷ء کے اجلاس منعقدہ دہلی میں ہنزہائینس سرآغا خاں نے خاص طور پر قوم سے اپیل کی، غرض ستمبر ۱۸۹۹ء سے ستمبر ۱۹۰۹ء تک کالج کی ترقی و وسعت اور مرکزیت سب اُسی ارادہ کی تکمیل کا ذریعہ تھا جنوری ۱۹۰۷ء میں جب کہ ہنزہائینس علی گڑھ فشریف لائے تو اس مقصد کے متعلق نواب وقار الملک اور دیگر اعیان قوم سے تبادلہ خیالات کیا اس کے بعد نومبر ۱۹۰۷ء میں نواب صاحب کے ایک خط کے جواب میں ہنزہائینس نے یورپ سے لکھا کہ ”اس تحریک کا آغاز کر دیا جائے جس کے دائرہ میں اس وقت کی اور تحریکیں شامل ہو جائیں“ انہوں نے اس امر پر بھی زور دیا کہ ”مختلف فنڈز بند کر دئے جائیں تاکہ کوششیں منظم نہ ہوں“ پھر دسمبر میں جب کہ بمقام ناگیور کانفرنس کا اجلاس ہو رہا تھا، ہنزہائینس نے شریک ہو کر اعلیٰ حضرت ملک معظم قیصر ہند کو رد ہند کے موقع پر چٹن یونیورسٹی کے قیام کی اُمید دلائی اور پر زور کوشش کا مشورہ دیا کانفرنس میں ایک

رزولوشن بھی پاس کیا گیا، جنوری ۱۹۱۱ء میں علی گڑھ میں ہنزہ مائینس کے زیر صدارت ایک جلسہ مشاورت منعقد ہوا اور فراہمی سرمایہ کے لئے بمقام علی گڑھ سنٹرل کمیٹی اور نام ہندوستان میں صوبائی کمیٹیوں کا قیام عمل میں آیا سنٹرل کمیٹی کے پریسیڈنٹ ہنزہ مائینس اور سکریٹری نواب وقار الملک منتخب ہوئے اور ممبروں میں ہر ایک جماعت اور طبقہ کی کی موثر نمائندگی رکھی گئی صوبوں میں بھی عمدہ اداروں کا انتخاب ہوا، سنٹرل کمیٹی کا دفتر فوراً قائم کر دیا گیا، کانسیٹی ٹیوشن (دستور اساسی) بانی لازر گیولیشنز وغیرہ مرتب کرنے کے لئے ایک جداگانہ کمیٹی کی تاسیس ہوئی جس میں ماہرین تعلیم ممبر و عمدہ دارمقرر کئے گئے۔ تمام کمیٹیوں پر سنٹرل کمیٹی کے سکریٹری نگرانی رکھی گئی۔

**سکریٹری کی مصروفیتیں** | اب جس قدر اس تحریک کا اثر وسیع ہوتا جاتا تھا اسی نسبت سے سکریٹری کی مصروفیتوں میں بھی وسعت ہوتی جاتی تھی مختلف ایپلوں کی تیاری اخبارات کے لئے مضامین خاص و عام خطوط کے جوابات ڈپوٹیشنوں میں شرکت اور دورے ہر جگہ مقامی اصحاب سے تبادلہ خیالات متعدد کمیٹیوں کی شرکت کانسیٹی ٹیوشن پبکٹ و تحفص حکام تعلیم سے ملاقاتیں اور گفتگوئیں پبلک کے اطمینان و غور کے لئے بعض خاص مضامین اخباری اعتراضات کے جوابات یہ سب اتنا عظیم الشان کام تھا کہ صرف نواب وقار الملک کی ہی ہمت و طاقت تھی جو وہ اس پیرانہ سالی اور غوارض لاحقہ کی حالت میں کالج کے روف و مرہ کے کاموں میں تانہ و نقص کے بغیر انجام دیتے رہے،

**چندے اور عطیات** | تمام قوم کو اُن پر جو عام اعتماد تھا اُس کے باعث روسا و امرا کے علاوہ عام طبقوں میں بھی اس تحریک نے کامیابی حاصل کی اور جدید تعلیم یافتہ گروہ کے علاوہ علماء و صوفیا و مشائخ نے بھی اُس کو تقویت دی جس طرح والیان ملک امرا و اور تجارتی لاکھوں روپے عطا کئے اسی طرح

غربا اور احرارِ دُورں تک نے آنے اور پیسے پیش کئے۔  
وعدوں کے بعد چندوں کی وصولی کا بھی نہایت سخت کام ہوتا ہے اور پھر جب کہ  
اس کا تعلق ہندوستان کے گوشہ گوشہ سے ہوتا ہے صاحب نے اس معاملہ میں بھی خاص  
کوشش کی اور اُس تجویز کے اتباع میں کہ تمام ٹرسٹی اور اولڈ بوائز کالفرنس کی سنٹرل  
اسٹڈنگ کمیٹی کے ممبر اپنی ایک ماہ کی آمدنی یونیورسٹی فنڈ میں دیں جب تک اپنا  
آٹھ سو روپیہ چندہ ادا نہیں کر دیا کسی شخص پر تقاضہ نہیں کیا اور نہ تقاضہ کے خطوط  
و کاغذات پر دستخط کئے۔

الحاصل جنوری ۱۹۱۱ء تا آخر سالہ ۱۹۱۲ء ۷-۷-۵۳۳۴۸۱ کے کل  
وعدے ہوئے تھے جن میں سے ۲-۲-۸۰۴، ۳۶، ۵۷ موصول ہو کر ۱۲-۵-۵۔  
۱۵۹۶، باقی رہا۔ اس کے علاوہ تین لاکھ پچتر ہزار روپیہ بشکل سرمایہ  
دوامی حاصل ہوا۔

بعض مراحل | لیکن ان مراحل میں چند نہایت دشوار گزار مرحلے بھی پیش آؤ جن میں انواب صاحب کو ذاتی طور پر بہت سی مشکلات کے مقابلے اور حکومت کی راسے اور اپنے رفقاء کا رستہ اختلافات کرنے پڑے۔

کانفیسی ٹیوشن کا پہلا مسودہ جن اصول پر مرتب ہوا تھا وہ ان ہی کے الفاظ میں یہ تھا کہ

گورنمنٹ کو یہ امر ضرور دیکھنا ہو گا کہ وہ اس بات پر اطمینان کر سکتی ہے کہ مسلم یونیورسٹی کے طلباء ایسی ہی قابلیت اور ایسے ہی اعتماد کے قابل ہوں گے جیسے دوسری سرکاری یونیورسٹیوں کے طلباء ہوتے ہیں اور اس کے لئے کام کرنے والوں پر اعتبار، قواعد و ضوابط اور مالی حالت کی تنقید لازمی ہے اسی کے ساتھ ہم نے اس کو استحقاق سمجھا تھا کہ ہم یہ خواہش کریں کہ گورنمنٹ کو ہر

قسم کا ضروری الطینان دلانے کے بعد ہم کو بھی ایک ایسی واجبی آزادی حاصل  
ہونی چاہئے جو مجوزہ یونیورسٹی کو عام نگاہوں میں با وقعت ثابت کرے اور  
اُس کے چلانے والوں کے بھی اعزاز کے منافی نہ ہو۔

ریگولیشنز وغیرہ کے متعلق کاروائیاں

نواب صاحب کی سبکدوشی کے بعد سنٹرل کمیٹی مسلم  
یونیورسٹی نے فیصلہ کیا کہ یونیورسٹی کے متعلق کل مراسلات  
کا تعلق ان ہی سے رہے باوجود ناسازی طبع وہ کام  
کرتے رہے لیکن اس کے بعد ہی جب ریگولیشنز کا مسودہ تیار ہوا تو اُس میں ان کو اپنے  
رفقائے کار سے بعض امور میں اختلاف تھا اور چوں کہ عوارض لاحقہ کے باعث وہ  
اپنی ذمہ داری سے سبکدوش ہو رہے تھے اور آئندہ کمیٹیوں کی شرکت سے مجبوری  
و معذوری بھی نظر آ رہی تھی اس لئے انہوں نے پبلک کی اطلاع کے لئے ایک اہم  
بیان شائع کرنا مناسب سمجھا جس میں اپنی مجبوری و معذوری اور علالت و ناسازی طبع  
کا تذکرہ کرنے کے بعد لکھا تھا کہ

اب یہ وہ وقت ہے جب کہ میں نہایت افسوس کے ساتھ یونیورسٹی کے قواعد و  
قواعد پر غور اور بحث کرنے سے گویا دائمی مفارقت کرتا ہوں اور اب اس  
موقع پر چند الفاظ کا بز رگان قوم کی خدمت میں صاف صاف عرض کر دینا  
اپنا اخیر اور نہایت اہم فرض سمجھتا ہوں اور ایسی حالت میں اگر مجھ سے کوئی امر  
خلاف رازداری بھی سرزد ہوتا ہو تو میں اس کی معافی چاہتا ہوں کیوں کہ قوم  
کو اہلی حالت سے بے خبر رکھنا یہ اس سے بھی زیادہ گناہ ہے۔

واقعات یہ ہیں کہ ابتدا سے اس وقت تک جن دوستوں کے ہاتھ میں تو  
وضو ابط کے مسودات کا مرتب کرنا رہا ہے انہوں نے ہمارے قومی مقاصد  
کی بہ نسبت اسٹاف کی اغراض کو اپنے مسودات میں زیادہ ملحوظ رکھا ہے۔

لیکن ان سے زیادہ تعلیمی معاملات میں دوسرے کوئی تجربہ کار اور واقف کار شخص (جو اپنا اس قدر وقت اس کام میں دے سکتا) موجود بھی نہ تھا اور فی الواقع انہوں نے اس کام میں بہت ہی زیادہ محنت برداشت کی جس کے لحاظ سے وہ ہر طرح شکر یہ کے مستحق ہیں اور جو نقصانات کہ ان کے مسودات میں تھے ان کی نسبت ان لوگوں نے جن کو قومی مقاصد کا لحاظ زیادہ تھا یہ خیال کر لیا تھا کہ بالفضل وہ کل خیالات معرض تحریر میں تو آجائے چاہئیں جو ان تجربہ کار اور لائق مصنفین مسودات کے نزدیک ضروری ہیں اس کے بعد پھر دوسرے لوگ جب ان پر غور کریں گے تو ان کو اعتدال کی حالت میں لے آئیں گے چنانچہ ایسا ہی ہوا اور انسٹیٹیوٹس (جن کا تصفیہ اس سے پہلے کانٹنٹنٹی ٹیوشن کمیٹی کے سامنے ہو چکا ہے) ان کے متعلق یہی عمل ہوا اور بعد بہت عریض و طویل مباحثات کے مسودہ نے ایک اعتدال کی صورت اختیار کی گو کہ میں جرات کے ساتھ اب بھی یہ عرض کرنے کی معافی چاہتا ہوں کہ قومی مقاصد کے لحاظ سے اب بھی اس میں بعض اہم قسم رہ گئے ہیں مگر پھر بھی جو کچھ ہو گیا ہے بسا غنیمت ہے گزشتہ کمیٹیوں اور مباحثات کو وقت میں نے اپنے آپ کو بالکل اپنی قوم کے ویل کی حیثیت سے قائم رکھا اور کہتے ہی اصحاب نے بھی اور غامض کہ جناب آئرلینڈ سر راجہ صاحب محمود آباد نے جہاں تک ممکن تھا اپنے قومی مقاصد ملحوظ رکھنے میں پوری کوشش کی۔ مجھے کسی ممبر کمیٹی کے متعلق بھی یہ عرض کرنے کا حق نہیں ہے کہ انہوں نے قومی مقاصد کی پوری حفاظت نہیں کی بلکہ میں بلا عذر یہ تسلیم کرنے لے موجود ہوں کہ ہر ایک نے جو اسے دی وہ نہایت نیک نیتی کے ساتھ دی اور اسی طرح میں مصنفین مسودات کی نیتوں پر بھی کوئی حملہ کرنا انصافی میں داخل



سمجھتا ہوں لیکن نیک نیتی سے کسی کا رائے دینا اور بات ہے اور اس رائے کا قومی مقاصد کے واسطے مفید یا مضر ہونا بالکل جداگانہ امر ہے۔ ممکن ہے کہ میں جو رائے رکھتا ہوں مضر ہو اور جن کی رائے میری رائے سے خلاف ہو ان ہی کی رائے قوم کے حق میں مفید ہو لیکن اس سے کسی کو انکار نہیں ہو سکتا کہ جب اختلافات موجود ہوں تو معاملات بہت ہی زیادہ غور کے محتاج ہوں گے اور قوم کا یہ فرض ہے کہ جب ان کا ایک ایسا وکیل جو کالج کے سکریٹری کی پوزیشن میں تھا کمیٹی سے علیحدہ ہوتا ہے تو زندہ بزرگان قوم بہت زیادہ اپنے حقوق کی حفاظت کا خیال کریں۔

رگولیشنز کا مسودہ انگریزی جو غور کے لئے چھاپا گیا ہے اور ممبران کمیٹی کی خدمت میں بھیجا گیا ہے اور جس کے تصفیہ کے لئے ۳ رجون کی تاریخ مقرر ہے اور کھنڈیں کمیٹی منعقد ہونے والی ہے اس پر جہاں تک مجھ کو غور کرنے کا موقع ملا ہے وہ بہت ہی زیادہ اصلاح کا محتاج ہے اور جو کچھ اس میں اس وقت درج ہے اگر بد قسمتی سے وہی اخیر وقت تک قایم رہ جائے تو میں صاف یہ رائے دوں گا کہ ایسی یونیورسٹی کو ہمیں دور ہی سے سلام کرنا چاہئے۔ جس کے رگولیشنز کے ذریعہ سے ہم اپنی اس آزادی کو بھی کھو بیٹھیں گے جو آج ہم کو علی گڑھ کالج کی موجودہ حالت اور موجودہ قانون کے بموجب حاصل ہے۔

میں نے ان سب اور دوسرے خطرات سے عالی جناب آئینل سر راجہ صاحب بہادر محمود آباد کو جو کانسی ٹیوشن کمیٹی کے مغز پر سیدنٹ ہیں، اطلاع دے کر درخواست کی تھی کہ مسائل مندرجہ مسودہ رگولیشنز پر غور کرنے کی غرض سے کچھ ایسے جدید ممبران کانسی ٹیوشن کمیٹی میں شامل

کے جائیں جن کو قوم اپنا قائم مقام تسلیم کرے اور وہ بھی اسی قسم کی ذمہ داری محسوس کرتے ہوں۔ . . . . . آخر میں مجھ کو اندیشہ ہے کہ ممبر صاحبان کا نسٹی ٹیوشن کمیٹی سے شاید کسی صاحب کو میری گزارش ناگوار گذرے اور بد قسمتی سے ایسا ہو تو میں اُن بزرگوں کی خدمت میں اپنی اس جسارت کی بہت بہت معافی چاہتا ہوں میں نے جو کچھ عرض کیا ہے نہایت مجبوری کی حالت میں عرض کیا ہے ایک طرف جب قوم کی کشتی طوفان میں آئی ہوئی ہو تو جو کچھ بھی کو شش ممکن ہے وہ اس کے بچانے میں صرف کی جاسکتی ہے اور جب کہ اس کشتی کو بچانا ہمارا سب کا منفقہ مقصد ہے تو مجھ کو اُمید ہے کہ کوئی بھی ہم میں سے میری اس جسارت پر برا نہ مانے گا۔

جہاں تک ہماری اس کارروائی کا تعلق گورنمنٹ سے ہے وہاں تک مجھ کو ذرا بھی کسی بات کا اندیشہ نہیں ہے جس قدر تجربہ اب تک مجھ کو گورنمنٹ کے متعلق ان معاملات میں ہوا ہے اس کے لحاظ سے میں پورے بہرہ ور کے ساتھ اپنی قوم کو اطمینان دلاتا ہوں کہ گورنمنٹ نے نہایت سیرجشی اور مہربانی کے ساتھ ارادہ کر لیا ہے کہ وہ مسلمانوں کو اور ہندوؤں کو ریونیورٹیاں دے گی مشکل جو کچھ ہمارے اندرونی اختلافات کی طرف سے ہے اور زیادہ تکلیف ہم کو ہمارے مصنفین مسودات کی پہنچ رہی ہے اور اس تکلیف کو اگر ہم نے آسانی یا مشکل کے ساتھ جس طرح بھی ہو سکے دفع کر دیا تو پھر گورنمنٹ کے ساتھ معاملہ زیادہ مشکل نہیں رہتا اور اگر کسی معاملہ میں ہمارا اور گورنمنٹ کے درمیان اختلاف ہے یا آئندہ ہو تو اس پر ہم اخیر وقت تک پوری طرح گورنمنٹ سے جھگڑ سکتے ہیں۔

آخر میں اُنہوں نے مسئلہ الحاق کو (جس کی نسبت گورنمنٹ نے اس وقت تک انکا

نہیں کیا تھا) بطور مثال بیان کیا اور سرکاری ممبران کو نسل کی تائید کا یقین کر کے کانسی ٹیوشن کمیٹی اور کالج ٹریسٹر کمیٹی کو باہم اتحاد عمل کی نصیحت و وصیت کی۔

جولائی ۱۹۱۲ء میں گورنمنٹ آف انڈیا کے گورنمنٹ کمیونک پر اظہار رائے

میعہ تعلیم کی طرف سے یہ اعلان شائع ہوا کہ یہ قطعی طور پر فیصلہ ہو گیا ہے کہ علی گڑھ اور بنارس کی یونیورسٹی کا دائرہ (اشرا) اسی مقام تک محدود ہو جس میں کہ وہ (یونیورسٹی) واقع ہو۔

اس اعلان سے تمام مسلمانوں میں یالوسی اور افسردگی پھیلی اور اسکی اثر چندوں پر بھی پڑا صورت حال پر غور کرنے کے لئے ۱۱، ۱۲ اگست کو لکھنؤ میں کانسیٹیوشن کمیٹی طلب کی گئی لیکن علیہ سو ایک دن قبل برصغیر حکومت ہند کا ایک اور برقی مراسلہ موصول ہوا جس میں حق الحاق کی نامنظوری کے ساتھ اور ترسبات و شرائط بھی تھیں جن کا تعلق چالسٹر انٹیراٹ نصاب تعلیم سے تھا اور ایک اہم ترمیم یہ تھی کہ: ”مسلم یا محمدن یونیورسٹی“ کے نام کی جگہ ”یونیورسٹی علی گڑھ“ نام ہوگا اس طرح نام کی خصوصیت بھی مٹا دی گئی۔ اور پھر بھی قانون اساسی اور تفصیلات کے متعلق وزیر ہند کا حق محفوظ رکھا گیا۔

گورنمنٹ کے ان اعلانات نے ہندوستان کے اس سرے سے اس سرے تک ایک عام بے چینی ہر طبقہ کے اور ہر درجہ کے اصحاب نے اس کے خلاف اتنا سخت اور متفقہ احتجاج کیا کہ مسلمانوں کی جدید تاریخ میں اب تک بھی کوئی نظیر نہیں۔

نواب وقار الملک نے جو اسی مہینہ میں کالج کی سکریٹری شپ سے سبکدوش ہو رہے تھے پہلے اعلان پر قوم کی توجہ کے لئے یہ بیان شائع کیا کہ:-

جس نے اس اعلان کے مضمون کو دیکھا اور سنا ہے وہ سخت یالوس ہوا ہے  
ننوا دیو میں ۹۹ کے قریب اسی امید میں تھے اور ان کی دلی خواہش

بھی تھی کہ مسلم یونیورسٹی کا مرکز علی گڑھ ہو لیکن دیگر مقامات کے کالج اور اسکول بھی اس سے ملتی ہو سکیں گے تمام ہندوستان کے مسلمانوں نے اسی امید پر چندہ دیا ہے کہ یونیورسٹی کے فیض سے ہر حصہ کے مسلمان مستفید ہوں گے اس حق کو اُن کا حرامان نہایت قابل افسوس ہے لیکن میری رائے تو یہ ہے کہ باوجود گورنمنٹ کے اُس اعلان کے مسلمانوں کو بدستور اپنی خواہش پر قائم رہنا چاہئے اور اپنی طرف سے اس اعلان پر فہام نہ ہونا چاہئے ہماری آئندہ سلیس جو عدم الحاق کے نقصانات سے متاثر ہوں گی وہ ہمارے اوپر لعنت بھیجیں گی گورنمنٹ مالک ہے غمار ہے وہ کوئی حق ہم کو دے یا نہ دے لیکن کسی ایسی تجویز پر جیسی کہ یہ حال کی تجویز گورنمنٹ کی طرف سے شائع ہوئی ہے ہمارا راضا مند ہونا ہرگز مناسب نہیں ہے ہم کو جائز حق تک اپنی معروفات گورنمنٹ میں ہمیشہ بھیجتے رہنا چاہئے ہماری گورنمنٹ ایک منصف گورنمنٹ ہے جب کبھی وہ ہمارے دلائل پر مطمئن ہو جائے گی تو اُس کو ہمارے مفید حکم دینے میں ذرا سا بھی تاثر نہ ہوگا۔

یہ بات مدت سے محسوس ہوتی چلی آرہی ہے کہ گورنمنٹ غریبوں کو اعلیٰ تعلیم سے روکتی ہے تعلیم کے مصارف کا روز بروز بڑھتا جانا اس بات کی صاف دلیل ہے اور اب یہ حال کا حکم سونے پر سہاگہ کا کام دیتا ہے۔

اس کے بعد حکومت کے اعلانات پر غور کرنے کے لئے اگست (۱۹۱۲ء) میں بمقام لکھنؤ کانسیٹیوشن کمیٹی کا ایک جلسہ منعقد ہوا جس میں بلا اختلاف الحاقی یونیورسٹی پر زور دیا گیا۔ سر راجہ محمود آباد، آنریبل سر میاں محمد شفیعؒ کی تقریریں بہت پر زور تھیں اور

۱۹۲۲ء میں سر شفیعؒ کی ہی لامبری کے زمانہ میں مسلم یونیورسٹی ایکٹ پاس ہوا جو ان تمام امیدوں کے خلاف ہے جس کے پورہ کرنے کے لئے بڑے بڑے معرکہ ہوئے۔

آخر الذکر نے تو خباب کے مسلمانوں کی طرف سے یہاں تک نوٹس دیدیا کہ اگر مقامی یونیورسٹی قبول کی گئی تو کانسیٹیوشن کمیٹی کے مقابلہ میں عدالتی کارروائی کی جاوے گی۔

آزبیل سرفخر الدین بہاری نے اپنے صوبہ کی جانب سے آئربل سرسٹج کی زبردست تائید کی، جنرل مینس سر آغا خاں، اور دیگر اکابرین ملت کے تار اور خطوط پیش ہوئے جو مقاصد جلسہ کی تائید میں تھے۔ بالآخر قانون اساسی میں یونیورسٹی کو محدود کرنے سے انکار کیا گیا اور دیگر مسائل بھی زیر بحث لائے گئے۔ گورنر جنرل بہ اجلاس کونسل کے اختیارات سے اختلاف اور نام کے متعلق اظہار رنج کیا گیا اور قرار دیا گیا کہ قانون اساسی پر گورنمنٹ کے جو اعتراضات ہوں ان کو غور کے لئے دریافت کیا جائے اور آخری فیصلہ فونڈیشن کمیٹی کرے اور ممبر عظیم کے مراسلہ کا مسودہ جواب تیار کرنے کے چھ اصحاب کی ایک سب کمیٹی ترتیب دی گئی جس نے دوسرے دن اس کا مسودہ مرتب کیا اور وہ پاس ہو گیا۔

نواب صاحب سکون و آرام اور درستی صحت کو لئے دیرہ دون میں مقیم تھے اس لئے شریک نہ ہو سکے مگر یہاں انہوں نے ایک آزاد ”جامعہ اسلامیہ“ کے متعلق اسکیم تیار کی جو اردو انگریزی میں شایع کی گئی۔ پہلے حصہ میں وزیر ہند کی تجاویز کی مضرت اور الحاقی یونیورسٹی کی ضرورت پر بحث کی اور مسلمانوں کو اپنی منفعت جدوجہد جاری رکھنے کی ہدایت کی دوسرے حصہ میں جدوجہد میں ناکامی کی صورت میں آزاد ”جامعہ اسلامیہ“ پر ایک سب کمیٹی کی جس کو حکومت کے چارٹر کی ضرورت نہیں۔ نام کے مسئلہ پر انہوں نے لکھا کہ :-

یونیورسٹی کے نام کی نسبت اس قدر عرض کرنا کافی معلوم ہوتا ہے کہ جس وقت سے سکریٹری آف اسٹیٹ کا دفتر قائم ہوا ہے اُس وقت سے لے کر آج تک شاید کبھی ایسی غلط پالیسی کا اظہار حضور مودع کی طرف سے نہ

ہوا ہو گا۔ جس سے تکلیف تو سارے اکنیس کروڑ رعایا دلوں کو پہنچی ہو اور نفع ایک رقی کے برابر بھی نہ ہوا ہو اگر مقامی ہی یونیورسٹی قائم کرنا مقصود تھا تو بھی رعایا کے دلوں کو اس قدر سخت تکلیف پہنچائے بغیر دونوں یونیورسٹیوں کا نام ”علی گڑھ مسلم یونیورسٹی“ اور ”بنارس ہند یونیورسٹی“ ہو سکتا تھا۔

پھر یہ دکھا کر کہ مسلم یونیورسٹی کا دروازہ تمام قوموں کے لئے کھلا رہے گا اور ایم اے اور کالج میں باوجود اس اسلامی خصوصیت کے جو اس نام میں ہے مختلف قوموں کے طلباء تعلیم پا رہے ہیں لکھا کہ :-

اگر آج ہم اپنی یونیورسٹی میں ”مسلم“ کے لفظ کو خارج کرنے کی تمنا مند ہو جائیں تو کل کو یہ کس قدر اخل بے جوڑ بات معلوم ہونے لگے کہ یونیورسٹی میں تو اسلام کا کوئی تعلق نہ ہوا اور اس کے کالج محمدان کالج کھلائیں اور کیا تعجب ہے کہ اس وقت حضور سکرٹری آف اسٹیٹ ہم سے ہمارے ہر دلعزیز کالج کے نام کی اصلاح کی بھی خواہش کریں اور آج وہ زمانہ نہیں ہے کہ ہم گورنمنٹ کے افسروں کی رائے کو صیغہ آسمانی سمجھ کر بے چوں و چرا تسلیم کریں گے بڑش گورنمنٹ کو اپنی یہ خوبی بھولنی نہیں چاہئے کہ اس کی بنیاد قوت اور طاقت پر نہیں ہے بلکہ عدل و انصاف پر ہے۔ کوئی دلیل سکرٹری آف اسٹیٹ نے اس موقع پر بیان نہیں کی کہ کن وجوہ سے وہ ہماری قومی یونیورسٹی سوسہائی مذہبی جہلک کو علحدہ کرنا ضروری سمجھتے ہیں۔

مسئلہ الحاق اور سرکاری یونیورسٹی کے دائرہ اثر اور وزیر ہند کے فیصلہ پر روشنی ڈالتے ہوئے تحریر کیا کہ :-

اس قسم کی ترجیحات بلا مرجع کا اثر ملک کے طبائع پر بڑا پڑتا ہے اور لوگ خیال کرنے لگتے ہیں کہ یہ تمام خیالی وجوہ صرف اس لئے تراشے گئے ہیں کہ

ہمارے مجوزہ یونیورسٹی سے معدودے چند طلباء کے سوا عام طور پر ملک کو مستفیض ہونے کا موقع نہ ملے ورنہ کیا وجہ ہوگی کہ گورنمنٹ اپنی یونیورسٹی میں کچھ اصلاح نہیں کرتی اور جس قدر خوبیاں ممکن ہیں وہ سب ہمارے ہی لئے ضروری خیال کرتی ہے۔

حالاں کہ ترقی کا عام اصول جیسا کہ ترقی کے نام سے ظاہر ہے ہمیشہ یہ ہے کہ ابتدا بتدایں جس قدر فوائد بھی بہ آسانی حاصل ہونے ممکن ہوتے ہیں ان پر اکتفا کیا جاتا ہے اور پھر رفتہ رفتہ ان میں ترقی ہوتی رہتی ہے اس اصول پر اگر ازراہ انصاف عمل کیا جائے تو گورنمنٹ کا پہلا فرض یہ ہے کہ وہ اپنی قدیمی یونیورسٹیوں میں اصلاح اور ترقی کے طرف توجہ کرے اس کے بعد جب ہمارا وقت آئے گا اور ہمارا کاروبار اچھی طرح جاری ہو جائے گا تب رفتہ رفتہ ہم بھی ہر ایک قسم کی ترقی کے وسائل مہیا کر سکیں گے۔۔۔۔۔

۔۔۔۔۔ مگر حال میں حضور سکریٹری آف ایسٹ نے جو فیصلہ نافذ فرمایا جو وہ ضرور اس قسم کا فیصلہ ہے جس میں گورنمنٹ کی تمام خواہشات اور ضروریات و مشکلات کی ایک طرف حفاظت تو کر لی گئی ہے لیکن رعایا کی مشکلات اور ان کی ضروریات کی طرف کسی قسم کی ہمدردی کا اظہار نہیں کیا گیا بلکہ یہ کہنا بھی مبالغہ میں داخل نہیں ہے کہ ان سے بالکل بے پروای برتی گئی ہو اور کسی قسم کا احساس ہماری فیلنگس کو صدمہ پہنچنے کے متعلق نہیں کیا گیا۔ اور اس بات کی بھی مطلق پروا نہیں کی گئی کہ حضور شہنشاہ معظم نے جو مفید اثر اپنی تشریف آوری ہندوستان سے رعایا کے دلوں میں پیدا کیا تھا اس کو صدمہ نہ پہنچ جائے ان ہی بالا دست افسروں کی موجودگی میں جو حضور شہنشاہ معظم کی تشریف آوری کے وقت حکمراں تھے پالیسی کا انقلاب تعجب سے خالی نہیں جس سے قیاس کرنا بے عمل نہ ہو گا کہ گورنمنٹ نے

ایک وقت میں جو چیز دینی ہی تھی اب وہ اس کا دینار عایا کو مناسب نہیں سمجھتی اور ایسے اسباب پیدا کئے جاتے ہیں جس سے ہم لوگ تنگ آکر ایسی یونیورسٹی کے لینے ہی سے غدر کریں۔

آزاد جامعہ کی اسکیم میں سرسید کے اصلی مقصد وغیرہ کو بیان کر کے تعلیم کے پروگرام بدلنے پر زور دیا اور مشورہ پیش کیا کہ جو سرمایہ جمع ہو اسے اور ہورہا ہے وہ "جامعہ اسلامیہ" پر صرف کیا جائے۔ جامعہ کے مقاصد میں اس امر کی وضاحت کی ہے کہ :-

ایسے گردہروں کی تعلیم کا انتظام کیا جائے جو سرکاری ملازمتوں یا دیگر لوں کے خواہاں نہیں اور صرف تعلیم کے خواہاں ہیں مثلاً بڑے بڑے مسلمان امراء، تجار، علماء، اطباء، اور وہ لاکھوں شرفاء جو زمانہ حال کی سرکاری تعلیم کے مصارف برداشت نہیں کر سکتے اور مختلف پیشوں، حرفتوں اور خانگی ملازمتوں کے ذریعہ سے اپنی روزی پیدا کرنے پر مجبور ہیں۔

انہوں نے اس تجویز میں ان تمام شعبہ ہائے تعلیم پر بھی بحث کی جو جامعہ اسلامیہ میں قائم کئے جاسکتے ہیں اور ایک حصہ عورتوں کی تعلیم کے لئے مخصوص کیا۔ ساتھ ہی امید داران ملازمت وغیرہ کی تیاری کے لئے محمدن کالج اور اسلامیہ کالج لاہور کو اس جامعہ کا ایک شعبہ بنانے کی تجویز کی اور ذریعہ تعلیم زبان اردو کو قرار دیا۔

وہ اگرچہ تعلیم جدید کے علم بردار و متاوتھے لیکن عقائد و اعمال اور اخلاق کی وہ پہلی خصوصیات جو مسلمانوں کا مایہ ناز ہیں ان میں پوری طور پر مجتمع نہیں اور انہیں خصوصیات کو وہ مسلمانوں و جوانوں میں پیدا کرنا چاہتے تھے چنانچہ اس کے متعلق لکھا کہ "یہ مصیبت اور اسی قسم کی اور بہت سی مصیبتیں ہیں جن کی وجہ سے مسلمان ہر ایک قسم اصلی ترقیات سے بالکل محسور و محروم ہوتے چلے جاتے ہیں



اور جن کا کوئی علاج اس کے سوا نہیں ہے کہ ہمارے علماء کی تعلیم اور فیض صحبت سے مسلمانوں کو قرآن پاک کی ہدایتوں کی طرف راغب کیا جائے  
تسخیر ممالک سے قطع نظر کو پیشانی بھرتی جھانوسے انسان کی اہل ترقی اُس کی  
اخلاق کی ترقی ہے۔

پیغمبر خدا صلی اللہ علیہ وسلم نے مکارم اخلاق ہی کی تکمیل کو بعثت کی علتِ  
خالق قرار دیا۔ اب اسلام کی تاریخ کو اٹھا کر دیکھو کہ مسلمانوں نے اپنے مکارمِ  
اخلاق میں کیسی اعلیٰ درجہ کی ترقی کی تھی جس کی بدولت ایک جاہل شخص  
سے بھی اُن محاسن کا ظہور ہوتا ہے جس کی بڑے بڑے شاہستہ عالموں  
اور سامنٹس کے ماہروں اور فلاسفروں سے بھی توقع نہیں کی جاسکتی۔  
افسوس ہے کہ ہماری قوم سے یہ توثیں سلب ہوتی چلی جاتی ہیں اور انہی  
مردہ قوتوں کو زندہ کرنے کی آج سب سے زیادہ ضرورت ہے اور جب  
قوم میں یہ زندگی پیدا ہو جاتی ہے تو سمجھ لےنا چاہیے کہ قوم زندہ ہو گئی اور چند  
امیدوارانِ ملازمت کو آج جس قسم کی تعلیم دی جا رہی ہے اُس سے قوم  
میں وہ زندگی عود نہیں کر سکتی جس کی ضرورت ہے۔

جس وقت کہ یہ اسکیم شائع ہوئی ہے تو اکثر ماہرینِ تعلیم نے اس کو ناممکن العمل قرار  
دیکر نظر انداز کر دیا مگر حق یہ ہے کہ ترکِ موالات کے زمانہ میں جو نیشنل یونیورسٹیاں  
قائم ہوئیں انہوں نے اس اسکیم کو ایک حد تک عملی شکل دیدی خصوصاً جامعہ ملیہ  
(دہلی) تو اسی اسکیم کی بہترین شکل ہے اور اگر رقمِ جمعہ کا نصف حصہ بھی اُس کے پاس  
ہو تو پورے طور پر تمام اسکیم بروئے کار آسکتی ہے علاوہ بریں جامعہ عثمانیہ نے اپنی اس  
تھوڑی سی مدت میں ثابت کر دیا کہ مسلمانوں کی مادری زبان ہر قسم کے علوم و فنون کی  
تعلیم کا ذریعہ بن سکتی ہے۔

ہندو اور مسلمانوں کا متحدہ پلیٹ فارم | اسی زمانہ میں ہندو یونیورسٹی کی  
 قائم کئے جانے کی تحریک اور اختلاف تھی اور بعض اصول و حقوق

اساسی میں حکومت کی طرف سے جو انکار ہوا تھا اس سے دونوں قوموں میں ناراضی  
 تھی اس لئے ایک جماعت کی یہ رائے تھی کہ طلب حقوق کی کوشش کے لئے دونوں  
 قوموں کا ایک متحدہ پلیٹ فارم بنایا جائے۔ نواب وقار الملک کی خدمت میں بھی  
 یہ معاملہ رجوع کیا گیا تو انھوں نے اس کے متعلق حسب ذیل رائے ظاہر کی کہ

میں نے اس مسئلہ پر جہاں تک ممکن تھا بہت زیادہ غور کیا ہے۔ میں  
 اس بات کا بدل خواہاں ہوں کہ ہندوستان کی یہ دونوں بڑی قومیں  
 جہاں تک ممکن ہے اپنے اختلافات کو مٹائیں جس سے خود گورنمنٹ کی  
 مشکلات بھی اس ملک میں بہت کم ہو جاتی ہیں اور جیسا چولی دامن کا  
 ساتھ ان دونوں قوموں کا قدیم سے چلا آتا ہے (اور جس میں اب روز  
 بروز ہم خلل دیکھتے ہیں) وہ بدستور اپنی پہلی حالت پر قائم رہے  
 اور صرف چند باتوں کے سوا دین میں درحقیقت ان دونوں کے مفاد  
 متضاد واقع ہوئے ہوں) باقی تمام امور میں ان کا اتحاد اور اتفاق  
 ہونا چاہئے۔ لیکن دونوں کے علحدہ علحدہ پلیٹ فارم ہی رہنا چاہئیں  
 ایک ہی آزاد دونوں پلیٹ فارموں سے بلند ہو کر بھی وہی نتیجہ ہدایت پسند  
 جو ایک متحدہ پلیٹ فارم سے ہوتا۔ لیکن دونوں پلیٹ فارموں کے علحدہ  
 علحدہ رہنے میں بعض فوائد ایسے ہیں جو متحدہ پلیٹ فارم کی حالت میں نہیں رہ  
 سکتے۔ سب سے بڑی بات تو یہ ہے کہ مسلمانوں کی تعداد ہندوستان میں  
 دوسروں کے مقابلہ میں بہت کم ہے۔ اگر ہم صرف ایک پلیٹ فارم پر ملیں تو مسلمانوں

کی ہستی علیحدہ نہ رہے گی۔ یاد کرو کہ اکتوبر ۱۹۷۱ء سے پہلے ہماری حالت کیا تھی؟ ہم دیکھتے تھے کہ ایک طرف انڈین نیشنل کانگریس ہے ہر صوبہ میں اس کی شاخیں درجن کا اثر فلاح تک پہنچا ہے، پارلیمنٹ میں ان کے حقوق کی کافی حفاظت کی جاتی ہے پریس کی نہایت زبردست قوت اُن کی مدد پر ہے، دولت اس گروہ کے ہاتھ میں ہے علم ان کے پاس ہے دوسری طرف مسلمانوں کی حالت محض ایک علی غول کی سی تھی نہ کوئی انتظام، نہ کوئی ترتیب، نہ کوئی سردمہرا، نہ پریس نہ دولت، نہ علم، غرض ہر چیز میں ہم دوسروں سے کم، گورنمنٹ میں آواز کو بہت ضعف۔ اگر کوئی خدا کا بندہ دوسرے زبردست گروہ سے اپنا ہاتھ باہمی سمجھوتے کے لئے ہماری طرف بڑھاتا تھا تو ہماری طرف سے ایسا کوئی ہاتھ نہ تھا جو ہم سب کی طرف سے قائم مقام بن کر اس سے مصافحہ کرتا ہو علیحدہ پلیٹ فارم ہی کے ذریعہ سے جس کا نام آل انڈیا مسلم لیگ ہے اور دوسرے پارٹیشن اور فلاح کی لگیں ہیں اور بعض اخبار بھی ہیں جو اپنے گروہ کے حقوق کی حفاظت کرتے ہیں (مسلمان آج اس قابل ہیں کہ بطور علیحدہ گروہ کے دیکھے جاتے ہیں اور جن کو وجود سوا آج انکار کرنا ہر ایک کے امکان سے باہر ہو گیا ہے اگر ہم اپنا علیحدہ پلیٹ فارم ہاتھ سے کھودیں اور اس خیال سے اپنے دل کو تسلی دے لیں کہ آئندہ ہم مشترکہ پلیٹ فارم پر آدھے کے سا جھی ہو جائیں گے تو اس سے زیادہ ملک غلطی ہمارے لئے کوئی دوسری نہ ہوگی۔ اس وقت جو مسائل مسلم اور اور ہندو فیو ریسیٹیوں کی نسبت پیش آ رہے ہیں ان کے متعلق جو اتحاد دونوں قوموں میں ہے۔ خدا کرے وہ ہمیشہ قائم ہے اور ترقی کرتا رہے گا۔ لیکن ابھی ٹھونکنا نہیں چاہئے کہ کچھ ایسے مسائل بھی ہیں جن میں معلوم نہیں

ان دونوں گروہوں میں کہاں تک اتفاق رائے ممکن ہوگا اور کہاں تک نہ ہوگا۔ مثلاً آج کل بہت زور و شور سے سیلف گورنمنٹ کی خواہش ملک میں دیکھی جا رہی ہیں۔

اس مسئلہ کو مسلمانوں کے نقطہ خیال سے اگر دیکھا جاتا ہے تو اس خواب کی تعبیر مسلمانوں کے حق میں بحالت موجودہ کچھ قابل اطمینان نظر نہیں آتی۔ میں اخیر شخص ہو گا جو اپنے ملک کی اس قسم کی ترقیات کی مخالفت کرے گا۔ لیکن میں ہی سب سے پہلا شخص ہو گا جو اس قسم کی ترقیات کے وقت اپنے سات کروڑ بھائیوں کے حقوق کی حفاظت کا خیال بھی پیش نظر رکھوں گا۔ اور اس قسم کی حفاظت اگر ہم کر سکتے ہیں تو اپنے علیحدہ پلیٹ فارم ہی کے ذریعہ سے کر سکتے ہیں۔ اور جہاں تک میں نے دیکھا ہو پھر مسلمانوں کے واسطے یہ مسئلہ کہ ہماری بقا و ثبات ہندوستان میں برٹش حکومت کے بقا و ثبات پر منحصر ہے۔ ایسا مسئلہ ہے جس کے لئے ہم کو ہر وقت اپنا علیحدہ ہی ایک پلیٹ فارم رکھنا نہایت ضروری ہے۔

”دلی فیہا مارب آخری“

**فوڈیشن کمیٹی کا اہم اجلاس** | متحدہ پلیٹ فارم کی تجویز ناقابل عمل تھی اس لئے جدگانہ طور پر ہی حکومت کے اعلانات پر غور کرنے کے لئے فوڈیشن کمیٹی کا اجلاس لکھنؤ میں منعقد ہوا۔ نواب صاحب علالت اور امراض کے متواتر حملوں کے باوجود شریک ہوئے لیکن صورت حال یہ تھی کہ ایک مقتدر <sup>علیہ</sup> جماعت کے خیالات و افہام اعلانات

ملہ صاحب زادہ آفتاب احمد خاں (مرحوم) اور شیخ عبداللہ صاحب نے اسی زمانہ میں اس مسئلہ پر پمفلٹ بھی شائع کئے تھے صاحب زادہ صاحب کی رلے تھی کہ:-

تعلیمی پہلو کے لحاظ سے الحاقی یونیورسٹی مفید نہیں لیکن قومی پہلو کے لحاظ سے ہم اس کے لئے خواہش کرنے پر مجبور ہیں۔

حکومت کی معقولیت کی طرف منتقل ہو رہے تھے اور بعض ممتاز اصحاب اپنے شخصی اثر سے ان لوگوں کو بھی اپنا ہم نوا بنا رہے تھے جن پر قومی حقوق کی حفاظت و صیانت کا بھروسہ تھا۔ غرض ان حالات میں پہلا جلسہ ہنزہ کونسل نواب صاحب بہادر دالی رامپور کی اور دوسرا آنریبل سرسہارا جہ محمود آباد کی صدارت میں منعقد ہوا علاوہ دیگر مسائل کے جو عرض بحث میں آئے یہ امر بھی طے ہوا کہ ایک ڈپوٹیشن حضور وائسرائے کے سامنے اپنے معروضات پیش کرنے کیلئے مرتب کیا جائے لیکن سب سے بڑا اہم مسئلہ چانسلر کے غیر محدود اختیارات کا تھا جس کے خلاف میجر سید جن بلگرامی نے بتائید نواب وقار الملک ایک رزلوشن پیش کیا تھا جو ایسے اختیارات کے برخلاف تھا۔

اس رزلوشن پر بڑی گرم بحث ہوئی اور تمام دن کے مباحثہ کے بعد آخر کار جلسہ بلا حصول نتیجہ ملتوی ہو گیا۔

۲۸ کو کانفرنس کا اجلاس تھا اور ۲۹ تاریخ جلسہ ملتویہ کے لئے مختار ہوئی اس وقفہ میں نواب وقار الملک کو تمام صورت حال پر غور کا موقع مل گیا اور معاملات کو بہ اتفاق رائے طے ہونے کے خیال سے ایک خاص جلسہ میں جو بے ضابطہ طریقہ پر تھا یہ حل پیش کیا کہ کانٹینیویشن کمیٹی کے گذشتہ جلسہ آگست کی تجویزوں اور میجر صاحب کے رزلوشن سے اتفاق کر لیا جائے تاکہ اس تائید سے ڈپوٹیشن کے ہاتھ قوی رہیں اور اس کو اختیار دیا جائے کہ بحث و تبادلہ خیالات کے بعد کوئی ترمیم جس میں قومی مقاصد کا تحفظ رہے قبول کر لے۔

اس حل سے سب نے اتفاق کیا اور اگلے شب کو اردو انگریزی میں رزلوشن کا مسودہ تیار ہو گیا لیکن اس کے الفاظ و مفہوم اور بعض مراتب سے نواب صاحب نے اختلاف کیا جس پر طے ہوا کہ وہ خود مسودہ مرتب کریں۔ ڈپوٹیشن کے ممبروں کی فہرست انگریزی میں تیار بھی مگر جب نواب صاحب نے اردو میں لکھی تو اس میں

اہم اور ضروری ناموں کی کمی پائی چنانچہ اسی وقت متعدد نام ان اصحاب کے جو کانٹیلیشن کمیٹی کے ممبر بھی تھے اور پہلے بھی ممبر تعلیمات کے ساتھ مباحث میں شریک ہو کر کام کر چکے تھے جس قدر یاد آئے اضافہ کئے اور قرار پایا کہ صبح دفتر سے دھیکہ کر باقی نام درج کر دیئے جاویں پیغمبر مکمل فہرست مسٹر (مولانا) محمد علی نے ان سے لے لی۔ لیکن جس وقت یہ کارروائی ہو رہی تھی کسی صاحب نے کہا کہ:-

اس وقت صرف چند انتخاب جو یہ مشورہ کر رہے ہیں اس کی خبر بھی باہر لوگوں کو باہر پہنچے گی اور وہ اس بات سے ناخوش ہوں گے کہ پبلک سے مشورہ کے بغیر یہ لوگ کیوں بالا بالا اس قسم کی کارروائی کر رہے ہیں۔

نواب صاحب نے جواب دیا کہ:-

پبلک کچھ بھی بدگمان نہ ہوگی اگر ہم بلا کم و کاست اس وقت کی کل روئداد اُس کے سامنے بیان کر دیں۔

الغرض ڈیڑھ بجے شب کو یہ جلسہ مشاورت ختم ہوا کچھ اصحاب بیٹھے رہے اور نواب صاحب چلے آئے مگر تھوڑی دیر بھی نہ گزری تھی کہ بعض ان شرکائے جلسہ کو جو اپنی اپنی قیام گاہوں پہنچ کر استراحت کی تیاری کر رہے تھے طلب کیا گیا۔ جلسہ کی کارروائی جاری رہی ممبروں کی فہرست بدل دی گئی رزولوشن بھی وہی رکھا گیا جس پر نواب صاحب کو اعتراض تھا جلسہ کا وقت ساڑھے آٹھ بجے کی جگہ دس بجے کر دیا گیا۔

ادھر نواب صاحب نے علی الصباح رزولوشن کا مسودہ تیار کیا اور منتظر رہے کہ جلسہ سے قبل مشورت شبینہ کے اصحاب اس پر غور کریں گے لیکن کسی نے تکلیف

لائی اس فہرست میں (شیخ الملک) حکیم محمد اہل خاں (مرحوم) اور ڈاکٹر ضیاء الدین احمد سکریٹری کانٹیلیشن کمیٹی تک کا نام نہ تھا۔

اور پروانہ کی دہلیز بجے جلسہ شروع ہوا اور وہی رزولیوشن پاس کیا گیا نواب صاحب نے جلسہ کو سکون کی حالت میں رکھنے اور اختلافات رفع کرنے کی ضرورت سے خیال کیا کہ پیش شدہ رزولیوشن میں جو باتیں رہ گئی ہیں ان کو جدا گانہ رزولیوشن کی صورت میں وہ خود پیش کر لیں گے۔ مگر مولانا محمد علی نے فوراً ہی ڈپوٹیشن کے ممبروں کی فہرست پیش کر دی جو فوراً ہی پاس ہو گئی اور صدر جلسہ نے بغیر اس بات پر غور کئے ہوئے کہ اور کیا کام باقی ہے جلسہ ختم کر دیا۔

یہ کارروائی اتنی قابل افسوس تھی کہ اس تحریک کی تاریخ میں اس سے زیادہ کوئی افسوس ناک کارروائی انہیں ہوئی۔ نواب صاحب فاؤنڈیشن کمیٹی کے سکریٹری کی حیثیت سے شریک تھے ان کی پیرانہ سالی اور صحت دونوں قابل لحاظ تھیں پھر اسی عرصہ میں چار مرتبہ طبیعت خراب ہوئی تھی اور اس تاریخ شب کے ڈیڑھ بجے تک مباحثات میں ان کی شرکت اور پھر علی الصباح دماغی کام میں مصروفیت، ان سب باتوں کو نظر انداز کر دیا گیا اور تبدیلی وقت سے بھی ان کو اطلاع نہیں دی گئی پھر جلسہ کو ختم کر کے چلے آنے کے بعد موٹر بھیج بھیج کر دوسرے ہم خیال اصحاب کو بلانا اور جو امور کہ سکریٹری کے سامنے قابل ترمیم سمجھے گئے تھے اُن ہی کو فائیم رکھنا ایک ایسی کارروائی تھی جو کسی صورت میں شرمکائے جلسہ کے مرتبہ کے مناسب نہ تھی اور اس پر مستزاد یہ تھا کہ ڈپوٹیشن کے ممبروں کی فہرست سے وہ نام جو نواب صاحب نے سب کی منظوری لے کر اپنے قلم سے بڑھائے تھے خارج کر کے جدید فہرست پاس کر لی گئی۔

جس وقت نام سنائے جا رہے تھے نواب صاحب پیش کنندہ پر اعتماد کی وجہ اور رات کی تکلیف کے سبب سے خیال ہی نہ کر سکے کہ فہرست میں ترمیم کی گئی ہوگی لیکن جلسہ کے بعد ہی اس فہرست پر اعتراض شروع ہوئے اور نواب صاحب

کو بھی اصل حقیقت معلوم ہو گئی تو پھر شب کو ایک جلسہ طلب کیا گیا۔ انہوں نے ایسے بے اصول جلسہ میں شرکت سے انکار کر دیا۔ اور نتیجہ یہ ہوا کہ اس آخری جلسہ میں صرف پنجاب کے بعض اصحاب کے نام بڑھا دیئے گئے اس کارروائی پر اخبارات میں ایک ہیجان برپا ہو گیا۔ ڈپوٹیشن کی ترتیب پر سخت سے سخت نکتہ چینیاں کی گئیں۔ نواب صاحب پر بھی اعتراض ہوئے، اب اس کے سوا کچھ چارہ نہ تھا کہ تمام واقعات کو تفصیل شائع کر دیا جائے چنانچہ انہوں نے ایک مفصل مضمون لکھا اور ۱۵ فروری ۱۹۱۳ء کے علیگڑھ انسٹیٹیوٹ گزٹ میں شائع کر دیا۔

جلسہ نیم شبی کے حالات پر پوری روشنی ڈالی ان اسباب اور ان معذوریوں کو بھی بیان کیا جس کی وجہ سے اجلاس میں انہوں نے سکوت اختیار کیا تھا اگرچہ یہ تاویل و عذر گناہ نہ تھا بلکہ حقیقی اسباب و عوارض تھے تاہم اس کو غلطی ہی قبول کر کے بایں الفاظ قوم سے معذرت اور معافی کی درخواست کی کہ:-

ہاں ہمہ اگر قوم کے نزدیک میرے عذرات کافی نہیں تو اپنی خطا کا اقرار کرتا ہوں اور امید ہے کہ قوم میری اس معذرت کو مہربانی سے قبول کر کے مجھے معاف فرمائے گی خصوصاً ایسے وقت میں جب کہ اس قسم کی خطاؤں کے سرزد ہونے کا کوئی موقع میری طرف سے غالباً آئندہ پیش آنے والا نہیں۔ آئندہ میں پبلک جلسوں یا صلاح و مشورہ کی صحبتوں میں ہی شریک ہونے سے معذور نہ ہوں گا غالباً تحریر کے ذریعہ سے بھی مجھے اپنی خیاالات ظاہر کرنے کا موقع نہ ملے گا اور اسلئے میری ذات پر قوم کو اگر کچھ تھوڑا بہت بھروسہ تھا تو اس سے بھی اب قطع نظر کرنی چاہیئے اور جو کچھ کرنا چاہیئے خود سوچ سمجھ کر کرنا چاہیئے۔

آخر میں یہ مشورہ دیا کہ:-



فہرست ڈپوٹیشن کے علاوہ باقی رزولوشن جو ۲۹ دسمبر ۱۹۱۲ء کے جلسہ میں پاس ہوا اس کو بدستور قائم رکھا جاوے نیز اس سے بھی چارہ نہیں ہے کہ ہم کو ایک باختیار ڈپوٹیشن تجویز کرنا چاہیئے جو گورنمنٹ آف انڈیا میں تھلے معروضات کو پیش کرے اور جہاں تک اس کے امکان میں ہو وہ اپنے آپ کو اس کا پابند رکھے کہ قوم کی خواہشات پر پورا زور دے۔ لیکن اس میں بھی شک نہیں ہے کہ ڈپوٹیشن کے اختیارات میں کوئی مناسب قید بھی ہونی چاہیئے، یا دوسرے لفظوں میں یہ کہ اگر ڈپوٹیشن کے ممبروں میں باہم اختلاف رائے ہو تو اس وقت ڈپوٹیشن کا طرز عمل کیا ہونا چاہیئے.....

..... اور اسی کے ساتھ کوئی ایسا فقرہ بھی رزولوشن میں ضرور درج ہونا چاہیئے کہ جب ڈپوٹیشن ضرورت سمجھے تو اپنی فہرست میں تو سب سے کر سکے

بعض اور ضروری رزولوشن جو گذشتہ جلسہ میں وقت کی تنگی کی وجہ سے پیش نہ ہو سکے (مثلاً یہ کہ یونیورسٹی کے سرمایہ کا منافع ایم۔ اے۔ او کا لج کی اس قسم کی ترقی میں صرف ہو سکے جو اس کو یونیورسٹی کے درجہ تک پہنچانے کیلئے ضروری ہو) ان کا پیش ہو کر فیصلہ ہو جانا چاہیئے۔ دویم یہ کہ پھر لکچر تاریخ اور مقام مقرر کر کے فنڈ لین کمیٹی کو طلب کیا جائے اور ان معاملات کا فیصلہ کر لیا جائے؛ اور اس کی نوبت آوے تو اسی جلسہ میں فنڈ لین کمیٹی کی ایک مینجنگ کمیٹی بھی مع اپنے اختیارات منتخب ہو جاوے نوٹس میں یہ بھی درج کیا جائے کہ جس قدر حضرات بھی شریک جلسہ ہو سکیں گے ان کا فیصلہ فنڈ لین کمیٹی کا فیصلہ سمجھا جاوے گا۔

میں خوب واقف ہوں کہ اس قدر جلد اور اس قدر دُور دور کی حضرات کو



تاکہ وہ لوگ جن پر اس جناب نے سخت ترین الزامات لگائے ہیں نہ صرف  
 اس جناب کے سامنے اپنی صفائی پیش کریں بلکہ اُن غلط فہمیوں کو بھی  
 جو دور کر دیں جو اس جناب کے ذہن عالی میں اور اس جناب کے ذہن سے  
 دوسروں کے ذہن میں منتقل ہو رہی ہیں اور جن کی وجہ سے مبادیونیورسٹی  
 کو سخت صدمہ پہنچے..... میں  
 اُن حضرات کو اس کام کی غرض سے لکھنؤ مدعو کر چکا ہوں جو ہماری گفتگوؤں  
 کے وقت شریک صحبت تھے۔ یا جنہیں واقعات کے متعلق  
 واقفیت ہے۔

اس تحریر کو میں نے مسٹر محمد علی کو بھی دکھایا ہے اور انھیں بھی  
 اس سے کامل اتفاق ہے ایک کاپی پریس کو بھی بھیج رہا ہوں تاکہ آئندہ  
 فتنہ نہ بڑھے۔

لیکن یہ خط نواب صاحب کو عین تاریخِ جلوس کے دن ملا اور ظاہر ہے کہ وہ اس حالتِ درستی میں  
 فوراً سفر کے قابل نہ تھے۔ انھوں نے تاریخ کے ذریعہ عذرت کی اور جواب دیا کہ :-

اب سب سے آسان طریقہ یہ ہی ہے کہ جناب مددِ وح کے نزدیک مجھ سے  
 میرے مضمون مندرجہ علی گڑھ انسٹیٹیوٹ گزٹ مطبوعہ ۵ فروری میں  
 جو جو ہوا یا خطا ہوئی ہو اس کی ایک یا دو اشت قلم بند فرمائی جائے جس کے  
 دیکھنے کے بعد اگر مجھ کو اطمینان ہو گیا کہ مجھ سے کچھ غلطیاں ہوئی ہیں تو میں  
 بلا تاویل اپنی غلطیوں کا اعتراف کروں گا ورنہ جو کچھ حقیقت ہوگی وہ عرض  
 کروں گا اور کارروائی کے اس طریقے سے میرے دماغ پر بھی  
 زیادہ زور نہ پڑے گا اور معاملہ بھی صاف رہے گا اور پبلک کے اطمینان  
 کے لئے بھی غالباً یہی طریقہ زیادہ مفید ہو گا۔ جناب مددِ وح کا والا نامہ

کمال سکون طبیعت اور متانت سے لکھا گیا ہے جس کا نہایت درجہ ممنون ہوں اور یہ کہ بلا شگ اس کو بہ نظر اہمیت معاملہ اب سے بہت عرصہ پیشتر معرض تحریر میں آنا چاہیئے تھا۔ تاکہ اس قسم کی خط و کتابت کے ذریعے سے جس قدر صفائی حاصل ہو سکتی تھی وہ ۲۲ مارچ کے جلسہ لکھنؤ سے قبل ہی حاصل ہو جاتی۔ اور یہ تو سب کو معلوم تھا۔ اور میں اپنے ۵ فروری کے مضمون میں صاف صاف عرض ہی کر چکا تھا کہ میری علالت اور میرا ضعف اور میرے طبی مشیروں کا مشورہ مجھ کو اب کسی ایسے سفر یا جلسہ میں شریک ہونے کی اجازت نہ دے گا جس کی مجھ کو عین دن کے دن ہربانی سے دعوت دی گئی؛ نیز میں آپ کو اور آپ کے ذریعے سے پبلک کو اس یقین دلانے کی ضرورت نہیں سمجھتا کہ کسی ایک متنفس کا دل دکھانا بھی میں کبھی گوارا نہیں کرتا جس کی طرف جناب راجہ صاحب بالقابہ کے والا نامہ میں اشارہ کیا گیا ہے نہ کہ چند بزرگان قوم کا۔ لیکن جب دوسری طرف میرے نزدیک تمام قوم کے اہم ترین مقاصد خطرہ کی حالت میں تھے تو میں نہ صرف قوم کا بہ خواہ بلکہ خدا کا بھی گھنگارہ ہوتا اگر واقعات کو پردہ اخفا میں رکھتا۔ اور اب جب کہ یہ معاملات پبلک کے سامنے آ گئے ہیں تو انشاء اللہ کچھ زیادہ وقت نہ گزرے گا جو ہر ایک منصف شخص پوری طرح مطمئن ہو جائے گا کہ واقعات کی حقیقت کیا تھی۔ ..... آج زمانہ اس قسم کی

کارروائیوں کا نہیں رہا ہے۔

در ظلمت شب ہر آنچہ کر دی کر دی در روشنی روز ہماں نتواں کرد

۱۔ یہ ایک ایسی حقیقت تھی کہ سیرت محمد علی کے قابل مؤلف کو بھی ایک زبردست اور فاضلانہ تاویل کے پردہ میں اس کو قبول کرنا ناگزیر ہو گیا۔ ملاحظہ ہوں صفحات ۲۱۴ و ۲۱۵ سیرت محمد علی۔

**نتیجہ** ۲۲ مارچ کو پھر مسلم یونیورسٹی کمیٹی کا اجلاس لکھنؤ میں منعقد ہوا جو ۲۹ دسمبر کے رزلویوشن کے ذریعہ سے قائم ہوئی تھی اُس نے ذاب صاحب کے مضمون پر ردائے ظاہر کی کہ اس کے اندر بہت سے بے بنیاد اور غلط فہمی پیدا کرنے والے بیانات شامل ہیں اور سخت قسم کے الزامات قائم کئے گئے ہیں یہ بھی طے ہوا کہ ایک مضمون کئی ایسے سربراہ آدرہ اشخاص کے دستخطوں سے جنہوں نے مذکورہ بالا مباحث میں حصہ لیا تھا۔ عنقریب شائع ہوگا جس میں مذکورہ بالا بیانات اور الزامات کا جواب دیا جائے گا۔ اور مذکورہ بالا واقعات کی وجہ سے کوئی مزید کارروائی غیر مناسب ہے مگر جن سربراہ آدرہ اصحاب کے سپرد تردید ہی بیان مرتب کرنے کی خدمت سپرد کی گئی تھی وہ اس خدمت کو انجام دینے سے قاصر رہے۔ اور کوئی بیان شائع نہ ہو سکا اور آخر کار تمام کارروائی کا اہم ہوگئی ۲۶ و ۲۷ جولائی کو پھر فونڈیشن کمیٹی کا جلسہ علی گڑھ میں طلب کیا گیا اس وقت ذاب صاحب شرکت سے قطعی معذور تھے لیکن انہوں نے ایک پیغام کے ذریعہ سے کمیٹی کو حسب ذیل ضروری امور پر توجہ دلائی کہ :-

آئندہ شکلات سے محفوظ رہنے کے لئے کانسٹیبلوں کے تمام اجزاء ایک ساتھ مکمل کر لینا ضروری ہے تنگی وقت کے لحاظ سے غیر مکمل کانسٹیبلوں پیش کرنا مناسب نہیں۔

اس سلسلہ میں انہوں نے یہ تنبیہ بھی کی کہ :-

سال دو سال بھی اگر کام کے لئے مدد کار ہیں تو ہم ان کو کام میں لا سکتے ہیں یونیورسٹی کا کام ہے جس کا اثر عموماً اداسلوں تک پہنچنے والا ہے۔ یہ وقت عجلت ہرگز نہیں ہے۔

دوبارہ ہمارے ہاتھ میں موجود ہے کالج جو انشاء اللہ تعالیٰ یونیورسٹی بننے والا ہے وہ قائم ہے اور کام کر رہا ہے۔ لہذا گورنمنٹ کے ساتھ معاملت کرنے کی فکر

ضرورتاً کچھ دیر ہو جائے تو اس سے قوم کا کوئی ہرج نہیں ہے کالج کو جس طرح یونیورسٹی بن جانے کے بعد ہم ترقی دینے کا خیال رکھتے ہیں اس میں کافی حد تک ہم بغیر یونیورسٹی کے بھی کالج میں مفید اضافے کر سکتے ہیں۔

اس کے بعد انھوں نے یونیورسٹی فنڈ کے منافع سے قوم کے نوجوانوں کو اعلیٰ تعلیم کی غرض سے یورپ بھیجنے، کالج کو ترقی دینے اور بجٹ کے خزانہ کو پورا کرنے اور عمارتوں کی تکمیل کیلئے فونڈیشن کمیٹی سے منظوری کی ضرورت اور اس کمیٹی سے ایک مینجنگ کمیٹی کے انتخاب اور اس کے اختیارات کے متعلق ضروری قواعد کی ترتیب اور نام کی اہمیت پر زور دیا اور الحاق پر بھی اظہار رائے کیا اور اس میں اتنی ترمیم کی کہ بالفضل اسکولوں کے الحاق پر اکتفا کیا جائے اور کالج کے الحاق کا وعدہ لے لیا جائے گوورنمنٹ کو اندرونی انتظام میں بہت زیادہ اختیارات دیئے جانے کی قطعی مخالفت کی۔ اور آخر میں لکھا کہ :-

مضر یونیورسٹی کو آج حاصل کرنا اپنے پانوں پر کھلاڑی مارنا ہے اور یاد رکھو کہ گوورنمنٹ مُراد ہے اس کے حکام سے اور حکام ادا لتے بدلتے رہتے ہیں کسی کی رائے کچھ ہوتی ہے اور کسی کی کچھ۔ اور بعض اوقات منصف حکام مزید عذر کے بعد اپنی رائے خود بدل دیتے ہیں لہذا ہمارے حکام اگر آج ایک بات کو منظور نہیں کرتے تو ممکن ہے کہ آئندہ کسی وقت وہی بات منظور ہو جائے لیکن آج ہم نے کسی ایسے امر کو منظور کر لیا جو ہمارے حق میں مفید نہیں تو گویا اپنے ہاتھ ہم نے خود کاٹ دیئے اور آئندہ اس کے خلاف ہم کو لگنے کا کوئی حق نہ رہے گا۔ اور بالفرض اس وقت اگر گوورنمنٹ نے ہماری گزارشات کو منظور نہ کیا اور ایک موزوں و مناسب یونیورسٹی ہم کو نہ ملی تو بھی ہمارا کچھ نقصان نہیں ہے۔ ہم اپنے کالج کو اُس حد تک برابر ترقی دیتے ہیں گے جس حد تک وہ ترقی کر سکتا ہے، اور اپنی عام تعلیم کا انتظام ہم گوورنمنٹ

سے آزاد رہ کر ایسی خوبی اور خوش اسلوبی کے ساتھ کر سکیں گے جو گورنٹ کی بخشی ہوئی یونیورسٹی کی حالت میں ہم ہرگز نہیں کر سکتے۔

در د کا حد سے گزرنا ہے دوا ہو جانا

جلسہ میں یہ پیغام سنایا گیا اور پہلے جلسہ میں جن باتوں کو نظر انداز کر دیا گیا تھا ان سب کو پیش کیا گیا یونیورسٹی کے نام اور اختیارات کے مسئلہ پر کافی غور ہوا۔ ڈپوٹیشن کی تجدید اختیارات کی گئی اور تمام صوبجات ہند کے مسلمانوں کی مؤثر قائم ممت امی نگھی گئی۔ ممبران کے انتخاب کا حق پرائونشیل کمیٹیوں کو دیا گیا۔ منافع کا صرف منظور کیا گیا۔ تکمیل مسلم یونیورسٹی کا عملی کام شروع کرنے کیلئے مسلم یونیورسٹی ایسوسی ایشن قائم ہو گئی اور مسلمانوں کی تمام جماعتوں کو انتخاب اور ان کے نمائندوں کو شرکت کا قانونی حق دیا گیا۔

اس نوبت پر مسلم یونیورسٹی کے متعلق نواب وقار الملک کی خدمات ختم ہو گئیں اور پھر اس انجام کے پذیر ہونے تک جو واقعات پیش آئے۔ وہ مسلم یونیورسٹی کی تاریخ کے اجزا ہیں لیکن افسوس ہے کہ مسئلہ ۱۹۲۷ء میں جب یونیورسٹی ایکٹ پاس ہوا تو اس کے قانون اساسی کے اجزا مکمل نہ تھے اور وہ اختلاف و واقعات جو ۱۹۲۸ء میں پیش آئے جنہوں نے نہ صرف قوم میں ہیجان برپا کر دیا بلکہ یونیورسٹی کی بنیاد متزلزل کر دی اور اس وقت یعنی مسئلہ ۱۹۲۷ء تک جو حالت اور بے بسی ہے ان سب امور کی علت غائی وہی ہے جس کے متعلق نواب صاحب نے اپنا تردد ظاہر کیا تھا۔



# باب پانزدہم

## بعض اہم معاملات تعلیمی و سیاسی میں رہنمائی

نواب وقار الملک نے ایم۔ اے۔ او کالج کے اُن فرائض کے علاوہ جن کا تعلق آئری سکرٹری کے عہدہ سے تھا ایک مسلمہ قومی لیڈر اور کانفرنس کے سکرٹری ہونے کے لحاظ سے قوم کے عام تعلیمی مسائل میں بھی زبردست حصہ لیا اور علی گڑھ انسٹیٹیوٹ گزٹ کے صفحات پر آزادی سے اور علی گڑھ کے قدیم مسکن متجاوز ہو کر اپنے اظہار خیالات سے قوم کی رہنمائی کا حق ادا کیا۔

۱۹۱۹ء میں گورنمنٹ کی تعلیمی پالیسی پر بہت زیادہ شک و شبہ حکومت کی پالیسی | اکی نظریں پڑ ہی تھیں اور یہ خیال جو میکڈونالڈ جی نے اٹھا کہ حکومت اعلیٰ تعلیم کو روکنے کی طرف مائل ہے اور خاص کر مسلمانوں کی تعلیمی ترقی سے اس کو تردد ہے اس بنا پر انھوں نے ایک نہایت بسیط مضمون شائع کیا جس کا عنوان ”گورنمنٹ کی تعلیمی پالیسی پر بدگمانی“ تھا۔ انھوں نے اس بدگمانی پیدا ہونے کے دو سبب قرار دیئے :-  
(۱) یہ کہ ہندوستانی ملک کے انتظام میں بہت کم شریک ہیں اس لئے وہ گورنمنٹ کی ذمہ داریوں اور مشکلات سے کافی طور پر واقف نہیں ہوتے۔

(۲) بعض اوقات گورنمنٹ کی پالیسیوں میں بھی کچھ ایسی غلطیاں ہو جاتی ہیں کہ اُن سے رعایا گورنمنٹ کی نیت پر بجا طور پر شبہ کرنے لگتی ہے۔

اُس کے بعد انھوں نے ان مشکلات کو حل کرنے کا بار جو اس بدگمانی سے پیدا ہوتی ہیں سنیشن کانگریس اور مسلم لیگ پر عائد کر کے اس تعلیمی پالیسی کے متعلق لکھا کہ :-



ہر ایک پالیسی اُسی وقت تک ایک عمدہ پالیسی ہے کہ وہ گرد و جس کے ساتھ اُس پالیسی کا بڑاؤ کیا جائے، اس کو اپنے حق میں غیر مفید نہ سمجھتا ہو لیکن وہ دن اب بہت دُور جا چکے ہیں، جب کہ رعایا اپنے نیک و بد میں تمیز نہیں کرتی تھی، کانگریس کے قائم ہو جانے کے بعد سے جب کہ جدید تعلیم یافتہوں کا ایک کثیر گروہ ملک میں موجود ہو گیا ہے، گورنمنٹ کی کارروائیوں پر زیادہ محنت لگائیں پڑنی شروع ہو گئی ہیں۔ ایسے وقت میں گورنمنٹ سے ذرا سی غلطی کا سرزد ہونا بدگمانی اور ناراضماندی کی آگ مشتعل کر دینے کے لئے کافی ہے۔

یہ ایک ایسی پالیسی تھی، جس سے ہندوستانیوں کی بدگمانیوں کا بھرپور اٹھنا باطل و جہی تھا، ہمارا ہی ملک ہماری ہی تعلیم، ہمارا ہی آئندہ کا نفع اور نقصان اور بچہ ہمیں سے چھپا چھپا کر کارروائیاں کرنا اور پھر اس بات کی بھی توقع رکھنا کہ ملک میں اُس کی وجہ سے بدگمانی پیدا نہ ہوگی۔ جو کاشتن و چشم گندم داشتن کے سوا اور کچھ معنی نہیں رکھتا۔ بلاشبہ اس مجلس شورٰی کے متعلق بعض بڑی اسیچیں شائع ہوئیں، لیکن ہم کو کیا معلوم کہ ان اسیچوں میں صلی کارروائیوں اور پالیسیوں کا کس قدر حصہ ظاہر کیا گیا اور کس قدر ہم سے مخفی رکھا گیا ہے جس طرح ہمیشہ ہوتا رہا ہے کہ اول ایک پالیسی قرار دے لی جاتی ہے اس کے بعد ایک کمیشن قائم ہوتی، پھر قانون نافذ ہوتا ہے اور قریب قریب اسی پالیسی پر مبنی ہوتا ہے جو کمیشن کی کارروائی سے پہلے طے ہو جاتی ہے، وہی طریقہ بالکل اس موقع پر بھی برتنا گیا اور رعایا کی بدگمانی بڑھتے بڑھتے ناراضماندی کی حد تک ترقی کر گئی۔ یونیورسٹی کے قانون کے مسودہ کا مشہور ہونا اور پھر اُس کا پاس ہونا تھا (جس کے ذریعہ سے بہت سی جدید شکلات ملک پر عائد ہونی تھیں) کہ اُس ناراضماندی پریشکی کی مہر ثبت ہو گئی۔ اب اس بات کو

چھپانا مناسب نہیں ہے کہ ملک میں یہ عام خیال پیدا ہوتا جاتا ہو کہ بنگالیوں اور مرہٹوں کی تعلیمی ترقی کے نتائج کو دیکھ کر گورنمنٹ اس فکر میں پڑ گئی ہے کہ کہیں مسلمان بھی تعلیم میں ترقی کر کے آئندہ گورنمنٹ کے لئے ویسے ہی تکلیف دہ نہ ہوں؛ اس لئے وہ مسلمانوں کی تعلیم کو بھی روکتی ہے، حالانکہ ہندوستان میں مسلمانوں کی قلت تعداد اُن کو دُور از کار خیالات میں مبتلا ہونے سے ہمیشہ روکے گی۔ اور کبھی اُن کو پریشان خواب نہ دیکھنے دیگی؛ کیونکہ مسلمانوں کا بقا و نفا اس ملک میں انگلش حکومت کے بقا و فنا کے ساتھ وابستہ ہے۔

لارڈ کرزن بالقابہ کو اہل ملک کی ناراضی کی کوئی پروا نہیں تھی، انکی پالیسی جیسا کہ لارڈ مارلے نے بہت صحیح طور پر سنسرایا، یہ تھی کہ ملک کا انتظام نہایت محکم اور مضبوط کر دیا جائے جس کو دوسرے لفظوں میں ہم صاف صاف یوں کہہ سکتے ہیں کہ جو کچھ اپنے نزدیک مناسب ہو، وہ کرو اور اپنی نیکیوں کو تیز اور بارود کو خشک رکھو اور ملک کی ناراضا مندی کو نظر حقارت سے دیکھو؛ مگر ایسے وسیع ملک میں جہاں تعلیم ترقی کرتی ہے اور محکموں اور حاکموں کی تعداد میں کوئی مناسبت نہیں ہے اور ایک بڑا حصہ جنگی فوج کا خود رعایا کے گردہ میں سے ہے اور پولیس کی کل جمعیت تقریباً اُسی ملک کے لوگوں کو مرکب ہے اور ناراضی کرنے والے باشندگان ملک میں تعلیم یافتہ اشخاص کا بہت اہم جُز بھی شامل ہے، نیز دریدہ دہن اخبارات اُن کی مدد پر تلے ہوئے بیٹھے ہیں، رعایا کی نفرت اور ناراضا مندی کو نظر حقارت سے دیکھنے کی پالیسی زیادہ عرصہ تک قائم نہیں رہ سکتی تھی چنانچہ بہت جلد گورنمنٹ کو اپنی غلطی محسوس ہوئی اور لارڈ مارلے کو سر دربار یہ کہنا پڑا کہ انتظام مضبوط رکھنے کے ساتھ رعایا کو کچھ دینا بھی چاہیئے۔ لارڈ مارلے نے جو کچھ اس موقع پر ماقبل دُل ارشاد فرمایا ہو وہ بلاشبہ واقعتاً پر

مبنی ہے اور وہ ایک دن ضرور ہو کر رہے گا، زمانے کی ترقی رفتار کو روکنا گورنمنٹ کے قابو سے باہر ہے۔ گورنمنٹ ہی کو زمانے کا ساتھ دینا ہوگا کنٹرول خیالات اب رخصت ہو رہے اور آئندہ ہندوستان کی آب و ہوا کنسرویٹو لوہوں کے نشوونما کے لئے موافق آب و ہوا ثابت ہوگی۔

مجھ کو اپنے مضمون کے موضوع سے اب زیادہ دور نہ جانا چاہیئے خلاصہ کلام یہ ہے کہ لارڈ کرزن بالقابہ کی کارروائیوں نے گورنمنٹ کی تعلیمی پالیسی کی نسبت ملک میں ایک عام بدگمانی پیدا کر دی ہے اور جیسا کہ ایسی حالت میں ہمیشہ ہوا کرتا ہے، گورنمنٹ کے وہ کام بھی بدگمانی کی عینک سے دیکھے جا رہے ہیں جو کامل غور و خوض کے بعد ملک کے حقوق میں کچھ مضر نہیں بلکہ سترتا ستر مفید معلوم ہوتے ہیں۔ اس کا تدارک اگر کچھ ہو سکتا ہے، تو وہ یہی ہے کہ اب گورنمنٹ اس میدان میں پھونک پھونک کر قدم رکھے۔ . . . . .

آخر میں مجھے پھر ایک بار یہ کہنا ہے کہ اگر گورنمنٹ اُن اہم ملکی مسائل طے کرنے کے وقت، جن کا تعلق اہل ملک سے مولائے اور تعلیم یافتہ ہندوستانیوں کو شریک مشورہ کرتی رہے اور ملک کے روشن خیال تعلیم یافتہ باشندے اُن اہم مسائل پر کافی غور کر کے اپنی رائے قائم کیا کریں اور گورنمنٹ کو اپنی رائے سے موذبانہ طور پر آگاہ کیا کریں اور عوام الناس کو ہمیشہ صحیح رستے پر چلنے کی ہدایت کرتے رہیں اور غلط فہمیوں کو دور کرنے میں کوشش اور سرگرمی سے کام لیتے رہیں تو حاکم اور محکوم کے درمیان عمدہ تعلقات قائم رہ سکتے ہیں اور طرفین میں جو بدگمانیاں پیدا ہوتی رہتی ہیں اُن کا دفعیہ ہو سکتا ہے۔

مختلف صوبوں میں اسلامی تہمتی سے علی گڑھ میں ایک ایسی جماعت پیدا ہو گئی تھی جو دوسرے کالجوں کے قیام کی تائید

صوبوں میں مسلمانوں کی تعلیمی کوششوں کو رقبیانہ نظروں سے

دیکھتی تھی اور اُسی کا خیال قائم ہو گیا تھا کہ اس طرح کلچ کی ترقی میں رکاوٹ پیدا ہوگی اور اس کی مرکزی حیثیت قائم نہ رہ سکے گی اس خیال کا بہت زیادہ اظہار اس وقت ہوا جب کہ امپریل گورنمنٹ اور صوبوں کی گورنمنٹوں سے کلچ کی امداد کا سوال پیش آیا۔ اُسی زمانہ میں ہنزائرس جان ہیوٹ نے اپنی تقریر میں یہ مشورہ دیا تھا کہ

علی گڑھ کو پوسٹ گریجویٹ کی تعلیم کا مرکز بنایا جائے اور دوسری اسلامی تعلیم گاہیں کھولی جائیں جو علی گڑھ کے پوسٹ گریجویٹ کے اصول کی حادوں ہوں اور یہ کہ آپ کا کام اب یہ ہونا چاہیے کہ جہاں جہاں ایسی قابل تعریف کوششیں شروع ہوئی ہیں وہاں کے لوگوں کی آپ ہمت افزائی کریں۔

مگر اس مشورہ اور پالیسی کو کلچ کے حق میں نہایت مضر قرار دیا گیا اور اخبارات میں مضامین شائع کئے گئے۔

نواب صاحب قوم میں تعلیم کو وسیع طور پر پھیلانے کے متمنی تھے اور ہر صوبہ میں ایک ایک کلچ کی ضرورت پیش ہند خاطر تھی۔ وہ صرف علی گڑھ کو تمام ہندوستان کے لئے کافی نہیں سمجھتے تھے جیسا کہ انہوں نے احمد آباد کے کانفرنس کے خطبہ صدارت میں صاف طور پر کہہ دیا تھا کہ ”علی گڑھ کلچ تمام ہندوستان کی ضروریات کو پورا نہیں کر سکتا“ انہوں نے اس غلط فہمی اور مضر خیال کو دور کرنے کے لئے متعدد مضامین شائع کئے۔ ایک مضمون میں جو اخبار البشیر آبادہ کے جواب میں شائع کیا تھا انہوں نے لکھا کہ :-

اس کے متعلق جو امر بہت زیادہ قابل غور ہے وہ یہ ہے کہ علی گڑھ میں کھانوں کی جو میز چینی گئی ہے۔ اُس کی ضرورت سے دوسرے صوبوں کے گرسندہ لوگوں کو گرسندہ رکھنا کہاں تک جائز سمجھا جائے گا۔ ہمارا کام یہ ہونا چاہیے کہ ان کی قوتِ لاموت کا بھی خیال رکھیں۔

پھر انہوں نے مدراس اور کراچی میں کانفرنس کی ان کوششوں کو یاد دلایا جو وہاں کے تعلیمی فنڈز کو تعزیت دینے کے لئے کی گئی تھیں اور باوجود مقامی ضروریات کے بھی مختلف موقعوں پر دولت مند اور قیاض اصحاب نے علی گڑھ کو مدد دی اور ان فوائد کو ظاہر کیا جو ایسے کالجوں کے قایم ہونے سے فوری تعلیم کو بچیں گے۔ اسی سلسلہ میں انہوں نے لکھا کہ

ان کالجوں کے قائم ہونے کے بعد ان سے بہت سے نوجوان گریجویٹ بن کر نکلیں گے جو دوسری صورت میں نہ علی گڑھ آ سکتے ہیں نہ یونیورسٹی سے ڈگری لے سکتے ہیں حالانکہ آج کل اس بات کی ضرورت ہے کہ جس تدبیر سے بھی ممکن ہو ہر ایک صوبے میں غول کے غول مسلمان گریجویٹوں کے پیدا کئے جائیں اور اس میں دیر لگانے کا وقت نہیں ہے

آخر میں انہوں نے سرسید کے ایک مضمون مورخہ ۱۴ مئی ۱۸۹۵ء سے حسب ذیل فقرہ کا حوالہ دیا

کہ جب تک مسلمانوں میں کافی سے بھی اعلیٰ درجہ کی انگریزی تعلیم رائج نہ ہوگی اُس وقت تک کوئی معتد بہ فائدہ دنیاوی اور بعض حالتوں میں دینی بھی حاصل نہ ہوگا۔ مسلمانوں میں ڈگری پائے ہوؤں کی تعداد اس قدر کثرت سے ہونی چاہیے کہ اگر کوئی شخص زمین پر سے ڈھیلا اٹھائے تو وہ بھی گریجویٹ ہو۔

اسی طرح جب سال ۱۹۱۱ء میں منیچ تقسیم بنگال کو لکھنؤ کا یونیورسٹی ڈھاکہ یونیورسٹی کی تاسیس کے قیام کا مسئلہ پیش آیا تو اسی جماعت اور اُس کے ہم خیالوں نے اس یونیورسٹی کو بھی مشتبہ اور مشکوک نگاہوں سے دیکھا اور مسلم یونیورسٹی کی جو تحریک ہو رہی تھی اُس کے لئے مضر سمجھا مگر نواب صاحب نے ایسے خیالات کو صرف ایک وہم سے تعبیر کیا اور ۱۴ فروری ۱۹۱۲ء کے اخبار میں ایک مضمون ڈھاکہ

یونیورسٹی اور مسلمان کے عنوان سے شائع کر کے اُن خیالات کی تردید کی اور اس امر پر توجہ دلائی کہ

قدرتی طور پر اُس سے مسلمانوں کو زیادہ فائدہ پہنچے گا اور اگر پہاڑ میں بھی کوئی جداگانہ یونیورسٹی قائم ہو تو مسلمان خدا کی رحمت سمجھیں گے اور ہم کو یہاں تک کہنے میں بھی تامل نہیں ہے کہ اگر ہر ایک صوبہ میں ایک ایک یونیورسٹی کی جگہ چند جدید یونیورسٹیاں گورنمنٹ کی فیاضی اور مہربانی سے قائم ہو جائیں تو حقیقت ماروٹن دل ماساڈ اور وہ دن ہندوستان کے لئے بہت خوش قسمتی کا دن ہوگا اور اس کے بعد مسلمانوں کا کام اُن وسائل کا بہم پہنچانا ہوگا جن سے اُن یونیورسٹیوں کے فوائد سے مسلمان بھی کماحقہ مستفیض ہو سکیں۔

ڈھاکہ یونیورسٹی لوگوں کی یونیورسٹی ہوگی جس کے اخراجات خود گورنمنٹ عنایت فرما دے گی، اگر کوئی اور مسلم یونیورسٹی بھی کسی حصّہ ملک میں اس طرح قائم ہو کہ اُس کے مصارف میں نہ علی گڑھ کو کوئی حصّہ لینا پڑے نہ اُن مداخل میں کچھ ہرج واقع ہو جو مجوزہ مسلم یونیورسٹی کے لئے درکار ہیں تو علی گڑھ ہر ایک ایسی مسلم یونیورسٹی کے خیر مقدم کے لئے بھی تیار ہوگا اور اُس کو مسلمانوں کے حق میں یقیناً آبِ حیات تعبیر کرے گا۔

جس تحریک کو علی گڑھ کی تحریک کہا جاتا ہے اُس سے یہ مراد نہیں ہو جو کچھ بھی ہو علی گڑھ کی زمین اور علی گڑھ ہی کی اینٹ پتھر اور چونہ کی بنی ہوئی عمارتوں کے اندر اور علی گڑھ کی آب و ہوا میں ہو۔ بلکہ علی گڑھ کی تحریک میں ہر ایک وہ کام شامل ہے جو حقیقتی کامل و اکمل طور پر مسلمانوں کے حق میں مفید ہو۔ خواہ کسی صوبہ کے مسلمانوں کو اُس سے فائدہ پہنچنا ہو یا تنہا نیک و دکاں کشا

ایک علی گڑھ کالج یا علی گڑھ مسلم یونیورسٹی تمام ہندوستان کے مسلمانوں کے دردمند کی دوائی ہو سکتی۔ لہذا تعلیمی ذرائع جس قدر زیادہ ملک میں وسعت کریں اور مسلمان ان سے متمتع ہونے کے اسباب مہیا کریں اُسی قدر مسلمانوں کے حق میں مفید ہے البتہ ایک بات جو علی گڑھ نے ہمیشہ کہی ہے وہ اب بھی کہی جاوے گی اور وہ ایسی بات ہے جس سے اختلاف کرنے کی بہت کم گنجائش ہے یعنی یہ کہ جس قدر زیادہ درسگاہیں بھی ملک میں قائم ہوں وہ نامکمل اور ناقص حالت میں نہ ہوں ورنہ اُن سے بجائے فائدہ کے نقصان پہونچے گا اور قوم کی مجموعی کوششیں منتشر ہو جائیں گی اور ایک کام بھی پورا نہ ہو سکے گا لیکن ڈھاکہ یونیورسٹی یا دوسری کوئی یونیورسٹی جو گورنمنٹ کی طرف سے قائم ہو، وہ اس خطرہ سے محفوظ رہے گی اور اس سے مسلمان بھی یقیناً بہت کچھ فائدہ حاصل کر سکیں گے۔

اس یونیورسٹی کی تجویز سامنے آتے ہی بنگال میں ہندوؤں نے اس کے خلاف ایک نیا کچی ٹیشن برپا کر دیا اور ویسٹ اسٹے کے حضور میں ایک وفد پیش کیا نواب صاحب نے اس مضمون میں اُس کی طرف بھی توجہ دلائی اور پھر دوسری اشاعت میں انہوں نے مسلمانوں کے نقطہ خیال سے اس کی ضرورت و افادیت اور بنگالیوں کی ناپسندیدگی پر مفصل بحث کرتے ہوئے لکھا کہ بنگالی ڈیپارٹمنٹ نے جو وجود اپنے ناز صامندی کی ڈھاکہ یونیورسٹی کی نسبت حضور ویسٹ اسٹے کے سامنے پیش کیا اور حضور مددوح نے اُن کا نہایت صاف صاف جواب دیا وہ اب پبلک کی نگاہ کے سامنے ہیں لیکن جو کچھ اس وقت تک بنگالی حضرات کی طرف سے معرض بیان میں آیا ہے اُس کے علاوہ اور کچھ وجوہ بھی ہونی چاہئیں جنہوں نے بنگالیوں کی مخالفت کو دہاکہ یونیورسٹی کی نسبت برا بیچھڑا کیا ہے کیونکہ جو وجود بیان کی گئی ہیں وہ اس قدر کمزور ہیں کہ اُن نہایت لائق اور

قابل مدبروں کی شان کے بالکل خلاف معلوم ہوتی ہیں جن کی زبان سے وہ ادا ہوئیں۔ مثلاً ان کا یہ فرمانا کہ اس سے اندر دنی تقسیم بنگال کی پھر لانہم آتی ہے یا ڈھاکہ میں یونیورسٹی قائم ہونے سے مسلمانوں اور ہندوؤں میں اختلاف و عناد پیدا ہو گا یہ اس قسم کے امور ہیں جن کو کوئی منصف شخص ایک لمحہ کے لئے بھی قبول نہیں کر سکتا بہت ہی بہتر ہوتا اگر یہ صدائے مخالفت بلند نہ ہوتی اور معاملہ ڈھاکہ چھپا رہ جاتا۔ لیکن خیر جو کچھ ہوا وہ ہوا اب گورنمنٹ اور مسلمان پبلک دونوں کو اصلی حالات پر غور کرنے کا موقع مل گیا ہے۔

بنگالی اخبارات ڈھاکہ یونیورسٹی کو اپنے پرانے ایجنڈیشن کے تازہ کرنے کا ذریعہ خیال کرتے ہیں جس سے زیادہ سخت مخالفت کا اظہار دوسرے لفظوں میں ہو نہیں سکتا۔ وہ اہل وجہ جو اس وجہ بنگالیوں کی نارضا مندی کا موجب ہوئی ہے بہت صاف ہے اور وہ یہ ہے کہ تقسیم بنگال کی منسوخی سے جو توقع بنگالیوں کو ہوئی تھی کہ مسلمان پھر عزت میں ڈیکل دئے جائیں گے وہ اس نئے نظام سے کہ ڈھاکہ میں ایک جدا گانہ یونیورسٹی قائم ہو اور ایک خاص افسر صبیحہ تعلیم کی نگرانی کے واسطے مقرر کیا جائے پوری نہیں ہوتی اور اب اس کے بعد ہر شخص آسانی کے ساتھ سمجھ سکتا ہے کہ مسلمان کیونکر بنگالی بلیٹ فارم پر شریک ہو کر اپنے مقاصد میں کامیاب ہو سکتے ہیں۔ ہمارے وہ مسلمان دوست جو حال میں کانگریس میں شریک ہونے کی طرف مائل ہوئے تھے غالباً اب اُن کو اپنے رائے بدلتی ہوگی۔

تقسیم بنگال کے وقت بھی کوئی اور وجہ اس قدر ناراضی کی نہ تھی جتنی ناراضی کہ بنگالیوں نے اس پر دکھلائی اور تعجب ہے کہ گورنمنٹ نے بھی حال



میں یہ کیوں کر تسلیم کر لیا کہ ایک زبان بولنے والی قوم دو گروہوں میں منقسم ہو جانے سے ملک کو ایکٹ اجبی وجہ ناراض مندی کی تھی۔ ارضی تقسیم سے کوئی حقیقی ردک ان دونوں صوبوں کی رعایا کے میل جول میں پیدا نہیں ہوتی تھی۔ یسے ہی جاری تھیں۔ تارو ہی قائم تھے ڈاک کا سلسلہ بدستور باقی تھا۔ جہاز اسی طرح آمد و رفت کرتے تھے کوئی ترنطینہ دونوں صوبوں کے درمیان قائم نہیں ہوا تھا۔ ہائی کورٹ ایک تھی۔ یونیورسٹی ایک تھی۔ تو ان میں ایک تھے فرق جو کچھ ہو گیا تھا وہ صرف یہی تھا کہ جدید صوبہ کو قائم ہو جانے سے مسلمان (جو پہلے بالکل ڈوبی ہوئی حالت میں تھے) وہ کچھ ابھڑ آئے تھے اور ان کی گردنیں نظر آنے لگی تھیں اور امید ہو چلی تھی کہ وہ اب کنارہ کشی پر آگلیں گے اسی بات کا ایجنڈا پیش کرنے والوں کو اصلی رنج تھا اس کے علاوہ اصلی مقصد ان کا یہ تھا کہ ہندو رعایا کو گورنمنٹ کی طرف سے ناراض کر دیں اس کے واسطے یہ ایک بہت اچھا جملہ اور بہانہ ان کے لیڈروں کے ہاتھ آگیا تھا جس کو آئندہ بھی مختلف ذریعوں سے قائم رکھنا چاہتے ہیں تاکہ ان کی قومی فیلنگ اور قومی جوش برقرار رہے اور یہ وہ اس وقت تک کئے جا رہے تھے کہ ان کا سوراخ ان کو حاصل ہو جائے۔

اب رہا یہ سوال کہ ڈھاکہ یونیورسٹی مسلمانوں کے لئے کس طرح مفید ہو سکتی ہے بے شک ہم شکر گزار ہیں کہ گورنمنٹ نے مسوخی تقسیم بنگالہ کے بعد یہ ایک تدبیر ایسی کی ہے کہ جو آئندہ مسلمانوں کے حق میں مفید ہو سکتی ہے۔ لیکن ابھی اس کے متعلق عملی طور سے بہت کچھ غور و فکر کی ضرورت ہے تاکہ گورنمنٹ کا جو مشاغل اس کے ذریعہ سے مسلمانوں کو فائدہ پہنچانے کا ہے وہ پورا ہو۔ آج حالت یہ ہے کہ شرعی مجاہد کے مسلمانوں میں ایسے لائق اشخاص کی بہت کمی ہے جو

یونیورسٹی کو کامیابی کے ساتھ چلا سکیں حضورِ اُمراء سے ہر ایک مسلمان اس صوبہ کا اور باہر کے مسلمان بھی بالکل متفق ہیں کہ ڈھاکہ یونیورسٹی کچھ خالص مسلمانوں کی یونیورسٹی نہ ہوگی بلکہ اس کے دروازے سب قوموں کے لئے کھلے ہوں گے۔ اور مسلمانوں کی جو بہت حالت مشرقی بنگال میں تعلیم کے لحاظ سے ہے اور جو ترقی ان کے دوسرے ہمسایہ تعلیم میں کر رہے ہیں اس کے لحاظ سے اس میں کوئی شک نہیں ہے کہ ڈھاکہ یونیورسٹی کے قائم ہونے سے بھی زیادہ فہم بنگالیوں کو پہنچے گا۔ اور جب تک کہ گورنمنٹ اپنے اس ارادے پر مضبوطی سے قائم نہ رہے گی کہ وہ خاص خاص تدابیر عمل میں لائے جن سے مسلمان بھی یونیورسٹی سے زیادہ فائدہ حاصل کر سکیں اس وقت تک مسلمانوں کی کامیابی کی کوئی صورت نہیں معلوم ہوتی۔ بلاشبہ انصاف کی بات ہے کہ جن افراد کے ہاتھ میں ڈھاکہ یونیورسٹی کا انتظام ہوگا ان میں ہندو بنگالیوں کی ایک کافی تعداد ہونی چاہئے تاکہ ان کو کوئی اصلی وجہ شکایت کی پیدا نہ ہو۔

اسی سلسلہ بیان میں اس کے قانون اساسی میں بعض امور استقامی پر بحث کرتے ہوئے فیلوز کے جداگانہ انتخاب اور تعداد پر توجہ دلا کر تجویز کی کہ

جن قدر تعداد مسلمان فیلوز کے واسطے قرار پائے اگر اس قدر مسلمان گریجویٹ میسر نہ آسکتے ہوں تو جس قدر کمی رہ جائے اس پر عارضی طور سے گورنمنٹ اپنے انتخاب سے یورپین فیلوز مقرر کر دے اور پھر رفتہ رفتہ اور جیسے مسلمان گریجویٹوں کی تعداد (جو انتخاب کا حق رکھتے ہیں) بڑھتی جائے یورپین مبوروں کی تعداد رفتہ رفتہ کم ہوتی رہے یہاں تک کہ مسلمان اپنی مجوزہ تعداد پوری کر لیں۔ یہاں یہ ضروری اعتراض کیا جائے گا کہ یہ ایک ایسی تجویز ہے جس سے صوبہ

کے دو گروہوں میں تعلقات خوشگوار نہ رہیں گے۔ اور یہ ایک بڑی بدگمانی ہو جس کا اظہار مسلمانوں کی طرف سے اپنے دوسرے ہمسایوں کی نسبت ہونا نہیں چاہئے لیکن تجربہ سب سے بہتر دلیل ہے۔ جو تجویز اور بیان کی گئی ہے اُس کی واجبیت تجربہ اور مشاہدہ سے ثابت ہے چند یورپین جو اس اسکیم کے متعلق اپنے واجبی حصہ سے کچھ زیادہ عارضی طور پر معذور ہو جائیں گے اُن سے ہر طرح یہ توقع کی جاسکتی ہے کہ وہ ہندو اور مسلمان دونوں کے حق میں منصفانہ اور بے طرف داری کی رائے دیں گے۔ یہی توقع بلاشبہ ہم کو اپنے ہندو اور مسلمان ممبروں سے بھی رکھنی چاہئے اور ممکن ہے کہ زمانہ آئندہ ہماری اس توقع کو پورا کرے۔ لیکن آج کی جو حالت ہے اور مدت ہائے دراز سے جو تجربہ ہوتا چلا آتا ہے اُس سے یہی نتیجہ نکلتا ہے کہ اگر مسلمان ہندوؤں کے مقابلہ میں مینارٹی میں رہیں گے تو کبھی ان کے ساتھ انصاف نہ ہوگا۔ یہ ایک نہایت واجبی رائے ہے جس کا بیان نہ کرنا ایک سخت غلطی کا ارتکاب ہوگا۔

## مشترک انتخاب سے اختلاف

نواب وقار الملک نے پولیٹیکل آرگنائزیشن اور مسلم لیگ کے قیام و اساس سے جو سیاسی تحریک مسلمانوں میں پیدا کر دی تھی اگرچہ ۱۹۰۵ء سے اس کی رہنمائی کا بار اُن کے شانوں پر نہ تھا تاہم علی گڑھ میں مسلم لیگ کا دفتر قائم تھا اور آئری می سکرٹری کا بیگنہ اس تحریک کا مرکز اور چشمہ بنا ہوا تھا تعلیم یافتہ لوجوانوں کا پر جوش طبقہ نواب صاحب کی سیاسی رہنمائی کا منتظر رہتا تھا اور وہ بھی وقتاً فوقتاً نہ صرف بابتویٹ طور پر بلکہ اخباروں اور تقریروں کے ذریعہ اپنے خیالات سے آگاہ کرتے رہتے تھے۔

۱۹۰۹ء میں یہ مرحلہ پیش آیا کہ ۱۹۰۸ء میں انتخابات کے متعلق لارڈ منسٹر کوئرینٹ

آف انڈیا بلکہ برٹش گورنمنٹ کی جانب سے جو مستحکم وعدہ کیا تھا اس سے مسلمان کامل طور پر مطمئن ہو گئے تھے لیکن ہندو وعدہ یا سلیم حقوق پر جو احتجاج کر رہے تھے اور اس کو بعض گورنمنٹوں کے اختلاف سے جو تقویت پہنچ رہی تھی اس لئے ایک طرف گورنمنٹ کو لفظاً و معناً اس وعدہ کا پورا کرنا مشکل نظر آیا اور دوسری طرف اول ہفتہ جولائی ۱۹۰۷ء میں چند مسلمان جن میں سر سید الملک سید علی امام خاص طور پر سرگرم تھے یہ تحریک لے کر آگے بڑھے کہ مسلمانوں کا مشترک انتخاب سے کلیتاً علیحدہ رہنا ہندوؤں سے بالکل ہی علیحدہ کر دے گا لہذا ان کو مشترک انتخاب میں بھی شریک ہونا چاہیئے اور اس لئے مسلمان نمائندوں کی کچھ تعداد ایسی ہو جو مشترک طور پر منتخب کئے جائیں اور ان میں کچھ کمی بیشی بھی روا رکھی جائے۔

انہوں نے اس امر کی کوشش کی کہ اپنے چند ساتھیوں کی امداد سے مسلم لیگ کے اجلاس میں جو (۱۰ جولائی کو بذریعہ تار طلب کیا گیا) اس اصول کو باضابطہ طور پر تسلیم کر کے گورنمنٹ آف انڈیا کا ڈسپینسج روانہ ہونے سے پہلے باضابطہ طور پر پیش کر دیا جائے اور جب جلسہ منعقد ہوا تو باوجود کورم پورا نہ ہونے کے اس تحریک کے منظور کئے جانے پر ان کا زور اور اصرار رہا لیکن نواب صاحب فی سخت مخالفت کی اور جلسہ بغیر نتیجہ کے ختم کرنا پڑا۔

چوں کہ اس جماعت نے اپنے میلان اور رائے کی اخبارات میں بھی کافی اشاعت کی تھی اس لئے نواب صاحب نے اس اثر کو دور کرنے کے لئے اپنی رائے دو نہایت معرکہ آرا مضامین کے ذریعہ سے ظاہر کی۔ ایک مضمون میں اپنے پولیٹیکل حقوق کو صدمہ پہنچائے بغیر دونوں قوموں کو شیر و شکر رستہ کی ہدایت کی اور ہندوؤں کے ساتھ مذہباً حقوق ہمسائیگی پیش کر کے ہمدردی و سلوک سے بسر کرنے کی نصیحت کی مگر مشترکہ انتخاب کو جھگڑوں اور قصوں کا باعث اور مذہبی تعلقات میں خرابی کا سبب بتا کر مشورہ دیا کہ جو کچھ جداگانہ انتخاب کے ذریعہ سے ملے اُس پر جماعت کرنی چاہئے اور اگر اس میں کسر رہے گا

تائیدہ کے لئے کوشش جاری رکھی جائے انہوں نے مشترک انتخاب میں کامیابی کو غیر متیقن بنانے کے بعد اس امر پر توجہ دلائی کہ اس کے ساتھ ہی وہ ذلت و رسوائی مزید برآں ہوگی جو بھارتی کوساٹے دست گدائی پھیلانے سے حاصل ہوگی اور اگر کوئی کامیابی ہو بھی ہو جائے گی تو وہ دوسرے غالب گروہ کی مہربانی کا نتیجہ ہوگی اور ایسے ممبر قوم کے حق میں بعض اوقات سخت مضریت کا موجب ثابت ہوں گے۔

ان صوبوں کی جہاں مسلمانوں کی مردم شماری زیادہ ہے بعض مثالیں پیش کریں کہ کس طرح ہندوؤں نے اپنی دولت و قوت اور تعلیم وغیرہ کے اثر سے کام لے کر مسلمانوں کو اپنی رائے کے خلاف ووٹ دینے پر مجبور کیا آخر میں اس بات پر زیادہ زور دیا کہ مشترک انتخاب دائمی منج اور نسا دکا باعث ہو گا اور اس اکھاڑے میں مسلمانوں کو نہیں اُترنا چاہیے۔

**ایک مدلل مضمون** لیکن دوسرے مضمون میں انہوں نے نہایت آزادی کے ساتھ گورنمنٹ کی پالیسی پر نکتہ چینی کی اور اس پالیسی کے جو نتائج

متیقن ہو سکتے تھے ان پر بحث کی یہ مضمون نہایت اہم ہے اور جب تک فرقہ دارانہ اختلافات قائم ہیں اس کی اہمیت قائم رہے گی اس لئے مجنبہ اس موقع پر نقل کیا جاتا ہے۔

گورنمنٹ کی پالیسی اب یہ ہے کہ کونسل ہائے قانون کی ممبریوں کے متعلق ایک

حصہ مسلمانوں اور ہندوؤں کے لئے مشترک بھی چھوڑ دیا جائے تاکہ وہ دونوں

گروہ صلح سے یا جنگ سے جس طرح مناسب سمجھیں اپنی اپنی کامیابی کے لئے

کوشش کریں۔ اس پالیسی سے گورنمنٹ کو ایک فائدہ تو یہ ہو گیا ہے کہ ہندوؤں

کا گروہ جو گورنمنٹ سے یہ شکایت کرتا تھا کہ مسلمانوں کو مردم شماری سے زیادہ

جو کچھ ان کی پولیٹیکل عظمت کے لحاظ سے دینا تجویز کیا گیا وہ ان کے نزدیک خلاف

انصاف ہے اب اس شکایت کے جواب میں بجائے اس کے کہ نہایت مضبوط

۱۵ صوبہ دہلی سے ۱۹۲۷ء میں اسمبلی کے لئے مسٹر آصف علی بارٹ لاکے انتخاب میں ایک سخت شکست کے بعد یہی مہربانی بردے کا رآئی۔

اور صاف آواز سے کہہ دیا جاتا کہ گورنمنٹ کا یہ فیصلہ واقعات اور وجہیت پر مبنی ہے اب ان شکایت کرنے والوں کو یہ کہہ کر مطمئن اور ساکت کر دیا جائیگا کہ مسلمانوں کا وہ زائد حصہ اب تمھاری ہی مجارٹی کے اختیار میں ہے چاہے ان کو دو یا نہ دو تم جاتو اور تمھارا کام جانے۔

دوسرا پہلو گورنمنٹ کی پالیسی کا ایک اور ہے جس کی نسبت بلا خوف تردید کہا جاسکتا ہے کہ بہت سے اشخاص اس پالیسی کی نسبت یہ بدگمانی کرتے ہیں کہ مشترک انتخاب کو قائم کر کے گورنمنٹ نے اپنی رعایا کے دو بڑے گروہوں میں مخالفت کی بنیاد قائم کر دی ہے تاکہ وہ دونوں باہم کسی وقت متحد نہ ہونے پاویں کیونکہ اگر مسلمان اور ہندو اس ملک میں کسی وقت متحد اور متضام ہو جائیں تو جو کچھ ملکی حقوق ایک تعلیم یافتہ ملک کو اعلیٰ گورنمنٹ سے انصافاً ملنے واجب ہیں ان کو گورنمنٹ زیادہ عرصہ تک روک سکے گی یہ حالات کچھ نئے نہیں ہیں بہت عرصہ سے اس کا چرچا ہو رہا ہے اوائل میں تعلیم یافتہ گروہ میں اس سے اکثر اختلاف ہوتا تھا اور اب بھی جس کی تعلیم بہت اعلیٰ ہے اور جو گورنمنٹ کی ذمہ داریوں اور اس کے اعلیٰ فرائض سے بخوبی واقف ہیں اور جن کو خاص طور پر گورنمنٹ کے کام بار میں شریک رہنے کا زیادہ موقع ملا ہے وہ قبول نہیں کرتے کہ گورنمنٹ ایسی تنگ دلی کی پالیسی اپنی رعایا کے متعلق اختیار کرے گی۔

خیر وجہ کچھ ہی ہوں گورنمنٹ نے جب یہ پالیسی اختیار کر لی ہے کہ ملک میں ایک حصہ مشترک انتخاب کا بھی قائم رکھا جاوے تو اب افسران گورنمنٹ کی طرف سے بھی یہ لازمی امر ہے کہ وہ کم از کم درپردہ اس بات کی سعی کریں کہ ہندو اور مسلمان دونوں مشترک انتخاب میں شریک ہوں جہاں تک

ہندوؤں کا اس سے تعلق ہے وہاں تک چونکہ مجارٹی ان کی ہے لہذا ان کی نسبت مجارٹی کا لفظ ایک فرضی لفظ ہے دراصل جہاں تک اشتراک اور عدم اشتراک سے بحث ہو سکتی ہے وہ مسلمانوں ہی سے متعلق ہو سکتی ہے مسلمان رُو سا اور امر کی دو قسمیں ہیں ایک تو وہ جنہوں نے اعلیٰ تعلیم پائی ہے یا ان کی خداداد دماغی قوت نے ان کو ضروریات زمانہ سے بخوبی آگاہ کر دیا ہے اور وہ عزت کے اصل مفہوم کو اچھی طرح سمجھ ہوئے ہیں اور دوسری پانی وضع قطع کے غیر تعلیم یافتہ حضرات ان میں سے اول الذکر تو گورنمنٹ سے صاف مناسبت کے موجودہ حالتوں اور ضرورتوں کو بیان کر کے مشترک انتخاب سے اپنے آپ کو علیحدہ رکھیں گے مگر اس گروہ کی تعداد ابھی بہت کم ہے اور دوسرا گروہ جن کی تعداد بھی زیادہ ہے ان کو گورنمنٹ کے اعلیٰ افسروں کے ایسا سے محروم کرنا ناممکن کے قریب ہوگا۔ اور گروہ اپنے دل میں کیسا ہی بیچ و تاب کھائیں اور مشترکہ مقابلہ کی مشکلات اور ادنیٰ ادنیٰ لوگوں کے سامنے التجائے جانے کو وہ کیسا ہی معیوب اور اپنی قدیمی وضع کے خلاف سمجھیں لیکن طوعاً و کرہاً ان کو مشترکہ انتخاب میں شریک ہونا پڑے گا نتیجہ میں اگر وہ کامیاب ہوئے تو مختلف قسم کے ایسے اسباب پر مبنی ہوگا جس کو اول الذکر گروہ برداشت نہ کر سکتا تھا تو فیہا اور نہ گورنمنٹ دوسرے طریقہ سے ان کی اشک شونی محسوس کی اور ان کو ان عزتوں سے سرفراز کرے گی جن کو وہ غلطی سے عزت سمجھے ہوئے ہیں۔ اس دوسرے گروہ کی نسبت میں بلا تامل یہ کہوں گا کہ چاہے مقابلہ کے وقت ان کو کیسی ہی ندامت چال کرنی پڑی ہو لیکن ان کی خیر خواہی اور وفاداری میں جس کو گورنمنٹ خیر خواہی اور وفاداری سمجھتی ہے اس ناکامی کی وجہ سے

کوئی فرق نہ آوے گا اور وہ گورنمنٹ کو ویسے ہی خیر خواہ اور وفادار رہیں گے جیسے کہ پہلے تھے۔

لیکن اول الذکر تعلیم یافتہ مسلمان گروہ میں سے اگر کوئی مشترک انتخاب کا حامی بنا تو اس کی حالت بالکل دوسری ہوگی امارت اور بڑی بڑی تعلقہ داروں اور زمینداروں سے قطع نظر کر کے اعلیٰ تعلیم یافتہ مسلمان گروہیٹوں میں سے اگر کسی نے یہ رائے قائم کی کہ مشترک انتخاب میں حصہ لینا ملک کے لئے مفید ہے تو اس قسم کے اہل الرائے سے جو گروہ بنے گا وہ ایک ایسا گروہ ہوگا جس کی قوت کو اخلاص گورنمنٹ اس خوشی اور اطمینان سے نہ دیکھ سکے گی جس طرح کہ آج دیکھے گی۔ ایک تعلیم یافتہ شخص اپنی یہ رائے اسی وقت قائم کرے گا جب کہ یا تو وہ کانگریس کا مرید بن چکا ہے یا وہ ملکی محبت میں اس درجہ سرشار ہو گیا ہے جس نے قوم کو قوم کی صدا کو اپنے لئے موجب ننگ سمجھ لیا ہے اور بندہ عیشم و ازہر دو جہاں آزاد م، اس کے رگ و پے میں سرایت کر چکا ہے وہ صرف اس زاف بوم کی آزادی چاہتا ہے جس میں وہ پیدا ہوا ہے گو کہ اس کی قوم پامال ہی کیوں نہ ہو جائے اس درجہ کے لوگ جن کو میں حد سے بڑھ جانے والا ملکی دیوانہ کہوں گا اور ان کی نیک نیتی کی وجہ سے ان کی بہت ہی عزت کروں گا ضرور مشترک انتخاب میں خوشی سے حصہ لیں گے اور ہندوؤں کے اکثر میسٹ گروہ کے نشو و نما کو میں گورنمنٹ کی اس غلط پالیسی کا نتیجہ قرار دوں گا جو اس نے مشترک انتخاب کے قائم کرنے میں اختیار کی۔

مسلمان سرگروہوں نے اس وقت تک اپنے مرحوم و مغفور سرسید احمد خاں کی پالیسی کو برقرار رکھنے اور مسلمانوں کو برمن حیث القوم نیشنل کانگریس سے علیحدہ رہنے اور ان میں اس خیال کو بطور اصول کے ذہن نشین کرنے میں کہ



ہندوستان میں مسلمانوں کی بقا و ثبات برٹش گورنمنٹ کے بقا اور ثبات پر منحصر ہے جس طرح ان سے ہر سکاچی توڑ کر کوشش کی ہے اور میں دعویٰ کے ساتھ کہہ سکتا ہوں کہ وہ اس میں کامیاب ہوئے ہیں لیکن گورنمنٹ کی اس قسم کی غلطیاں اگر ان کو راہ راست سے روگرداں کر کے فیصیح مقررہ اور ملک کی آزادی کے پتھر دوں کے پھندے میں پھنسا دی اور سبز باغوں کی ان کو سیر کرانے لگے تو اس کی تاملتہ ذمہ داری آئندہ گورنمنٹ پر ہوگی نہ کہ سرگرد ہوں پر۔

اسی طرح ایک اور اندیشہ بھی ہے اور وہ یہ ہے کہ جب مسلمان مشترک انتخاب میں بار بار زک پاویں گے اور ذلیل و خوار ہوں گے تو عجب نہیں جو کسی وقت وہ یہ سمجھ جاویں کہ یہ مشترک انتخاب کا کوئی محفوظ راستہ نہیں ہے جو گورنمنٹ نے ہمارے لئے تیار کیا ہے اور جس طرح بسا اوقات مایوسی بھی ایک ذریعہ کامیابی کا ہو جاتی ہے وہ اس آپس کے جھگڑوں سے باز آویں اور باہم شیر و شکر بن کر بہ تعداد کثیر نیشنل کانگریس کے پلیٹ فارم پر دکھائی دینے لگیں اور یاد رکھو کہ جو لوگ اس طرح پلٹا کھائیں گو وہ ماڈریٹ پارٹی میں شامل نہ ہوں گے بلکہ وہ سیدھے اکثریتی پارٹی کا جزو ہو جائیں گے اور اس دن گورنمنٹ کو تو افسوس ہو گا وہ ہو گا وہی مسلمانوں کے لئے بھی وہ دن قیامت کا دن ہو گا میں یہ اندیشہ صرف قیاسی طور پر ظاہر نہیں کر رہا حال ہی میں ایک نہایت درد انگیز مثال اس کی پیش آچکی ہے جب پانی سر سے اونچا ہو گیا اور ڈوبنے کا وقت آ گیا تو اصلی اور سچی بات کو دل میں رکھنا اور ظاہر نہ کرنا میرے نزدیک قومی اور ملکی نمک حرامی ہے تھوٹے ہی عرصہ کا ذکر ہے جو لندن میں ایک ایسا جلسہ ہوا جس میں مسلمانوں اور

ہندوؤں کے حقوق اور تحفظ کی پالیسی کی حفاظت کی گئی اور بظاہر گورنمنٹ کی چھٹی پالیسی انتخاب مشترکہ کی طرف داری کی گئی اس میں ہمارے کالج کی بعض وہ طلبا بھی شریک ہوئے جو اب تک ہماری اسی قومی پالیسی کے دلدادہ تھے جو سرسید صاحب مرحوم و مغفور کے وقت سے ہم میں ورثاً منتقل ہوتی چلی آئی تھی۔ اور انہوں نے بھی اسی جلسہ کی پالیسی کی تائید کی اس جلسہ کی نسبت صرف اتنا کہنا اور کافی ہے کہ اس میں بن چند رپال جیسے اکسٹرمٹ سرگروہ کانگریس بطور ایک قیمتی جزو اس جلسہ کے شریک تھے یہ خبر جس رذر مچھ کو ملی اس رات میں مجھ کو اچھی طرح نیند نہیں آئی اور میں برابر اس خیال سے بے چین رہا کہ گورنمنٹ نے مشترکہ انتخاب کے صرف ایک صفحہ کو دیکھا اور دوسرے صفحہ کی طرف نظر نہیں کی کہ وہاں کیا تماشا ہو رہا ہے اور ہماری سالہا سال کی محنتوں اور کوششوں پر گورنمنٹ کی غلط پالیسیاں پانی پھیرے دیتی ہیں کام خود گورنمنٹ خراب کر رہی ہے اور بدنامی آخر الامر مسلمان سرگروہوں کے سر ٹپے گی۔ وما علینا الا البلاغ

بے چینی اور قوم کو تہنچ تقسیم | ہندوؤں میں تقسیم بنگال سے چوں کہ مشرقی اضلاع کے پس ماندہ مسلمانوں کے لئے عام ترقی کی جدید توقعات پیدا ہو گئی تھیں اور ان کے ابھرنے اور ترقی کو اسباب کا ہوتا ہو جانا متیقن تھا اس لئے انہوں نے اس تقسیم کا غیر مقدم کیا لیکن بنگالی ہندوؤں میں حکومت کے خلاف شدید جذبات پیدا ہو گئے جن کے زبردست انجی میشن نے برطانوی مال کے مقاطعہ اور ہشت انگیزی کی صورت اختیار کر لی۔

یہ خوفناک جذبات صرف بنگال ہی تک محدود نہ تھے بلکہ ان سے تمام ہندوستان کی ہندو آبادی متاثر تھی اور سیاست میں اس کا مرید و حامی تھا کانگریس کے اجلاسوں

میں انقسم کے خلاف غم و غصہ کا اظہار کیا جاتا تھا چنانچہ ۱۹۰۹ء میں کانگریس کے سالانہ اجلاس میں پنڈت مدن موہن مالویہ نے اپنے پریسڈنٹل ایڈریس میں اس مسئلہ پر بہت کچھ کہا اور بعد از دیوشن کی صورت میں احتجاج کیا گیا اسی سلسلہ میں مشرقی بنگال کے بعض مقامات پر دونوں قوموں میں تھادوم بھی ہوا اور مسلمانوں کے خلاف جارحانہ کارروائیاں کی گئیں۔ ہندو مسلم زعمائے ملک کو ان دونوں قوموں کے اتحاد کی اہم ضرورت کا بھی احساس تھا یکم جنوری ۱۹۱۰ء کو الہ آباد میں ہندو مسلم کانفرنس قائم ہوئی اور نواب الملک بھی اس کانفرنس میں شریک ہوئے۔ لیکن اسی سال کے خاتمہ پر جب دربار تاج پوشی منعقدہ دہلی میں انتظامی تبدیلیوں کے ضمن تعین شکار کی تشیخ ہوئی اور دربار میں ملک منظم قیصر ہند نے اس کا اعلان کیا تو مسلمان حیران رہ گئے۔

(نوٹ) ۱۹۰۷ء سے مسٹر گوکھلے اس اتحاد پر بہت کچھ زور دے رہے تھے انہوں نے دورے کر کے تقریریں بھی کی تھیں نواب محسن الملک نے بھی ان کی کوششوں کا غیر مقدم کیا تھا ایم اے اوکلیج میں بھی ایک تقریر ہوئی تھی مگر نا اتفاقی کی یہ خلیج متواتر وسیع ہوتی جا رہی تھی اور افسوسناک واقعات کی لہریں روز بروز بڑھ رہی تھیں خود مسٹر گوکھلے کی کوشش اتحاد مشتبہ تھی مسٹر (مولانا) محمد علی نے ان کی دوست خا دشمنی کے عنوان سے ٹائمز آف انڈیا میں سلسلہ مضامین شروع کیا تھا سال ۱۹۱۰ء میں ولیم وڈبرن نے جو اس سال کے کانگریس سشن کے پریسڈنٹ منتخب ہوئے تھے ہز بائیس آغا خان اور سیلویسٹری کے اتفاق رائے سے انگلستان میں ایک اتحاد کانفرنس کا فیصلہ کر لیا تھا، چنانچہ وہ منعقد ہوئی چالیس مسلمان اور ساٹھ ہندو سیاستین جمع ہوئے ہندوؤں میں سرسندرتا تھانجی، مسٹر گوکھلے، پنڈت مدن موہن مالویہ، سرسندر لال، پنڈت موتی لال نہرو (ڈاکٹر) تاج بہادر سپرو (لڈ) سنبھاراجہ درجنگ، مسلمانوں میں ہز بائیس آغا خان، نواب وقار الملک، سر ابراہیم رحمت اللہ، مسٹر محمد علی مینا، مسٹر حسن امام (پٹنہ)، (مولانا) محمد علی، مسج الملک حکیم اجل خان، قابل الملک، محبوب تھے، کانفرنس کے غور کے لئے حسب ذیل امور تجویز ہوئے۔ (تقریب نوٹ برصغیر آمینہ)

چوں کہ اس موقع پر کانفرنس اور لیگ کے اجلاس بھی تھے اسلئے بہت زیادہ مسلمانوں کے سیاسی مستقبل پر بحثیں ہوئیں اور سب ہی نے غم و غصہ کا اظہار کیا۔

**نواب صاحب کا ایک پُر جوش مضمون** | نواب صاحب خاموشی کے ساتھ اس حالت پر غور کرتے رہے اور

علی گڑھ واپس آکر پہلی فرصت میں انھوں نے ”ہندوستان میں مسلمانوں کی آئندہ حالت کے عنوان

(بقیہ نو صفحہ گذشتہ) (۱) صلح کرانے والی پانچ کتوں اور عدالتوں کا قیام (۲) مقدمہ بازی کو کم

کرنے کی کوشش (۳) طرفین سے بائیکاٹ کی بندش (۴) اس کوشش کا رد کنا کہ ہندو یا مسلمانوں

کو کسی خاص محکمہ میں داخل ہونے سے روکا جائے (۵) اردو ہندی کا نزاع (۶) میونسپل اور

ڈسٹرکٹ بورڈوں میں مسلمانوں کے حق نیابت کو تسلیم کرنا (۷) شرح سود کی کمی۔

(۸) رہن شدہ جامدادوں کی جبریہ فروخت کا اسناد (۹) قومی تعلیم (۱۰) آریہ سماج کی اشتعال

انگیز تحریک (۱۱) گاؤ کشی اور باجہ کے متعلق مسلمانوں اور ہندوؤں کی احتیاط (۱۲) بوجہ اقلیت

مسلمان کسی ایسے مسئلہ پر زور دینا جو مسلم لیگ کی رائے میں مسلمانوں کے لئے مفضر ہو پریسٹ

نے ایک جوش انگیز تقریر کی ہر بائیس سر آغا خان نے مسلمانوں کی جانب سے اور بالوسروا

چرن متر نے ہندوؤں کی طرف سے تقریریں کیں اور مسائل زیر غور پر نیک نیتی و فراخ دلی

اور ہمدردی سے بحث کرنے کی ضرورت ذہن نشین کرائی، گاؤ کشی اور باجہ کے مسائل پر

غور کرنے کیلئے ایک مقدمہ کمیٹی قائم ہو گئی لیکن اس کمیٹی اور کانفرنس کا کوئی نتیجہ نہ نکلا اور پھر

مسئلہ اردو ہندی کا تھا مگر دوسری طرف ناگری پروردہ بنی سبھا جو عرصہ سے ناگری پرچار اور ہندوؤں

کی مخالفت کے لئے قائم تھی اپنی کوشش کو تیز کر رہی تھی اور اسی زمانے میں ہمارا بڑا دھو دھو نے اس

ایڈٹس کے جواب میں ایک نہایت حوصلہ افزا تقریر بھی کی تھی اور ہنوز اس کانفرنس کی روداد کی

روداد ہی بھی خشک نہ ہوئی تھی کہ یونائیٹڈ پراڈسنسز کانفرنس کے اجلاس منعقدہ بریلی میں پنٹیشن

ڈولے بحیثیت صدر جو ایڈٹس کیا اس میں مسلمانوں کے جداگانہ نیابت کے (بقیہ نو صفحہ آئندہ)

۲۰ دسمبر کے انسٹیٹ گزٹ میں ایک مضمون شائع کیا اور ایک تہمید کے بعد انتظامی تبدیلیوں سے جس سے عام فوائد و نقصانات کا امکان تھا اظہارِ رائے کر کے لکھا کہ:-

سب سے زیادہ محرکہ الآراء، مضمون دونوں بنگالوں کے الحاق کا ہے۔

جہاں تک مسلمانوں کا تعلق ہے یہ عام رائے سمجھنی چاہیئے کہ یہ الحاق عام طور پر ناپسند کیا جاتا ہے اور بعد اس کے کہ وزیرائے سلطنت نے یکے بعد دیگرے

الحاق کے خلاف اسیدیں دلائی تھیں الحاق کا عمل میں آنا گورنمنٹ کی کمزوری اور آئندہ اس کے قول و فعل کی بے اعتباری کی ایک جہرِ قرار دی جائیگی۔

اور اسلئے اگر ایسا نہ ہوتا تو بہتر تھا۔ لیکن جب کہ قسمتی سے ایسا ہو گیا ہے

تو اب سوال یہ ہے کہ آئندہ مسلمانوں کو کیا کرنا چاہیئے؟ بات یہ ہے کہ اب

جو کچھ ہو گیا اور شہنشاہِ معظم کی زبانِ مبارک سے نکل گیا اُس کے خلاف اپنی مٹیشن

کا جاری رکھنا مفید ہو گا اور نہ مناسب، اب جس بات کی ضرورت ہے اس

کی طرف ہم کو بھی اور گورنمنٹ کو بھی کوشش کرنی چاہیئے اور وہ یہ ہے کہ جو فوائد

مسلمانوں کو مشرقی بنگالہ کی علیحدگی سے حاصل ہوئے تھے (اور حاصل

ہوئے تھے) ان میں کوئی فرق نہ آئے اور ایسا ہونا اگر گورنمنٹ چاہے

تو مطلق دشواری نہیں ہے اور گورنمنٹ جس قدر جلد اس قسم کے انتظام میں کا

اعلان کرے گی اسی قدر ملک میں عام اطمینان کا موجب ہو گا اور اپنی مٹیشن

رک جائے گا اور مسلمانوں میں عام ناراضامندی پیدا نہ ہونے پاوے گی

ان اعلانوں کا ہونا اسی وقت میں ضروری ہے جب کہ شہنشاہِ معظم

(نوٹ: بقیہ صفحہ گزشتہ) اصولِ وحی پر نہایت سخت اعتراض کرتے ہوئے سرسید کی نسبت کوٹاہ نظر

پالیٹیشن کے الفاظ بھی استعمال کئے جن سے مسلمان لیڈروں کو ہندو سیاست میں کمیٹیوں پر جو

شکوک تھے اور بھی قوی ہو گئے۔

ہندوستان میں تشریف رکھتے ہیں اور نہ ایچی ٹیشن بہت ترقی کر جائے گا اور مسلمان جو طرابلس اور ایران کے معاملات سے پہلے ہی شکستہ خاطر ہو رہے ہیں ان کے خیالات اور بھی زیادہ مایوسانہ ہو جائیں گے۔ ہماری دلی خواہش اب یہی ہے کہ حضور شہنشاہ معظم اس ملک سے رخصت ہوتے وقت اپنے پیچھے نعرہ ہائے مسرت اور شکر گزاری کے ساتھ کچھ نہ چھوڑیں۔

پھر شرقی بنگالہ کے مسلمانوں کو بہرہ رار ایچی ٹیشن سے باز رہنے کی ہدایت کرتے ہوئے گورنمنٹ کو ان تدابیر کے عمل میں لانے پر متوجہ کیا کہ جن سے مسلمانوں کے حقوق کافی اور قطعی طور پر محفوظ ہو جائیں۔

نیز اس تقسیم کے بعد شرقی بنگالہ کے مسلمانوں نے جو ترقی کی تھی اس کا بھی مجملہ تذکرہ کیا اور اب جو تبدیلی ہوئی اس کو پولیٹیکل غلطی سے تعبیر کر کے اسکے اثر کو اس طرح بیان کیا۔

اس کارروائی سے گورنمنٹ نے مسلمانوں کی طرف سے نامناسب بے پروائی برتی اور اس کا اثر یہ ہوا کہ بعض تعلیم یافتہ مسلمانوں میں بھی انہی تھوڑے دنوں میں یہ فیلنگ پیدا ہو چلی ہے کہ ہندوؤں سے علیحدہ رہنے میں مسلمانوں کا کوئی فائدہ نہیں ہے مسلم لیگ کو اب خیر باد کہنا چاہیے اور ہم کو نیشنل کانگریس کے ساتھ مل جانا چاہیے جس کے واسطے کانگریس مندوں سے کوشش کرتی چلی آ رہی ہو ہم اس سے متفق ہیں کہ گورنمنٹ کی طرف سے ضرور ایسی کارروائی ہوئی ہے جس سے مسلمانوں کے دلوں کو وہی طور پر صدمہ پہنچا ہے لیکن اس سے ہم کو قطعی اختلاف ہے کہ قومی شیرازہ کو منتشر کر کے ہم دوسرے زبردست گروہ کے ساتھ اسی طرح شامل ہو جائیں جس طرح کوئی دریا سمندر میں شامل ہو کر اپنی ہستی کو معدوم کر دیتا ہے، ہماری علیحدگی کانگریس وغیرہ سے اس بنا پر نہیں ہے کہ ہم کو گورنمنٹ کے ساتھ وفادار رہنا چاہیے۔ وفاداری عرض ہے وہ

جو ہر نہیں ہے۔ اس کی بنیاد بھی اور کسی چیز پر قائم ہوتی ہے اور جس قدر اس بنیاد میں تزلزل ہوگا وہاں داری بھی متزلزل ہوگی پس مسلمان جو من حیث القوم نیش کانگریس سے اب تک علیحدہ رہے ہیں اُس کی بنیاد یہ ہے کہ کانگریس کے بعض اہم دعائی مسلمانوں کے حق میں مضرت بخش ہیں۔ اُن کا سورج مسلمانوں کے حق میں تباہ کن ہے، برٹش گورنمنٹ کا سایہ ہندوستان سے اٹھایا اُس کا اثر بہت زیادہ کم ہو جانا مسلمانوں کے حق میں بربادی بخش ثابت ہوگا، یعنی ایک ہی چیز جو ہمارے ابنائے وطن کے حق میں خوش سمجھی جاسکتی ہے، مسلمانوں کے حق میں (جن کا شمار اس ملک میں کم ہے) وہ ہم قاتل ہو، شرقی و غربی بنگال کے الحاق کا جو نتیجہ بھی نکلے اس سے مذکور بالا کلیہ باطل نہیں ہوتا، اگر ہمیں ہندوستان میں رہنا ہے تو برٹش گورنمنٹ سے بگاڑ کر رہنا یہ ہمارے لئے ٹھیک نہ ہوگا، گورنمنٹ کے استحکام میں کوشش کرنا اور اس کے ساتھ شریک رہنا یہ خود ہم کو اپنے استحکام میں کوشش کرنا ہے، لہذا اس قسم کے خیالات سے ہم کو احتراز کرنا چاہیئے، یہ سچ ہے کہ بسا اوقات مایوسیایں انسان کو خود کشی پر آمادہ کر دیتی ہیں۔ اور یہ خیال کہ ہم کو کانگریس کے ساتھ شامل ہونا چاہیئے اسی قسم کی مایوسیوں کا نتیجہ ہے۔ جس کی خاص ذمہ دار موجودہ گورنمنٹ ہے لیکن خود کشی کی صلاح کسی وقت میں بھی نہیں دی جاسکتی، لا محالہ ہم کو سچنا پڑتا ہے کہ ہم کو کیا طریقہ اختیار کرنا چاہیئے۔

یہ آخاب نصف النہار کی طرح اب روشن ہے کہ ان واقعات کو دیکھنے کے بعد جو اس وقت مشاہدہ میں آئے یہ مشورہ دینا کہ مسلمانوں کو گورنمنٹ پر بھروسہ کرنا چاہیئے لا حاصل مشورہ ہے اب زمانہ اس قسم کے بھروسوں کا

نہیں رہا خدا کے فضل و کرم کے بعد جس پر بھروسہ کرنا چاہیے وہ ہماری اپنی  
قوت بازو ہے اور اس کی نظیر جو ہمارے قابل احترام ابنائے دہن نے  
پیش کی ہے ہمارے سامنے موجود ہے۔

خاتمہ مضمون پر مسلمانانِ مشرقی بنگالہ کو اپنے صوبہ میں ایجوکیشنل کانفرنس کی اور لیگ کی شاخوں  
کے قائم کرنے اور اپنے حقوق کی طلب و تحفظ عام اور اعلیٰ تعلیم کی ترقی اور گورنمنٹ کے  
سامنے ان تدابیر کے پیش کرنے کا مشورہ دیا جس کے ذریعہ سے وہ اپنی ترقی پذیر حالت  
اور اپنے حقوق کو محفوظ رکھ سکتے ہیں۔

**مضمون پر اعتراضات** | اس مضمون کی اشاعت نے مسلمانوں کے سامنے اپنے  
مستقبل کے تحفظ کا ایک اہم سوال پیش کر دیا مگر کالگیسی  
پریس نے گورنمنٹ کو دہلی سے تعبیر کیا اور ہندو مسلم سوال کے نقطہ نظر سے دیکھا اور انگریزوں  
پریس نے مسلمانوں کی قدیم پالیسی سے انحراف تصور کیا۔

پانیر نے جو اس زمانہ کے اخبارات میں نہایت مقتدر تھا چوتھے دن اس کا  
خلاصہ شائع کر کے ایک نوٹ لکھا اور اس میں وہ خیالات منسوب کئے جن کا اصل مضمون  
میں شامل نہ تھا اور اس بات پر افسوس ظاہر کیا کہ ایم اے او کالج کا سکریٹری ان فقرات کی  
اشاعت کے لئے ایک ایسے اخبار کو انتخاب کرے جو طالب علموں کا ہے۔

جب اس قسم کے مضامین شائع ہوئے تو نواب صاحب نے اپنے مضمون کی  
وضاحت اور غلط فہمی رفع کرنے کے لئے ایک اور مضمون لکھ کر پانیر کو بھیجا لیکن اس نے  
عرصہ کے بعد وہ توڑ مروڑ کر شائع کیا۔

یہاں یہ امر بھی مدنظر رہنا چاہیے کہ پانیر کا دفتر نواب صاحب کے خلاف حیدر آبادی بازار  
کا ایک بڑا مرکز نہ چکا تھا اور سٹرا رچیو لڈ کے قصبے کے بعد اس کا صاف اور کھلا ہوا  
اور مخالفانہ رویہ تھا۔ اور بقول ”کامریڈ“ کے کہ ”پانیر“ علی گڑھ یورین تفوق کے حمایتی  
سے مولانا محمد علی مرحوم کا شہرہ بہتہ دار انگریزی اخبار جو پہلے کلکتہ سے اور پھر دہلی سے شائع ہوتا تھا۔



ہونے کی حیثیت سے نواب وقار الملک پر انتقام کی کسر نکالنے میں اس حد تک تجاوز کر جاتا ہے کہ نواب صاحب مدوح کے جوابات کو بھی جو اس کی نکست حبیبی معاملات علی گڑھ کے متعلق ہوتے ہیں توڑ مڑ کر ہفتوں کے بعد شائع کرتا ہے۔

نواب صاحب نے اردو میں بھی ایک مضمون لکھا جس میں **جواب اعتراضات** کا گریسی اخبارات کے منسوب خیالات کی تردید کی اور بتایا کہ مسلمان سلطنت کے وفادار ہیں اور دہلی دینا ان کا شیوہ نہیں اور یہ کہ :-

ہماری تمام ترقوت بازو جس سے ہم ہندوستان میں آئندہ عزت اور کامیابی کے ساتھ زندگی بسر کر سکتے ہیں سب کچھ اس میں مضمر ہے کہ ہم اپنی تعلیم کو اعلیٰ معیار پر پہنچاویں صنعت و حرفت میں ترقی کریں تجارت و زراعت کو اپنی قوم میں ترقی دیں .....

پھر ان وسائل و ذرائع پر روشنی ڈال کر جو مسلمانوں کے ہاتھوں میں ہیں اور پارسیوں کی تفلیل التعداد قوم کی حالت کی طرف اشارہ کر کے لکھا کہ :-

ہندوستان کے مسلمان اب بھی خواب غفلت سے ہوشیار ہوں تو کچھ زیادہ زمانہ نہ گزرے گا کہ باوجود اپنی مردم شماری کی کمی کے دنیا کی ممتاز قوم شمار ہونے لگیں گے اور گورنمنٹ بھی (جس کو آج یہ برکت ہوئی کہ مسلمانوں کو کافی اطمینان دلائے بغیر اس نے ایک زبردست گردہ رعایا کو خوش رکھنا کافی سمجھا) آئندہ کسی کارروائی کے وقت لازمی طور پر ہمارے حقوق اور ہماری فیلنگوں کا بھی کافی خیال رکھنے پر مجبور ہوگی اس وقت گورنمنٹ نے جو پاسی اختیار کی ممکن ہے کہ مسلمانوں کو غفلت سے ہوشیار کرنے کی غرض سے ایک تازیانہ کا کام دے۔ لعل اللہ

یحدث بعد ذالک امر۔

اس وقت جو اہم تبدیلیاں گورنمنٹ نے کی ہیں اُن کے ساتھ جو تجویزیں مسلمانوں کے حقوق کی حفاظت کی غرض سے بیان کی گئیں وہ ان حقوق کی حفاظت کے واسطے کافی نہیں تھیں اور اس کی وجہ زیادہ تر یہ ہے کہ اُن تجویزوں کے متعلق گورنمنٹ نے مشرقی بنگال کے مسلمان لیڈروں سے کوئی مشورہ کرنا ضروری نہیں سمجھا اور دوسری شکایت مسلمانوں کو یہ بھی بجا طور پر پہنچتی ہے کہ دزرائے سلفنت کو چاہیے کہ حضرت تہنشاہ منظم کو یہی مشورہ دیتے کہ ایک بڑی قوم کی ضد اور ہٹ پوری کرتے وقت کم از کم اشک ثنویٰ کے طور پر جن کے منہ سے نوالہ چھینا جا رہا تھا اُن کے حقوق کی حفاظت کی غرض سے زبان مبارک سے ارشاد فرماتے جاتے مگر خیر برگذشتہ صلوٰۃ جو کچھ ہوا وہ ہوا۔ لیکن اب گورنمنٹ کو ایک منٹ بھی ضائع نہ کرنا چاہیے کہ مسلمانان صوبہ مشرقی کے سرگرموں سے مشورہ کیے جو کچھ تجویزیں مسلمانوں کے مفید مطلب گورنمنٹ کے نزدیک واجب ہوں ان کا تمام وکمال اعلان عین اس وقت میں کر دیا جائے جب کہ حضور تہنشاہ منظم ہندوستان میں تشریف رکھتے ہیں۔

پھر انھوں نے ایک اخبار کے ایسے ریکارڈوں پر جن سے دونوں قوموں کے انسانی پرائیڈ متاثر ہے ہندو مسلم کے سوال کے متعلق لکھا کہ :-

دونوں کو سمجھ لینا چاہیے کہ ہم کو ایک ہی ملک میں رہنا ہے۔ ہندو بطور راحت رساں ہمسایہ کے رہنا چاہیے نہ بطور ایک مضرت رساں ہمسایہ کے۔

اس کے بعد انھوں نے اس اتحاد کے متعلق لیگ کے اُن اساسی اصول کو بیان کر کے جو اس کے قیام کے وقت انھوں نے پیش کئے تھے لکھا کہ :-

میں اب بھی کہتا ہوں کہ آئندہ ہندوستان کا فائدہ صرف اسی میں ہے کہ یہ دونوں قومیں متذکرہ بالا اصول کے ساتھ شیر و شکر کی طرح بسر کریں اور یہ کچھ نامکن نہیں ہے ہم کو بطور اصول یہ مان لینا چاہیے کہ ہمارے دوسرے ہمسایہ جو اپنے حقوق کی حفاظت کی سعی کرتے ہیں ان کو کرنے دو ہر ایک کو اپنے حقوق کی حفاظت خود کرنی چاہیے جس کا ہر ایک کو حق ہے اپنے حق کی حفاظت بطور اپنے حق کے کرنی چاہیے نہ دوسروں کو مضرت پہنچانے کی غرض سے اور جو امور ہمارے باہم متنازعہ رہیں ان کے فیصلے کے واسطے ایک زبردست قوت ہمارے اوپر موجود ہے۔

ایک پرائیوٹ خط کا اقتباس | نواب صاحب پران واقعات کا جو اثر تھا اس کا اندازہ ذیل کے فقرات سے ہو گا جو انھوں نے

مولوی فضل الرحمن صاحب ایڈوکیٹ کانپور کو ایک خط میں لکھے تھے کہ :-  
کم از کم مسلمانوں کا یہ کام تو ضرور ہے کہ ایک مضبوط کوشش کر کے بتلا دیں کہ گورنمنٹ کی طرف سے مسلمانوں کے ساتھ یہ بے اعتنائی مسلمانوں میں بہت باایمان خیالات سے بھی گئی ہے کہ دونوں بنگالہ کے الحاق کے ساتھ گورنمنٹ نے مطلق بھی اسکی ضرورت نہ سمجھی کہ ساتھ ہی ساتھ مسلمانوں کو اطمینان دلایا جاتا کہ ان کی ترقی پزیر حالت اور حقوق کی حفاظت فلاں فلاں فیصلے سے کی جائے گورنمنٹ کی یہ پالیسی بمنزلہ ایک توپ خانہ تھی جو مسلمانوں کی مژدہ لاشوں پر سے گزر گیا۔ بدون اس احساس کے کہ ان غریب لاشوں سے کسی میں کچھ جان باقی ہے اور ان کو اس سے کوئی تکلیف محسوس ہوگی اِذَا لِلّٰہِ وَاٰتِیَاتِہٖ دَٰرَاجَعُوْنَ عکس کامر کو اور کس کی ٹریپولی اور کہاں ایلن یہاں سرے سے اسلام ہی کا قطع قمع ہوا جاتا ہو۔ وَلَعَلَّ اللّٰہُ یُعْذِذُ ذَٰلَکَ لَعَنَہُ

**مسلمانانِ بنگال کو مشورہ** | اس تنبیخ سے مسلمانانِ بنگال میں جو اضطراب پیدا ہوا اس کے رفع کرنے کے لئے سنٹرل محمدن ایسوسی ایشن بنگال نے چند تجاویز گورنمنٹ میں پیش کرنے کے لئے پاس کیں اس سلسلے میں نواب صاحب نے دو باتوں سے اختلاف کیا اور باقی کی تائید کی ان دو باتوں کے متعلق انھوں نے لکھا کہ:-

جن دو باتوں سے ہم کو اختلاف ہے اُن میں سے اول تو یہ ہے کہ لوکل اور ڈسٹرکٹ بورڈوں میں جو ہر ایک قوم کے ممبروں کی تعداد اس قوم کی مردم شماری کی مناسبت سے چاہی گئی ہے یہ ٹھیک نہیں ہے جب دوسرے تمام حصص ملک میں مسلمانوں نے صرف اس بات کی خواہش کی ہے کہ باوجود ان کی کمی مردم شماری کے ان کے ممبروں کی تعداد ان بورڈوں میں نصف سے کم نہ ہو تو یہ مطلب نہیں ہو کہ مشرقی بنگالہ کے مسلمان اپنی کثرت آبادی کے لحاظ سے نصف سے زیادہ اپنے ممبروں کو چاہیں۔ لہذا ان کو بھی اپنے ممبروں کی نسبت یہی خواہش کرنی چاہیئے کہ اُن کی تعداد نصف سے کم نہ رہے۔

دوسرے یہ کہ گورنر بنگالہ کی کونسل میں جو یہ خواہش کی گئی کہ شتملا ایک ہندو اور ایک مسلمان کی جگہ نہ نکل سکے تو مجبوراً باری باری کبھی مسلمان اور کبھی ہندو مقرر کیا جائے، اس سے بھی ہم کو اختلاف ہے، اس باری کے انتظام سے وہ اطمینان حاصل نہ ہوگا جس ضرورت سے افراد رعایا کونسل میں لئے جا دیں گے جس وقت صرف مسلمان ممبر کونسل میں ہوگا ہندو مطمئن نہ ہوں گے اور جس وقت ہندو ممبر ہوگا مسلمانوں کا اطمینان نہ ہوگا۔ گوہاری دلی اسید یہی ہے کہ کونسل میں ایسے مسلمان اور ایسے ہندو ممبر مقرر ہوں گے جو دونوں قوموں کے حقوق کی حاجی طور پر حفاظت کریں گے۔ مگر بایں ہمہ آخر جو مقصد دونوں قوموں کے ممبروں کے تقرر سے ہو وہ صرف اسی صورت میں حاصل ہو سکے گا جبکہ دونوں قوموں کے ممبر

گورنری اگر کیٹو کونسل میں شامل ہیں گے اور کوئی وجہ نہیں کہ ایسا کیوں نہ ہو۔ رعایا کے اطمینان کا مسئلہ غیر ادا کا مسئلہ ہے اور تھوڑے سے خرچ کا مسئلہ جس سے کام میں بہت مدد ملے گی) درجہ دوم کا مسئلہ ہے اسی کے ساتھ اس وضاحت کی بھی ضرورت ہے اگر مسلمانان صوبہ میں کسی وقت کافی قابلیت کے اشخاص نہ مل سکیں تو دوسرے صوبہ سے لائق مسلمان منتخب ہو سکے لیکن ہر وقت کم از کم ایک ہندو اور ایک مسلمان ممبر کا وجود کونسل میں لازمی سمجھا جانا چاہیئے۔ سنٹرل محمدان ایسوسی ایشن کی اس رائے سے بھی تمام ہندوستان کی مسلمان متفق ہیں گے کہ جو انتظام بھی اس وقت گورنمنٹ بنگالہ مسلمانوں کے حقوق کی حفاظت کی غرض سے کرے وہ ایسا مستحکم انتظام ہو کہ کم از کم جب تک مشرقی و غربی بنگالہ کا الحاق قائم ہے وہ انتظام ہی قائم رہے اور ہر ایک ایچی ٹیشن کے اثر سے محفوظ رہے۔ ہم پہلے لکھ چکے ہیں اور اب پھر لکھتے ہیں کہ یہ انتظامی غلطی تھی کہ مسلمانوں کے حقوق کو خطرہ میں ڈالنے والے انتظام کا ذکر تو ذمہ دار افسروں نے حضور شہنشاہ معظم کی زبان فیض ترجمان سے کر دیا مگر جن تدابیر سے مسلمانوں کے حقوق کی حفاظت اور ان کی ایک طرح کی اشک و غمی ہوئی ان کو شہنشاہ معظم سے بالکل بے تعلق رکھا۔ حالانکہ حضور مدوح جیسے ایک گروہ کے شہنشاہ ہیں ویسے دوسرے گروہ کے بھی ہیں اور حضور مدوح الشان سے اپنے دونوں فرق رعایا کی دلجوئی کیسا متعلق ہے۔ لہذا اب جن الفاظ میں سنٹرل ایسوسی ایشن اپنا مزید اطمینان چاہتی ہے ان کا مطلب یہی ہے کہ جو انتظام بھی کیا جائے اس کی منظوری بطور ایک جزو انتظام جدید کے شہنشاہ معظم کی پیش کاہ سے ہو جانی چاہیئے کیونکہ ہندوستان ایک شہنشاہ پرست ملک ہے اور گورنمنٹ نے دیکھ لیا ہے کہ باوجودیکہ مسلمانان مشرقی بنگالہ کو جدید انتظام سے صریح نقصان پہنچا تھا چنانکہ وہ تمام

شہنشاہ مظہم کی زبان درفش اس سے ارشاد ہوا تھا الحمد للہ مسلمانوں نے اس کے خلاف کسی ایسی میشن کو جائز نہیں رکھا اور اس کو سوئے ادب سمجھا۔

**واقعات طرابلس ایران پر مضامین** | منیج بنگال سے جو بے چینی پیدا ہوئی اور اس کے جو مضمر نتائج تھے اُن کا تعلق ہندوستانی

مسلمانوں سے تھا لیکن ہندوستان کے علاوہ گزشتہ دو تین سال سے اسلامی ممالک جن مصائب میں مبتلا تھے ان سے بھی ہر ایک مسلمان مضطرب و بے چین تھا اسی حالت میں لنڈن ٹائمس کے حوالہ سے یہ خبر شائع ہوئی کہ :-

اگر ترکوں نے اب بھی اٹلی سے صلح نہ کی تو اٹلی کے ہوائی جہاز خانہ کعبہ اور روضہ رسول اللہ صلی اللہ علیہ وسلم پر گولہ برسائے گا۔ ان کو ہندو کر دیں گے اس سے قبل اٹلی نے دیگر سلطنتوں کو اطلاع دی ہے کہ ایام حج کے بعد وہ جدہ و مینبرع کے بند لگا ہوں گا محاصرہ کریں گے اور ان کو آنے جانے والوں پر بند کر دیں گے۔

اس خبر نے مسلمانوں کے دلوں پہ بجلی کا سا اثر کیا اخبارات میں متعدد مضامین نکلے جن میں غم و غصہ کا اظہار تھا اور انھوں نے متعدد مقامات پر جلسے کر کے حکومت کو توجہ دلائی کہ اٹلی کو اس ارادہ سے باز رکھئے۔

نواب وقار الملک نے اس موقع پر ایک مختصر مضمون شائع کیا جس میں اس خبر وغیرہ کا تذکرہ کر کے لکھا کہ :-

ہمارے نزدیک کوئی ضرورت نہیں ہے کہ گورنمنٹ کو اس قسم کے معاملات میں تکلیف دی جائے۔ گورنمنٹ کی پالیسی کسی مصلحت یا مجبوری سے اٹلی کو اس قسم کا مشورہ دینے کی نہیں ہے تو نہ ہی۔ یہ لڑائیاں زیادہ عرصہ تک جاری نہیں رہیں۔ زیادہ سے زیادہ اگر اس جنگ کو طول ہوا تو ایک سال یا انتہا دو تین سال۔ اتنے عرصہ تک مسلمانوں کو صبر و استقامت سے اپنی تکالیف برداشت

کئی چاہئیں اور اٹلی سے اس قسم کی غلطیاں جتنی زیادہ سرزد ہوں ان کو ہونے دینا چاہیے۔

ترکوں اور عربوں کے ساتھ ہماری ہمدردی اگر ہے تو اسلامی اخوت ہونے کے علاوہ زیادہ تر اسی بنیاد پر ہے کہ وہ حرمین شریفین کے محافظ ہیں لیکن جب خود ان مقامات متبرکہ کے ساتھ اس قسم کی بے ادبی کی جائے تو ظاہر ہے کہ تمام دنیا کے مسلمان اٹلی کے اور اٹلی کے طرفداروں کے سخت دشمن ہو جائیں گے جس کا خمیازہ اٹلی والوں کو خاتمہ جنگ کے بعد بھی عموماً تک برداشت کرنا پڑے گا۔ اٹلی نے سو اہل طرابلس پر چند ناگردہ گناہ عربوں اور عورتوں اور بچوں پر ظلم کر کے جو غصہ طرابلس کے عربوں اور ترکوں میں نمودار کیا ہے اسی کا نتیجہ ہے کہ ترک اور عرب دونوں شل ایک جسم و جان کے اٹلی کو ناک چنے چوارہ ہے ہیں۔ آئندہ اگر اس قسم کی کارروائیاں اٹلی سے ہوئیں تو وہی خدا جس نے صلیب نیل کو برباد کیا تھا اب بھی زندہ ہے اور آئندہ ہوائی جہاز والوں کو بھی ویسی ہی آسانی سے تباہ کر سکتا ہے۔ ساتھ ہی اب یہ بھی معلوم ہوتا ہے کہ اٹلی کے بڑے سے بڑے طرفدار بھی اس بات کے قائل ہو چکے ہیں کہ اٹلی کی فوجی طاقت (مع اُس کے جہازوں کے) اس قابل نہیں ہے کہ ترکوں اور عربوں کے مقابلہ پر کچھ بھی غلبہ حاصل کر سکے۔ سوائے اس کے کہ ایک عمارت پر گولہ باری کریں یا دوسری عمارت پر بم کو یاد دہے کہ جس زمانہ میں ترکوں اور آرمینیوں کا جھگڑا ہو رہا تھا اور ترک اپنے آرمینی باغیوں کو پوری طرح سزا دے رہے تھے انگلستان میں ایک عام جوش اس بات کا پیدا ہوا تھا کہ انگلستان کو ترکوں کے مقابلہ پر اعلان جنگ کرنا چاہیئے اُس وقت لارڈ ساسبری نے پارلیمنٹ میں بیان کیا تھا کہ اس اعلان جنگ کا نتیجہ اس کے سوا کچھ نہ ہو گا کہ ہم ترکوں کے چند پرمٹ

گھروں پر قبضہ کر لیں۔ ہمارے جہاز ترکوں کے پہاڑوں پر نہیں چڑھ سکتے جن کی حفاظت ترک جیسے بہادر سپاہی کر رہے ہوں بجنیہ وہی کیفیت اس وقت اٹلی کی ترکوں اور عربوں کے مقابلہ پر ہو رہی ہے۔ رہا خانہ کعبہ اور صوفی رسول اللہ صلی اللہ علیہ وسلم کا منہدم کرنا۔ اس سے سوائے اس کے کہ مسلمانوں کا غصہ بھڑکے اور کوئی نقصان نہ مسلمانوں کا ہو گا نہ اسلام کا اور مسلمان منہدم عمارتوں کی جگہ پہلے سے بہتر عمارتیں تیار کر لیں گے اب بھی موجودہ دونوں عمارتیں کوئی قدیم یا دکار عمارتیں نہیں مسلمانوں ہی نے زمانہ ہائے مابعد میں ان کو مختلف وقتوں میں تیار کیا ہے تمام عیسائی دنیا کو معلوم رہنا چاہیے کہ اس قسم کے خرافات کا کوئی اثر اسلام یا مسلمانوں کو ذرا بھی مضرت نہیں پہنچا سکتا ہے۔

اسی زمانہ میں روسی فوج ایران میں داخل ہو گئی تھی۔ برطانیہ نے بھی اپنے فوائد کی حفاظت کے لئے اپنی فوجیں آماری تھیں اور اس طرح ان دونوں طاقتوں کے درمیان ایران کے پس جانے کا خطرہ پیدا ہو گیا۔ ایران کے علاوہ ترکی اور افغانستان بھی زد پر تھے نواب صاحب نے ان حالات کے متعلق بھی نہایت آزادی کے ساتھ اپنے جذبات و خیالات کو اس طرح ظاہر کیا کہ :-

”اسی کے ساتھ جب مسلمان دیکھتے ہیں کہ مرا کو فرانس کے پنجہ میں گرفتار ہو گیا اور ٹونس پہلے ہی سے مسلمانوں کے قبضہ سے نکل کر فرانس کے قبضہ میں ہے طرابلس پر اٹلی نے مصیبت ڈھار کھی ہے مصر انگریزی قبضہ میں ہے تو ایسی حالت میں ایران پر جو کارروائی اب روس و انگلستان کی طرف سے ہو رہی ہے اس کے لحاظ سے اگر مسلمان یہ خوف کرتے ہیں کہ یورپ کی سلطنتوں نے اسلامی حکومتوں کے مقابلہ کے واسطے باہم کوئی قرار داد کر لی ہے تو ان کا یہ خوف کچھ بجا نہیں ہے



اور اس خوف کے بعد جو پریشانی مسلمانوں میں نہ ہو کم ہے..... اب یہ مسئلہ ہندوستان کے شیعہ سنی کا مسئلہ نہیں رہا۔ ہندوستان کے تمام مسلمان خواہ وہ شیعہ ہوں یا سنی ہوں ان کو ایران کے ساتھ اب یکساں ہمدردی ہے اور ہونی چاہیئے۔“

اس کے بعد وزراء کی پالیسیوں پر بحث کر کے لکھا کہ :-

”ہم پھر کہتے ہیں اور بتا کید کہتے ہیں کہ اس موقع پر مسلمانوں کو کامل اتحاد کے ساتھ ایران کی ہمدردی کا اظہار کرنا چاہیئے جس میں شیعہ اور سنی کا کوئی نام نہ آنے پائے۔“

پھر تمام معاملات پر بحث کی ہے اور مسلمانوں کو مشورہ دیا ہے کہ ”وہ اظہار ہمدردی کا جو طریقہ اختیار کریں اس کو علی الاعلان عمل میں لائیں“ اور آخر میں تحریر کیا کہ :-

جب انسان کا دل بھرا ہوتا ہے تو بات لمبی ہو ہی جاتی ہے، اس وقت ایران کی حالت اور اس کے انجام کا جس وقت تصور بندھ جاتا ہے تو خدا ہی جانتا ہے کہ دل کی کیا کیفیت ہوتی ہے مگر مایوس کسی وقت نہ ہونا چاہیئے ومن بعد ما قنطوا اینشر رحمۃ کو در زبان رکھنا چاہیئے مضطر کی دوا خدا جلد قبول کرتا ہے۔ کیا عجب ہے کہ پردہ غیب سے اب بھی کچھ ایسے اسباب ہتیا ہوں جو مسلمانوں کے عام اطمینان کا باعث ہو جائیں۔

یہ مضامین اگرچہ انھوں نے آنریری سکرٹری کالج کی حیثیت سے نہیں لکھے لیکن اسی زمانہ میں انسٹی ٹیوٹ گزٹ میں شائع ہوئے اور ہندوستان کے تقریباً ہر اخبار میں نقل کئے گئے یہ پہلے مضامین تھے جن کو ایک ذمہ دار اور با اثر لیڈر نے قدیم پالیسی سے تجاوز ہو کر لکھا اور کوئی شک نہیں کہ مسلمانوں کی پولیٹیکل پالیسی پر ان سے بہت گہرا اثر پڑا۔

# باب شانزدہم

## زمانہ آخریں

نواب صاحب کی صحت عرصہ سے خراب تھی اور کالج کی پُر مشقت خدمات نے اور بھی مضحک کر دیا تھا۔ سکریٹری شپ سے سبکدوش ہوتے ہی سلاسلہ عین فالج کے متواتر حملے ہوئے اس حالت میں ہندوستان اور ہندوستان سے باہر عالم اسلامی کے واقعات و مصائب سوہان روح تھے۔ لیکن جب تک اُن میں غور و فکر کی قوت رہی قوم کی رہنمائی کرتے رہے۔

اُن کے سامنے ہر صبح ڈاک کا اک لہجہ ہوتا تھا اور جب تک مجبور نہ ہو گئے اپنے قلم سے ہی جواب لکھتے تھے۔ قوم کے سربراہ اور وہ اصحاب بھی دور دور سے ان کی خدمت میں تبادلہ خیالات اور مشوروں کے لئے آتے تھے اور حکومت بھی ان کے اثر و اقتدار سے ایک پُر سکون فضا قائم ہونے کی خواہش مند تھی۔ چنانچہ اس آخری زمانہ میں ہزار ہا ستمیں مسئلہ لفٹنٹ گورنر اور (موید الملک) سرسید علی امام لائبریری آف انڈیا کی آمد بھی انہیں اغراض پر تعلق تھی اس فقیہ منش نواب نے ان دونوں جلیل القدر مہانوں کا استقبال ہی اپنے اسی مکان میں کیا جو امر و مہم کے ایک ہیچ دو ہیچ کو چہیں واقع ہے جہاں کہ دروازہ تک لکھ اور ٹانگہ کا بھی گدہ نہیں ہزار نے تخلیق میں ملاقات کی اور اس زمانہ میں احرار و مستبدین جس طرح دست و گریبان تھے اور حکومت کے متعلق اظہار رائے میں جو سخت الفاظ اور ظلم واقعہ امور کا بیان کرتے تھے اس پر دیر تک گفتگو رہی اور ہزار نے خواہش کی کہ نواب صاحب اس فضا کے بدلنے کیلئے اپنا اثر استعمال کریں۔

نواب صاحب نے بھی اس بات کو منظور کر لیا اور جیب پریس کے لئے انھوں نے مضمون شروع کیا تو افسرانِ حکومت کے طرزِ کارِ روائی پر بھی نکتہ چینی کی مگر فالج کے شدید حملہ کے باعث وہ مضمون پورا نہ کر سکے جس کی اطلاع ہزارنہ کو دیدی، اُن کی سختی سے یہ رائے تھی کہ ایسے مضامین میں افسرانِ حکومت کے طرزِ کارِ روائی کو بیان کرنے سے ختم ہو چکی دینت و انصاف کے خلاف ہے چنانچہ کچھ عرصہ قبل نواب محمد اسحاق خاں صاحب نے بھی ایک ایسے مضمون پر اُن کے دستخطوں کی خواہش کی تھی لیکن انھوں نے اپنے دستخط اسی شرط کے ساتھ مشروط کئے تھے کہ اس میں حکام کی غلطیوں کو بھی صاف صاف بیان کیا جائے۔

چونکہ اب وہ جلسوں کی شرکت اور قومی اداروں کی علمی خدمت سے معذور تھے اس لئے انھوں نے ۱۹۱۲ء کے آخر میں ایم اے ادکا لچ کی ٹرسٹی شپ سے استعفا دیدیا لیکن ٹرسٹیوں نے ۲۶ جنوری ۱۹۱۳ء کے اجلاس سالانہ میں "ان کی شاندار اور نخلصانہ خدمات" کے اعتراف میں بطور اظہارِ احسان مندی مدرسۃ العلوم کی "وزیٹر شپ" پیش کی یہ اعزازی عمدہ ان کو منظور کرنا پڑا اور اس طرح نفس واپس تک ان کا نام اپنے محبوب ادارہ سے وابستہ رہا۔

وہ اگرچہ علی کاموں سے معذور ہو گئے تھے لیکن چونکہ مسلم سبک وقت کے معاملات پر ان کی رائے کی منتظر رہتی تھی اس لئے کبھی کبھی اخبارات میں اپنے خیالات ظاہر کر دیا کرتے تھے۔ چنانچہ ۱۹۱۳ء میں بلقانی جنگ نے خانہ کعبہ اور اماکن مقدسہ کی حفاظت اور ترکوں کی امداد کا ایک ایسا سوال دُنیا کے اسلام کے سامنے پیش کر دیا تھا جس سے ہر جگہ مسلمانوں میں ایک زبردست بے چینی پیدا ہو گئی تھی۔ ہندوستان کے مسلمان بھی سخت بے چین تھے، مولانا شوکت علی نے اسی کے لئے "انجمن خدام کعبہ" بھی قائم کی جس کا مرکزی دفتر دہلی تھا۔

اس انجمن نے نواب صاحب سوجھی شرکت کی خواہش کی تو انہوں نے دو شرطوں کے ساتھ فوراً منظور کر لی اول یہ کہ جو کمیٹیاں کام کرنے کے واسطے مقرر ہوں ان میں شریک ہونے سے معاف کیا جائے۔ دوسرے یہ کہ خدام کعبہ جب تک کسی سلطنت کی رعایا ہیں اس وقت تک وہ اپنے مذہب کی مطابق اس سلطنت کے قوانین کے بموجب عمل کرنے کے پابند ہوں گے۔ مگر انہوں نے بہت زیادہ زور ترکوں کی اعانت پر اس لئے دیا کہ

جب تک کوئی زبردست قوت کسی مذہب کی محافظ نہیں ہوتی اس وقت تک اس مذہب کی نشانیوں کی حفاظت اور ان کی بقا و ثبات نہایت دشوار اور بسا اوقات ناممکن ہو جاتی ہے .....  
اب وقت ہے کہ ہر ایک مسلمان سے جو کچھ ہو سکے دے دے سنے  
ترکوں کی مدد کرے جو عین اپنے مذہب کی مدد ہے یوں تو اپنے کا خاص  
قدرت کے عہدوں کو خدا ہی خوب جانتا ہے لیکن اگر خدا خواستہ  
ترکوں کی حالت اور زیادہ ضعیف ہو گئی تو پھر ظاہر اور دوسری کوئی قوت  
ایسی قائم نہیں ہو سکتی جو مخالف حملہ آوروں کے مقابلہ میں حرمین شریفین  
اور دیگر مقامات متبرکہ کی بلکہ اسلام کی حفاظت کا بیڑہ اٹھا سکے گی۔

نظارۃ المعانی القرآنیہ کی سرپرستی مولانا عبید اللہ صاحب سندھی ایکشن  
خیال عالم تھے انہوں نے ۱۹۱۳ء میں

مسلمان گریجویٹوں کی عربی تعلیم اور قرآن مجید و حدیث کی تدریس کے لئے دہلی

لے یہ مدرسہ نہایت عمدگی کے ساتھ مسجد فتحپوری میں قائم ہوا اور چند ہی دن میں طلباء کی  
معتول تعداد ہو گئی مولانا عبید اللہ صاحب کی تعلیم میں ایک خاص کشش تھی، ہر طرف سے  
امدادوں کا سلسلہ بھی جاری ہو گیا لیکن جنگ عظیم کے آغاز میں مولانا (بقیہ نوٹ صفحہ آئندہ)

میں ”نظارہ المعارف القرآنیہ“ کے نام سے ایک مدرسہ قائم کیا اور اس میں ایک شعبہ علما کو انگریزی کی ضروری تعلیم کا بھی رکھا، مولانا نے نواب صاحب سے اُس کی سرپرستی کی خواہش کی جس سے وہ انکار نہ کر سکے اور جب اس کو قبول کر لیا تو باوجود معذوریوں کو اس کو لے چندہ کی کوششیں کیں علاوہ پرائیویٹ کوششوں کے اخبارات میں بھی ایک پرزور اپیل شائع کی جس میں ایک موقع پر لکھا کہ :-

جس وقت قوم میں اس قسم کے تعلیم یافتہ موجود ہو گئے جن کو پیدا کرنے کی کوشش کی جا رہی ہے تب دنیا دیکھ لے گی کہ جس چیز کی مدتوں سے تمنا کی جا رہی ہے وہ بات حاصل ہو گئی ہے۔ بڑی خوبی اس کوشش میں یہ ہے کہ جو پودے لگائے جا رہے ہیں خدا مولانا صاحب مدظلہ العالی کی سبکدوش کامیاب کرے، وہ پودے بہت جلد بار آور ہوں گے۔ اور پھر جس طرح ایک تخم سے بہت سے تخم پیدا ہو جاتے ہیں اور ایک چراغ سے بہت سے چراغ روشن ہو جاتے ہیں اسی طرح زیادہ زمانہ نہ گزرے گا کہ جو تمام اقطاع ملک میں ان شیریں پہلوں کے باغ کے باغ موجود ہو جائیں گے اور ہندوستان دیکھ لے گا کہ اسلامی اخلاق جس کے اب تک بہت شاذ نمونے کیس ملتے ہیں یا جن کا ذکر کتابوں میں ہے وہ ہر جگہ برائے العین مشاہدہ میں آئیں گے جن کو ہمارے ہمسایہ ہندو بھائی اور دیگر اقوام اپنی راحت و آسائش کے لحاظ سے بہت مغتنم سمجھیں گے گورنمنٹ جن پر بہت زیادہ بھروسہ کر سکے گی بمقابلہ اُس بھروسہ کے جو اب تک بھی وہ بجا طور پر ہماری نسبت کرتی رہی ہے سوسائٹی کے لئے وہ ایک آیہ رحمت ہوں گے۔

(بقیہ نوٹ صفحہ ۳۵۳) حکومت کی نظر میں مشتبہ ہو گئے اور وہ ہندوستان سے ہجرت کر گئے اُن کے بعد مدرسہ جاری نہ رہ سکا۔

بہتر باپ بہتر بیٹے، بہتر بھائی، بہتر شوہر، اور پورے کفایت شعار فضولیات سے مجتنب۔

اس کے بعد چندوں کے عام غدر کی نسبت تحریر کیا کہ :-  
ہم کو ان چندوں کے ادا کرنے کے وقت یہ خیال بھی رکھنا ضرور ہے کہ اللہ تعالیٰ جو ہم سب کو رزق بخشتا ہے اُس کی عادت کیا ہے وہ ہر سال ہمارے لئے بارانِ رحمت بھیجتا ہے فصلیں پیدا کرتا ہے جو ہماری زندگی گامِ موجب ہیں اور اُس کی طرف سے یہ غدر کبھی نہیں ہوتا کہ ہم گذشتہ سال یہ نعمتیں تم کو دے چکے ہیں اسی طرح ہم کو کسی نیک کام میں مالی مدد دیتے وقت یہ غدر ہرگز نہ کرنا چاہئے کہ ہم گذشتہ سالوں میں اس قسم کی مدد کر چکے ہیں۔

**ترکی تمسکات کی فروخت میں امداد** ۱۹۱۲ء میں ترکوں کی امداد کے خیال سے ترکی گورنمنٹ کے تمسکات کی خریداری کی تحریک بھی زور شور سے جاری تھی اور مختلف مقامات میں با اثر اصحاب کو نشان تھے کہ مسلمانان ہند زیادہ سے زیادہ تعداد اور مقدار میں خریدیں اس سلسلہ میں بعض اطراف سے یہ رائے پیش ہوئی کہ مسلم یونیورسٹی فنڈ سے بھی یہ تمسکات لئے جائیں لیکن نواب صاحب نے آخر نومبر میں یہ رائے دی کہ :-

جو جو ش ترکی امداد کا جائز طور پر اس وقت قوم میں پیدا ہو گیا ہے اور جس سے بہت بڑی مدد ملنے کی توقع ہے اس کو اسی حالت میں جاری رہنے دیا جائے یونیورسٹی فنڈ کو اس کام گھانے کی ضرورت نہیں ہے نہ وہ متقاضی مصلحت ہے مگر چند ماہ کے بعد جب سفیر ترکی نے ایک جلسہ میں اس امر کا اطمینان دلایا کہ مسلم یونیورسٹی فنڈ کے تمسکات کا روپیہ ایک سال کی مدت میں ادا کر دیا جائے گا تو نواب صاحب کی رائے

میں تبدیلی پیدا ہوئی اور انہوں نے خریداری کے لئے یہ مشروط مشورہ دیا کہ  
(۱) گورنمنٹ سے اس امر کا اطمینان کر لینے کے بعد کہ خریدی تمسکات  
کی صورت میں اس گفتگو کی ترقی میں تو کوئی مزاحمت نہ ہوگی جو یونیورسٹی  
کانٹنٹی ٹیوشن کے متعلق زیر غور ہے۔ (۲) ایک رقم کالج کی اس ترقی کے  
لئے محفوظ رکھی جائے جو یونیورسٹی کے درجہ تک پہنچانے کے لئے عمل میں  
لائی جا رہی ہے۔ (۳) فونڈیشن کمیٹی سے منظوری لی جائے۔

اس مشورہ کے دو ہفتہ بعد پھر عام مسلمانوں کو چند ہلال احمر اور ترکی قرضہ کے متعلق  
ایک مضمون کے ذریعہ سے توجہ دلائی اور غربا کی ہمدردیوں کا اعتراف کر کے امر اور  
متوسط الحال طبقہ کی کم توجہی پر افسوس کرتے ہوئے لکھا کہ :-

اور اگر ترکی قوت کمزور ہو گئی اور اس قابل نہ رہی کہ اپنے اماکن متبرکہ مکہ  
منظمہ و مدینہ منورہ زادہم الدشرقا و تنظیماً اور اسی طرح دیگر اماکن مقدسہ  
کی حفاظت نہ کر سکے تو مسلمانوں کو وہ دن دیکھنے کے لئے تیار رہنا چاہئے  
جب کہ بلاد عرب و شام پر کسی نہ کسی یورپین سلطنت کا جھنڈا لہراتا ہو گا  
جس کو کوئی مسلمان بھی بغیر سخت اندوہ اور رنج و ملال کے برداشت نہیں  
کر سکتا۔ لیکن بایں ہمہ یہ ایک واقعہ ہے کہ اعلیٰ اور وسط درجہ کے طبقہ  
کے مسلمانوں سے جو مالی مدد اس موقع پر ملنی چاہئے وہ نہیں ملتی تو آخر  
اس کا کوئی سبب ہونا چاہئے۔ اعلیٰ طبقہ کی نسبت جن میں ہمارے بڑے  
بڑے صاحبِ خزانہ اماراء و تعلقہ داران اور مسلمان والیان ملک شامل  
ہیں میرا کچھ عرض کرنا چھوٹا مضمون اور بڑی بات ہے لہذا جو کچھ میں اب بیان  
کروں گا وہ متوسط الحال مسلمانوں کی نسبت ہے۔

پھر انہوں نے متوسط الحال اصحاب سے مدد نہ ملنے کے اسباب پر روشنی ڈال کر ان طریقہ

کو بیان کیا جن سے کامیابی متوقع تھی اس سلسلہ میں خریداری تمسکات و ایسی قرضہ اور منافع وغیرہ کے متعلق یہ رائے دی کہ :-

لہذا ضرورت ہے (اور اس قدر ضرورت ہے) کہ ترکہ کی کے قرضہ کے واسطے بڑی بڑی رقیس حاصل کی جائیں۔ لیکن جب لوگوں کے پاس روپیہ نہیں تو بڑی رقیس حاصل کیوں کر کی جائیں؟ اس کے واسطے سب سے نزدیک اس کے سوا کوئی چارہ نہیں ہے کہ متوسط الحال مسلمان اپنی اس قدر جائیداد جس کی علمدگی سے ان کے روزمرہ کے مصارف میں کوئی تکلیف دہ اثر مترتب نہ ہوتا ہو اس کو خدا کا نام لے کر فروخت کر دیں اور اس سے ترکی قرضہ کے تمسکات خرید کر لیں۔

بات رہ جاتی ہو اور وقت بیکل جاتا ہو

ترکوں کی (دایوں کھنچا چاہئے) کہ اسلام کی، قسمت میں جو کچھ لکھا ہے وہ ضرور طو در میں آنے والا ہے، لیکن اگر خدا نخواستہ نتیجہ بربادی بخش نکلا (جس کے آثار موجود ہیں)، اور اس کے ساتھ یہ معلوم ہوا کہ بربادی اور تباہی کی بڑی وجہ ترکوں کے پاس روپیہ کا موجود نہ ہونا تھا، تو جب تک ہم لوگ زندہ ہیں اُس وقت تک یہ کلنگ کا ٹیکا ہمیشہ ہماری پیشانیوں پر لگا رہے گا اور تاراج ہمیشہ ہماری آئندہ آنے والی نسلوں کو اس بات پر شرمندہ کرتی رہے گی کہ ہم نے اسلام کو ایسی شدید مصیبت میں مبتلا دیکھا اور ہم سے اتنا بھی نہ ہو سکا کہ جن جواں مردوں نے ہر قسم کی سختیاں اپنے اوپر برداشت کیں اور اپنے مال اور اپنی جان تک کی پروا نہ کی جن کی بیسیوں اور جن کے بچوں تک نے ایثار کا کوئی دقیقہ اٹھا نہیں رکھا جن کی عصمت دری تک نوبت پہنچ گئی اُن کے حق میں ہم جو بڑے فخر کے ساتھ اپنے آپ کو مسلمان



کہتے اور مسلمان سمجھتے ہیں ان کی مالی مدد بھی نہ کر سکے اور ایک دن ہم کو خدا کے سامنے بھی جانا ہے اس دن ہم اس غفلت کا کیا جواب دیں گے۔ ہرگز اب تاخیر کا وقت نہیں ہے جو کچھ ہم کو کرنا ہے آج کرنا چاہئے معلوم نہیں کل کو زندہ بھی رہیں گے یا نہیں۔

ممکن ہے کہ کچھ لوگ سوال کریں کہ قرضہ کی داپسی اور اُس کے منافع کے وصول کا کیا اطمینان ہے اس کی نسبت میں یہ عرض کرنے کی معافی چاہتا ہوں کہ بہت سے ایسے کام ہیں جن میں انسان روپیہ لگاتا ہے اور اُس میں آخر الامرت نقصان ہوتا ہے۔ بہت سے مال و دولت گھر میں رکھے رکھے برباد ہو جاتے ہیں۔ بہت سے لوگ اپنی اولاد کے ہاتھ میں بہت کچھ مال دولت چھوڑ جاتے ہیں جو تھوڑے ہی عرصہ میں اس کو بہت بے جا طریقہ سے صرف کر دیتے ہیں تو ایک ایسے کام میں روپیہ لگانے سے کیوں دریغ کیا جائے جس کا نفع یقینی ہے اگر خدا نخواستہ یہ قرضہ کی رقم بھی وصول نہ ہوں تو اس کا اجر جو خدا سے ملنے والا ہے وہ تو کہیں جانے والا نہیں، اور جو کچھ خداوند تعالیٰ جل شانہ نے اس قسم کے قرضہ کی نسبت ارشاد فرمایا ہے اُس سے زیادہ کوئی انسان اور کیا اطمینان دلا سکتا ہے خدا نے اس قسم کے قرضہ کو ایسا قرضہ دیا ہے جو خود خداوند تعالیٰ کو دیا جاتا ہے اور وہ ہی اس کا صلہ دینے کا فیصلہ ہے جس سے بڑھ کر ایک مسلمان کے لئے کوئی دوسری کفالت قابل اطمینان نہیں ہو سکتی۔

منافع کی نسبت میں تو اس سے زیادہ کچھ نہیں کہہ سکتا کہ سب سے بڑا منافع وہ مدد ہے جو اس کی وجہ سے مصیبت زدہ ترکوں کو پہنچے گی، اور مسلمانوں کو حقیقت میں حضور و لیسراے کا بے حد ممنون ہونا چاہئے کہ جو حضور ممدوح فی

ہم لوگوں کو اس بات کا موقع دیا جس کے بدون ہم اگر جاسے بھی تو کچھ نہ کر سکتے تھے۔ اور اس موقع کو غنیمت سمجھ کر اس سے فائدہ اٹھانا چاہئے اور خوبی اس میں ہے کہ شروع ہی سے ارادہ کر لیا جاوے کہ ہم اس قرض پر کوئی منافع نہ لیں گے اور اسی کا نام قرض حسنہ ہے لیکن اگر فتوؤں کے لحاظ سے جو علماء و شرکی اور مصر نے سلطنت کے پراسیسری نوٹوں کی نسبت دئے ہیں کوئی صاحب عثمانیہ پراسیسری نوٹ مع نفع کے خرید کرنا چاہتے ہیں تو مجھے اس کی نسبت کچھ عرض کرنے کی ضرورت نہیں ہے وہ جانیں اور اُن کا خدا،

**ذاتی عمل** | نواب صاحب بھی طبقہ متوسط میں تھے انہوں نے مسلمانوں کو مشورہ دینے سے پہلے خود اسی پر عمل کیا اور دو ہزار روپیہ کی قیمتی حقیقت فروخت کر کے جب روپیہ ادا کر دیا تو اُس وقت مندرجہ بالا مضمون پریس میں بھیجا۔ اس کے علاوہ بھی ہلال احمر وغیرہ میں وہ ذاتی مدد کرتے رہے اور بخیر و مراد آباد کے اضلاع میں بھی خاص طور پر اپنے اثر سے عام و خاص مسلمانوں کو متوجہ کیا۔

**ایک اپیل** | اس کے بعد جب ڈاکٹر مختار احمد انصاری (مرحوم) جولائی ۱۹۱۳ء میں اپنے طبی مشن لٹلے کی خدمات سے واپس آ رہے تھے تو نواب صاحب ذمہ داری کی خریداری اور بعض غلط فہمیوں کو رفع کرنے کے لئے حسب ذیل اپیل شائع کیا۔ یقین ہے کہ ہندوستان کے تمام مسلمانوں نے ڈاکٹر انصاری صاحب کے مع الخیر و العافیت مراجعت فرمانے کو بہت خوشی سے سنا ہو گا جو چھ

۱۹۱۳ء کے لٹلے میں ڈاکٹر انصاری کی قیادت میں ایک طبی مشن ٹرکی کو گیا تھا جس میں ایم اے اڈکالچ کے چند طلبا بھی شریک تھے اس مشن اپنی ہمدردی و دل سوزی اور محنت کا جو گہرا نقش ترکوں کے دلوں پر قائم کیا وہ نہ صرف ارکان مشن کے لئے بلکہ مسلمانان ہند کے لئے تاریخی شرف اور سرمایہ افتخار ہے۔

سات روزیں انشاء اللہ بمبئی پہنچنے والے ہیں وہاں سے تمام بڑے بڑے مقامات پر بذات خود تشریف لے جا کر مسلمانوں کو ترکی تسکات قرضہ کی خریداری کی ترغیب دیں گے درحقیقت ابھی تک بہت سے ایسے مسلمان ہیں جو یہ سُن کر کہ جنگ ختم ہو چکی ہے یہ سمجھ رہے ہیں کہ اب ترکوں کو ہندوستان سے مالی مدد بھیجنے کی ضرورت نہیں۔ اُن کا یہ خیال صرف واقعات کی لاعلمی کی وجہ سے ہے اور واقعات کی لاعلمی زیادہ تر اس پر مبنی ہے کہ عام اشخاص کو ابھی تک اخبار مبنی کا مذاق پیدا نہیں ہوا۔ ڈاکٹر صاحب کا یہ دورہ تمام مصائب تکالیف و ضرورت سے پردہ اٹھادے گا جو گذشتہ پُر افسوس جنگ اور ہولناک بربادی کی وجہ سے ترکوں اور مقدونیہ وغیرہ کے مسلمانوں کو اس وقت لاحق ہو رہے ہیں۔ نیز جس قدر تدبیریں اور کوششیں کہ اُن مصیبت زدوں کو مدد پہنچانے کی غرض سے ہندوستان میں کی جا رہی ہیں اور جن کی بابت واقعات کو ناواقفیت کی وجہ سے بعض صاحبان کو کچھ غلط فہمیاں ہو رہی ہیں اُن کی غلط فہمیوں کی اصلاح بھی اسی موقع پر ڈاکٹر صاحب موصوف کے ذریعہ سے پوری طرح ہو جائیگی انہیں مسائل میں اناطولیہ میں سے اہل اسلام کے واسطے نوآبادیاں قائم کرنے کا مسئلہ بھی ہے اُس کے متعلق بھی جو شہادت بعض صاحبوں کو پیدا ہوئے ہیں ڈاکٹر صاحب کا بیان سُنے کے بعد غالباً وہ بھی رخص ہو جائیں گے حالانکہ بعض شہادت تو اس قسم کے ہیں جو ذرا بھی غور و تامل کے بعد یوں بھی قائم نہیں رہ سکتے مثلاً جب حکام نے اُس کمیٹی کو منظور کر لیا ہے، جو نوآبادیوں کے واسطے قائم کی گئی ہے اور جس میں خود ترکی تجربہ کار افسر شریک ہیں تو اب ہم کو اس بحث میں پڑنا کہ پہلے سے جو ایک کمیٹی مہاجرین اس قسم

کی امداد کے واسطے ٹرکی میں قائم تھی اُسی کے سپرد یہ کام بھی کیوں نہ کیا گیا ہمارے منصب سے بالکل خارج ہے۔ اور جب تمام واقعات کمیٹی کے سامنے ہیں اور کمیٹی موقع پر اُن کی نسبت غور کر رہی ہے تو وہ ہماری نسبت بہت اچھی طرح اس بات کا تصفیہ کرے گی کہ کن کاموں کی ضرورت ہے اور اُن میں کس قدر خرچ ہونا چاہئے یا مثلاً اُس قسم کی تکتہ چینیاں کہ چندہ کاروپہ کیس کے پاس گیا اور خزانچی کون ہونا چاہئے وغیرہ وغیرہ چلتی گاڑی میں روٹرا لگانا ہے۔ ایک بزرگ ابھی تک اسی خیال میں ہیں کہ بجائے جتنی وفد بھیجے جانے کے نقد روپیہ کاترکوں کے پاس بھیجا جانا زیادہ مفید تھا۔ آفتاب نصف النہار پہ پہنچ چکا ہے دوست اور دشمن نے اقرار کر لیا ہے کہ ڈاکٹر انصاری صاحب کے جتنی وفد نے جو کامیابی حاصل کی ہے اُس سے بہتر مفید نتائج اور طرح حاصل نہیں ہو سکتے تھے اُس کے بعد بھی وفد بھیجئے یا نقد روپیہ بھیجنے کے سوالات کو جاری رکھنا یہ اسلام کی سچی خدمت نہیں ہے جس وقت یہ وفد روانہ ہو رہا تھا میرا خیال بالکل اس طرف منتقل نہیں ہوتا تھا کہ مجروحوں کے علاج معالجہ کے سوا جس میں بے شبہ ایک خاص جزو بہت زیادہ ہمدردی کا شامل ہو گا اور کوئی ایسا اہم پوچھ لیکھ نتیجہ بھی پیدا ہو گا جس کا سلسلہ اب شروع ہوا ہے یعنی ہندوستان کے مسلمانوں اور ترکوں کے درمیان ایک اتحاد قائم ہونا اور یہ وہ نتائج ہیں کہ جس قدر خرچ وفد کی کارروائی میں ہوا اگر اُس سے دس گنا روپیہ بھی خرچ ہو جاتا تو بھی یہ نتائج جو حاصل ہوئے بہت ارزاں سمجھے جانے کے قابل تھے آج جو بیچ کہ قسطنطنیہ میں ڈاکٹر انصاری صاحب اور مولوی ظفر علی خاں صاحب اور اُن صاحبوں کے دوسرے اعوان و انصار کی کوشش سے بویا گیا ہے اگر مسلمانان ہندوستان اپنی مالی امداد

سے آبیاری کرتے رہے تو وہ معقریب ایک تناؤ و سخت ہو گا اور ایسا شیریں پھل لائے گا کہ جو بزرگوار اس وقت وفد کی کارروائی کو فصول خرچی سے تعبیر کرتے ہیں وہ بھی غالباً اپنی رائے کو بدلنے پر مجبور ہوں گے۔

علیٰ ہذا القیاس قسطنطنیہ میں ایک اسلامی بینک قائم کرنے کی تجویز کی نسبت اعتراضات کا پیدا کرنا ٹھیک نہیں ہے۔ معترضین کا یہ خیال کہ ایک وقت میں چند قسم کی کوششوں کو جاری کر دینا ہر ایک کوشش کی قسٹ کا موجب ہو گا اصولاً صحیح ہے لیکن ایک وقت ایسا بھی آ جاتا ہے جبکہ مستثنیات سے ہی کام لینا پڑتا ہے اور آج جو مصیبت پر ترکوں پر عاید ہو رہی ہے یہ اُسی قسم کی مصیبت ہے جس کے لئے جائز ہے بلکہ لازمی ہے کہ ساتھ ہی ساتھ چند کام شروع کئے جائیں ایک شخص بھوکا بھی ہے پیاسا بھی ہے اُس کے بدن پر کپڑے بھی نہیں ہیں وہ بیمار بھی ہے تو اب جو شخص بھی ایسے ایک مصیبت زدہ بندہ خدا کے ساتھ ہمدردی کرنا چاہے وہ قابلِ معافی ہو گا اگر اُس کی سب ضرورتوں کو ایک ساتھ ہم پہنچانے کی کوشش کرے اور جو صاحب اُس پر معترض ہیں اُن کو چاہئے کہ بجائے اُس کے کہ مختلف کاموں کو بند کر دینے کی رائے دیں جس کام میں اُن کو زیادہ دلچسپی ہو وہ اپنی کوشش خاص اُسی کام میں مصروف رکھیں۔ پھر اس کی بھی شکایت کی جاتی ہے کہ چندہ مانگنے میں سخت کلامی سے کام لیا گیا جس کا نتیجہ یہ ہو سکتا ہے کہ دینے والا بھی عاجز آ کر نا دہندہ بن جائے اور بلاشبہ اسی قسم کی معذرت اُن صاحبوں کی طرف سے ہو سکتی ہے جو چندہ میں تو ایک پیسہ نہ دیں اور دنیا جہاں کو اعتراضات پیدا کر کے لوگوں کو ترکوں کی مدد سے باز رکھیں اور دوسرا کوئی عذر اس قسم کی کارروائی کے واسطے وہ پیش ہی کیا کر سکتے ہیں لیکن پوری

قلعی کھل جاتی ہے جب ان اعتراضات کا پڑھنے والا معترضین کو اس مشورہ پر  
 پہنچتا ہے کہ بجائے اس کے کہ ترکی سلطنت کی حفاظت میں مہاجرین کے واسطے  
 نوآبادیاں قائم کی جائیں بہتر یہ ہے دول یورپ کے توسط سے پھر مہاجرین کو ان کے  
 پہلے وطنوں کو لوٹانے کا انتظام کیا جائے اور پھر ان کو انہیں سفاک و بے رحم  
 ناخدا ترس ظالموں کے پنجے میں دیدیا جائے جنہوں نے ان میں سے بہتوں کو بے  
 گناہ قتل کیا ہے۔ اُن کو لوٹا ہے اُن کی آنکھوں کے سامنے اُن کی بیبیوں کی  
 اور بیٹوں کی عصمت دری کی ہے اور کوئی دقیقہ اُن کو نقصان تکلیف اور ذلت  
 پہنچانے کا باقی نہیں چھوڑا مشفق ناصح اس موقع پر یہ لکھنا بھول گئے ہیں کہ اگر  
 دول یورپ اُن کو اپنی طرف سے بلقان دیونان میں ایجنٹ مقرر کر کے بھیج دیں تو  
 وہ ذمہ دار ہوں گے کہ بلقانی دیونانی ریاستوں کو ایک سرسبز بھی مسلمانوں پر دوبارہ  
 دست تعدی دراز نہ کرنے دیں گے یہ ہیں ہمارے مسلمان ناصح خدا کے واسطے  
 کوئی بنیادے کہ آیا ان نصیحتوں پر عمل کرنا مسلمانوں کی عقلندی اور عزت غیرت  
 اور حمیت کے شایاں ہوگا۔ ایک وقت میں بھی دلسوز ناصح ہندوستان کے مسلمانوں  
 کو حجاز ریلوے میں چندہ دینے سے روکتے تھے۔ آیا ان نصیحتوں پر عمل کرنے  
 سے مسلمان دنیا میں اپنے عزت و وقار قائم رکھ سکتے ہیں۔

گر مسلمان یہی راستہ کہ واعظ دار دینیہ وائے گرد پس مروز بود فرمائے  
 اس سے زیادہ اور اس باب میں لکھنے کو جی نہیں چاہتا۔ سو اسے اس کے  
 کہ خدا نے ڈاکٹر انصاری صاحب کو اس وقت بہت ہی برحسب اور ہر موقع  
 ہندوستان کو واپس بھیج دیا ہے پس ہر جگہ جہاں جہاں سے وہ گزریں اور جہاں  
 تشریف لے جائیں اُن پر یہ ثابت کر دیا جائے کہ مسلمانوں نے اُن کی خدمات کو  
 بہت ہی احسان مندی و شکر گزاری و اعتماد کے ساتھ دیکھا ہے اور پورے

جوش کے ساتھ اُن کا استقبال کریں اور عام جلسہ کر کے اُن کے بیانات کو مستفید ہوں لیکن اس کا بھی خیال رکھیں کہ وہ بہت سخت محنت برداشت کر کے اور ایک بڑے سفر سے واپس آ رہے ہیں لہذا اُن کا وقت بہت قیمتی ہے اور جو وقت بھی اُن سے کسی کام میں صرف کرنا چاہیں وہ کام بھی بہت قیمتی ہونا چاہئے۔ ”کا مرید“ اور ”ہمدرد“ اُن کے پروگرام کو وقتاً فوقتاً چھاپتے رہیں گے اور بالفعل جہاز سے اُترنے کے بعد پہلا قیام اُن کا بمبئی میں ہوگا جن ہمدردان قوم کو اُن کاموں سے دلچسپی ہے چاہئے کہ وہ بمبئی ہی سے اُن کو اپنی طرف کھینچنے کی کوشش اس طرح شروع کر دیں کہ اُن کا وقت زیادہ صرف نہ ہو نہ زیادہ تکلیف ہو اور بہت سے مسلمانوں کو وہ نہایت مفید اور ضروری اطلاعوں سے مستفیض فرما سکیں۔

خاکسار

مشتاق حسین امرتسری


مقام دہلی۔ ۲۵ جون ۱۹۱۳ء

انہدام مسجد کانپور کا اثر | بیسویں صدی کا دوسرا عشرہ مسلمانان عالم کے لئے ایک ایسی نصیبت کا زمانہ تھا جس میں کسی جگہ بھی ان کو اطمینان نصیب نہ تھا، انہیں مصائب کے سلسلہ میں اگست ۱۹۱۳ء میں ایک شکر کے لئے پھلی بازار کانپور کی مسجد کے ایک حصہ کو منہدم کیا گیا۔ مسلمانوں نے مزاحمت کی مگر ٹائلز محسوس ہو گئیں اور کلکٹرنے بند و قوں کے زیر کرائے بہت سے مسلمان زخمی ہوئے اُتلاف جان بھی ہوا اور پھر انہیں پر مقدمات نو جدی چلائے گئے، اس خونین واقعہ نے مسلمانان ہند میں ایک سخت جوش و اضطراب پیدا کر دیا۔

پھر جب ہذا کلسنی لارڈ ہارڈنگ کی خاص توجہ اور ہزاروں جیس مسٹن کے علی الرغم بہت کچھ تانائی ہو گئی مقدمات اٹھائے گئے اور منہدم حصہ کی درستی کو رادی گئی تو ذاب صاحب نے مولانا عبد الباقی صاحب (مرحوم) اور دیگر علماء حاصل کر کے حکومت ہند کا شکریہ اور قوم میں سکون پیدا ہونے کے لئے ایک اور ضمنی بھی شائع کیا۔

نواب صاحب پر بھی زبردست اثر تھا انھوں نے ”کانپور کاننگ مسٹر محشر کے عنوان سے ایک مضمون شائع کیا جس میں مجروحین و مقتولین کے پسماندوں اور عدالتی کارروائیوں میں مالی امداد کے لئے قوم سے اپیل کی قانون پیشہ اصحاب کی خدمات کا اعتراف کر کے توجہ دلائی کہ ”سب سے بڑی ضرورت یہ ہے کہ ہندوستان سے لے کر انگلستان تک ہر ایک ممکن کوشش جو حدود قانون کے اندر ہو اس غرض سے کرنی چاہئے کہ مسجد کا جو حصہ ہندو کو دیا گیا ہے وہ پھر از سر نو مسجد میں شامل ہو جائے، پھر حکام کے طرز عمل وغیرہ پر بحث کرتے ہوئے عدالتی کارروائی کو نہایت استقلال سے جاری رکھنے اور بشرط ضرورت انگلستان کو ایک ڈپوٹیشن بھیجنے کی ضرورت پر زور دیا اسی سلسلہ میں انھوں نے یہ تنبیہ بھی کی کہ :-

بد مزاج سے بد مزاج حاکم بھی زیادہ عرصہ تک اپنی بد مزاجی پر قائم نہیں رہ سکتا اگر رعایا اپنی آزادی کی خطا طاعت اعتدال و استقلال کے ساتھ کرتی رہے۔ اب جو معاملات کانپور کے متعلق مسلمانان صوبہ متحدہ کے سامنے ہیں یہ ایک ایسا موقع ہے کہ اگر ہم نے اس کو بغیر کافی توجہ کے ہاتھ سے جانے دیا تو ایک ٹائلر نہیں آئندہ ہم کو توقع رکھنی چاہئے کہ ہر ایک سب انسپکٹر ہمارے ٹائلر ثابت ہو گا اور اب ہمارے ہاتھ میں ہے کہ اپنی آزادی و عزت کو برقرار رکھیں یا بیروں کے تلے پا مال ہونے دیں“



نواب صاحب قومی حقوق اور بعض سیاسی مسائل میں ہندو سے  
اجودھیہ میں قربانی گاؤں سے متفق تھے لیکن دل سے ہندو مسلم اتحاد کے حامی تھے  
اجتناب کے متعلق ایک خط اور معاشرتی تعلقات میں وہ اس اتحاد کو نہایت ضروری

لے مولانا شبلی مرحوم کی وہ نظمیں بھی جو اُس زمانہ میں شائع ہوئیں ان واقعات کی نہایت پروردگار میں



تصور کرتے تھے جدید دور بیداری میں گادگشی دونوں قوموں کے درمیان ایک اہم مسئلہ نزاعی بن گیا ہے جو بڑے بڑے فسادات کا باعث ہوتا رہتا ہے اس کے متعلق ان کا خاص طرز عمل تھا جو اس دور انتشار و فتن میں ظاہر ہوا ہنگامہ مسجد کانپور کے قریب ہی زمانہ میں اجدھیا میں ایک زبردست فساد ہوا تھا جس میں بہت سے ہندوؤں کو سزائیں ملی تھیں اس کے متعلق بستی کے ایک وکیل نے یہ کوشش کی کہ کم از کم اجدھیا میں مسلمان رضامندی کے ساتھ گادگشی چھوڑ دیں اور قیدیوں کو رہا کر دیا جائے انہوں نے آئریل مسٹر منظر الحق کی بھی ہمدردی حاصل کی اور نواب صاحب کو ایک طولانی خط لکھا جس کا آخر فقرہ یہ تھا کہ :-

میں ہندوؤں کی جانب سے باعجزی التماس کرتا ہوں کہ اجدھیا میں گائے کی قربانی کے معاملہ میں مسلمان ہندوؤں پر احسان کریں۔ ہندوستان بھریں اس کا روکنا قطعی غیر ممکن ہے اور یہ درخواست بھی غالباً بہت بڑی ہے لیکن اجدھیا ہمارا کعبہ ہے اگر آپ کی کوشش سے ممکن ہو تو اجدھیا میں ہمارے مسلمان دوسرے جانور سے اپنا فرض ادا کریں۔

نواب صاحب نے جواب تحریر کیا کہ :-

جس خاموش طریقہ سے آپ نے اجدھیا میں قربانی کے مسئلہ کے متعلق کوشش شروع فرمائی ہے وہ صاف اس بات کی دلیل ہے کہ جناب عام مخلوق میں امن و راحت پھیلانا چاہتے ہیں اور مذہبی تعصبات جسٹس ملک کو سخت نقصان پہنچایا ہے آپ کی تحریک میں شائبہ بھی نہیں ہے اور اس نیک نیتی کے ساتھ جب کوئی کوشش ہوتی ہے تو خدا اس میں مدد کرتا ہے اپنی نسبت میں اس موقع پر مجبوراً عرض کرتا ہوں ورنہ یہ الفاظ کبھی میری زبان پہنچی نہ آتے کہ جس وقت سے میں نے ہوش سنبھالا ہے میرے ہاں سوسائے بکروں اور مینڈھوں کے کبھی کسی دوسری قسم کی

قربانی نہیں ہوئی، لیکن عمامہ طور پر اس بحث کو اٹھانا یہ علماء کا کام ہے اور بد قسمتی سے سیرا شمار اس زمرہ میں نہیں ہے تاہم میں دل سے اس کا خواہشمند ہوں کہ جہاں تک ممکن ہو ہندوستان کی ان دو بڑی قوموں میں صلح و اتحاد قائم رہے اور آنریبل مسٹر منظر الحق کا اپیل جس وقت شائع ہوگا میں اُس پر دل سے غور کروں گا اور اس اپیل کا اس وقت میں شائع ہونا جب کہ مسلمانوں کے دل ہندو بھائیوں کی اس ہمدردی سے لبریز ہو رہے ہیں جو کانپور کی مسجد کے معاملہ میں خاص کر ان کی طرف سے مسلمانوں کے ساتھ ظہور میں آئی۔ بہت ہی موزوں اور بر محل ہوگا اس میں میری طرف سے انشاء اللہ مطلق دریغ نہ ہوگا نیز قیدیان مقدمہ اجدھیا کی ہائی کے واسطے اگر کوئی تحریک ہوگی تو میں بہت خوشی سے اس میں شریک ہوں گا اس موقع پر مجھ کو یہ بھی عرض کر دینا ضروری ہے کہ میری عمر اس وقت ستر سال کی ہے اور تکلیف دہ عوارض نے مجھ کو اس قدر کم زور کر دیا ہے کہ کسی مفیدی مفید تحریک کا محرک ہونے سے میں قاصر رہتا ہوں اور اسی معذوری سے میں نے علی گڑھ کالج کی آنریری سکریٹری شپ سے علیحدگی اختیار کی اور ایک ایسی مفید ترین قومی خدمت سے مجھ کو دست کش ہونا پڑا لیکن میں ہر ایک مفید تحریک کی تائید کرنے کے واسطے البتہ بخوشی تمام حاضر ہوں۔

**وفد انگلستان کی تائید** ان رفتار و اوقات کے لحاظ سے جو گزشتہ تین سال میں رہی۔ (آنریبل سر) سید وزیر حسن آنریری سکریٹری

آل انڈیا مسلم لیگ اور (مولانا) محمد علی اڈیٹر ہمدرد کامریڈ اس خیال سے کہ انگلستان جا کر مسلمان ہند کے صحیح نقطہ خیال اور دیگر ممالک کے مسلمانوں کے خیالات کو اہم ہلوں

سے اخبارات کو اور دیگر مناسب ذرائع سے ملکِ معظم کے وزیر پارلیمنٹ کے ممبروں دیگر با اثر اشخاص اور کل انگریز قوم کو واقف کریں اور بالخصوص ملکِ معظم کی ذاتِ دتخت کے ساتھ مسلمانوں کی وفاداری کی اہمیت اور ان کے مطالبات کے حق بجانب ہونے کا یقین دلائیں سمبر ۱۹۳۷ء میں انگلستان روانہ ہو گئے۔

اس مقصد کے ساتھ ان کا دوسرا مقصد اپنے وطن کی خدمت اور چند اہم مسائل پر توجہ دلانا تھا اور چوں کہ اس وقت ہزہائی نس سر آغا خان، خواجہ کمال الدین (مرحوم) مسٹر محمد علی جینا آنر بیل مسٹر گوکھلے بھی وہاں موجود تھے اس لئے ان اصحاب سے ہر دو مقاصد میں مدد ملنے کی پوری توقع تھی۔

جب یہ وفد انگلستان پہنچا تو اس نے ہزہائی نس سر آغا خان اور رائٹ آنر بیل سید امیر علی صدر مسلم لیگ شاخ لندن سے خواہش کی کہ دونوں اپنی متفقہ دعوتِ سوان کو موقع دیں کہ اس ملک کے با اثر آدمیوں کے سامنے وہ اپنے خیالات کا اظہار کریں۔ ہزہائی نس نے اس خواہش کو منظور کر لیا مگر سید امیر علی نے اس کو نامناسب سمجھ کر انکار کر دیا اور ایک قسم سے مخالفانہ ردینہ ظاہر کیا۔ دوسری طرف وزیرائے سلطنت نے بھی اس وفد کی کچھ اہمیت نہ سمجھی اور ارکان وفد کو ملاقات تک کا موقع نہ دیا۔ ان وجوہ سے ارکان وفد اور سید امیر علی کے مابین سخت اختلاف پیدا ہو گیا اور نتیجہ میں آخر الذکر مسلم لیگ شاخ لندن کی صدارت سے مستعفی ہو گئے۔

نواب وقار الملک اگرچہ سلیک لائف سے اب کنارہ کش ہی سے تھے لیکن لندن کی

نوٹ:- ہندوستان میں بھی اس امر کی کوشش کی گئی کہ قوم کے با اثر اور ممتاز لیڈروں کو الگ رکھ کر ہزہائی نس نواب صاحب فرماں روا سے رام پور کی صدارت میں جلسہ ہوا اور اُس میں سیاسی پروگرام بنایا جائے اور اس وفد کی اہمیت کم کی جائے۔

چنانچہ یکم اکتوبر ۱۹۳۷ء کو دہلی میں یہ جلسہ منعقد ہوا اور نتیجہ میں ذاتی رقابتوں نے مسلمانوں کی متفقہ سیاسی پالیسی کو مجروح کر کے قوم میں سیاسی انتشار پیدا کر دیا۔

ان کارروائیوں سے ان کے قلب کو بہت تکلیف پہنچی اس لئے انہوں نے ارکان  
وفد کے ساتھ جو سلوک ہوا اس پر ایک بسیط مضمون میں اپنے خیالات کا اظہار کیا۔ نیز  
بعض حقائق و اصول پر گہری روشنی ڈالی۔ وہ لکھتے ہیں کہ :-

بے شک یہ امر افسوس سے خالی نہیں ہے کہ وزراء نے انگلستان نے  
مسٹر محمد علی خاں اور وزیر حسن اور مولوی ظفر علی خاں کی ملاقات سے انکار  
کر دیا لیکن ہندوستان کے مسلمانوں کو اس سے بد دل نہ ہونا چاہیے اور  
گورنمنٹ کی بھی کچھ مشکلات ہیں جن پر نظر رکھنا بھی ضروری ہے۔ ایک  
ڈپوٹیشن جو ہندوستان سے انگلستان کو سیاسی امور کے متعلق بلا توسط  
بلکہ بلا اطلاع جاتا ہے۔ وزیر ہند اور وزیر اعظم اگر ان سے ملنے میں تامل کرتے  
ہیں تاکہ وائسرائے کی منزلت میں فرق نہ آوے تو وہ بھی ایک حد تک حق  
بجانب ہیں۔ ساتھ ہی ہم کو یہ بھی ہرگز نہ سمجھنا چاہیے کہ اس انکار ملاقات سے  
ڈپوٹیشن کے مقاصد میں کوئی نقص آگیا ہے، لیکن انکار ملاقات کے جو وجوہ  
وزراء کی طرف سے بیان ہوئے اگر وہ بیان نہ ہوتے اور صرف اس قدر  
بیان کر دیا جاتا کہ ملکی پالیسی اس ملاقات کے لئے مانع ہے تو یہ پالیسی وزراء  
کے واسطے زیادہ محفوظ ہوتی۔ وزراء کی طرف سے بیان ہوتا ہو کہ ان کی معلومات  
ان کے افسران متینہ ہندوستان کے ذریعہ قابل اطمینان ہے لہذا ان کو  
ضرورت نہیں ہے کہ وہ ہندوستانیوں سے بلا واسطہ ہندوستانی واقعات پر  
گفتگو کریں۔ وزراء کی یہ دلیل بہت ہی زیادہ کمزور ہے اور اگر خدا نخواستہ  
آئندہ کسی وقت ہندوستان کی حکومت برٹش قوم کے ہاتھ سے بکھل جائے  
تو اس وقت کے مورخین وزراء کی اس پالیسی کو انقلاب کی ایک بہت بُری  
لے مولوی صاحب لہدن میں شریک ہو گئے تھے۔

وجہ کے طور پر پیش کریں گے کہ حکومت اس حالت پر پہنچ گئی تھی کہ سوا  
اس کے کہ جو کچھ اُس کے افسر اس کے کانوں میں کہیں دوسری کوئی بات  
رعایا کی زبان سے سُنا نہیں چاہتی تھی۔

وزراء ہندوستان یہ بھی کہتے ہیں کہ ممبران ڈپوٹیشن مسلمانان  
ہندوستان کے جائز نمائندے نہیں ہیں یہ ایک ایسا خلاف واقعہ امر ہے  
جس کا وزارت کی زبان سے ادا ہونا صرف اس حالت میں ممکن ہوا ہے  
جبکہ وہ اپنے افسران متعینہ ہندوستان کی رپورٹوں کے سوا اور کوئی بات  
سُنی یا دیکھنی گوارہ نہیں کرتے ورنہ وزراء کی نظر اگر ہندوستانی اخباروں  
پر ہوتی تو وہ ایسی بات مشکل ہی سے زبان سے نکل سکتی تھی جو بالکل اس  
کی مترادف ہے کہ سورج نکل رہا ہو اور اُس کے وجود سے انکار کیا جا  
وزراء کی ایک دلیل یہ بھی ہے کہ ہندوستان میں ایک گروہ ان لوگوں  
کا بھی ہے جو ممبران ڈپوٹیشن کے خیالات سے اختلاف رکھتا ہے۔ یہ گروہ  
جس کی طرف ’ وزراء نے اشارہ کیا ہے اس میں ایک حصہ تو بالکل  
اُسی قسم کا ہے جیسا کہ یکم اکتوبر گذشتہ کو دہلی میں جمع ہوا تھا اور اس حصہ  
کے مقابلہ میں ہمارے نمائندوں کی پوزیشن بہت مضبوط ہے اور فی  
صدی اہل الرائے اشخاص کے خیالات وہی ہیں جو ہمارے نمائندوں کے  
ہیں۔ البتہ مسٹر محمد علی خاں صاحب اور سید وزیر حسن صاحب سے ایک خاص  
مسئلہ کے متعلق اکثر اہل الرائے کو سخت اختلاف ہے اور وہ سلف گورنمنٹ  
کا مسئلہ ہے اور گذشتہ آل انڈیا مسلم لیگ سے چند نوجوانوں کی تائید میں  
مجاڑی کا معاملہ ہو جانا صرف اس بنیاد پر ہے کہ دوسرے قدیم خیالات کے  
حضرات نے اس مباحثہ کے وقت لیگ میں بہت کم شرکت کی تھی۔ لہذا

کثرت رائے و حقیقت مغلوب حالت میں ہے ہمارے مذکورہ بالا نمائندے جنہوں نے اس وقت انگلستان کا سفر اختیار کیا وہ سلف گورنمنٹ پر بحث کرنے نہیں گئے بلکہ ان کے سامنے دوسرے اکثر اہم سوالات تھے جن میں نئی صدی فتنے سے زیادہ مسلمانان ہندوستان ان کے ساتھ ہی اور یہ مسائل ضرور اس کا استحقاق رکھتے تھے کہ برٹش وزارت اُس طرف اپنی آنکھوں اور کانوں کو کھلا رکھے۔

کچھ عجب نہیں ہے اگر وزراء کی پالیسی میں کوئی اثر رائٹ آرمیل سید امیر علی صاحب کی شخصیت کا بھی شامل ہوا ہو اور انہوں نے یہ نہ چاہا ہو کہ جس معبر بزرگ نے گورنمنٹ کے اتفاق سے لندن کمیٹی کو اب تک ایک خاص پالیسی کے ساتھ چلایا ہے اس کو خیر نوجوانوں کے مقابلہ میں خفیف ہونا پڑے۔ لیکن اگر حقیقت یہی پالیسی ذرا کی تھی تو اُس میں ایک بڑی مشکل یہ ہے کہ وزارت نے اپنے آپ کو ایک خاص پارٹی سے شامل کر دیا حالانکہ وزارت کی پوزیشن اس سے بہت اعلیٰ وارفع ہونا چاہئے۔ اس کو سمجھنا چاہئے تھا کہ وہ شہنشاہ کی زبان اور کان ہے اور شہنشاہ کو اپنی مختلف فرقہ ہائے رعایا پر بطور ایک سرلوش اپنی جگہ قائم رکھنی چاہئے کوئی نہیں کہہ سکتا کہ اس گروہ سے جس کے قائم مقاموں کے ساتھ انگلستان میں اس وقت یہ بی اعتنائی برتی گئی آئندہ سلطنت کے حق میں کیا کیا مفید کارروائیاں اور کارگذاریاں ہونے والی ہیں۔ اور حال میں جو حضور سرکری آف اسٹیٹ نے جنوبی افریقہ کے متعلق ہندوستانوں کے ایک ڈیپوٹیشن کو باریابی بخشی جن میں ایک معزز ممبر رائٹ آرمیل سید امیر علی صاحب بھی ہیں۔ اس کارروائی سے ہمارا مذکورہ بالا اعتراض رفع نہیں ہوتا بلکہ اور مستحکم ہوا جاتا ہے کیونکہ اس کے صاف معنی یہ

ہیں کہ برٹش وزیر اصراف انہیں حضرات سے سابقہ رکھنا پسند کرتے ہیں جو پہلے سے ان کے ہم خیال ہیں اور جو لوگ فی الحقیقت قوم کے نمائندہ ہیں ان سے تعلق نہیں چاہتے لیکن یاد رکھنا چاہئے کہ اب یہ زمانہ ختم ہوتا جا رہا ہے اور غمگین وہ دن آتے ہیں جبکہ گورنمنٹ خود اپنی حفاظت اور اپنا نفع اسی میں سمجھے گی کہ ملک کے اصلی نمائندوں سے اپنے تعلقات قائم کرے۔

اب رہا یہ امر کہ وزرا کے انخار ملاقات سے ہمارے نمائندوں کی کوئی توہین تو نہیں ہوئی یا ان کو کوئی نقصان پہنچا ہے ایسا خیال ہرگز نہیں کرنا چاہئے۔ نمائندوں نے اپنا فرض نہایت خوبی سے ادا کیا اور فی صدی نوٹے سے زیادہ سے اہل ملک نے ان کی خدمات کو پوری قدر دانی سے دیکھا اور اور قوم کی نگاہ میں جو عزت ان کو حاصل ہوئی دگو ان کا یہ کام کسی عزت کو معاوضہ کی غرض سے نہیں تھا) اس کے مقابلہ میں کسی توہین کا خیال تک بھی نہیں کیا جاسکتا اور اب تعلیمی ترقی روز بروز اس خیال کو ترقی دے رہی ہے کہ اصلی عزت وہ نہیں ہے جو کوئی شخص گورنمنٹ کی طرف سے حاصل کرے بلکہ اصلی عزت اس میں ہے کہ قوم و ملک کسی کو قدر کی نگاہ سے دیکھے۔ نیز کوئی نقصان وزرا کی کارروائی سے ہماری پالیسی کو بھی نہیں پہنچا اہل مقصد ہمارے نمائندوں کا یہ تھا کہ انگلش سبک کو یہاں کے حالات سے اطلاع دیں جس اطلاع دینے کی غرض سے انگلش پریس تجربہ سے بہت کچھ فاضل ثابت ہوا ہے اور وزرا کے انخار ملاقات نے ان مسائل کو ابھی زیادہ شہرت دیدی اور سمجھنے والے اس کو اچھی طرح سمجھتے ہیں کہ بہت سے برٹش اہل الرائے کے خیالات پر ہمارے نمائندوں کی کارروائی سے بہت مفید اثر پڑا گو جلد نہ سہی مگر کسی قدر توقف کے ساتھ اپنا رنگ جمائے بغیر نہ رہے گا ہوا المقصود۔

ارکانِ فد کی خدمات کا اعتراف | جب یہ وفد ہندوستان واپس آیا تو نواب صاحب نے مسلم لیگ کے جلسہ (دسمبر ۱۹۴۷ء) میں

اُس کے ارکان کی خدمتوں اور کوششوں کا اس طرح اعتراف کیا کہ خاص قاصد کے ذریعہ پھولوں کے ہار بھیجے اور صدر جلسہ نے ارکانِ وفد کو لمبیٹ فارم پر بلا کر ہنائے جس پر اُس جلسہ میں ایک عجیب جوش پیدا ہو گیا۔

لندن مسلم لیگ کی آزادی سخت اختلاف | اسی اختلاف کی بنا پر نومبر ۱۹۴۷ء میں نریل سید امیر علی نے اعیان اکابر قوم کے سامنے ایک گشتی خط کے ذریعہ سے یہ سوال پیش کیا کہ چونکہ لندن لیگ برٹش حکومت کو مرکز میں قائم ہونے کی وجہ سے رائے عام

پر مسلسل اثر ڈالتی رہی ہے لہذا اس اثر کو قائم رکھنے کے لئے اُس کو آزاد اور آل انڈیا مسلم لیگ کا ہم تلب ہونا چاہئے اور اگر وہ کسی اگر گناز لیشن کے ماتحت ہوگی تو یہ مستحکم اور مستقل پالیسی رکھنے میں ناکام ہو جائے گی۔ ہندوستانی لیگ کو بعض ممبروں کی یہ خواہش کہ ان کے احکام کی پابندی کی جائے یہ ہم منظور کریں تو وہ اثر جو لندن مسلم لیگ نے اب تک پیدا کیا ہے یقیناً رائل ہو جائے گا اس سوال کو سامنے لانے کے ساتھ ہی اعیان و اکابر کی رائوں کو متاثر و مرعوب کر ڈالنے کے لئے انھوں نے اور لندن لیگ کے دیگر عہدہ داران نے استغفے بھی دیدئے۔

آئریسل (سر) میاں محمد شفیع (لاہور) نے بھی اس کی تائید میں ایک گشتی خط جاری کیا اور مشورہ دیا کہ ”وہ لیڈر جو معاملات پر کھنڈے دل سے غور کرنے کے عادی ہیں اس بات کی پوری کوشش کریں کہ وہ ہندوستان کے مسلمانوں کو اس نشیب کی طرف گردن توڑنے والی تیز رفتاری سے جانے نہ دیں جو بالآخر ان کی قومی ہستی کے لئے خطرہ ہے“ انہوں نے یہ پہلی کی کہ مسلمان زیادہ تعداد میں مسلم لیگ کے آئندہ اجلاس میں شریک ہو کر سید امیر علی پر اظہار اعتماد کریں مگر نواب وقار الملک نے جواب میں سید امیر علی سے سخت اختلاف کیا اور دسمبر ۱۹۴۷ء کے اجلاس مسلم لیگ منعقدہ اگرہ میں کونسل کو ایک پیغام بھیجا جس میں اپنی علالت طبع کے باعث عدم



شرکت پر اظہارِ معذوری کرنے کے لیے یہ توجہ دلائی کہ :-

پہلا مسئلہ جو قوم کے سامنے آخیز میں پیش آیا ہے لیکن لمحات اپنی اہمیت کے وہ سب سے اول قابلِ غور اور تصفیہ ہر مسلم لیگ کی لندن کمیٹی کا مسئلہ ہے کہ آیا وہ آل انڈیا مسلم لیگ کی ایک شاخ سمجھی جائے یا وہ آل انڈیا مسلم لیگ کے اتباع سے بالکل آزاد ہو۔ اس مسئلہ کے متعلق میں نے جہاں تک غور کیا ہے میرے نزدیک کوئی دلیل اس بات کے لئے نہیں ملتی کہ لندن کمیٹی کو آل انڈیا مسلم لیگ سے آزادی دی جائے۔ لندن کمیٹی کی گذشتہ تاریخ پر اگر غور کیا جاتا ہے تب بھی یہی ثابت ہوتا ہے کہ اپنے ابتدائے قیام سے اُس نے بطور ایک مغز شاخ کے آل انڈیا مسلم لیگ کے ساتھ کام کیا ہے سات کروڑ مسلمانوں کی جسگہ جو ہندوستان میں آباد ہیں اگر سات لاکھ مسلمان بھی انگلستان میں آباد ہوتے تو بھی لندن کمیٹی کی حالت آزاد حالت تسلیم کی جاسکتی تھی اور میں نے تو کچھ روز پہلے اپنے مغز دوست کو خط لکھتے وقت یہاں تک بھی لکھا تھا کہ اگر طلباء علاوہ دو سو تعلیم یافتہ ہندوستانی مسلمان بھی ہندوستان کے مختلف حصص سے انگلستان میں موجود رہا کرتے تب بھی اس مسئلہ پر غور ہو سکتا تھا کہ لندن کمیٹی کو آل انڈیا مسلم لیگ سے آزاد تسلیم کرنا ممکن ہے یا نہیں لیکن بحالت موجودہ تو کسی طرح بھی ایسی رائے نہیں دی جاسکتی اور اگر عالی جناب رائٹ آئریبل سید امیر علی صاحب کی اس رائے کو قبول کیا جائے اور لندن کمیٹی کو آل انڈیا مسلم لیگ سے آزاد رکھا جائے جس میں چند طلباء اور صرف چند دوسرے بزرگانِ قوم کے سوا اور کسی شخص سے رائٹ آئریبل مدوح صاحب کو کوئی مدد اور مشورہ نہ مل سکے گا تو اس کے صاف معنی یہ ہو جاتے ہیں کہ ایک پوری آزاد لیگ کی تو ت صرف جناب مدوح کی ایک ذات واحد میں جمع

ہو جاتی ہے اور قوم جناب ممدوح پر کتنا ہی زیادہ بہرہ و سہ کیوں نہ رکھتی ہو لیکن جہاں تک میرا علم ہے قوم ایسی کسی تجویز کے لئے تیار نہیں ہے اور درحقیقت اگر ایسی کوئی تجویز مان بھی لی جائے تو علاوہ اس کے کہ وہ بالکل خلاف اصول ہوگی مسلمانوں کے لئے اہم ترین خطرات سے بھی خالی نہ سمجھی جاوے گی خصوصاً اُن جدید واقعات کے بعد جن پرنسٹن محمد علی خاں اور سید ذریعہ حسن صاحب اور مولوی ظفر علی خاں صاحب کے سفر انگلستان سے روشنی پڑتی ہے ایک منٹ کے لئے بھی یہ رائے تسلیم نہیں کی جاسکتی کہ قوم اپنے تمام اہم سیاسی مطالب صرف کسی ایک ذات واحد کی رائے کے تابع کر دے۔ مجھ کو اسی وقت شبہہ ہوا تھا جب کہ جناب ممدوح نے اپنا یہ خیال ظاہر کیا تھا کہ اگر مسلمانوں کی سیاسی پالیسی کی باگ ان لوگوں کے ہاتھ میں رہی جو ہندوستان میں مقیم رہتے ہیں تو گورنمنٹ کے ساتھ مل کر کام کرنا مشکل ہو جائے گا میں بھی تسلیم کرتا ہوں اور غالباً کوئی بھی اس سے انکار نہ کر سکے گا کہ جہاں تک ممکن ہو گورنمنٹ کے اتفاق کے ساتھ کام کرنا ہمارے لئے کامیابی کا بہت ٹھیک راستہ ہے لیکن ہر چیز کی ایک حد ہوتی ہے بسا اوقات ایسے معاملات بھی پیش آتے ہیں جن میں گورنمنٹ کا ایک مقصد ہوتا ہے اور رعایا کا دوسرا مثلاً جب سے برٹش گورنمنٹ اور روسی گورنمنٹ سے خاص قسم کا اتحاد ہوا ہے برٹش گورنمنٹ کے دل میں مسلمانوں کی خاطر داشت کا اس قدر خیال نہیں رہا جتنا کہ اس سے پہلے تھا اور بہت سی مثالوں نے اس کو صاف طور پر ثابت کر دیا ہے کہ جو چیزیں مسلمانان ہندوستان کے دل کو بہت زیادہ تکلیف دے سکتی ہیں ان کو برٹش گورنمنٹ نے روسیوں کی خاطر سے بے تامل جائز رکھا تو ایسی حالت میں کیوں کر ممکن ہے کہ ہندوستان کے مسلمان اپنی پالیسیوں کے

قائم کرنے میں گورنمنٹ کے منشیار کا پورا لحاظ رکھیں جیسا کہ کچھ عرصہ پیشتر ان کا طرز عمل رہا اور جس نے کوئی خاص مفید بات مسلمانوں کے حق میں پیدائش کی رائٹ آریبل سید امیر علی صاحب کی پالیسی پر جو روشنی اب پڑتی ہے اس نے تمام مسلمانوں کو اس بات سے آگاہ کر دیا ہے کہ جناب ممدوح نے مسلمانوں کی طرف سے جو آواز گورنمنٹ میں بلند اور جو کوششیں انہوں نے اپنی قوم کے مقاصد کے لحاظ سے اختیار کیں انہوں نے ان میں اول گورنمنٹ کے اعلیٰ افسران سے اجازت چاہل کی اور یہ محتاج ثبوت نہیں ہے کہ اس طرح پر اجازت حاصل کرنے کے بعد جو خواہشات گورنمنٹ کے سامنے پیش کی جائیں گی ان کا کچھ زیادہ اثر گورنمنٹ پر نہ ہو گا اور یہ ہی وجہ ہے کہ جو ہم دیکھتے ہیں کہ گورنمنٹ پر ان باتوں کا اثر بہت ہی کم ہوا ایران میں طرالمیہ بلقان میں کہیں بھی مسلمان ہندوستان کی فیلنگس کا جیسا خیال چاہتے تھے ہرگز نہیں کیا گیا۔ چند لارڈ ہارڈنگ کو سلامت اور خوش رکھے اگر کچھ ہو تو ان کی توجہ اور مہربانی اور رعایا پروری سے ہوا اور اس میں لندن کمیٹی اور رائٹ آریبل سید امیر علی صاحب کی کوششوں کو کوئی دخل نہ تھا بلکہ وہ ان مسلمانوں کی آواز کا اثر تھا جو انہوں نے بلا لحاظ اس بات کے کہ گورنمنٹ آخر الامر کیا کرے گی اور کیا نہ کرے گی پوری آزادی کے ساتھ اپنے جذبات کو گورنمنٹ آف انڈیا کے سامنے اپنے پریس کی مدد سے بار بار پیش کیا۔

خلاصہ یہ ہے کہ پالیسیوں کا مرکز ہندوستان ہی میں قائم رکھنا مفید ہو گا۔ البتہ یہ ہر آئندہ ترین مصلحت ہو گا کہ آل انڈیا مسلم لیگ جہاں تک ممکن ہو اپنی پالیسیوں سے لندن کمیٹی کو مطلع کرتی رہے لندن کمیٹی اپنے مشوروں سے آل انڈیا مسلم لیگ کو مدد دیتی رہے اور ایک دوسرے کے اتفاق کے ساتھ کام کرے لیکن

اگر کسی مسئلہ میں اتفاق نہ ہو تو لندن کیسپی کو بھی اس پالیسی کا اتباع ضرور ہوگا جو  
ہندوستان میں قائم کی جائے اسٹانڈرڈ انریبل صاحب مدوح اگر اس پھول کو  
اپنے لئے ناقابل برداشت خیال فرماتے ہوں تو اس کے سوا دوسرا چارہ قوم  
کے ہاتھ میں نہیں ہے جو بہت ادب اور افسوس کے ساتھ ان کی خدمت میں  
عرض کرے کہ مانجیر و شمالی سلامت۔

**نمائش مصنوعات ترکی کا افتتاح** ڈاکٹر انصاری کی مراجعت کے بعد ان کی اور مولانا  
محمد علی مرحوم کی متفقہ کوششوں سے ہماجرین  
بلقان کی امداد کے لئے جنوری ۱۹۱۲ء میں مصنوعات ترکی ایک نمائش منعقد ہوئی اس کے  
اراکین مجلس انتظامیہ نے افتتاح کے لئے نواب صاحب کو مدعو کیا تو اگرچہ وہ اس زمانہ میں  
امراض کے متواتر حملوں سے نہایت کمزور اور ناتوان تھے لیکن اس کام کو سعادتِ ثواب  
لے بلقانی مسلمان ارض بلقان سے ہجرت کر کے ولایت کوچک میں بے سرو سامانی کی حالت میں گئے  
تو غیر مانگ کے مسلمانوں اور اکثر عیسائیوں نے بھی حکومت سے بہت سے قطعات حاصل کر کے ان کو  
لئے مکانات کی تعمیر اور دیگر ضروریات زندگی کی فراہمی کا انتظام کیا۔

اسی غرض کے لئے ڈاکٹر انصاری (مرحوم) کی کوشش سے ہندوستانیوں اور ترکوں  
کی ایک سٹر کہ سوسائٹی قائم کی گئی اس نے بھی پچاس ایکڑ زمین حاصل کی۔  
ڈاکٹر انصاری نے ستو خاندانوں کی عارضی بود و باش کے لئے اپنی مشن کے خیمے بھی  
دیدئے۔ مولانا محمد علی (مرحوم) اور مولانا ظفر علی خاں نے اپنے اپنے اخبارات کا مرید اور  
زمیندار اسکے ذریعہ سے چار ہزار پانچ سو پونڈ کی رقم جمع کر کے بھیجیں۔

اس خد میں امداد حاصل کرنے کے لئے مولانا محمد علی کی تحریک پر اس نمائش کا انتظام کیا گیا  
ڈاکٹر انصاری نے نہایت محنت و اہتمام سے مصنوعات کے نمونوں کو فراہم کیا اور اعلیٰ سپاہیہ اور  
صفائی کے ساتھ نمائش کا انعقاد ہوا۔

سمجھ کر آمادہ ہو گئے اور دہلی جا کر اس کا افتلاح کیا ایڈرس کے جواب میں تقریر کی اور اس میں اس نمائش سے جو تجارتی و سیاسی فوائد متوقع تھے ان کی نسبت کہا کہ :-

اس نمائش کا اثر میرے خیال میں صرف اُن مہاجرین ہی تک محدود نہیں رہے گا جن کو مخصوص طور پر امداد پہنچانے کے لئے اُس کا انعقاد کیا گیا ہے بلکہ اس کو میں اُن اقتصادى تعلقات کا سنگ بنیاد سمجھتا ہوں جو ترکی اور ہندوستان کے درمیان پیدا ہوں گے اور جس سے دونوں ملکوں کی گورنمنٹوں کے دوستانہ تعلقات میں بھی ترقی ہوگی جس حالت میں ہمسہم دیکھتے ہیں کہ گورنمنٹ برطانیہ اُن حکومتوں کے لئے ہندوستان میں تجارتی سہولیتیں پیدا کر رہی ہے جن سے اُس کو بہت سے ملکی اور مالی خطرات ہیں اور جن کی وجہ سے اُس کو ہر سال ایک کثیر رقم اپنی حفاظت کے لئے صرف کرنی پڑتی ہے اس حالت میں کوئی ایسی کارروائی جو ہندوستان اور ترکی دونوں کے فائدہ کا موجب ہو زیادہ قابل قدر ہے اور ہم کو اپنی گورنمنٹ سے تائید کی امید ہونی چاہئے۔ بالخصوص اس وجہ سے کہ ترکی سے برطانیہ کو کسی قسم کا خطرہ نہیں ہے اور خود حکومت ترکی برطانیہ کی دوستی کی ہمیشہ خواہشمند ہے۔

آخر میں ترکی تسکات کی خریداری کی جانب بھی توجہ دلائی کہ :-

میں اس موقع پر اکابر قوم کی توجہ ترکی تسکات کی خریداری کی طرف بھی مبذول کرنا چاہتا ہوں۔ ترکی مہاجرین کی امداد کی ایک بہتر صورت یہ بھی ہو سکتی ہے کہ ترکی تسکات کا منافع مہاجرین کی امداد میں فلاں انجمن کو دیا جائے کہ جس کا ذکر ایڈریس میں ہوا ہے۔

جس حالت میں کہ مہاجرین کی اعانت کی ضرورت کو غیر اقوام اور عیسائی

مذہب کے لوگوں نے بھی محسوس کیا ہے تو مجھے اس کے متعلق اپنی قوم اور اپنے ہم مذہبوں سے کچھ زیادہ کہنے کی ضرورت نہیں معلوم ہوتی۔

نواب صاحب نے اگرچہ حیدر آباد میں دھائی ہزار روپیہ ادائے حقوق و دیوان اور وقف علی الاولاد۔ البتہ زمانہ معطلی کی پوری تنخواہ ملنے کے وقت ایک معقول

رقم یک مشت ان کے ہاتھ آئی تھی مگر قرضوں اور پہلی بیوی کا مہر ادا کرنے میں صرف ہو گئی کچھ رقم حج بیت اللہ کے لئے محفوظ رکھی تھی لیکن اس کا موقع نہ ملا۔ سبکدوشی کو بعد اگرچہ چھ سو روپیہ (سکے انگریزی) وظیفہ تھا اور تین چار سو روپیہ ماہانہ کی آمدنی تھی۔ مگر ان کے اخراجات نے جس میں زیادہ تر کنبہ برادری اور غربا کی امداد شامل تھی ہمیشہ تنگ دست بلکہ مقروض رکھا۔ اور جب بار قرضہ بڑھ گیا تو انہوں نے حیدر آباد کے مکانات فروخت کر کے قرضہ اور ذوی الحقوق کے حلقہ حقوق پر سبکدوشی حاصل کی۔

ترکہ مادری سے جو حقیقت ملی تھی اس کو اور نیز پہلی بیوی کی متروکہ کو ان کی اولاد پر تقسیم کر دیا اور اس تقسیم میں ماں کی وصیت کا پورا لحاظ رکھا محبوب الارث وراثا کو بھی بطور صلہ رحم معقول حصہ دیا۔

غرض تمام دیون ادا کرنے اور تقسیم جائیداد کے بعد جون ۱۹۱۵ء میں دو ہزار چار سو چالیس روپیہ سالانہ کے منافع کی جائیداد اور کچھ نقد باقی تھا اس کو اپنے فرزند و دختر کے حق میں جو دوسری بیوی کے بطن سے تھے وقف علی الاولاد کر دیا اور دو سو سو لکھ روپیہ اخراجات خیر کے لئے مقرر کئے۔

نواب صاحب قانون وقف علی الاولاد کے بڑے مؤید تھے اور انھوں نے مولانا شبلی مرحوم کو ہر قسم کی امداد دی تھی اور جب وہ قانون نافذ ہوا تو اس صوبہ میں سب سے پہلے انہوں نے اس پر عمل کیا۔ وقف نامہ کی صدا مطبوعہ کاپیاں جا بجا تقسیم کیں اور ایک

گزارش بطور دباجہ مسلمانوں کے غور کے لئے تحریر کی اور اس قانون سے جلد تر فائدہ اٹھانے پر توجہ دلاتے ہوئے لکھا کہ :-

مسلمانوں کی بہت سی جائیدادیں تلف ہو چکی ہیں اور جو گھر کسی زمانہ میں دولت مند کھلاتے تھے آج نہایت غربت اور افلاس کی حالت میں ہیں اور ان میں سے کتنے ہی اس وقت نان شبینہ کو محتاج ہیں۔ اور اگر یہ ہی حالت خدا نخواستہ چندے باقی رہی تو معلوم نہیں کہ مسلمانوں کا انجام کیا ہوگا۔ لیکن خدا کا شکر ہے کہ لاڈ ہارڈنگ بہادر بالقابہ کی گورنمنٹ کی مرتبانہ توجہ اور بعض دیگر بزرگان قوم کی شش سہی سے جن میں جناب مولانا شبلی مرحوم مغفور کا نام نامی ہمیشہ یادگار رہے گا حال میں وقف علی الاولاد کا قانون جو جاری ہوا ہے۔ وہی صرف ایک ایسی تجویز ہے جس سے اگر مسلمان مستفیض ہوں تو آئندہ کے لئے اس تباہی سے محفوظ رہ سکتے ہیں ورنہ دوسری کوئی صورت نظر نہیں آتی۔


ہنر اگرا لڈ ہائی نس کے حضور میں  
ایک عرضداشت۔

نواب صاحب کو اپنے فرزند شتاق احمد (سلا اللہ تعالیٰ) کی اعلیٰ تعلیم کا بھی خیال تھا جو اس وقت پندرہ سال کے تھے اور دیرہ دودن کیمبرج اسکول میں تعلیم پا رہے تھے۔ پہلے فرزند محمد احمد مرحوم کو انہوں نے یورپ میں تعلیم دلوائی تھی اور کل مصارف خود ادا کرتے تھے حالانکہ سرکار عالی کی فیاضی سے متعدد عمدہ داروں کی اولاد کو یورپ کے تعلیمی وظائف دئے جا رہے تھے مگر چوں کہ اُس وقت وہ خود کفالت کر سکتے تھے اس لئے انہوں نے ایسی فیاضی سے استفادہ کا خیال بھی نہیں کیا۔ اب ان کو اپنی زندگی سے مایوسی تھی اور جو آمدنی تھی اُس سے اُن مصارف کی کفالت ناممکن تھی اس لئے انہوں نے ہنر اگرا لڈ ہائی

آصف جاہ سابع (خدا اللہ ملکہ) کے حضور میں ایک مفصل عرضداشت پیش کی جس میں اپنی مالی حالت وغیرہ کا بھی پورا تذکرہ کر دیا۔ لیکن امداد کی نوعیت و نین کو اعلیٰ حضرت کی شاہانہ فیاضی پر منحصر رکھا۔

اعلیٰ حضرت نے نواب صاحب کی خدمات پر بخاطر فرما کر ہندوستان میں تعلیم کے لئے سو روپیہ اور یورپ کی تعلیم کے لئے دو سو پچاس روپیہ ماہانہ منظور فرمائے۔ نیز بعد الفرائض تعلیم سلسلہ ملازمت سرکار عالی میں داخل کئے جانے کا حکم صادر فرمایا۔

اس درخواست کے پیش کرنے کے بعد نواب صاحب تقریباً ایک سال زندہ رہے اور جب ان کا انتقال ہوا تو اعلیٰ حضرت نے ان کے تین نو اسوں کو جو زیر تعلیم تھے پچاس پچاس روپیہ ماہانہ کے تین وظائف عطا کیے اور بیوہ کا سو روپیہ مین حیاتی وظیفہ مقرر فرمایا۔





# باب ہفدہم

## علامت و وفات

نواب صاحب کی صحت عرصہ سے خراب تھی مگر ۱۹۱۵ء سے امراض کی تکلیف زیادہ ہو گئی  
 متعدد مرتبہ فالج کے حملے ہوئے ۱۹۱۵ء میں طاقت و صحت نے بالکل جواب دے دیا۔  
 مراد آباد کے سول سرجن، ڈاکٹر مختار احمد انصاری (مرحوم) اور مسیح الملک حکیم محمد اجل خا  
 صاحب (مرحوم) معالج رہے۔

آخر الذکر یہ دونوں اصحاب نہایت محبت و خلوص سے بار بار امر دہہ آتے اور  
 تمام امکانی تدابیر میں مصروف رہتے مگر روز بروز حالت ردی ہوتی گئی۔

۱۹۱۵ء کے موسم گرما میں ڈاکٹر انصاری مرحوم اور چند اصحاب کی رفاقت میں  
 مولف سوانح بھی عیادت کے لئے حاضر ہوا تھا باوجودیکہ اضمحلال و ضعف کی کوئی حد نہ  
 تھی لیکن مہمانوں کی خاطر و آسائش کے لئے خود بار بار تاکید کرتے تھے پھر چند مہینوں  
 بعد دوبارہ گیا تو ہوش و حواس بھی باقی نہ تھے۔

م شروع جنوری ۱۹۱۶ء سے یوں سناہ حالت تھی غرض سال ڈیڑھ سال ان تکلیفوں  
 میں بسر کر کے ۴ ربیع الثانی ۱۳۳۵ھ - ۲۸ جنوری ۱۹۱۶ء کو شبہ کا دن گزار کر  
 رات کے دو بجے ان کی روح داعی اجل کی صدا پر لبیک کہتی ہوئی - فردوس بریں  
 میں راحت گزیر ہو گئی۔ انا للہ وانا الیہ راجعون۔

صبح کو لاش آبائی قبرستان میں دفن کی گئی نماز جنازہ میں امر وہہ کے تمام  
 شریک تھے اور جنازہ کی مشالیت میں تمام طبقات کے باشندوں نے شرکت کی

اس واقعہ کی خبر سے جو اگرچہ غیر متوقع نہ تھی تاہم اُس کے سنتے ہی تمام قوم کے دلوں میں ایک شیفقت و عزت بڑھنے لگا اور خالص و مخلص رہبر کی دائمی جدائی سے بے غم دالم کے جذبات موجزن ہو گئے۔

علی گڑھ میں ماتم | سب سے پہلے یہ خبر علی گڑھ میں پہنچی اور قبول انسٹیٹیوٹ گزٹ کے

عین اُس وقت علی گڑھ میں موصول ہوئی جب کہ ٹرسٹی صاحبان صرف امور مذربہ ایجنڈا پر غور کرنے کے لئے جمع ہو رہے تھے اور اس جانکاہ سانحہ کے سُنے کے لئے بالکل تیار نہ تھے اس خبر وحشت آونے تمام سننے والوں پر کم از کم تھوڑی دیر کے لئے موت کی سے سکنتہ کا عالم طاری کر دیا جس سے افاتہ ہونے کے بعد پہلا خیال جس نے بالتواتر تمام دماغوں میں گردش کی یہ تھا کہ مرحوم کا جائزہ علی گڑھ لانے کی کوشش کی جائے چنانچہ امر وہ کو اس مضمون کا تار دیا گیا اور امر وہ کی جانب جانے والی سب سے پہلی ٹرین میں طلبہ کی ایک جماعت ادھر روانہ ہوئی تاکہ اس فدائے قوم کو اسی خاک کے سپرد کیا جائے جس کی خدمت میں اُس نے اپنی عمر اور قویٰ کا بہترین حصہ صرف کیا تھا لیکن یہ تمام منصوبے اور تمام انتظامات ناگزیر طور پر بالکل بعد از وقت تھے (کیوں کہ لاش دفن ہو چکی تھی)۔

ٹرسٹی صاحبان نے اپنے اجلاس میں تعزیت کا رزلوشن پاس کیا دو مرتبے روز جو سالانہ تقسیم انعام کا جلسہ ہونے والا تھا وہ ملتوی کیا گیا اسکول اور کالج میں تعطیل دی گئی اور تیسرے روز مسجد میں فاتحہ خوانی اور اسٹریکچر ہال میں ٹرسٹی صاحبان اسٹاف اور طلبہ کا جلسہ تعزیت پرنسپل صاحب کالج کی صدارت میں منعقد ہوا۔

پیغامات تعزیت | ہر گوشہ ملک سے ان کے عزیز و مشائق احمد (صاحب بی اے آکس بیرسٹریٹ لا) کو تعزیت کے پیغام موصول ہوئے

جس میں اس حلیل الشان ہستی سے دائمی مفارقت پر عمیق رنج و الم کے جذبات حسرت و افسوس کا اظہار تھا۔

علیہا حضرت سرکار عالیہ فرماں روا کے بھوپال، ہنربائی نس نواب صاحب بہادر فرماں روا کے رامپور اور تمام مسلمان عائدین و اکابر نے ہمدردی تعزیت کے مار اور خطوط ارسال کئے۔

(۱) پیغام تعزیت میں ہنر آنرجمیں مسٹن کے یہ الفاظ جو انہوں نے اپنے خط تعزیت میں لکھتے تھے کہ اُن کی زندگی شان داغھی اور انہوں نے اپنی قوم کے لئے ایک عظیم جنگ کی اور وہ بھی عمر پاکر اور بوی شہرت حاصل کر کے اب انتقال کیا۔

اس امر کا ثبوت ہے کہ گورنمنٹ سرکل میں بھی ان کی صداقت کا کس قدر زبردست اثر تھاج ہے۔ الحق یعلو ولا یعلیٰ

امیران چھند واڑہ (شوکت علی و محمد علی) نے نہایت حسرت آمیز آریا کہ

(۲) ہندوستان اپنے فرزند بزرگ سے اور ہم باپ سے جدا ہو گئے۔ خدا

ہماری مدد کرے لکن کو نہ دیکھنے کا افسوس ہے۔

اس سانچہ پر مولانا شوکت علی نے ایک پرائیویٹ خط میں ایک دوست کو لکھا کہ

ہم لوگوں کی مادہ پرست اور فوق البھکر زندگیوں میں جو انقلاب اب نظر آتا ہے اس کو پیدا کرنے والی نواب صاحب مرحوم کی سادہ اسلامی زندگی کی مثال تھی۔۔۔ جو احسانات نواب صاحب مرحوم نے ہم نوجوان مسلمانوں پر کئے ہیں اس کا اجر تو خدا سے ان کو ضرور ملے گا ان کی زندگی نے اسلامی عظمت کا سکہ ہمارے دلوں میں بٹھایا اور ہم کو دکھایا کہ اس بیسویں صدی میں بھی مسلمان آسانی کے ساتھ دینی اور اسلامی زندگی بسر کر کے قوم اور ملک کی خدمت کر سکتا ہے نواب صاحب مرحوم کی قبل از وقت موت اور اُس سے

بڑھ کر ان کی بیماری جس نے اُن کو قومی کاموں سے علیحدہ کر دیا تھا صرف ہمارے ہی لئے نہیں بلکہ خود ہمارے مقدس دین کے لئے عظیم الشان نقصان کا باعث ہوئی ایک کلمہ حق کا کہنے والا اٹھ گیا جس کو کوئی حد نہ صراطِ مستقیم سے ہٹانے والا نہ تھا اور جو دین کے معاملات میں مصلحت اندیشی اور دیگر کمزوریوں کو پاس بھٹکنے نہ دیتا تھا۔

**ماتمی مضامین** | تمام قومی اخبارات و رسائل نے اس حادثہ کا نہایت رنج و الم کے ساتھ ماتمی کالوں میں ذکر کیا اور نواب صاحب کی سیرت کے متعلق اُن کی شائع کئے اُن میں سوا اس سلسلہ میں ”معارف“ اعظم گڑھ اور شیعہ ملت کے مشہور اخبار ”اتنا و عشری“ دہلی کے اقتباسات حسب ذیل ہیں۔

علم والے علم کا دریا بہا کر چل دے واغطان قوم، سوتوں کو جگا کر چل دے کچھ سخنور تھے کہ سحر اپنا دکھ کر چل دے (۱) کچھ مسیحا تھے، کہ مردوں کو جلا کر چل دے نواب محسن الملک کی وفات پر ہم نے تدبیر و سیاست کا ماتم کیا۔ مولانا ندیر احمد کے محلے پر سحر نگاری اور بزمِ آرائی کا مرثیہ پڑھا، مولانا شبلی کی موت پر ہم نے علم کے فقدان پر نوہ کیا مولانا قالی کو رخصت کرتے ہوئے ہم نے سخنوری اور دقیقہ سنجی پر نالہ کیا، لیکن نواب وفار الملک کی رحلت پر ہم قوم کا ماتم کرتے ہیں۔ اور الو العزمانہ اخلاق کی گمشدگی پر فریاد! یہ بہستی گراں سایہ جس نے ہماری دنیا کو ۲۲ جنوری ۱۹۱۷ء میں الوداع کہا۔ ہمارے کارفرما قافلہ کا آخری مسافر تھا۔ اس کے بعد وہ دور جو انقلابِ ہند کے بعد شروع ہوا تھا ختم ہو گیا! وہ دور جو انگریزی کالجوں کی کائنات نہیں بلکہ یورپائین مدارس کا نتیجہ تھی، منہتی ہو گیا! وہ دور جو قدیم تعلیم اور قدیم اخلاق کے نمونوں کو پیش کرتا تھا منقطع ہو گیا! یعنی آئندہ ہماری قسمت کے مالک عربی مدارس کے شعلے نہ ہوں گے بلکہ انگریزی درس گاہوں کے ہیٹ اور جیبے ہوں گے اب مشرق، مشرق کی قومیت پر حکومت نہیں کرے گا۔

بلکہ مغرب، اب لیڈری اور رہبری جمہور کے لئے جوش دل اور اخلاص عمل فردی نہ ہوگا، بلکہ صرف ایک کامیاب عہدہ اور ایک عہدہ سوٹ! فیما ویدلہ علیٰ فقد لا سلا مویا حیاہ للسلین (مات)

## (۲) ثواب وقار الملک مغفور

ازمنہ حاضرہ میں ثواب وقار الملک بہادر کی وفات بھی حادثہ جانکاہ اور واقعہ ہائیکہ سے کم نہیں کیوں کہ جن لامثال اوصاف کے لئے آج درجنوں مرتبے تصنیف ہو رہے ہیں اور اخبارات کے صفحے کے صفحے افسوسناک الفاظ سے سیاہ پوش نظر آ رہے ہیں۔ مرحوم انہیں بھی اپنے ساتھ ایک ایسے عالم اور قبر کے اس تنگ و تاریک گوشے میں لے گئے جہاں جان دے بغیر کوئی نہیں جاسکتا۔

مرحوم نے فرائض ملیہ اور خدمات اسلام کو بغیر کسی اثر تصنع کے نہایت خلوص کے ساتھ بے لوث انجام دیا۔ آپ قوم و ملت کے حقیقی اور صمیم قلب سے بھی خواہ تھے، انہوں نے ذاتی سود و بہبود، اغراض و مفاد، نمود و نمائش، خوشامد درآمد کو اپنی حسرتی علو ہستی حقیقی عزت اور خود داری کی بدولت کبھی پاس بھی نہیں پھٹکنے دیا اور یہی زریں ترقی آموز مثالیں تھیں جن کے گہرے نقش آج پسماندگان کے قلوب میں آہ سوزاں بن بن کر ابھر رہے ہیں کیوں کہ اب یہ اوصاف کسی دوسرے قومی لیڈر میں مشکل نظر آئیں گے۔ اس تھلا زجال کی گٹھا ٹوپ تاریکی میں وقار الملک بہادر مغفور کی حیات اگرچہ ایک

شمع سحری کا اثر رکھتی تھی مگر افسوس ۵  
طلبت کہہ میں میرے شب غم کا جوش ہو ایک شمع تھی دلیل سحر سنجوش ہو

قومی انجمنوں اور انسٹیٹیوشنوں کا اظہار افسوس | ہندوستان بھر کی تمام اسلامی انجمنوں اور انسٹیٹیوشنوں نے اس حادثہ پر نہایت اندوہ الم کے ساتھ اظہار افسوس کے

زردیوشن پاس کئے جن میں سے آل انڈیا مسلم ایجوکیشنل کانفرنس اور آل انڈیا مسلم لیگ کے زردیوشن علی الترتیب درج ذیل ہیں۔

(۱) یہ کانفرنس مسلمانان ہند کے مسئلہ لیڈر اور واجب الاحرام بزرگ نواب وقارالدولہ وقارالملک مولوی مشتاق حسین صاحب انتصار جنگ مرحوم و منقر کے ارتحال پر ملال کو ایک قومی مصیبت تصور کرتی ہے اور بلحاظ ان بیش بہا اسلامی اور قومی خدمات کے جو مدت العمر خباب مرحوم نے نہایت خلوص اور صداقت اور بے مثال اخلاقی جرأت کے ساتھ اپنی درمندہ قوم کی فلاح و بہبودی کے متعلق انجام دیں اور بے اعتباران اسلامی اعلیٰ اوصاف اور خصائل حسنہ اور کیرکٹر کی عظیم المثال خوبیوں کے جن کی وجہ سے مرحوم موجودہ قحط الرجال میں سلف صالحین کا قابل تقلید نمونہ تھے ان کی رحلت کو ناقابل تلافی نقصان سمجھتی اور مرحوم کے پس ماندگان کے ساتھ دلی ہمدردی کرتی ہے۔

(۲) آل انڈیا مسلم لیگ مسلمانان ہند کے عظیم الشان اور قابل احترام رہنما نواب وقارالملک بہادری کی موت پر اظہارِ تاسف کرتی ہے جو کہ اس لیگ کے اولین آئیری سکریٹری تھے اور جنہوں نے کہ اپنی تمام زندگی اپنی قوم کی بے غرض خدمت میں وقف کر دی تھی اور جن کی مسلمانوں کے حقوق اور مقاصد کے مردانہ وار تحفظ کی کوششوں نے اپنے ہم مذہبوں کے دلوں میں محبت کی ایک پائدار جگہ قائم کر دی۔“

شعر نے اس حادثہ پر بے شمار قطعات مرثیے اور رباعیان وغیرہ جو ان کے قطعہ تاریخ جذبات دلی کے ترجمان تھے تصنیف کئے ان میں سے ہم پر دھیس غریب لکھنوی کا ایک قطعہ جو نواب صاحب کی سیرت پر ایک بہترین نظم بھی ہے درج کر کے اس حصہ کو ختم کرتے ہیں۔

## قطعہ

اے وقار الملک اے مشتاقِ اقلیم بقا  
 یادگارِ رنگاں بانگِ در اے کارِ رواں  
 مقطعِ اقبالِ قوم اے انجمنِ افروزِ ہند  
 کشتیِ ہندوستان کا ناخدا اک تو بھی تھا  
 تیرے دم سے مطمئن تھے قوم کی افرادِ سب  
 تیسرے مرتے ہی زمانہ بن گیا تم کہہ  
 تھی بہری کانوں میں تانک تیرے نعروں کی کھل  
 حیف اب اس عہد میں جنسِ فایا ب ہر  
 یوں تو دیکھے ہیں بہت اس ننگناںِ دہریں  
 ہاں مگر اس آئینہ خانہ میں تم کم باؤ گے  
 اے ہوائے بزمِ ساقی آئے ہم اُس دورِ  
 یادگارِ ہستی پیرِ معنائ کوئی نہیں  
 جس قدر تھے گوشِ برآوازِ حیاتِ جیل  
 دمِ غنیمت تھا زمانہ میں وقار الملک کا

خادمانِ قوم تیرے میکدے کے جرمِ فروش  
 ہستی پر جوشِ سرسید کی موجِ پُر خروش  
 جانتے تھے تجھ کو منہ منتخبِ اربابِ ہوش  
 بحرِ ہستی میں ترے فقدان ہی ہر اکِ خروش  
 بستلے سنکر فردا اور نہ مخرجِ دوش  
 سازِ ہستی سے صدا ہوتی ہے اللہ سے نوش  
 انجمن میں آج تک ہے بُرا ہر سازِ گوش  
 یوں تو ملتے ہیں بہت گندم نما و جو فروش  
 لیدرانِ نعشِ ایل و اعطانِ خرفہ پوش  
 حق پسندِ وحی شناسِ وحی پر وہ وحی نبوتِ شس  
 ہو گئے زنداں مئے آشامِ جب ہستی فروش  
 میکدہ ویران بے رونق ہے بزمِ ناؤ نوش  
 ہو گئے اس انجمن سے آج وہ سب چشمِ پوش  
 ہر صدا کو جس کی سمجھے لوگ آوازِ سرِ دوش

دل سے نکلا اک دھواں پڑھتے تی ایچ عزیز  
 ہے جہاں میں آج شمعِ بزمِ سرسید خاموش











